

حصہ اول

مقالات سیالوی

ترتیب سعید

- 10 کیا یہ بناوٹی درود ہے؟
17 من اللہ نور
26 برکات اسم محمد ﷺ
35 علم غیب مصطفیٰ ﷺ
51 کیا انگوٹھے چومنا جائز ہے؟
55 وسیلے کی تلاش
محبوبان خدا سے مدد
59 مانگنے کا ثبوت
80 داڑھی کی شرعی مقدار
88 فضائل رمضان المبارک
117 اکل حلال
130 تبرکات کی اہمیت
155 مراد رسول ﷺ
170 جنت کا باغ
192 حضرت خواجہ حسن بصریؒ
199 شیخ فرید الدین گنج شکرؒ
206 خواجہ فخر الدین دہلویؒ
213 حضور قبلہ عالمؐ
220 شاہ سلیمان تونسویؒ
225 شمس الہدیٰ
237 حضور ثانی غریب نوازؒ
242 آیت من آیات اللہ عزوجل
276 خواجہ قمر الدین اور تحریک پاکستان
288 کیا آپ جانتے ہیں؟
291 بے نمازی ایک نظر میں

تقاریظ
پیرزادہ علامہ اقبال احمد فاروقی صاحب
ملک محبوب الرسول قادری صاحب
علامہ محمد صحبت خان کوہاٹی صاحب

مؤلف: ابو بلال محمد سیف علی سیالوی

ناشر: جماعت اہل سنت مرکزی جامع مسجد محمدی ہر سہ لاہور روڈ چنیوٹ ضلع جھنگ



40555

جملہ حقوق بحق مؤلف محفوظ ہیں

مقالات سیالوی (حصہ اول)	نام کتاب
304	صفحات
ابوبلال محمد سیف علی سیالوی	مؤلف
نومبر 2006ء، شوال 1427ھ	تاریخ اشاعت
جماعت اہلسنت ہر سہ شیخ (چنیوٹ)	ناشر
اول	بار
120 روپے	قیمت
ایک ہزار	تعداد

ملنے کا پتہ

سیالوی کلاتھ اینڈ جنرل سٹور ہر سہ شیخ لاہور روڈ چنیوٹ ضلع جھنگ

فون موبائل 0321-7916325 / 0321-2569860

برائے ایصال ثواب

جناب محمد علی مرحوم ولد سعد اللہ ترکھان ہر سہ شیخ

اور جملہ مؤمنین و مؤمنات

نوٹ:- کمپیوٹر کمپوزنگ کی غلطی نظر انداز کر دی جائے

انتساب

81519

اپنے استاد محترم (چنیوٹ کی مردہ زمین کو عشق و مستی کے پانی سے سیراب کرنے والے) منظور نظر حضور امیر شریعت غازی ملت حضرت العلام الحاج قاضی غلام رسول غازی علیہ رحمۃ کے نام جن کا وصال باکمال 14۔ اگست 2000ء بمطابق 13 جمادی الاول بروز سوموار بوقت عصر ”مصطفیٰ جانِ رحمت پہ لاکھوں سلام“ پڑھتے ہوئے ہوا۔ (اِنَّا لِلّٰهِ وَاِنَّا اِلَيْهِ رَاجِعُونَ)

انہیں کی دعاؤں اور محنتوں کے صدقے ناچیز یہ کتاب لکھنے کے قابل ہوا۔

قارئین کرام سے مؤدبانہ التماس ہے کہ حضرت غازی ملت علیہ رحمت کے لئے دعائے خیر کرنا نہ بھولیں۔ رب العزت آپ کے درجات بلند فرمائے اور ہم سب کو آپ کے نقش قدم پر چلنے کی توفیق عطا فرمائے۔

من کی بات

حضور جان کائنات صلی اللہ علیہ وسلم کا فرمان عالی شان ہے: **بَلِّغُوا عَنِّي وَلَوْ آيَةً**۔ ترجمہ:۔ میری طرف سے پہنچا دو اگرچہ ایک ہی آیت ہو۔ ایک ارشاد مبارک کچھ اس طرح ہے۔ **وَاللّٰهُ لَآنْ يَهْدِيَ اللّٰهُ بِهٰذَاكَ رَجُلًا وَّاحِدًا خَيْرٌ لَّكَ مِنْ حُمْرِ النَّعَمِ**۔ ترجمہ:۔ خدا کی قسم اگر تمہارے ذریعے اللہ تعالیٰ ایک بھی آدمی کو ہدایت فرمادے تو یہ تمہارے لئے سرخ اونٹوں (کے مل جانے) سے بھی بہتر ہے۔

جب جان کائنات صلی اللہ علیہ وسلم کے لبوں سے نکلے ہوئے یہ الفاظ میری آنکھوں کا نور اور دل کا سرور بنے تو ایسے لگا جیسے گرمی کے موسم میں کسی تشنہ لب کو ٹھنڈے اور میٹھے پانی کا چشمہ مل گیا ہو۔ کسی مسافر کو اس کی منزل نظر آگئی ہو اور طالب کو اسکے مطلوب کی قیام گاہ کا سراغ مل گیا ہو۔ اس کے بعد میرے ذوقی تحریر کو ایک نیا ولولہ عطا ہوا۔ اس میں کوئی شک نہیں کہ میرا کسی علمی گھرانے سے تعلق نہیں ہے۔ بازارِ عمل میں بھی کوئی سرمایہ نہیں رکھتا، دولتِ علم سے بھی تہی دامن ہوں، قلم میں زور بھی نہیں اور نہ ہی میں کوئی معروف خطیب و ادیب ہوں۔ اپنی کمزوریوں، خامیوں اور نااہلیوں کا پورا پورا احساس ہے۔ البتہ اپنے دور میں جن لوگوں کو مخلص فی الدین پایا ان سے محبت و عقیدت ضرور ہے اور ایک بات پر فخر بھی ہے کہ خانوادہ حضور پیر سیال لہجہ کی غلامی کا پٹہ گلے میں ڈالے ہوئے ہوں۔

کرم ہے مجھ پر رب ذوالجلال کا

ادنیٰ سا اک غلام ہوں پیر سیال کا

شائد اسی محبت اور نسبتِ سیالوی کے طفیل رب العزت مجھ سے دین متین کی خدمت کا کوئی کام لے لے چنانچہ اسی سوچ اور فکر کو لئے میں قلم کو لرزہ دیتا رہا۔ حروف بنتے گئے۔ حرفوں سے پھر لفظ بنتے گئے۔ لفظوں سے پھر سطرین بننا شروع ہوئیں اور سطرین مقالاتِ سیالوی کے نام سے ایک کتاب کاروپ دھا رگئیں، میں نے اس کتاب کو قرآن و حدیث، فقہ و تفسیر، سیر و تاریخ اور کتب مخالفین سمیت تقریباً دو سو سے زائد کتب کے تقریباً سات سو پچاس حوالوں سے مزین کرنے کی کوشش کی ہے اور اس بات کی بھی کھل کوشش کی ہے کہ جس جگہ بھی حضور علیہ السلام کا نام نامی اسم گرامی لکھوں، وہاں درود شریف بھی ضرور لکھوں وہ اس لئے کہ حضوت سیدنا ابو ہریرہ رضی اللہ تعالیٰ عنہ سے روایت ہے کہ حضور جان کائنات صلی اللہ علیہ وسلم نے ارشاد فرمایا: جس نے کتاب میں مجھ پر درود پاک لکھا تو جب تک میرا نام مبارک اس کتاب میں لکھا رہے گا فرشتے اس کیلئے استغفار کرتے رہیں گے۔ (سعاۃ الدارین جلد اول صفحہ 504)

اور حضرت امام جلال الدین سیوطی رحمۃ اللہ علیہ نقل فرماتے ہیں کہ ایک محدث کو کسی نے خواب میں دیکھا تو پوچھا کیا حال ہے؟ تو انہوں نے جواب دیا کہ اللہ تعالیٰ نے میری مغفرت فرمادی ہے۔ کیونکہ میں اپنی کتابوں میں

حضور علیہ السلام کے نام کے ساتھ درود سلام لکھنے پر پابندی کرتا تھا۔ (شرح الصدور صفحہ 280)

ناظرین: تصنیف و تالیف بڑا مشکل مرحلہ ہے جن حضرات نے اس میدان میں قدم رکھا ہے اس راہ سے وہی واقف ہیں میں سمجھتا ہوں یہ اس مالک الملک کا خصوصی فضل ہے نیز حضور جان کائنات صلی اللہ علیہ وسلم کی نظر عنایت اور میرے شیخ کامل حضور امیر شریعت نائب شیخ الاسلام والمسلمین خواجہ محمد حمید الدین قمری سیالوی زیدہ مجددہ کی دعاؤں کا نتیجہ ہے۔

میری اس کاوش میں اگر کوئی خوبی ہے تو وہ میرے شیخ کامل حضور پیر سیال لہجہ الہی کا فیض ہے اور اگر اس میں کوئی خامی و کمزوری ہے تو اس میں میرا نفس خطاوار ہے جس کا مجھے قدم بقدم اور لفظ بلفظ اعتراف ہے آخر میں ان تمام محسنین کا تہ دل سے شکر یہ ادا کرتا جنہوں نے اس سلسلہ میں میرے ساتھ تعاون کیا۔ محترم فریاد حسین عطاری ایم اے، جن کے پُر زور اصرار پر میں نے اس کام کا آغاز کیا۔ عزیزان گرامی قدر محمد عمر دراز صاحب سیالوی اور محمد غلام شبیر صاحب قادری کیونکہ انہوں نے مجھے دنیوی مشاغل سے فراغت بخشی اور میں اپنا تمام وقت اس کتاب پر صرف کرتا رہا۔ محی محمد ثناء اللہ سیالوی اور محمد ظفر عباس عطاری صاحب جن نے حوالے نقل کرنے اور پروف ریڈنگ کرنے میں میری بہت زیادہ معاونت فرمائی۔ بالخصوص میرے محسن دائمی محترم و مکرم محمد مختار احمد سیالوی صاحب، جو آگے نہ بڑھتے تو اس کتاب کی طباعت کا مسئلہ شائد حل نہ ہوتا۔ نیز وہ محسنین ملک و ملت جنہوں نے شفقتوں اور محبتوں کی حد کردی اور ناچیز کی اس مجہول تحریر پر تقاریظ تحریر فرمائیں۔ ضیغم اسلام، ماہنامہ جہانِ رضا (لاہور) کے ایڈیٹر حضرت علامہ پیر زادہ اقبال فاروقی صاحب مدظلہ الاقدس، صاحب قلم بلکہ رئیس القلم مصنف کتب کثیرہ مجلہ انوارِ رضا (جوہر آباد) اور ماہنامہ سوائے حجاز (لاہور) کے مدیر اعلیٰ ملک محمد محبوب الرسول قادری صاحب زید مجددہ اور شیریں گفتار محبتوں کے امین ماہنامہ کاروانِ قمر (کراچی) کے مدیر اعلیٰ حضرت علامہ محمد صحبت خان کوہاٹی صاحب مدظلہ العالی، اللہ رب العزت بطفیل محبوب اکبر صلی اللہ علیہ وسلم تمام کرم فرماؤں کے علم و عمل، رزق و عمر میں برکتیں عطا فرمائے۔

آخر میں اس کتاب سے روحانی فائدہ اٹھانے والے تمام حضرات سے ملتمس ہوں کہ راقم کیلئے اور میرے والدین، اساتذہ و مشائخ اور جملہ مومنین کی دین و دنیا کی بہتری کیلئے دعا ضرور فرمائیں۔

محتاج دعا

ابوبلال محمد سیف علی سیالوی، خطیب: مرکزی جامع مسجد محمدی

بانی: جامع کنز الایمان ہر سہ شیخ، لاہور روڈ چنیوٹ ضلع جھنگ

15 شوال 1427ھ 8 نومبر 2006 بروز منگل بعد نماز فجر

0321-2569860-7916325

ادیب ملت ملک محمد محبوب الرسول قادری صاحب
مدیر اعلیٰ: رضا جوہر آباد سونے حجاز لاہور

کچھ کتاب اور صاحب کتاب کے بارے میں

بِسْمِ اللّٰهِ الرَّحْمٰنِ الرَّحِیْمِ

رسول رحمت صلی اللہ علیہ وسلم کا ہر ارشاد گرامی مبنی برحقیقت اور دنیا و آخرت کی فلاح و کامرانی کی ضمانت فراہم کرتا ہے۔ آپ ہی کا ارشاد مبارک ہے کہ ”اللہ سبحانہ و تعالیٰ جب کسی سے بھلائی کا ارادہ فرماتا ہے تو اسے دین کی سمجھ عطا فرمادیتا ہے“ گویا دینی شعور و ادراک نعمتِ خداوندی ہے اور جسے یہ نعمت نصیب ہو جائے اسے اپنے رب کا شکر گزار ہونا چاہیے۔

ویسے تو دینی لٹریچر ہر عہد کی بنیادی ضرورت رہا ہے لیکن موجودہ مادی و مشینی دور شدت سے ابلاغ و اشاعتِ دین کے تقاضوں کو پورا کرنے کا متقاضی ہے۔ پرنٹ میڈیا اور الیکٹرانک میڈیا کی یلغار نے ساری دنیا کو ”گلوبل ویلیج“ بنا کر رکھ دیا ہے ایسے ترقی یافتہ ماحول میں اسی انداز سے ابلاغِ دین کی ضرورت سے کوئی بھی ذی شعور ہرگز انکار نہیں کر سکتا۔

چنیوٹ، وطن عزیز کا مردم خیز خطہ ہے اس کے گرد و نواح سے بڑے بڑے فتنے بھی اٹھے اور حق تعالیٰ شانہ نے وہیں سے ان فتنوں کی سرکوبی کرنے والے بھی پیدا فرمائے۔ چنیوٹ سے لاہور روڈ پر واقع ایک چھوٹے سے گاؤں ”ہر سہ شیخ“ سے تعلق رکھنے والے نہایت سنجیدہ، متین، ذی شعور اور ملت و مسلک کا دردر کھنے والے منصف مزاج فاضل، مولانا محمد سیف علی سیالوی حفظہ اللہ تعالیٰ نے دور دراز دیہاتی علاقے میں بیٹھ کر شرکی قوتوں کا چیلنج قبول کیا اور پھر حق کا پرچم تھام کر ”میدانِ جہاد“ میں اتر آئے۔ اب سیف علی نے اپنے قلم کو تلوار بنا کر دین دشمنوں اور وطن دشمنوں کو لکارا ہے ”مقالاتِ سیالوی“ ان کی لکار ہے۔ جس میں جلال و جبروت بھی ہے اور موسمِ بہار کی نرم و شگفتہ خوشبودار ٹھنڈی ہوا کے جھونکے بھی..... مختلف 23 موضوعات پر ان

کے مقالات اپنے اندر انصاف و دیانت، اخلاق و پیار اور حقانیت و سچائی کی قوت لئے ہوئے ہیں۔ وہ ماضی قریب کے عظیم عاشق رسول صاحب علم و ادراک دینی اسکا لعل علامہ قاضی غلام رسول غازی سیالوی قدس سرہ کی تعلیم و تربیت کا شاہکار ہیں..... انہیں اللہ تعالیٰ کے پیارے محبوب رسول صلی اللہ علیہ وسلم اور مقبولان بارگاہ سے پیار ہے وہ دین دار ہیں اور دین پر سب کچھ قربان کر دینے کے جذبے سے سرشار ہیں۔ ان کی باتوں میں اخلاص کی خوشبو ہے جو ان کے مستقبل کے تابناک ہونے کی آئینہ دار ہیں۔

مجھے ان کی باتوں سے ایک پُر عزم شخصیت کے ساتھ متعارف ہونے کا موقع ملا ہے وہ باہمی رابطہ کے ہی نہیں بلکہ رابطہ باضابطہ رکھنے کے قائل اور عامل ہیں وہ مشن کے سپاہی ہیں اور اہل سنت کے قلمی مجاہد..... مقالات سیالوی..... کا پہلا حصہ ہمارے سامنے ہے جو تصنیف کی دنیا میں ان کا پہلا قدم ہے خدا کرے ان کا یہ سفر جاری و ساری رہے وہ حق اور اہل حق کی ترجمانی کا فریضہ بطریق احسن نبھاتے رہیں اللہ رب العالمین انہیں فہم و فراست، حکومت و دانائی اور فن و وسائل و افرعطا کر کے تاثیر کی نعمت سے نوازے اور ان کی تحریریں قارئین کے دلوں میں اتر کر اندھیروں میں چراغاں کا کام کریں تاکہ ظلمتوں میں نور اجالا کر دینے کی عظیم و حسین روایت جاری رہے۔ آمین۔

غبارِ راہِ حجاز

محبوب قادری

4 نومبر 2006ء 11 شوال المکرم 1427ھ

اسلامک میڈیا سنٹر، لاہور

تقریظ حسین

مصیغہ اسلام حضرت علامہ پیرزادہ اقبال احمد فاروقی صاحب

ایڈیٹر ماہنامہ جہانِ رضا، لاہور

حضرت علامہ ابوالبلال محمد سیف علی سیالوی میرے خصوصی رفقا میں ہیں، وہ صاحبِ علم و قلم اور ممتاز دینی عالم ہیں۔ خطیب ہیں، ادیب اور دینی علمِ علوم پر خاصا عبور رکھتے ہیں۔ ان کی روحانی نسبت خانوادہ عالیہ سیالوی سے ہے۔ اور حق یہ ہے کہ آپ علمی اور روحانی طور پر پسندیدہ شخصیت کے مالک ہیں۔

آپ نے ”مقالات سیالوی“ کے عنوان سے زیر نظر کتاب مرتب کی ہے جس میں بہت سے دینی اور عرفانی موضوعات بڑے بلند پایہ مضامین مرتب کئے ہیں۔ یہ کتاب اپنی نوعیت کی ایسی کتاب ہے جس کی ضرورت تھی اور خاص طور پر دینی راہوں پر چلنے والوں کے لئے مشعلِ راہ ہے۔ خدا کرے آپ کی یہ کوشش عند اللہ ماجور ہو اور عوام الناس کی راہنمائی کا ذریعہ بنے۔

اقبال احمد فاروقی

نحمدہ و نصلی علی رسولہ الکریم

مقالات سیالوی کیلئے دعائے کوہاٹی

”مقالات سیالوی“ ہمارے مخلص اور بے لوث ساتھی، ماہنامہ کاروانِ قمر کے مستقل قاری اور لکھاری مولانا ابوالبال محمد سیف علی سیالوی مدظلہ العالی کے اُن مضامین کا مجموعہ ہے جو مختلف مواقع پر تحریر کئے گئے اور سنیوں کے نمائندہ رسائل و جرائد میں اشاعت پذیر ہوئے۔ ماہنامہ رضائے مصطفیٰ گوجرانوالہ، ماہنامہ السعد ملتان، ماہنامہ انوار لائٹانی لاہور، ماہنامہ جمال مصطفیٰ خانقاہ ڈوگراں، ماہنامہ نور العرفان لاہور، ماہنامہ انیس اہلسنت فیصل آباد، ماہنامہ اہلسنت گجرات اور ماہنامہ کاروانِ قمر کراچی کے جن شماروں میں یہ مقالات شائع ہوئے فاضل مرتب نے ہر مقالہ کے آغاز میں اس کی وضاحت کر دی۔

مولانا ابوالبال محمد سیف علی سیالوی، آستانہ عالیہ سیال شریف (سرگودھا) کے بے دام غلام ہیں۔ اپنے مرشد کریم، شیخ الاسلام و المسلمین خواجہ محمد قمر الدین سیالوی علیہ رحمۃ الباری کی نگاہِ کرم سے دین کی مخلصانہ کاوشوں میں مصروفِ عمل ہیں۔ جامع مسجد محمدی، ہر سہ شنبہ، چنیوٹ ضلع جھنگ میں خطابت کے فرائض انجام دیتے ہیں، وسیع لائبریری کے مالک ہیں، ملک کے طول و عرض سے جرائد و رسائل اُن کے نام آتے ہیں۔ مطالعہ کے شائق صالح انسان ہیں۔ غازی ملت علامہ غلام رسول غازی رحمۃ اللہ علیہ کا صدقہ جاریہ ہیں۔ انہوں نے نیک راہوں پر لگایا، اُجلی روایتوں کا امین بنایا، آستانہ عالیہ سیال شریف کا روشن دربار دکھایا، علم و ادب کا دلدادہ بنایا ذوقِ مطالعہ بخشا اور وہ اپنے مخلص محسن کے نامہ اعمال میں اضافہ کا باعث بنے انہی راہوں پر آج بھی رواں دواں ہیں۔ پاک پروردگار غازی صاحب کی قبر پر کروڑوں رحمتوں کا نزول فرماتے۔ (آمین)

”مقالات سیالوی“ متفرق اور متنوع موضوعات پر تحریر کئے گئے، شخصیات پر بھی، عبادات پر بھی اور فضائل و مناقب پر بھی، اندازِ بیان سادہ اور رواں ہے، اپنے مسلک میں چٹان کی طرح مضبوط سیف علی سیالوی اپنی بات کہنے میں جھجک محسوس نہیں کرتے۔ اپنے موقف کے ثبوت کیلئے جگہ جگہ مستند کتابوں کے حوالہ جات موجود ہیں، میرے سامنے جو مسودہ ہے اس میں بعض مقامات پر کمپوزنگ کی غلطیاں ہیں، اور یہ نظر ثانی کا متقاضی ہے۔ میں نے بعض مقالات کو لفظ بلفظ پڑھنے کی سعادت پائی۔

میری مثال تو اُس طالب علم کی ہے جو ہر مضمون سے، ہر کتاب سے، ہر استاذ سے، ہر مصنف سے کچھ نہ کچھ حاصل کرنے کا متمنی ہوتا ہے۔ کسی کتاب پر تبصرہ یا تقریظ لکھنے یا رائے دینے کی اہلیت نہیں رکھتا۔ البتہ دعا دینے میں بخل سے کام نہیں لیتا لہذا کوئی تبصرہ کئے بغیر میری دعا ہے۔ باری تعالیٰ جل جلالہ اپنے حبیب مختار علیہ الصلوٰۃ والسلام کے طفیل، مرہدِ دورانِ شیخ الاسلام علیہ الرحمۃ والرضوان کے صدقے فاضل مرتب کی یہ کاوش قبول فرمائے۔ اسے اپنے بندوں کیلئے نافع بنائے، زبان و بیان کی لغزشوں کو معاف فرمائے۔ فاضل مؤلف کی عمر میں، علم میں، عمل میں، ذوق میں، شوق میں، محنت میں عافیت میں، عزت و عظمت میں، دولت و شہرت میں برکتیں اور وسعتیں عطا فرمائے۔ (آمین ثم آمین)

حاکم راہ اولیاء

محمد صحبت خان کوہاٹی (ماہنامہ کاروانِ قمر)

دارالعلوم قمر الاسلام سلیمانہ پنجاب کالونی، کراچی

6-11-2006

کیا یہ بناوٹی درود ہے؟

حضرات محترم! یہ مقالہ سب سے پہلے دسمبر 2004ء میں سنیوں کے محبوب جریدہ رضائے مصطفیٰ گوجرانوالہ میں شائع ہوا پھر کچھ اضافہ کے ساتھ ستمبر 2005ء میں کثیر الاشاعت رسالہ السعید ملتان میں شائع ہوا اور اب تیسری بار مزید اضافہ کے ساتھ کتابی شکل میں آپ کے ہاتھوں میں ہے۔

اہل نجد و دیوبند کہتے ہیں کہ الصلوٰۃ والسلام علیک یا رسول اللہ پڑھنا بدعت ہے یہ انڈین یا فیصل آبادی درود ہے اس کا ثبوت کوئی نہیں۔ آئیے اس درود پاک کا ثبوت تلاش کرتے ہیں۔ اور وہ بھی دیوبندیوں تبلیغیوں کے گھر سے تبلیغیوں کے شیخ الاسلام مولوی حسین احمد ٹانڈوی اپنی کتاب شہاب ثاقب مطبوعہ کراچی صفحہ 55 پر لکھتے ہیں کہ ہمارے بزرگ الصلوٰۃ والسلام علیک یا رسول اللہ پڑھنا مستحب جانتے ہیں اور اپنے متعلقین کو اس کا حکم دیتے ہیں۔ دیوبندیوں کے حکیم الامت مولوی اشرف علی تھانوی اپنی کتاب امداد المشتاق مطبوعہ لاہور صفحہ 59 پر لکھتے ہیں کہ الصلوٰۃ والسلام علیک یا رسول اللہ کے جائز ہونے میں کوئی شک نہیں۔

مولوی عاشق الہی میرٹھی دیوبندی نے مولوی خلیل احمد دیوبندی کے حالات زندگی پر ایک کتاب تذکرہ خلیل لکھی ہے جو مکتبہ الشیخ بہار آباد کراچی سے شائع ہوئی ہے اس کے صفحہ 223 پر لکھا ہے کہ ایک مرتبہ مولوی خلیل احمد دیوبندی کو نبی کریم صلی اللہ علیہ وآلہ وسلم کی زیارت ہوئی تو حضور پر نور صلی اللہ تعالیٰ علیہ وآلہ وسلم کو دیکھتے ہی مولوی صاحب الصلوٰۃ والسلام علیک یا رسول اللہ پڑھنے لگے۔

مفتی کفایت اللہ دہلوی دیوبندی جنہیں دیوبندی ثانی امام اعظم ابوحنیفہ کہتے ہیں (کفایت المفتی) اپنے فتاویٰ کفایت المفتی مطبوعہ کراچی جلد اول صفحہ 183 پر لکھتے ہیں کہ حدیث کی رو سے الصلوٰۃ والسلام علیک یا رسول اللہ پڑھنا جائز ہے۔ مولوی اشرف علی تھانوی کے خلیفہ مولوی عبدالماجد دریا آبادی دیوبندی لکھتے ہیں کہ میں نے بارگاہ نبوت میں حاضری کے وقت پڑھا۔

الصلوٰۃ والسلام علیک یا رسول اللہ
 الصلوٰۃ والسلام علیک یا نبی اللہ
 الصلوٰۃ والسلام علیک یا سیدی المرسلین
 الصلوٰۃ والسلام علیک یا رحمۃ اللعالمین

(کتاب سفر حجاز مطبوعہ کراچی صفحہ 97)

غیر مقلدین کی گواہی۔

الہدایت کے شیخ الکل فی الکل مفتی اعظم مولوی ابوالبرکات احمد شیخ الحدیث جامعہ اسلامیہ گوجرانوالہ اپنی کتاب فتاویٰ برکاتیہ مطبوعہ گوجرانوالہ صفحہ 177 پر لکھتے ہیں کہ الصلوٰۃ والسلام علیک یا رسول اللہ پڑھنا جائز ہے۔

مدعی لاکھوں پہ بھاری ہے گواہی تیری

علمائے دیوبند کے متفقہ پیر حاجی امداد اللہ مہاجرکی (جن کو اشرف علی تھانوی نے اپنے کتاب افاضات الیومیہ مطبوعہ ملتان جلد اول صفحہ 161 پر حجۃ اللہ فی الارض ورحمۃ للعالمین لکھا ہے اور صفحہ 373 پر لکھا ہے کہ جو شان تحقیق حاجی صاحب میں دیکھی وہ کسی میں دیکھی) تبلیغیو آؤ! تھانوی کے پیرومرشد کی تحقیق دیکھو کیا ہے؟

حاجی صاحب اپنی مشہور کتاب فیصلہ ہفت مسئلہ مطبوعہ لاہور صفحہ 32 پر لکھتے ہیں کہ الصلوٰۃ والسلام علیک یا رسول اللہ پڑھنے میں کوئی قباحت نہیں، بانیان دیوبند کے یہی پیرو مرشد اپنی کتاب ضیاء القلوب مطبوعہ کراچی صفحہ 150 پر ذکر کا طریقہ بیان کرتے ہوئے رقم طراز ہیں کہ تین بار الصلوٰۃ والسلام علیک یا رسول اللہ پڑھے، اسی کتاب کے صفحہ 61 پر حضور پر نور صلی اللہ تعالیٰ علیہ وآلہ وسلم کی زیارت کا طریقہ کچھ اس طرح بیان کرتے ہیں کہ نماز عشاء کے بعد نئے کپڑے پہن کر خوشبو لگا کر ادب سے مدینہ پاک کی جانب منہ کر کے بیٹھے اور خدائے تمیز کی بارگاہ بے نیاز میں حضور پر نور صلی اللہ تعالیٰ علیہ وآلہ وسلم کی زیارت کی دعا کرے اور دل کو تمام خیالات فاسدہ سے پاک کر کے حضور پر نور صلی اللہ علیہ وآلہ وسلم کی صورت، سفید و شفاف ملبوسات، سبز عمامہ شریف اور منور چہرہ انور صلی اللہ علیہ وآلہ وسلم کا تصور کرے اور الصلوٰۃ والسلام علیک یا رسول کی دائیں، الصلوٰۃ والسلام علیک یا نبی اللہ کی بائیں اور الصلوٰۃ والسلام علیک یا حبیب اللہ کی ضرب دل پر لگائے نیز الصلوٰۃ والسلام علیک یا رسول اللہ پڑھ کر اپنی ہتھیلی پر دم کرے اور ہتھیلی سر کے نیچے رکھ کر سو جائے انشاء اللہ عزوجل حضور پر نور صلی اللہ تعالیٰ علیہ وآلہ وسلم کی زیارت سے مشرف ہوگا۔ ارباب ذی وقار! یہ ہمارا یا ہمارے اکابرین کا فتویٰ نہیں بلکہ دیوبندیوں تبلیغیوں کے مرکزی پیر کی تحقیق ہے لیکن اب دیکھیں حق بات کو تبلیغیوں کے معدے قبول کرتے ہیں کہ نہیں۔

مولوی اشرف علی تھانوی کے خلیفہ اور جامعہ خیر المدارس ملتان کے بانی مولوی خیر محمد جالندھری خیر الفتاویٰ مطبوعہ ملتان جلد اول صفحہ 180 پر لکھتے ہیں کہ روضہ اطہر پر حاضر ہو کر الصلوٰۃ والسلام علیک یا رسول اللہ سلام پیش کرنا جائز ہے۔ فتاویٰ مفتی محمود جلد اول صفحہ 283 پر مفتی محمود صاحب دیوبندی لکھتے ہیں کہ روضہ انور پر حاضر ہو کر الصلوٰۃ والسلام

علیک یا رسول اللہ پڑھنا جائز ہے۔

مولوی رشید احمد گنگوہی دیوبندی کے شاگرد مولوی حسین علی دیوبندی اپنی تفسیر بلغۃ الحیر ان مطبوعہ لاہور صفحہ 8 پر لکھتے ہیں۔

الصلوة والسلام علیک یا رسول اللہ

دیوبندیوں کے مولوی امین صفدر اوکاڑوی بیان کرتے ہیں کہ مولوی اشرف علی تھانوی نے مریدین کو فرمایا آج مجلس ذکر میں ذکر کی بجائے الصلوٰۃ والسلام علیک یا رسول اللہ پڑھیں گے (فتوحات صفدر مطبوعہ ملتان جلد اول صفحہ نمبر 70)

مولوی یوسف لدھیانوی دیوبندی اپنی کتاب اختلاف امت اور صراط مستقیم مطبوعہ لاہور صفحہ 43 پر لکھتے ہیں کہ کوئی شخص الصلوٰۃ والسلام علیک یا رسول اللہ کے صیغہ سے درود شریف پڑھتا ہے اور خیال کرتا ہے کہ خدا تعالیٰ کے فرشتے اس درود کو بارگاہ اقدس صلی اللہ تعالیٰ علیہ وآلہ وسلم میں پہنچادیں گے اس کے اس فعل کو بھی ناجائز نہیں کہا جاسکتا نیز صفحہ 45 پر لکھتے ہیں کہ روضہ اطہر پر حاضر ہو کر پڑھے الصلوٰۃ والسلام علیک یا رسول اللہ چونکہ حضور علیہ السلام روضہ اطہر میں حیات ہیں اور ہر زائر کے سلام کو سماعت فرماتے ہیں اور اس کا جواب مرحمت فرماتے ہیں۔

میرے بھائیو! اب یہ پتہ چلا کہ اکابرین دیوبند سے لے کر اصاغرین تک سب یہ جانتے ہیں کہ الصلوٰۃ والسلام علیک یا رسول اللہ درود شریف ہے اور اصلی ہے نقلی یا بناوٹی نہیں اور یہی مسئلہ اس مضمون میں زیر بحث ہے جس کو مخالفین نے تسلیم کر لیا ہے۔

آئیے تبلیغی جماعت کے ہیڈ کلرک کی خانہ تلاشی لیتے ہیں مولوی زکریا سہارن پوری اپنے سلیبس کی مخصوص کتاب فضائل اعمال مطبوعہ لاہور صفحہ 646 پر لکھتے ہیں

کہ الصلوٰۃ والسلام علیک یا رسول اللہ پڑھا جائے تو زیادہ بہتر ہے۔ نیز زکریا صاحب اپنی کتاب فضائل حج مطبوعہ کراچی صفحہ 158 پر لکھتے ہیں کہ انتہائی ذوق و شوق اور غایت سکون اور وقار سے آہستہ آہستہ ٹھہرا ٹھہرا کر الصلوٰۃ والسلام علیک یا رسول اللہ پڑھتا رہے۔ تبلیغی جماعت والوں کے لئے لمحہ فکر یہ ہے جو کہتے ہیں کہ یہ درود شریف پڑھنا بدعت ہے ہم کہتے ہیں اگر یہ درود شریف پڑھنا واقعی بدعت ہے تو پھر سب سے بڑے بدعتی تو آپ کی جماعت کے بانی ہوئے۔

مولوی ظفر احمد دیوبندی واہگہ والے اپنی کتاب عشق رسول صلی اللہ تعالیٰ علیہ وآلہ وسلم اور اکابر علماء دیوبند مطبوعہ لاہور صفحہ 44 پر لکھتے ہیں کہ ایک دن مولوی اشرف علی تھانوی فرمانے لگے یوں جی چاہتا ہے کہ آج کثرت سے درود شریف پڑھوں اور وہ بھی ان الفاظ سے۔

الصلوٰۃ والسلام علیک یا رسول اللہ لو جناب آپ کو اجازت ہے کہ پورے شرح صدر سے تھانوی صاحب کے اس عمل کو شرک قرار دیکر تھانوی صاحب کو جہنم پہنچا دیجئے یہ کیا ظلم ہے کہ جو بات آپ کے مولویوں کی کتابوں میں موجود ہے وہ صحیح ایمان و عرفان رہے اور یہی بات اگر ہمارے اسلاف بیان کریں تو کفر و شرک ہو جائے۔

عبدالمجید ایڈوکیٹ ہانی کورٹ۔

دیوبندی نے سات جلدوں میں ایک کتاب لکھی ہے۔ میرت النبی بعد از وصال نبی مطبوعہ لاہور اس کتاب کی جلد تین صفحہ 206 پر لکھا ہے حضرت حافظ صابر علی ابن شاہ امام کو ایک مرتبہ حضور پر نور صلی اللہ تعالیٰ علیہ وآلہ وسلم نے خواب میں ارشاد فرمایا کہ میرا نام (یعنی کنیت) ابوالقاسم بھی لیا کرو یعنی الصلوٰۃ والسلام علیک یا ابوالقاسم پڑھا کرو اور اسی جلد

کے صفحہ 212 پر لکھا ہے کہ حضرت مولانا حقی نازلی فرماتے ہیں میں نے تین ہزار مرتبہ الصلوٰۃ والسلام علیک یا رسول اللہ خذ بیدی قلت حیلتی ادر کنی پڑھا تو مجھے حضور پر نور صلی اللہ تعالیٰ علیہ وآلہ وسلم نے اپنا دیدار کرا دیا۔ اسی کتاب کی جلد پانچ صفحہ 43 پر لکھا ہے سیدی عبد الجلیل مغربی علیہ الرحمۃ نے حضور پر نور صلی اللہ تعالیٰ علیہ وسلم کو خواب میں دیکھا تو دست بستہ تین بار عرض کیا الصلوٰۃ والسلام علیک یا رسول اللہ اور صفحہ 65 پر مرقوم ہے کہ شیخ احمد بن ثابت مغربی رحمۃ اللہ علیہ فرماتے ہیں کہ ایک شخص کو سرکارِ مدینہ صلی اللہ تعالیٰ علیہ وسلم کی زیارت ہوئی آپ تنہا قبلہ رخ کھڑے ہیں اور چہرہ اقدس سے نور کی شعائیں پھوٹ رہی ہیں اس شخص نے عرض کیا الصلوٰۃ والسلام علیک یا رسول اللہ تو آپ نے فرمایا مَرَّ جَبَا اسی کتاب کی جلد نمبر 6 صفحہ 119 پر لکھا ہے کہ جب سلطان الاولیاء حضرت میاں میر قادری علیہ رحمۃ اللہ القدر کے وصال کا وقت آیا تو حضور صاحب التاج والمعراج صلی اللہ تعالیٰ علیہ وآلہ وسلم کی جلوہ گری ہوئی حضرت میاں میر علیہ رحمۃ القدر اپنے آقا علیہ سلام کے استقبال کے لئے چار پائی سے اتر آئے اور سلام عشق پیش کرتے ہوئے عرض کیا الصلوٰۃ والسلام علیک یا رسول اللہ۔

مفتی شفیع دیوبندی کے بیٹے مفتی تقی عثمانی دیوبندی اپنی کتاب اصلاحی خطبات مطبوعہ کراچی جلد اول صفحہ 232 پر لکھتے ہیں کہ ایک شخص کے سامنے کسی مجلس میں حضور اقدس صلی اللہ تعالیٰ علیہ وآلہ وسلم کا نام گرامی آیا اور اس کو بے اختیار یہ تصور آیا کہ حضور پر نور صلی اللہ تعالیٰ علیہ وآلہ وسلم سامنے موجود ہیں اور اس نے یہ تصور کر کے کہہ دیا الصلوٰۃ والسلام علیک یا رسول اللہ اور حاضر ناظر کا عقیدہ اس کے دل میں نہیں تھا بلکہ جس طرح ایک آدمی غائب چیز کا تصور کر لیتا ہے کہ یہ چیز میرے سامنے موجود ہے تو اس تصور کرنے میں

اور یہ الفاظ یعنی الصلوٰۃ والسلام علیک یا رسول اللہ کہنے میں حرج نہیں۔

مشہور دیوبندی نقاد روزنامہ چٹان کے ایڈیٹر شورش کاشمیری اپنی کتاب شب جائے کہ من بودم مطبوعہ لاہور صفحہ 142 پر لکھتے ہیں کہ آخر وہاں پہنچ گیا جہاں پہنچنا تھا یعنی روضہ مبارک کے روبرو پڑھا۔

الصلوٰۃ والسلام علیک یا رسول اللہ

الصلوٰۃ والسلام علیک یا حبیب اللہ

الصلوٰۃ والسلام علیک یا نبی اللہ

حضرات ذی وقار اس موضوع پر آخری حوالہ عرض کر کے گفتگو کو سمیٹتا ہوں۔

مولوی سرفراز خان دیوبندی گلکھڑوی اپنی کتاب درود شریف پڑھنے کا شرعی طریقہ مطبوعہ گوجرانوالہ صفحہ 75 پر بقلم خود لکھتے ہیں کہ ہم اور ہمارے تمام اکابر الصلوٰۃ والسلام علیک یا رسول اللہ کو بطور درود شریف پڑھنے کے جواز کے قائل ہیں میرے سنی بھائیو حاجی امداد اللہ مہاجر کی سے لے کر مولوی سرفراز گلکھڑوی تک تمام رہمنایان دیوبند پر نظر ڈالئے سب یہی درود یعنی الصلوٰۃ والسلام علیک یا رسول اللہ کا ورد کرتے نظر آئیں گے اور انہی الفاظ کو اہل سنت پڑھتے ہیں تو یہ لوگ بدعت بلکہ کفر و شرک سے ہلکا فتویٰ نہیں لگاتے بقول شاعران کا یہ حال ہے کہ۔

دوہرا مکان بنایا ہے رہنے کو یار نے

آیا کوئی ادھر تو ادھر سے نکل گیا

مِنَ اللّٰهِ نُورٌ

یہ مقالہ نومبر 2005ء میں ماہنامہ انوار لائٹانی لاہور میں شائع ہوا تھا جو کہ من و

عن پیش خدمت ہے۔

منکرین فضائل رسالت ہمیں اکثر کہتے ہیں کہ خواجہ کونین صلی اللہ تعالیٰ علیہ وسلم کو نور کہتے
کہاں سے ثابت ہے؟

لو جناب کتابیں تمہاری عقیدہ ہمارا ہے۔ حوالوں کے انبار میں لگا دیتا ہوں۔

نور سے مراد کون ہے۔

حوالہ نمبر 1۔ مولوی ثناء اللہ امرتسری اہلحدیث تفسیر ثنائی مطبوعہ کراچی حصہ سوم
صفحہ 9 پر لکھتے ہیں۔ قَدْ جَاءَ كُمْ مِنَ اللّٰهِ نُورٌ ”تمہارے پاس اللہ کا نور محمد صلی اللہ تعالیٰ
علیہ وسلم آیا۔

حوالہ نمبر 2۔ اسی آیت نور کا ترجمہ کرتے ہوئے مولوی وحید الزماں حیدر آبادی
مترجم صحاح ستہ تفسیر وحیدی مطبوعہ لاہور صفحہ 144 پر لکھتے ہیں کہ بے شک اللہ کی طرف
سے تمہارے پاس نور آیا یعنی حضرت محمد صلی اللہ علیہ وسلم یا دین اسلام۔

حوالہ نمبر 3۔ قاضی سلیمان منصور پوری اہلحدیث اپنی کتاب رحمتہ للعالمین مطبوعہ
فیصل آباد حصہ سوم صفحہ 176 پر اس آیت کی تفسیر کرتے ہوئے لکھتے ہیں کہ یہاں نور سے
مراد حضور علیہ السلام کی ذات ہے۔

حوالہ نمبر 4۔ مولوی اشرف علی تھانوی جن کے بارے میں دیوبندیوں کا عقیدہ
ہے گو کہ صحابی نہیں لیکن نمونہ صحابی کا ہے (سیرت النبی بعد از وصال نبی) اپنے رسالہ النور

مطبوعہ ملتان صفحہ 35 پر مذکورہ بالا آیت کی تفسیر کرتے ہیں کہ نور سے مراد حضور نبی کریم صلی اللہ علیہ وسلم ہیں۔

حوالہ نمبر 5۔ تھانوی صاحب کے مرید مولوی عبدالماجد دریا آبادی تفسیر ماجدی مطبوعہ نئی دہلی جلد اول صفحہ 244 پر اسی آیت کی تفسیر میں لکھتے ہیں کہ نور سے اشارہ رسالت محمدی صلی اللہ علیہ وسلم کی جانب ہے۔

حوالہ نمبر 6۔ مولوی رشید احمد گنگوہی دیوبندی جس نے خود کئی بار یہ اعلان کیا، سن لائق وہی ہے جو ہماری زبان سے نکلتا ہے (تذکرہ الرشید) اپنی کتاب امداد السلوک مطبوعہ لاہور صفحہ 201 پر لکھتے ہیں۔

قَدْ جَاءَكُمْ مِنَ اللَّهِ نُورٌ ”بے شک تمہارے پاس آیا حق تعالیٰ کی طرف سے نور“ اور نور سے مراد حبیب خدا علیہ التحیۃ والثناء کی ذات ہے اور شہرت سے ثابت ہے کہ حضور پر نور صلی اللہ علیہ وسلم کا سایہ نہ تھا اور ظاہر ہے کہ نور کے سوا ہر جسم کا سایہ ہوتا ہے بلکہ وَدَاعِبًا إِلَى اللَّهِ بِإِذْنِهِ وَسِرَاجًا مُنِيرًا کی وضاحت کرتے ہوئے اسی صفحہ پر لکھتے کہ حضور علیہ السلام کو اس آیت میں منیر فرمایا اور منیر دوسروں کو نور دینے والے کو کہتے ہیں۔

چمک تجھ سے پاتے ہیں سب پانے والے

میرا دل بھی چمکادے چمکانے والے

حوالہ نمبر 7۔ شاہ عبدالقادر دہلوی دیوبندی تفسیر موضح القرآن مطبوعہ لاہور صفحہ 120 پر قَدْ جَاءَكُمْ مِنَ اللَّهِ نُورٌ کے تحت لکھتے ہیں کہ یہاں نور سے مراد محمد مصطفیٰ صلی اللہ علیہ وسلم ہیں۔

حوالہ نمبر 8۔ مولوی ابراہیم دہلوی دیوبندی اپنی کتاب احسن المواعظ مطبوعہ

کراچی صفحہ 3 پر قَدْ جَاءَ كُمْ مِنَ اللَّهِ نُورٌ كَاتِرٌ جَمَّةٌ هِيَ اس طرح کرتے ہیں کہ لوگو خدا کی طرف سے تمہارے پاس نور آیا یعنی محمد صلی اللہ علیہ وسلم آچکا ہے۔

حوالہ نمبر 9۔ مولوی شبیر احمد عثمانی، تفسیر عثمانی، مطبوعہ لاہور صفحہ 193 پر اسی آیت کی تفسیر کرتے ہوئے ذرا بوکھلا کر لکھتے ہیں کہ شاید نور خود نبی کریم علیہ السلام ہیں۔

حوالہ نمبر 10۔ مولوی اشرف علی تھانوی رسالہ النور مطبوعہ ملتان صفحہ 47 پر ان آیات قَدْ جَاءَ كُمْ بُرْهَانٌ مِّن رَّبِّكُمْ وَأَنْزَلْنَا إِلَيْكُمْ نُورًا مُّبِينًا اور قَدْ جَاءَ كُمْ مِنَ اللَّهِ نُورٌ کی تفسیر میں لکھتے ہیں کہ نبی کریم علیہ السلام بھی نور ہیں اور قرآن بھی نور ہے جیسا کہ کہا گیا ہے۔

نبی خود نور قرآن ملا نور
نہ ہوں کیوں پھر مل کر نور علی نور

تخلیق میں اول:

حوالہ نمبر 11 تا 13۔ مولوی اشرف علی تھانوی نشر الطیب صفحہ 6 تھانوی صاحب کے خلیفہ مولوی عنایت علی شاہ دیوبندی باغ جنت مطبوعہ لاہور صفحہ 284 مولوی ابراہیم دہلوی دیوبندی احسن المواعظ صفحہ 3 پر پہلی (فصل) (باب) نور محمدی صلی اللہ علیہ وسلم کے بیان میں) کی سرخی جما کر مسلک اہل سنت و جماعت کی تائید کرتے ہیں کہ حضرت جابر بن عبد اللہ انصاری رضی اللہ عنہ سے روایت ہے کہ میں نے عرض کیا یا رسول اللہ صلی اللہ علیہ وسلم خالق کائنات نے سب سے پہلے کون سی چیز پیدا فرمائی تو حضور پر نور صلی اللہ علیہ وسلم نے ارشاد فرمایا: اللہ تعالیٰ نے سب سے پہلے تیرے نبی کے نور کو اپنے نور سے بنایا نہ لوح تھی نہ قلم تھانہ بہشت تھی نہ دوزخ تھانہ فرشتے تھے نہ شمس و قمر تھے نہ جن و بشر تھے اگر تھے تو خدا کے بعد فقط مصطفیٰ صلی اللہ علیہ وسلم تھے۔

حضرت آدم علیہ السلام سے پہلے:

حوالہ نمبر 14۔ مولوی اشرف علی تھانوی اپنی کتاب نشر الطیب صفحہ 9 پر ایک حدیث پاک نقل کرتے ہیں کہ حضور پر نور صلی اللہ علیہ وسلم نے ارشاد فرمایا کہ میں حضرت آدم علیہ السلام کے پیدا ہونے سے چودہ ہزار سال پہلے اپنے پروردگار عزوجل کے ہاں ایک نور تھا۔

اول ما خلق اللہ نوری:

حوالہ نمبر 15 تا 19 مولوی وحید الزماں حیدر آبادی اہلحدیث اپنی کتاب ہدیۃ المہدی مطبوعہ فیصل آباد صفحہ 18 پر لکھتا ہے کہ میں نے زندگی کا طویل حصہ کتاب وسنت کے مطالعہ میں گزارا حتیٰ کہ میرے رب نے مجھے الہام کیا کہ میں ایسی کتاب لکھوں جو عقائد و اصول کی جامع ہو اور نام ہدیۃ المہدی رکھوں قارئین ذی وقار! اندازہ فرمائیں کہ یہ کتاب غیر مقلدوں کی کتنی مستند کتاب ہے اس کتاب کے صفحہ 108 پر مولوی رشید احمد گنگوہی فتاویٰ رشیدیہ مطبوعہ کراچی صفحہ 178 مولوی حسین احمد ٹانڈوی دیوبندی شہاب ثاقب مطبوعہ کراچی صفحہ 17 قاری طیب صاحب مہتمم دارالعلوم دیوبند آفتاب نبوت مطبوعہ لاہور صفحہ 239 تھانوی کے خلیفہ مولوی مسیح اللہ اپنی کتاب ذکر النبی مطبوعہ لاہور صفحہ 24 پر لکھتے ہیں کہ حضور پر نور صلی اللہ علیہ وسلم نے فرمایا **أَوَّلُ مَا خَلَقَ اللَّهُ نُورِي** کہ سب سے پہلے اللہ تعالیٰ نے میرے نور کو پیدا فرمایا۔

نور کی جلوہ گری:

حوالہ نمبر 20۔ مولوی اشرف علی تھانوی اپنے رسالہ السرور مطبوعہ ملتان صفحہ 5 پر لکھتے ہیں کہ خالق کائنات نے حضور پر نور صلی اللہ علیہ وسلم کا وجود مسعود سب سے پہلے پیدا فرمایا اور روہ وجود نور کا تھا۔ حضور علیہ السلام اپنے نوری وجود میں سب سے پہلی مخلوق ہیں عالم ارواح میں اس نور کی تربیت ہوتی رہی۔ آخر زمانہ میں اس امت کی خوش قسمتی سے اس نور نے جسد عنصری میں جلوہ گر ہو کر تمام عالم کو منور فرمایا جیسا کہ بانی دیوبند مولوی قاسم

رہا جمال پہ تیرے حجاب بشریت
نہ جانا کون ہے کچھ کسی نے بجز ستار

حوالہ نمبر 21: مفتیان دیوبند خیر الفتاویٰ مطبوعہ لاہور جلد اول صفحہ 456 پر ملا علی قاری علیہ الرحمۃ الباری کے حوالہ سے نقل کرتے ہیں کہ مخلوقات میں سب سے پہلے حضور نبی کریم صلی اللہ علیہ وسلم کے نور کو ہی پیدا کیا گیا اور نور میں اولیت حقیقی ہے۔

حوالہ نمبر 22: قاری طیب مہتمم دارالعلوم دیوبند اپنی کتاب آفتاب نبوت مطبوعہ لاہور صفحہ 793 پر لکھتے ہیں کہ ہمارے عقیدہ کی تشریح یہ ہے کہ رسول اللہ صلی اللہ علیہ وسلم خدا کے پیدا کئے ہوئے نور ہیں۔

دعائے نور:

حوالہ نمبر 24 تا 25: مولوی سلیمان منصور پوری اپنی کتاب رحمۃ للعالمین حصہ سوم صفحہ 176 اور تبلیغی جماعت کے اہم لیڈر مولوی زکریا سہارن پوری فضائل اعمال مطبوعہ لاہور صفحہ 500 پر حدیث رسول اللہ صلی اللہ علیہ وسلم نقل کرتے ہیں کہ خواجہ کونین صلی اللہ علیہ وسلم نے دعا فرمائی الہی میرے قلب میں نور ہو۔ میرے آنکھ میں نور، میرے کانوں میں نور ہو میرے دائیں نور ہو میرے بائیں نور ہو میرے اوپر نور ہو میرے نیچے نور ہو میرے آگے نور ہو میرے پیچھے نور ہو میری زبان نور ہو میرے خون میں نور ہو میرے پٹھوں میں نور ہو میرے بالوں میں نور ہو میرے چہرے میں نور ہو یا اللہ مجھے نور عطا فرما۔ یا اللہ میرے نور کو بڑھا اعلیٰ حضرت رحمۃ اللہ علیہ فرماتے ہیں۔

اجابت نے جھک کر گلے سے لگایا
بڑھی ناز سے جب دعائے محمد صلی اللہ علیہ وسلم
اجابت کا سہرا عنایت کا جوڑا
دلہن بن کے نکلی دعائے محمد صلی اللہ علیہ وسلم

نور اعظم صلی اللہ علیک وسلم:

حوالہ نمبر 26 تا 27۔ تھانوی صاحب اپنے رسالہ التظہور مطبوعہ ملتان صفحہ 21 اور اشرف الموعظ مطبوعہ کراچی صفحہ 178 پر لکھتے ہیں کہ حضرت محمد صلی اللہ علیک وسلم خود نور جو سب انوار سے اعلیٰ نور ہے

حوالہ نمبر 28۔ مولوی شبیر احمد عثمانی دیوبندی تفسیر عثمانی مطبوعہ لاہور صفحہ 727 پر **مِنَ الظُّلْمَتِ إِلَى النُّورِ** کے تحت لکھتے ہیں حضور پر نور صلی اللہ علیک وسلم آفتاب نبوت و صداقت ہیں جس کے طلوع ہونے کے بعد کسی دوسری روشنی کی ضرورت نہیں رہی۔ سب روشنیاں اسی نورِ اعظم صلی اللہ علیک وسلم میں محو و مدغم ہو گئیں۔

حوالہ نمبر 29۔ مولوی اشرف علی تھانوی اپنے رسالہ نور النور صفحہ 58 پر لکھتے ہیں کہ جناب محمد عربی صلی اللہ علیک وسلم دنیا میں تشریف لائے تو سر اپا نور بن کر آئے کہ خود بھی منور ہیں اور دوسروں کی ظلمت کو بھی نور میں تبدیل فرماتے ہیں بشرطیکہ وہ نور کے طالب ہوں۔

گود میں تیری نور خدا آگیا:

حوالہ نمبر 30 تا 34۔ مولوی صفی الرحمن مبارکپوری اہل حدیث الرحیق المنحوم مطبوعہ لاہور صفحہ 83 مولوی صدیق حسن بھوپالوی اہل حدیث الشمامتہ العمبر یہ مطبوعہ ہندوستان صفحہ 10 مولوی صادق سیالکوٹی اہل حدیث سید الکوینین مطبوعہ لاہور صفحہ 57 مولوی اشرف علی تھانوی نشر الطیب صفحہ 23 اور مولوی ادریس کاندھلوی دیوبندی اپنی کتاب سیرت المصطفیٰ صلی اللہ علیک وسلم مطبوعہ کراچی صفحہ 52 جلد اول پر لکھتے ہیں کہ حضرت آمنہ رضی اللہ عنہا فرماتی ہیں کہ جب میرے لخت جگر پیدا ہوئے تو میرے جسم سے ایک ایسا نور نکلا جس کی چمک سے ملک شام کے محل روشن ہو گئے یعنی مشرق و مغرب میں نور ہی نور ہو گیا۔

تبصرہ: ناظرین محترم! حوالہ 1 تا 10 میں آپ نے پڑھا کہ جس خالق نے ہمارے نبی علیہ السلام کو بنایا وہ فرما رہا ہے کہ میرا محبوب نور ہے۔ حوالہ 11 تا 19 سے ثابت ہوا کہ نبی علیہ

السلام خود فرما رہے ہیں کہ میں نور خدا ہوں حوالہ 30 تا 34 پھر پڑھ لیں جس ماں نے نبی صلی اللہ علیہ وسلم کو جنا ہے وہ بھی فرما رہی ہے کہ میرا لاڈلا بیٹا نور ہے لیکن ابھی تک منکرین کی تسلی نہیں ہو رہی کیوں جناب؟ اگر میں غلط بیان کر رہا ہوں تو نشاندہی فرمادیں میں ممنون ہوگا۔

حوالہ نمبر 35۔ بانیان دیوبند کے مرکزی پیر حاجی امد اللہ مہاجر کی رحمۃ اللہ علیہ اپنی کتاب کلیات امدادیہ مطبوعہ کراچی صفحہ 108 پر یوں خامہ فرسائی کرتے ہیں

نہ پیدا ہوتا اگر احمد کا نور

نہ ہوتا دو عالم کا ہرگز ظہور

سب دیکھو نور محمد صلی اللہ علیہ وسلم کا

حوالہ 36-37 حاجی امد اللہ مہاجر کی علیہ رحمۃ کلیات امدادیہ صفحہ 91 اور تھانوی صاحب کے خلیفہ مولوی عنایت علی شاہ دیوبندی باغ جنت صفحہ 284 پر ایک نعت شریف لکھتے ہیں۔

سب دیکھو نور محمد کا سب بیچ ظہور محمد کا

جبریل مقرب خادم ہے سب جا مشہور محمد کا

کہیں عاشق وہ یعقوب ہو کہیں یوسف وہ محبوب ہوا

کہیں صابر وہ ایوب ہو سب دیکھو نور محمد کا

کہیں موسیٰ وہ کلیم ہوا کہیں عیسیٰ روح علیم ہوا

کہیں ہارون وہ ندیم ہوا سب دیکھو نور محمد کا

کہیں ابراہیم خلیل ہوا آگِ نمرود میں دخیل ہوا

کہیں یار کہیں بیگانہ ہے کہیں شمع کہیں پروانہ ہے

کہیں دانا کہیں دانہ ہے سب دیکھو نور محمد کا

کہیں غوث ابدال کہلوا یا ہے کہیں قطب بھی نام دھرایا ہے

کہیں دین امام کہلوا یا ہے سب دیکھو نور محمد کا

حوالہ 38 تا 42 تھانوی صاحب کے خلیفہ مولوی عنایت علی شاہ اپنی کتاب باغ جنت صفحہ 289 پر لکھتے ہیں۔

نور سے جن کے ہوئی تھی سرد آتش نمرود

اب وہی نور خدا صل علی پیدا ہوئے

صفحہ 292 پر لکھتے ہیں

ہے نورِ مجسم قد زیبائے محمد

آنکھوں میں بٹھا لوں جو نظر آئے محمد

صفحہ 294 پر لکھتے ہیں۔

بشر نورِ رب العلیٰ بن کے آیا

وہ ہر رنگ میں جا، بجا بن کے آیا

صفحہ 317 پر لکھتے ہیں

دیکھے جو تیرا جلوہ تڑپ جائے نظر بھی

روشن ہے تیرے نور سے شمس و قمر بھی

صفحہ 337 پر عنایت شاہ لکھتا ہے۔

شُرک و کفر و بُت پرستی میں پھنسا تھا جہاں

نورِ ذاتِ کبریا آگئے رہائی کے لئے

حوالہ 43: مولوی سلیمان منصور پوری نے اپنی کتاب رحمۃ اللعلمین صفحہ 54 پر مکہ پاک

کے غارِ حرا والے پہاڑ کو جبلِ نور یعنی نور کا پہاڑ لکھا ہے۔ فاعتبر و یاؤلی الأَبْصَار۔

حوالہ 44: مولوی اشرف علی تھانوی اپنی کتاب قصص الاکابر مطبوعہ لاہور صفحہ 40 پر

لکھتا ہے کہ ہمارے میاں بی نور محمد جھجھانوی (حاجی امداد اللہ کے پیر) سراپا نور تھے۔

حوالہ 45: اسی کتاب کے صفحہ 200 پر لکھتا ہے کہ ہمارے مولوی خلیل احمد دیوبندی

کی نرالی شان تھی۔ چہرے سے انوار برستے تھے۔

حوالہ 46:۔ مولوی عاشق الہی میرٹھی دیوبندی تذکرۃ الرشید مطبوعہ لاہور جلد اول صفحہ 62 پر لکھتا ہے کہ مولوی رشید احمد دیوبندی سر سے لے کر پاؤں تک نور ہی نور تھے۔

حوالہ 47:۔ تھانوی صاحب قصص الاکابر کا صفحہ 21 پر لکھتے ہیں کہ جو آدمی تھوڑی دیر ہمارے مولویوں کے پاس بیٹھ جاتا ہے وہ بھی نورانی ہو جایا کرتا۔

حوالہ 48:۔ اسی کتاب کے صفحہ 114 پر لکھا ہے کہ جس جگہ بزرگ رہتے ہیں اس جگہ میں نور ہوتا ہے۔

تبصرہ:۔ ناظرین محترم! حوالہ نمبر 43 سے معلوم ہوتا کہ مکہ پاک کا پہاڑ نور ہے۔ حوالہ 44 تا 46 سے واضح ہوا کہ منکرین فضائل رسالت اپنے مولویوں کو نور مانتے ہیں۔ حوالہ 48 سے ثابت ہوا، بقول ان کے کہ جس جگہ علمائے دیوبند تشریف رکھتے ہیں وہ جگہ بھی نور۔ لیکن جس محبوب کے صدقے ارض و سما بنے اُسے نور ماننے سے شرک واقع ہو جاتا ہے۔ ہمیں تو اس منطق کی کوئی سمجھ نہیں آتی۔ مخالفین نے جو مذہب کتابوں میں چھپا رکھا ہے اُسے بھی منظر عام پر لائیں ان کا تحریری مذہب اور ہے تقریری اور ہے۔ شائد اسی لئے شاعر نے کہا تھا۔

دو رنگی چھوڑ دے یک رنگ ہو جا

سرا سر موم ہو یا سنگ ہو جا

برکات اسم محمد صلی اللہ علیہ وسلم

یہ مقالہ دسمبر 1994 ماہنامہ جمال مصطفیٰ صلی اللہ علیہ وسلم خانقاہ ڈوگراں میں شائع ہوا جو کہ مزید اضافہ کے ساتھ پیش خدمت ہے۔

قرطاس کے چہرے پہ اک لفظ لکھا میں نے
اس لفظ کی خوشبو سے ہر چیز مقدس ہے
ہر چیز منور ہے ہر چیز مکمل ہے
وہ لفظ محمد ﷺ ہے وہ لفظ محمد ﷺ ہے

جان کائنات وجہ تخلیق کائنات روح کائنات اصل کائنات حضور سرور کائنات
صلی اللہ علیہ وسلم کے نام نامی اسم گرامی کے بے شمار فضائل و برکات و کمالات اور رحمتیں
ہیں صرف برکت حاصل کرنے کے لئے چند سطریں سپرد قلم و قرطاس کی جاتی ہیں ورنہ کس
میں ہمت ہے کہ جان کائنات صلی اللہ علیہ وسلم کے اسم گرامی کی برکتوں و رفعتوں اور
عظمتوں کو شمار کر سکے۔

اسم گرامی محمد صلی اللہ علیہ وسلم کا معنی اور وجہ تسمیہ:

لفظ محمد صلی اللہ علیہ وسلم حمد سے نکلا ہے اور حمد کا معنی ہے مدح، تعریف لہذا محمد صلی
اللہ علیہ وسلم کا معنی ہوا وہ ذات جس کی مدح و تعریف بلکہ بہت زیادہ تعریف کی جائے محمد صلی
اللہ علیہ وسلم بہت زیادہ بار بار تعریف کیا گیا بے شمار خوبیوں والا۔ مطلقاً سراہا ہوا جس کی
خدائی بھی تعریف کرتی ہے اور خدا بھی تعریف فرماتا ہے یعنی ہر طرح ہر وقت ہر جگہ ہر ایک کا
حمد کیا ہوا بلکہ ان کے ہر ایک وصف اور ہر ادا کی تعریف کی جاتی ہے بلکہ عشاق تو کہتے ہیں

قیامت کا بچاس ہزار سال کا دن جو ہوگا حساب و کتاب تو چند گھنٹوں میں ہو جائے گا باقی سارا وقت حضور جان کائنات صلی اللہ علیہ وسلم کی نعت خوانی میں گزرے گا۔

فقط اتنا سبب ہے انعقادِ بزمِ محشر کا

کہ ان کی شانِ محبوبی دکھائی جانے والی ہے

آپ کے ذاتی اسم پاک محمد صلی اللہ علیہ وسلم کی وجہ تسمیہ یہ ہے کہ آپ نے اللہ عزوجل کی اتنی حمد کی کہ آپ احمد صلی اللہ علیہ وسلم ہو گئے اور اللہ تبارک و تعالیٰ نے آپ کی اتنی حمد اور تعریف کی کہ آپ محمد صلی اللہ علیہ وسلم ہو گئے پھر آئیے محمد صلی اللہ علیہ وسلم کے معنی و مفہوم کی طرف محمد صلی اللہ علیہ وسلم کے معنی کیا ہوئے سراپا حمد و ستائش کے قابل ذات ایک ایسی ذات جس میں نقص و عیب کا گمان تک نہ ہو جس کی ہر طرح سے تعریف ہی تعریف ہو کفار مکہ کو بھی ایک مرتبہ خیال آ گیا کہ ہم کہتے تو انہیں محمد ہیں اور کرتے ان کی برائی ہیں جب یہ خیال آیا تو ان بد بختوں نے آپ کا نام مذموم رکھ دیا اور اس نام سے پکارنے لگے اہل ایمان کو یہ بات بہت شاق گزری جان کائنات صلی اللہ علیہ وسلم کی بارگاہ میں یہ بات عرض کی آپ صلی اللہ علیہ وسلم نے تبسم فرمایا اور کہا جس کو وہ مذموم کہتے ہیں اور جس کی وہ برائی کرتے ہیں وہ کوئی اور ہو گا مجھے تو میرے رب تعالیٰ نے محمد صلی اللہ علیہ وسلم بنایا ہے۔ معلوم ہوا کہ آپ کی ذات میں نقص و عیب کا گمان تک بھی نہیں کیا جاسکتا۔

یہ کمال حسنِ حضور ہے کہ گمانِ نقص جہاں نہیں

یہی پھولِ خار سے دور ہے یہی شمع ہے کہ دھواں نہیں

نہ صرف یہ کہ آپ ہی نقائص سے پاک ہیں بلکہ جس پر بھی آپ کی نظر عنایت

سو جائے آپ سے بھی تمام برائیوں اور کمزوریوں سے پاک کر دیتے ہیں جیسا کہ ارشاد باری تعالیٰ ہے وَيُزَكِّيهِمْ اور آپ انہیں پاک کرتے ہیں خود مزکی کی شان کا کسے اندازہ ہو سکتا ہے صحابی رسول سیدنا حسان بن ثابت رضی اللہ عنہ نے کیا خوب فرمایا۔

خُلِقْتَ مُبْرَأً مِنْ كُلِّ عَيْبٍ

كَانَكَ قَدْ خُلِقْتَ كَمَا تَشَاءُ

جو شخص بھی جان کائنات صلی اللہ علیہ وسلم پر ایمان لانے کے بعد آپ کی ذات والاصفات میں نقص ڈھونڈتا یا بیان کرتا ہے وہ اپنے منہ خود جھوٹا ہے کہ ایک طرف تو انہیں محمد صلی اللہ علیہ وسلم مانتا ہے یعنی ایسی ذات جس میں تمام خوبیاں ہی خوبیاں اور اچھائیاں ہی اچھائیاں ہوں اور پھر آپ میں نقص مانے حاشا وکلا اعلیٰ حضرت امام عشق و محبت تاجدار بریلی امام احمد رضا خاں علیہ الرحمۃ الرحمن فرماتے ہیں۔

سارے اچھوں سے اچھا سمجھئے جسے

ہے اس اچھے سے اچھا ہمارا نبی ﷺ

آپ کے اسم گرامی میں چار حروف ہیں اور نام بظاہر چار مرتبہ قرآن کریم میں

آیا ہے۔

1- مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ

(پارہ 22)

2- مُحَمَّدٌ رَسُولَ اللَّهِ وَالَّذِينَ مَعَهُ (پارہ 26)

3- نَزَلَ عَلَى مُحَمَّدٍ وَهُوَ الْحَقُّ (پارہ 26)

4- وَمَا مُحَمَّدٌ إِلَّا رَسُولٌ (پارہ 4)

محمد ﷺ محمد ﷺ کریند یا گزرگنی:

زرقانی شریف میں ہے کہ خالق کائنات نے مخلوق کو پیدا کرنے سے دو لاکھ سال پہلے آپ کا یہ نام رکھا تھا۔

علامہ جلال الدین سیوطی علیہ الرحمۃ انحصار کبریٰ جلد اول صفحہ 25 پر حضرت کعب احبار سے روایت نقل کرتے ہیں کہ ابوالبشر سیدنا آدم علیہ السلام نے اپنے بیٹے شیث علیہ السلام سے فرمایا اے بیٹے تو میرے بعد میرا خلیفہ ہے جب اللہ تعالیٰ کا ذکر کرو اس کے ساتھ ہی اسم محمد صلی اللہ علیہ وسلم کا ذکر کرنا کیونکہ میں نے آپ کا اسم گرامی عرش کے پائے پر لکھا ہوا دیکھا ہے جبکہ میں روح اور گارے کے درمیان تھا پھر میں نے آسمانوں کا چکر لگایا تو آسمانوں میں کوئی ایسی جگہ نہیں دیکھی جہاں میں نے حضرت محمد صلی اللہ علیہ وسلم کا اسم گرامی نہ دیکھا ہو میرے رب نے مجھے جنت میں ٹھہرایا تو میں نے جنت میں جو محل اور بالا خانہ دیکھا اس پر محمد صلی اللہ علیہ وسلم کا اسم گرامی لکھا ہوا دیکھا میں نے جنتی حوروں کے سینوں پر جنت کے درختوں کے پتوں پر طوبی درخت کے پتوں پر سدرۃ المنتہی کے پتوں پر جنتی پردوں کے کناروں پر اور فرشتوں کی آنکھوں کے درمیان حضرت محمد صلی اللہ علیہ وسلم لکھا ہوا دیکھا اے شیث علیہ السلام تم ان کا ذکر کثرت سے کرنا کیونکہ فرشتے ہر وقت آپ کا ذکر کرتے ہیں۔

تعجب تو یہ ہے کہ فردوس عالی

بنائے خدا اور بسائے محمد ﷺ

تماشا تو یہ ہے کہ نار جہنم

لگائے خدا اور بجھائے محمد ﷺ

باپ بیٹا دونوں جنتی:

حضرت سیدنا ابو امامہ رضی اللہ عنہ روایت کرتے ہیں کہ جان کائنات صلی اللہ علیہ وسلم نے ارشاد فرمایا۔ مَنْ وَلِدَهُ مَوْلُودٌ فَسَمَاهُ مُحَمَّدًا حَبًّا لِي وَتَبَّرَ كَأَبِي سَمِي كَانَ هُوَ مَوْلُودُهُ فِي الْجَنَّةِ (احکام شریعت صفحہ 100) یعنی جس کے ہاں بچہ پیدا ہوا اور اس نے میری محبت کی وجہ سے اور میرے نام سے برکت حاصل کرنے کے لئے بچے کا نام محمد رکھا تو وہ باپ بیٹا دونوں جنت میں جائیں گے۔

حضرت انس رضی اللہ عنہ سے روایت ہے کہ جان کائنات صلی اللہ علیہ وسلم نے فرمایا قیامت کے دن دو بندے دربار الہی میں کھڑے کئے جائیں گے ان میں سے ایک کا نام محمد اور دوسرے کا نام احمد ہوگا اللہ عزوجل کی طرف سے حکم ہوگا کہ ان دونوں کو جنت لے دو وہ دونوں عرض کریں گے یا اللہ عزوجل ہم کس عمل کی وجہ سے جنت کے حقدار بن گئے لاکہ ہم نے تو جنتیوں والا کوئی عمل نہیں کیا اس وقت اللہ تعالیٰ فرمائے گا۔

خُلَا الْجَنَّةَ فَإِنِّي آئِيْتُ عَلَى نَفْسِي أَلَّا يَدْخُلَ النَّارَ مَنْ إِسْمُهُ أَحْمَدُ وَ مُحَمَّدٌ (احکام شریعت صفحہ 100)

یعنی تم دونوں جنت میں جاؤ کیونکہ میں نے اپنی ذات پر قسم کھائی ہے کہ جس کا نام محمد یا احمد ہوگا وہ دوزخ میں نہیں جائے گا۔

ہے تو بس نام محمد صلی اللہ علیہ وسلم ہی سہارا اپنا

ان کے صدقے سے ہی چلتا ہے گزارا اپنا

ہم کو طوفان کی موجوں کا کوئی خوف نہیں

ہم اسی نام سے پالیں گے کنارہ اپنا

سیدنا نبیؐ رضی اللہ عنہ سے روایت ہے کہ جان کائنات صلی اللہ علیہ وسلم نے ارشاد فرمایا میرا رب فرماتا ہے وَ عِزَّتِي وَ جَلَالِي لَا عَذْبُتُ أَحَدًا تُسَمِّي بِاسْمِكَ فِي النَّارِ (احکام شریعت صفحہ 101) یعنی اے محبوب مجھے اپنی عزت اور جلال کی قسم میں کسی ایسے بندے کو دوزخ کا عذاب نہ دوں گا جس نے اپنا نام تیرے نام پر رکھا ہوگا۔

حضرت امام یوسف بن اسماعیل بیہانی افضل الصلوٰۃ علی سید السادات مطبوعہ لاہور صفحہ 151 پر رقم طراز ہیں کہ قیامت کے دن ایک شخص کو جہنم کا حکم ہو جانے کے بعد پوچھا جائے گا تیرا نام کیا ہے؟ وہ کہے گا میرا نام محمد ہے تو رب العالمین فرمائے گا اے بندے تیرا نام تو میرے محبوب صلی اللہ علیہ وسلم جیسا تھا تجھے شرم نہ آئی کہ تو ساری زندگی گناہ ہی کرتا رہا وہ بندہ شرم کے مارے گردن جھکا دے گا تو وحدہ لا شریک فرمائے گا تجھے تو شرم نہ آئی لیکن آج مجھے شرم آتی ہے کہ تیرا نام بھی محمد ہو اور تجھے جہنم میں بھی جلاؤں وہ گنہگار بڑی خوشی سے جنت میں چلا جائے گا اور زبان حال سے یوں گنگنا تا جائے گا

رحمت میرے حضور دی وا جاں پئی ماردی

آ جا گناہ گارا میں تینوں بچا لواں

میں مجرم ہوں آقا مجھے ساتھ لے لو:

روز قیامت میدان حشر میں ایک منادی ندا کرے گا اے محمد صلی اللہ علیہ وسلم اٹھیے اور بغیر حساب و کتاب جنت الفردوس میں تشریف لے جائیے یہ اعلان تو درحقیقت جان کائنات صلی اللہ علیہ وسلم کی ذات بابرکات کے لئے ہوگا لیکن میدان حشر میں ایک عجیب و غریب سماں بندھ جائے گا جب یہ حسرت انگیز اعلان سن کر ہر وہ شخص جس کا نام محمد ہے اس خیال سے کھڑا ہو جائے گا کہ یہ اعلان اس کے لئے ہے اب کیا ہوگا محبت الہی کے سمندر میں

جوش آئے گا اور میرا رحیم و رحمن پروردگار عزوجل اسم محمد صلی اللہ علیہ وسلم کی برکت سے ہر ایک کو جنت میں بغیر حساب و کتاب کے دخول کی سعادت عظمیٰ سے نوازے گا۔ (سیرت حلبیہ)

حضرت سیدنا امام مالک رضی اللہ عنہ کا ارشاد ہے کہ مَا كَانَ فِي أَهْلِيَّتِ اسْمُ مُحَمَّدٍ إِلَّا كَثُرَتْ بَرَكَتُهُ (زرقانی علی المواہب)

یعنی جس گھر میں محمد نام والا ہو اس گھر میں برکت زیادہ ہوتی ہے اس لئے تو جان کائنات صلی اللہ علیہ وسلم نے ارشاد فرمایا: مَنْ وُلِدَتْهُ ثَلَاثَةٌ أَوْ لَادٍ فَلَمْ يَسْمِ أَحَدًا مِنْهُمْ مُحَمَّدًا فَقَدْ جَهَلَ (احکام شریعت صفحہ 102) یعنی جس کے گھر تین لڑکے پیدا ہوئے اور اس نے کسی کا نام محمد نہ رکھا تو وہ جاہل ہے۔

تعظیم جس نے کی ہے محمد کے نام کی:

مولیٰ کائنات حضرت علی رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم کا نورانی ارشاد ہے إِذَا سَمِعْتَهُ الْوَالِدَ مُحَمَّدًا كَرِمُوهُ وَأَوْسِعُوا لَهُ فِي الْمَجْلِينَ وَتَقَحُّوْهُ (احکام شریعت صفحہ 102)

یعنی جب تم بچے کا نام محمد رکھو تو پھر اس کی عزت کرو اور اس کیلئے جگہ فراخ کرو اور اس کی قباحت و برائی مت کرو۔

شیخ محقق شاہ محمد عبدالحق محدث دہلوی علیہ الرحمۃ فرماتے ہیں کہ مجھے خواب میں غوث الاعوات قطب الاقطاب سیدنا غوث اعظم رضی اللہ تعالیٰ عنہ کی زیارت کا شرف حاصل ہوا جب میں آپ کی بارگاہ میں حاضر ہوا تو حضور غوث الثقلین کھڑے ہو گئے اور مجھے فرمانے لگے محمد عبدالحق تم پر آتش دوزخ حرام ہے شیخ محقق شاہ محمد عبدالحق محدث دہلوی علیہ الرحمۃ فرماتے ہیں چونکہ میرے نام کے ساتھ محمد آتا ہے اس لئے یہ ساری عزت و توقیر اس اسم

گرامی کی وجہ سے مجھے نصیب ہوئی۔

بے وضو نام نہ لیا:

حضرت سلطان محمود غزنوی علیہ الرحمۃ نے ایک بار اپنے وزیر ایاز کے بیٹے کو ان لفظوں سے بلایا ایاز کے بیٹے وضو کیلئے پانی لاؤ ایاز ڈر گئے کہ ہر وقت میرے بیٹے کو نام لیکر پکارتے ہیں آج خدا خیر کرے بادشاہ نے میرے بیٹے کا نام نہیں لیا بلکہ ایاز کا بیٹا کہہ کر پکارا ہے ایاز نے سلطان محمود غزنوی سے پوچھا حضور آج آپ نے میرے بیٹے کا نام نہیں لیا کوئی خطا ہوگئی ہے۔ بادشاہ نے کہا تیرے بیٹے کا نام محمد ہے اور میں یہ نام بغیر وضو کے زبان پر نہیں لایا کرتا یعنی اس وقت میرا وضو نہیں تھا اس لئے تیرے بیٹے کا نام نہیں لیا۔ (روح البیان)

سلطان اورنگ زیب عالمگیر علیہ الرحمۃ القدر کا ایک خاص خادم تھا جس کا نام محمد قلی تھا۔ عالمگیر نے ایک بار فقط قلی کہہ کر پکارا خادم فوراً دربار میں پانی لیکر حاضر ہوا بادشاہ نے وضو کیا اس وقت نماز کا وقت نہ تھا مصاحب (ساتھی) حیران ہوا کہ بادشاہ نے پانی تو طلب نہیں کیا تھا اور نہ ہی وضو کا وقت ہے یہ خادم کیسے سمجھ گیا کہ بادشاہ کو وضو کے لئے پانی کی ضرورت ہے اس نے محمد قلی سے دریافت کیا کہ تو کیسے سمجھا کہ بادشاہ کو پانی کی ضرورت ہے خادم نے کہا میرا نام محمد قلی ہے اور ادب کی وجہ سے مجھے کبھی آدھے نام سے بادشاہ نے نہیں پکارا ہمیشہ پورا نام لیا کرتے ہیں آج انہوں نے محمد کا لفظ چھوڑ دیا مجھے معلوم ہو گیا کہ بادشاہ اس وقت بے وضو ہے اس لئے لفظ محمد کو ادب کی وجہ سے زبان پر نہ لایا۔

پہلے بادشاہ بالخصوص سلطان محمود غزنوی اور سلطان عالمگیر رحمۃ اللہ تعالیٰ علیہ کتنے عاشقانِ رسول صلی اللہ تعالیٰ علیہ وسلم تھے کہ بغیر وضو لفظ محمد چاہئے اس کی نسبت اپنے خادم ہی سے کیوں نہ ہو زبان پر نہ لایا کرتے تھے۔

ہرشے دا مالک این:

حضرت خواجہ شاہ محمد سلیمان تونسوی رحمۃ اللہ علیہ کا واقعہ ہے کہ نوکر کو فصل کی حفاظت پر کھڑا کیا لیکن پھر بھی فصل کا نقصان ہو جاتا ایک دن فرمایا آج رات خود پہرہ دوں گا۔ مصلیٰ بچھالیا آدھی رات ہوئی تو چور آ گیا حضرت تونسوی غریب نواز نے پوچھا کون ہے تو چور کہنے لگا میں محامد ہاں سائیں (اس علاقہ میں محمد کا تلفظ محامد چلتا تھا) نام سنا تو حضرت تونسوی صاحب مست ہو گئے اور فرمایا ”جے محامد ایں تے جہ اسائیں ہرشے دامالک ایں“ یہ کہا اور بے ہوش ہو گئے چاشت کے وقت ہوش آیا۔

داستان حسن جب پھیلی تو لامحدود تھی

اور جب سمٹی تو تیرا نام بن کر رہ گئی

بلغ الملئٰ بکمالہ

کتف الدجیٰ بجمالہ

حسنت جمیع خطالہ

صلو علیہ وآلہ



علم غیب مصطفیٰ صلی اللہ تعالیٰ علیہ وسلم

یہ مقالہ رمضان المبارک 1417ھ ماہنامہ جمال مصطفیٰ خانقاہ ڈوگراں میں شائع ہوا۔ جو اضافہ کے ساتھ حاضر خدمت ہے۔

عام طور پر لوگ یہ کہتے ہیں کہ جان کائنات صلی اللہ تعالیٰ علیہ وسلم کو غیب کی کیا خبر معاذ اللہ لہذا ان کی ہدایت کے لئے چند کلمات پیش کرتے ہیں۔

غیب کی تعریف: جو چیز انسانوں سے مخفی ہو اور پوشیدہ ہو اور ہم حواس اور شعور کی قوتوں یا فراست و قیاس یا عقل کے زور سے اس تک رسائی حاصل نہ کر سکیں اسے غیب کہتے ہیں یا پھر اگر کوئی چیز ان ذرائع میں سے کسی ایک سے دریافت ہو سکے وہ غیب نہیں لہذا پنجاب والے کیلئے بمبئی غیب نہیں کیونکہ وہ یا تو آنکھ سے دیکھ آیا ہے یا سن کہہ رہا ہے کہ بمبئی ایک شہر ہے یہ حواس سے علم ہوا۔ اس طرح کھانوں کی لذتیں اور ان کی خوشبو وغیرہ غیب نہیں کیونکہ یہ چیزیں اگرچہ آنکھ سے چھپی ہیں مگر دوسرے حواس سے معلوم ہیں۔ جن اور ملائکہ اور جنت اور دوزخ ہمارے لئے اس وقت غیب ہیں کیونکہ نہ ان کو حواس سے معلوم کر سکتے ہیں اور نہ بلا دلیل عقل سے۔

نبی کی تعریف: امام قاضی عیاض اندلسی رحمۃ اللہ علیہ شفا شریف مطبوعہ لاہور جلد اول صفحہ 388۔ اور علامہ قسطلانی علیہ الرحمۃ الربانی مواہب الدنیہ مطبوعہ لاہور جلد دوم صفحہ 195 پر رقم طراز ہیں: **النُّبُوَّةُ وَحَى الْإِطْلَاقُ عَلَى الْغَيْبِ** یعنی نبی وہی ہوتا ہے جو غیب پر مطلع اور آگاہ ہو۔

عربی کی مشہور لغت المنجد (جو کہ مولوی شفیع دیوبندی کی مصدقہ ہے) مطبوعہ

کراچی صفحہ 987 پر لکھا ہے کہ اللہ تعالیٰ عزوجل کی طرف سے الہام کی بنا پر غیب کی باتیں بتانے والا نبی ہوتا ہے۔ استاد دارالعلوم دیوبند عبدالحفیظ بلیاوی اپنی کتاب مصباح اللغات مطبوعہ رائے ونڈ صفحہ 847 پر لکھتے ہیں نبی کے معنی اللہ تعالیٰ عزوجل کے الہام سے غیب کی باتیں بتانے والا۔

عربی لغت نے یہ فیصلہ کر دیا ہے کہ غیب کے جاننے والے اور بتانے والے کو نبی کہتے ہیں۔ اب جو شخص جان کائنات صلی اللہ تعالیٰ علیہ وسلم کے علم غیب کا انکار کرے وہ سرے سے جان کائنات صلی اللہ تعالیٰ علیہ وسلم کی نبوت کا ہی منکر ہے۔ اب خود سوچ لیں کہ نبوت کے انکار پر آخرت میں ٹھکانا کہاں ہوگا۔

علم غیب اور کتاب لاریب:

1- وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ (پ)

اور اللہ تعالیٰ عزوجل نے حضرت آدم علیہ السلام کو تمام اشیاء کے نام سکھائے۔ اس آیت کے ماتحت تفسیر مدارک مطبوعہ کراچی میں ہے۔ حضرت آدم علیہ السلام کو تمام چیزوں کے نام بتانے کے معنی یہ ہیں کہ رب تعالیٰ نے ان کو وہ تمام جنسیں دکھادیں جن کو پیدا کرنا ہے اور ان کو بتا دیا کہ اس کا نام گھوڑا اور اس کا نام اونٹ اور اس کا نام فلاں ہے۔ حضرت ابن عباس رضی اللہ تعالیٰ عنہ سے مروی ہے کہ ان کو ہر چیز کے نام سکھا دیئے۔ یہاں تک کہ پیالی اور چلو کے بھی۔

تفسیر کبیر مطبوعہ لاہور اسی آیت کے ماتحت ہے آدم علیہ السلام کو تمام چیزوں کے اوصاف اور ان کے حالات سکھا دیئے اور یہ ہی مشہور ہے کہ مراد مخلوق میں سے ہر حادث کی جنس کے سارے نام ہیں جو مختلف زبانوں میں ہوں گے جن کو اولاد آدم آج تک بول رہی

ہے عربی، فارسی، رومی وغیرہ۔

تفسیر روح البیان مطبوعہ بہاولپور اسی آیت کے ماتحت ہے حضرت آدم علیہ السلام کو چیزوں کے نام سکھائے اور جو کچھ ان میں دینی دنیاوی نفع ہیں۔ وہ بتائے اور نکو فرشتوں کے نام ان کی اولاد اور حیوانات و جمادات کے نام بتائے اور چیزوں کا بنانا تمام شہروں اور گاؤں کے نام پرندوں اور درختوں کے نام جو ہو چکا جو کچھ بھی ہوگا۔ انکے نام اور جو قیامت تک پیدا ہوگا۔ انکے نام بتادیئے اور حدیث شریف ہے کہ حضرت آدم علیہ السلام کو سات لاکھ زبانیں سکھائی گئیں۔

مذکورہ آیت اور ان تفاسیر سے اتنا معلوم ہوا کہ جو ہو چکا ہے۔ اور جو ہوگا سب کا علم حضرت آدم علیہ السلام کو عطا کیا گیا۔ لیکن اب اگر جان کائنات صلی اللہ علیہ وسلم کے علم کو دیکھو حق تو یہ ہے کہ علم آدم جان کائنات صلی اللہ علیہ وسلم کے علم کے دریا کا ایک قطرہ یا میدان کا ایک ذرہ ہے سچ فرمایا امام شرف الدین بوسیری رحمۃ اللہ علیہ نے

فَإِنَّ مِنْ جُودِكَ الدُّنْيَا وَضُرَّتْهَا

وَمِنْ عُلُومِكَ عِلْمُ اللُّوحِ وَالْقَلَمِ

2۔ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مَنْ رُسُلِهِ مَنْ يَشَاءُ (پ ۲)
اور اللہ کی شان یہ نہیں کہ اے عام لوگو تمہیں غیب کا علم دے ہاں اللہ جن لیتا ہے اپنے رسولوں میں سے جس کو چاہے۔

امام فخر الدین رازی رحمۃ اللہ علیہ اس آیت کی تفسیر کرتے ہوتے تفسیر کبیر میں فرماتے ہیں غیب کو جان لینا یہ انبیاء کرام کی خصوصیت ہے معنی یہ ہے کہ اللہ عزوجل اپنے رسولوں میں سے جسے چاہتا ہے جن لیتا ہے بس ان کو غیب پر مطلع کرتا ہے۔

تفسیر خزائن العرفان میں ہے تو ان برگزیدہ رسولوں کو غیب کا علم ہے۔ اور جان کائنات صلی اللہ علیہ وسلم رسولوں میں سب سے افضل و اعلیٰ ہیں۔ مفتی شفیع دیوبندی صاحب مذکورہ آیت کی تفسیر میں لکھتے ہیں۔ اس آیت سے معلوم ہوا۔ کہ حق تعالیٰ امور غیب پر بذریعہ وحی اطلاع ہر شخص کو نہیں دیتے البتہ اپنے انبیاء کا انتخاب کر کے ان کو دیتے ہیں۔

(تفسیر معارف القرآن جلد دوم صفحہ 248)

دیوبندیوں کے شیخ الاسلام مولوی شبیر احمد عثمانی تفسیر عثمانی میں اسی آیت کے ماتحت لکھتے ہیں۔ ہاں وہ اپنے رسولوں کا انتخاب کر کے جس قدر غیب کی یقینی اطلاع دینا چاہے دے دیتا ہے خلاصہ یہ ہوا کہ عام لوگوں کو بلا واسطہ کسی غیب کی یقینی اطلاع نہیں دی جاتی انبیاء علیہم السلام کو دی جاتی ہے۔

3- وَاتَيْنَا عِيسَى ابْنَ مَرْيَمَ الْبَيِّنَاتِ وَاَيَّدْنَاهُ بِرُوحِ الْقُدُسِ (پا)

اس آیت کی تفسیر کرتے ہوتے مولوی شبیر احمد عثمانی دیوبندی لکھتے ہیں غیب کی خبریں بتانا یہ حضرت عیسیٰ علیہ السلام کے کھلے معجزے ہیں۔ (تفسیر عثمانی مطبوعہ تاج کمپنی لاہور)

4- وَ اُنَبِّئُكُمْ بِمَا تَاْكُلُوْنَ وَاَمَّا تَدْخِرُوْنَ فِيْ بُيُوْتِكُمْ (پ3)

اس آیت کی تفسیر کرتے ہوئے مولوی شبیر احمد عثمانی صاحب حضرت عیسیٰ علیہ السلام کا فرمان نقل کرتے ہیں کہ گزرے ہوئے اور آنے والے غیب سے تم کو مطلع کر دیتا ہوں (ایضاً)

5- وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللّٰهِ عَلَيْكَ عَظِيْمًا (پ5)

اور تم کو سکھا دیا جو کچھ تم نہ جانتے تھے۔ اور اللہ عزوجل کا تم پر بڑا فضل ہے اس آیت کے ماتحت تفسیر جلالین (مطبوعہ لاہور) میں ہے۔

مِنَ الْاَحْكَامِ وَالْغَيْبِ، یعنی احکام اور علم غیب سکھا دیا

علامہ نسفی تفسیر مدارک مطبوعہ کراچی اسی آیت کی تفسیر میں لکھتے ہیں

خُضِيَاتِ الْأُمُورِ وَضَعَائِرِ الْقُلُوبِ

یعنی آپ کو چھپی چیزیں دکھائیں اور دلوں کے راز پر مطلع فرمایا:۔

مولوی وحید الزماں اہل حدیث تفسیر وحیدی میں مذکورہ آیت کی تفسیر کرتے ہوئے لکھتے ہیں

کہ آئندہ کی خبریں اور منافقوں کے دل کی باتیں آپ کو سکھائیں

6- ذَالِكْ مِنْ أَنْبَاءِ الْغَيْبِ نُوحِيهِ إِلَيْكَ (پ 13)

یہ کچھ غیب کی خبریں ہیں جو ہم تمہاری طرف وحی کرتے ہیں

7- تِلْكَ مِنْ أَنْبَاءِ الْغَيْبِ نُوحِيهَا إِلَيْكَ (پ 12)

یہ غیب کی خبریں ہم تمہاری طرف وحی کرتے ہیں یہ آیتیں منکرین علم غیب کیلئے

دندان شکن جواب ہے۔

8- قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ (پ 20)

متذکرہ آیت کے ماتحت مولوی شبیر احمد عثمانی دیوبندی تفسیر عثمانی میں لکھتے ہیں۔

ہاں بعض غیب پر باختیار خود مطلع کر دیتا ہے جس کی وجہ سے کہہ سکتے ہیں کہ فلاں شخص کو حق

تعالیٰ نے غیب پر مطلع فرمادیا یا غیب کی خبر دے دی ہے

قارئین محترم! اب تو چپکے سے مولوی صاحب انبیاء کے علم غیب کو مان رہے

ہیں اگر فلاں شخص کو غیب کا علم ہو سکتا ہے تو پھر انبیاء کرام و اولیائے عظام کو بھی غیب کا علم

بعطائے الہی ہو سکتا ہے

جب ان کے گدا بھر دیتے ہیں شاہانِ زمانہ کی جھولیاں

محتاج کا جب یہ عالم ہے مختار کا عالم کیا ہو گا

9- عَلِيمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ رُتِّضِيَ مِنْ رَسُولٍ (پ 29)

غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے۔

آیت بالا کی تفسیر کرتے ہوئے مفسر قرآن صدر الافاضل سید نعیم الدین مراد آبادی

رحمۃ اللہ فرماتے ہیں انہیں (رسولوں) غیوب پر قابو دیتا ہے اور اطلاع کامل و کشف تام عطا

فرماتا ہے اور یہ علم غیب ان کے لئے معجزہ ہوتا ہے اولیاء کو بھی اگرچہ غیوب پر اطلاع دی

جاتی ہے مگر انبیاء کا علم اولیاء کے علم سے بہت بلند و بالا و ارفع و اعلیٰ ہے اور اولیاء کے علوم

انبیاء ہی کی وساطت اور انہی کے فیض سے ہوتے ہیں معتزلہ ایک گمراہ فرقہ ہے وہ اولیاء

کیلئے علم غیب کا قائل نہیں اس کا خیال باطل اور احادیث کثیرہ کے خلاف ہے جان کائنات

صلی اللہ علیہ وسلم مرتضیٰ (پسندیدہ) رسولوں میں سب سے اعلیٰ ہیں۔ اللہ تعالیٰ نے آپ کو

تمام چیزوں کے علوم عطا فرمائے جیسا کہ صحاح کی متعدد احادیث سے ثابت ہے اور یہ

آیت حضور کے اور تمام مرتضیٰ رسولوں کیلئے غیب کا علم ثابت کرتی ہے۔ (خزائن العرفان)

10- فَأَوْحَىٰ إِلَىٰ عَبْدِهِ مَا أَوْحَىٰ (پ 27)

شیخ محقق شاہ محمد عبدالحق محدث دہلوی جنہیں مولوی اشرف علی تھانوی دیوبندی

نے اپنی کتاب افاضات الیومیہ مطبوعہ ملتان جلد 9 صفحہ 108 پر حضور علیہ السلام کی بارگاہ

کا حضوری لکھا ہے یہ شاہ صاحب اپنی مشہور کتاب مدارج النبوت مطبوعہ لاہور جلد اول

صفحہ 262 پر اس آیت کی تفسیر کرتے ہوئے لکھتے ہیں معراج میں رب نے جان کائنات

صلی اللہ علیہ وسلم پر جو سارے علوم و معرفت اور بشارتیں اور اشارے اور خبریں اور

کرامتیں و کمالات وحی فرمائے وہ اس ابہام میں داخل ہیں اور سب کو شامل ہیں ان کی

زیادتی اور عظمت ہی کی وجہ سے ان چیزوں کو بطور ابہام ذکر کیا بیان نہ فرمایا اس میں اس

طرف اشارہ ہے کہ ان علوم غیبیہ کو سوائے رب تعالیٰ اور محبوب علیہ السلام کے کوئی احاطہ نہیں کر سکتا ہاں جس قدر جان کائنات صلی اللہ علیہ وسلم نے بیان فرمایا وہ معلوم ہے اس آیت اور تفسیری عبارت سے معلوم ہوا کہ معراج میں حضور جان کائنات صلی اللہ علیہ وسلم کو وہ علوم عطا ہوئے جن کو نہ کوئی بیان کر سکتا ہے اور نہ کسی کے خیال میں آسکتے ہیں۔ مَا كَانَ وَمَا يَكُونُ تَوْصُفٍ بِيَانٍ كَمَا لَمْ يَكُنْ لَكَ عِلْمٌ مِمَّا كُنْتَ تَعْلَمُ (پ 15)

11- وَ عَلَّمْنَاهُ مِمَّنْ لَدُنَّا عَلِيمًا (پ 15)

اور حضرت خضر علیہ السلام کو علم لدنی عطا کیا اس آیت کی تفسیر کرتے ہوئے امام نسفی علیہ الرحمۃ ارقام فرماتے ہیں یعنی الْأَخْبَارَ بِالضُّيُوبِ وَقِيلَ الْعِلْمُ الدُّنْيَى مَا حَصَلَ لِلْعَبْدِ بِطَرِيقِ الْإِلْهَامِ (تفسیر مدارک مطبوعہ کراچی)

یعنی حضرت خضر علیہ السلام کو غیب کی خبریں دیں اور کہا گیا ہے علم لدنی وہ ہوتا ہے جو بندے کو الہام کے طریقے پر حاصل ہو۔

اس آیت اور تفسیر سے معلوم ہوا کہ خالق کائنات نے حضرت خضر علیہ السلام کو بھی علم غیب عطا فرمایا تھا جس سے لازم آیا کہ جان کائنات صلی اللہ تعالیٰ علیہ وآلہ وسلم کو بھی علم غیب عطا ہوا کیونکہ آپ تمام مخلوق الہی سے زیادہ عالم ہیں اور حضرت خضر علیہ السلام بھی مخلوق ہیں۔

12- وَمَا هُوَ عَلَى الْغَيْبِ بِضَنِينٍ (پ 30)

اور یہ نبی غیب (کی باتیں) بتانے میں بخیل نہیں۔

اس آیت کی تفسیر کرتے ہوئے امام عشق و محبت امام احمد رضا خان بریلوی رحمۃ اللہ علیہ فرماتے ہیں بخیل وہ ہوتا ہے جس کے پاس مال ہو اور خرچ نہ کرے اور جس

کے پاس مال ہی نہ ہو وہ کیا بخیل کہلائے گا اور یہاں بخیل کی نفی کی گئی ہے۔ لہذا ثابت ہوا کہ جان کائنات صلی اللہ تعالیٰ علیہ وآلہ وسلم غیب پر مطلع ہیں بلکہ اپنے غلاموں کو بھی اس پہ اطلاع بخشتے ہیں (ملفوظات اعلیٰ حضرت) حضرات ذی وقار جب قرآن حکیم سے ثابت ہو گیا کہ جان کائنات صلی اللہ تعالیٰ علیہ وسلم غیب بتانے میں بخیل نہیں اور جو بخیل نہیں وہ دیتا بھی ضرور ہوگا جب دیتا ہوگا تو پتا چلا کہ نبی الانبیاء صلی اللہ تعالیٰ علیہ وسلم کی تو شان ہی بڑی ارفع و اعلیٰ ہے حضور کے تو صحابہ بھی علم غیب رکھتے ہیں بھلا کیوں اس لئے کہ محبوب بخیل جو نہیں۔ اگر بخیل نہیں تو ضرور صحابہ کو عطا کیا ہوگا پتہ چلا صرف انبیاء ہی نہیں بلکہ صحابہ کرام کو بھی علم غیب دیا گیا ہے۔ اسی آیت کی تفسیر کرتے ہوئے مولوی شبیر احمد عثمانی دیوبندی تفسیر عثمانی میں لکھتے ہیں یہ نبی ہر قسم کے غیوب کی خبر دیتا ہے ماضی سے متعلق ہوں یا مستقبل سے یا اللہ کے اسماء و صفات سے یا احکام شرعیہ سے یا مذاہب کی حقیقت و بطلان سے یا جنت و دوزخ کے احوال سے یا واقعات بعد الموت سے ان چیزوں کے بتلانے میں ذرا بخیل نہیں کرتے نیز سورہ اعراف کی تفسیر میں عثمانی صاحب لکھتے ہیں سید الانبیاء علیہ السلام علوم اولین و آخرین کے حامل اور خزائن ارضی کی کنجیوں کے امین بنائے گئے۔

(تفسیر عثمانی مطبوعہ تاج کمپنی صفحہ 303)

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ آلِكَ وَأَصْحَابِكَ يَا حَبِيبَ اللَّهِ

عقیدہ علم غیب اور احادیث نبویہ

1- حضرت عبدالرحمن بن عائش رضی اللہ تعالیٰ عنہ سے روایت ہے کہ جان کائنات صلی اللہ علیہ وسلم نے ارشاد فرمایا میں نے اپنے رب کو بہترین صورت میں دیکھا رب تعالیٰ نے دستِ پاک میرے دونوں کندھوں کے درمیان رکھا جس کی ٹھنڈک میں نے اپنے قلب میں پائی۔ فَعَلِمْتُ مَا فِي السَّمَوَاتِ وَالْأَرْضِ یعنی زمین و آسمان کی تمام چیزوں کو میں نے جان لیا۔ (مشکوٰۃ رقم الحدیث 671)

اس حدیث پاک کے ماتحت شیخ محقق شاہ عبدالحق محدث دہلوی علیہ رحمۃ اللہ فرماتے ہیں یہ حدیث تمام جزی و کلی علموں کے حاصل ہونے کی دلیل ہے مفسر شہیر حکیم الامت مفتی احمد یار خاں نعیمی رحمۃ اللہ علیہ اس حدیث پاک کی شرع میں ارقام فرماتے ہیں کہ یہ حدیث پاک جان کائنات صلی اللہ علیہ وسلم کے وسعت علم کی کھلی دلیل ہے رب نے جان کائنات صلی اللہ علیہ وسلم کو ساتوں آسمانوں بلکہ اوپر کی تمام چیزوں اور ساتوں زمینوں اور ان کے نیچے ذرے ذرے اور قطرے قطرے کا علم عطا فرمایا ہے (مرآت)

2- حضرت سیدنا معاذ بن جبل رضی اللہ تعالیٰ عنہ سے روایت ہے کہ حضور جان کائنات صلی اللہ علیہ وسلم نے ارشاد فرمایا فَتَجَلَّى لِي كُلُّ شَيْءٍ وَ عَرَفْتُ بِسِوَايَ لِي ہر چیز ظاہر ہو گئی اور ہم نے پہچان لی (مشکوٰۃ رقم الحدیث 692)

مذکورہ حدیث کی شرح کرتے ہوئے صاحب مرآت لکھتے ہیں یعنی علوی اور سفلی عالم غیب و شہادت کا ہر ذرہ مجھ پر فقط منکشف ہی نہ ہوا بلکہ میں نے ہر ایک کو الگ الگ پہچان لیا علم اور معرفت میں بڑا فرق ہے مجمع پر نظر ڈال کر جان لینا کہ یہاں دو لاکھ آدمی

بیٹھے ہیں یہ علم ہے اور ان میں سے ہر ایک کے سارے حالات معلوم کر لینا معرفت۔ اس سے چند مسئلے معلوم ہوئے۔

(۱) جان کائنات صلی اللہ علیہ وسلم کا علم کلی سارے عالم بلکہ عالمین کو گھیرے ہوئے ہے۔

(۲) جان کائنات صلی اللہ علیہ وسلم کا یہ علم کسی نہیں بلکہ لذنی ہے۔

(۳) جان کائنات صلی اللہ علیہ وسلم نزول قرآن سے پہلے بھی عالم و عامل تھے۔

(مرآت جلد اول صفحہ 460)

3- حضرت ابن عمر رضی اللہ تعالیٰ عنہ سے روایت ہے کہ حضور جان کائنات صلی اللہ

تعالیٰ علیہ وسلم نے فرمایا اللہ تعالیٰ نے میرے سامنے ساری دنیا کو پیش فرمایا دیا۔

پس ہم اس دنیا کو اور جو کچھ اس میں قیامت تک ہونے والا ہے سب کو اس طرح

دیکھ رہے ہیں جیسے اپنے ہاتھ کو دیکھتے ہیں۔ (زرقانی علی المواہب مطبوعہ لاہور جلد سوم صفحہ 152)

4- جان کائنات صلی اللہ تعالیٰ علیہ وسلم نے ارشاد فرمایا میرے لئے زمین کو لپیٹ دیا

گیا پس میں نے اس کے مشرقوں اور مغربوں کو دیکھا۔ (ایضاً)

5- حضرت سیدنا انس بن مالک رضی اللہ تعالیٰ عنہ سے روایت ہے کہ حضور جان

کائنات صلی اللہ تعالیٰ علیہ وسلم منبر پر کھڑے ہوئے اور قیامت کا ذکر فرمایا کہ اس سے پہلے

بڑے بڑے واقعات ہیں پھر فرمایا کہ جو شخص جو بات پوچھنا چاہے پوچھ لے خدا کی قسم جب

تک ہم اس منبر پر ہیں تم کوئی بات ہم سے نہ پوچھو گے مگر ہم تم کو اس کی خبر دیں گے ایک شخص

نے کھڑے ہو کر عرض کیا کہ میرا ٹھکانا کہاں ہے فرمایا قَالَ النَّارُ جہنم میں عبد اللہ بن خدا

نے کھڑے ہو کر دریافت کیا میرا باپ کون ہے؟ فرمایا خدا نے پھر بار بار فرماتے رہے قَالَ ثُمَّ

أَكْثَرَ أَنْ يَقُولَ سَلُونِي یعنی مجھ سے (جو چاہو) پوچھو پوچھو (بخاری رقم الحدیث 2154)

خیال رہے جنتی یا جہنمی ہونا علوم خمسہ میں سے ہے کہ سعید ہے یا شقی اس طر
کون کس کا بیٹا ہے ایسی بات ہے جس کا علم سوائے اس کی ماں کے اور کسی کو نہیں ہو
قربان ان نگاہوں کے کہ جو اندھیرے اجالے دنیا و آخرت سب کو دیکھتی ہے۔

6- حضرت سیدنا عمر رضی اللہ تعالیٰ عنہ سے روایت ہے کہ حضور جان کائنات صلی اللہ
تعالیٰ علیہ وسلم ہمارے درمیان کھڑے ہوئے ہمیں مخلوق کی پیدائش کے بارے میں بتانا شروع
فرمایا یہاں تک کہ جنتی اپنی منازل پر جنت میں داخل ہو گئے اور جہنمی اپنے ٹھکانوں پر جہنم میں
پہنچ گئے اسے یاد رکھا جس نے یاد رکھا اور جو بھول گیا وہ بھول گیا۔ (مشکوٰۃ رقم الحدیث 4553)
یعنی از ابتدا تا انتہا تمام بیان فرمایا۔ (لمعات جلد 7 صفحہ 104)

7- حضرت عمر بن الخطاب انصاری رضی اللہ تعالیٰ عنہ سے روایت ہے کہ ہم کو جا
کائنات صلی اللہ تعالیٰ علیہ وسلم نے ایک دن نماز فجر پڑھائی اور منبر پر چڑھے ہم کو خطبہ
(یہ خطبہ احکام کا نہ تھا بلکہ غیبی خبریں دینے کا تھا) حتیٰ کہ ظہر کا وقت ہو گیا پھر اترے اور نماز
ظہر پڑھی پھر منبر پر چڑھے تو ہم کو خطبہ دیا حتیٰ کہ عصر کا وقت ہو گیا پھر اترے اور نماز عصر
پڑھی پھر منبر پر چڑھے حتیٰ کہ سورج غروب ہو گیا تو ہم کو ان تمام چیزوں کی خبر دی جو قیامت
کے دن تک ہونے والا ہے۔ (مشکوٰۃ رقم الحدیث 5282)

8- حضرت سیدنا ابو ہریرہ رضی اللہ تعالیٰ عنہ سے روایت ہے کہ میں نے عرض کیا
رسول اللہ صلی اللہ تعالیٰ علیہ وسلم مخلوق کس چیز سے پیدا کی گئی ہے فرمایا پانی سے ہم نے عرض
کیا جنت کی عمارت کس چیز سے بنی ہے فرمایا ایک اینٹ سونے کی اور ایک چاندی کی اس کا
گارا خالص اور تیز خوشبو والی کستوری ہے اس کے سنگریزے یا قوت اور مروارید ہیں اس کی
مٹی زعفران کی طرح ہے جو شخص اس میں داخل ہو گا رحمتیں حاصل کرے گا اور مشقت نہیں

گا ہمیشہ رہے گا اور اسے موت نہیں آئے گی۔ جنتیوں کے کپڑے بوسیدہ نہیں ہونگے
 ن کی جوانی زائل نہیں ہوگی۔ (مشکوٰۃ رقم الحدیث 5386)

حدیث بالا کی شرح میں مفسر شہیر علیہ الرحمۃ لکھتے ہیں معلوم ہوا کہ صحابہ کرام کا
 ہ تھا کہ جان کائنات صلی اللہ تعالیٰ علیہ وسلم ہر چیز کی حقیقت سے واقف ہیں جان
 ت صلی اللہ تعالیٰ علیہ وسلم سے ایسے باریک سوال کرتے اور سرکار یہ نہیں فرماتے کہ اچھا
 ب امین آئیں گے تو ان سے پوچھ لیں گے یہ تو جبریل علیہ السلام کو تو نہیں تھیں
 ان کائنات صلی اللہ تعالیٰ علیہ وسلم بیان فرما رہے ہیں۔ دیکھو یہ ہے اس غیب دان نبی
 اللہ تعالیٰ علیہ وسلم کا علم کہ جنت کی ساری حقیقت بیان فرمادی جس کی نگاہ سے جنت کی
 ت نہیں چھپی انہیں سب کی حقیقت بھی معلوم ہے۔

حضرت سیدنا ابو ہریرہ رضی اللہ تعالیٰ عنہ سے روایت ہے کہ ہم جان کائنات
 اللہ تعالیٰ علیہ وسلم کیساتھ جنگ حنین میں تھے ہم لوگوں میں ایک شخص تھا جس کا
 مانوں میں شمار ہوتا تھا جان کائنات صلی اللہ تعالیٰ علیہ وسلم نے اس کے بارے میں فرمایا
 ی ہے جب جنگ شروع ہوئی تو وہ شخص بڑی بہادری سے لڑا اور زخمی ہو گیا جان کائنات
 اللہ تعالیٰ علیہ وسلم سے عرض کیا گیا یا رسول اللہ صلی اللہ تعالیٰ علیہ وسلم جس کے بارے
 آپ نے فرمایا تھا کہ وہ جہنمی ہے فرمایا آگاہ رہو وہ ہے جہنمی رات کے آخری حصہ میں
 نگوں کی تکلیف برداشت نہ کر سکا اور اس نے خودکشی کر لی (اور جہنمی ہو گیا)۔

(مسلم رقم الحدیث 213۔ مشکوٰۃ رقم الحدیث 5638)

حضرت سیدنا انس رضی اللہ تعالیٰ عنہ سے روایت ہے جنگ بدر سے ایک دن
 جان کائنات صلی اللہ تعالیٰ علیہ وسلم نے فرمایا کہ یہ فلاں شخص کے گرنے کی جگہ ہے اور

اپنے دست مبارک کوزمین پر ادھر ادھر رکھتے تھے راوی کا بیان ہے کہ مقتولین میں سے کوئی بھی جان کائنات صلی اللہ تعالیٰ علیہ وسلم کی بتائی ہوئی جگہ سے ذرا بھی ادھر ادھر نہ ہوا۔

(مسلم رقم الحدیث 4506)، (مشکوٰۃ رقم الحدیث 5619۔ الریح المخبوم از۔ مولوی صفی الرحمن الہمدیث مطبوعہ لاہور صفحہ 289)

سبحان اللہ یہ حضور جان کائنات صلی اللہ تعالیٰ علیہ وسلم کا علم غیب کہ جس جگہ کافر کے ہلاک ہونے کی خبر دی اسی جگہ وہ کافر مارا گیا ایک انچ آگے پیچھے نہ مرا اس سے معلوم ہوا کہ جان کائنات صلی اللہ تعالیٰ علیہ وسلم کو رب تعالیٰ نے ہر ایک کے وقت موت جگہ موت اور کیفیت موت کی خبر دی ہے کہ کون کہاں مرے گا اور کیسے مرے گا۔ کافر ہو کر یا مومن ہو کر یہ علوم خمسہ ہیں جن کا ظہور میدان بدر میں ہوا۔

11۔ حضرت انس رضی اللہ تعالیٰ عنہ کا بیان ہے کہ ایک دن جان کائنات صلی اللہ تعالیٰ علیہ وسلم نے ہمیں نماز پڑھائی نماز سے فارغ ہونے کے بعد ہماری طرف متوجہ ہوئے اور فرمایا قسم اس ذات کی جس کے قبضہ میں محمد صلی اللہ تعالیٰ علیہ وسلم کی جان ہے اگر تم ان حقائق کو دیکھ لو جن کو میں دیکھتا ہوں تو تم ہنسو کم اور روؤ زیادہ صحابہ کرام رضی اللہ تعالیٰ عنہم نے عرض کیا حضور آپ نے کیا دیکھا: قَالَ رَأَيْتُ الْجَنَّةَ وَالنَّارَ فرمایا میں نے جنت اور دوزخ کو دیکھا ہے۔ (مسلم رقم الحدیث 864)

منکرین علم غیب سے ہمارا سوال ہے کہ مولوی جی جھوٹ نہ بولنے گا حشر کے دن حساب و کتاب دینا ہے کبھی آپ نے بھی جنت و دوزخ کو دیکھا ہے میرا مشورہ ہے جان کائنات صلی اللہ تعالیٰ علیہ وسلم پر تنقید کرنا چھوڑ دو ورنہ کبھی بھی جنت کو نہ دیکھ سکو گے۔

12۔ حضرت سیدنا ابو ہریرہ رضی اللہ تعالیٰ عنہ سے روایت ہے کہ شکاری آدمی نے کہ

میں نے آج کی طرح کبھی نہیں دیکھا کہ بھیڑیا باتیں کر رہا ہے تو بھیڑیا بولا کہ اس سے بھی عجیب بات یہ ہے کہ ایک صاحب (نبی اکرم صلی اللہ تعالیٰ علیہ وسلم) مدینہ شریف میں ہیں اور تم کو گذشتہ اور آئندہ کی خبریں دے رہے ہیں۔ (مشکوٰۃ رقم الحدیث 5673)

اس حدیث پاک سے معلوم ہوا کہ جان کائنات صلی اللہ تعالیٰ علیہ وسلم کا علم غیب جانور بھی مانتے ہیں جو انسان ہو کر انکار کرے وہ جانوروں سے بھی گیا گزرا ہے۔

اکابرین دیوبند کا فیصلہ:

مولوی اشرف علی تھانوی قاسم نانوتوی اور رشید گنگوہی کے متفقہ پیر حاجی امداد اللہ مہاجر کی فرماتے ہیں کہ لوگ کہتے ہیں علم غیب انبیاء، اولیاء کو نہیں ہوتا میں کہتا ہوں کہ اہل حق جس طرف نظر کرتے ہیں دریافت اور ادراک غیبات کا ان کو ہوتا ہے۔

(امداد المشتاق مطبوعہ لاہور صفحہ 76)

عبدالحمید دیوبندی ایڈووکیٹ اپنی کتاب (سیرت النبی بعد از وصال نبی) جلد چہارم صفحہ 299 پر لکھتے ہیں کہ 1943 میں بعد نماز تہجد مولوی اشرف علی تھانوی مراقب تھے کہ آپ کو کشفاً معلوم ہو گیا تھا کہ پاکستان بن گیا یہ بھی معلوم ہو گیا تھا کہ انکی اور قائد اعظم کی نماز جنازہ کون پڑھائے گا اور ایسا ہی ہوا مولوی مناظر احسن دیوبندی نے اپنی کتاب سوانح قاسمی مطبوعہ لاہور جلد اول صفحہ 8 پر مولوی یعقوب دیوبندی کو غیب کا جاننے والا لکھا ہے۔ حضرات گرامی! ان کے علاوہ بہت سی آیات واحادیث اور دیوبندی ملاؤں کے تضادی فتوے نقل کئے جاسکتے ہیں لیکن میں ایک درجن قرآنی آیات ایک درجن احادیث نبویہ اور تین دیوبندی فتوؤں پر اکتفا کرتے ہوئے آخر میں سائنسی ایجاد کے حوالے سے اس عقیدے کو پرکھنے کی کوشش کرتا ہوں۔

علم نبوت اور انٹرنیٹ:

دور حاضر میں انٹرنیٹ ایک ایسی ایجاد ہے جس نے پوری دنیا کو گلے کا لاکٹ بنا رکھا ہے ایک سائنسدان کی ایجاد ہے جس نے اس آلہ کے ذریعے پوری دنیا کی معلومات کو اپنے کنٹرول میں کر لیا ہے یعنی وہ گھر بیٹھے اس مشین کے ذریعے معلوم کر سکتا ہے کہ برطانیہ کے کتنے جہاز اس وقت محو پرواز ہیں اور کتنے لینڈ کر چکے ہیں وہ گھر بیٹھے امریکہ کی سٹاک مارکیٹ میں کسی بھی کمپنی کا ریٹ دریافت کر سکتا ہے وہ گھر بیٹھے فرانس میں ہونے والے کسی بھی جرم کی رفتار اور تناسب معلوم کر سکتا ہے اگر وہ گھر بیٹھے دنیا بھر میں ہونے والی قرآن مجید پر ریسرچ کو حاصل کرنا چاہے تو اسے بتفصیل مل سکتی ہے اور دنیا بھر میں سے کسی بھی اہم شخصیت کے بارے میں اہم معلومات اسے گھر بیٹھے مہیا ہو سکتی ہیں الغرض دنیا بھر کی معلومات کو اپنے کنٹرول میں کر لینا یہ ایک غیر نبی بلکہ کافر سائنسدان کا کمال ہے نہ صرف یہ کہ اس نے خود اس سے استفادہ کیا بلکہ اس کمال میں پوری دنیا کو حصہ دار بنا لیا ہے جو چاہے جس وقت چاہے اس آلہ سے کام لے کر دنیا بھر میں معلومات کا خزانہ اکٹھا کر لے۔

لیکن کیا ہم جان کائنات صلی اللہ علیہ وسلم کے لئے بھی ایسا علم اور علم کے حصول پر ایسا کنٹرول تسلیم کرتے ہیں کہ جان کائنات صلی اللہ علیہ وسلم جب چاہیں کسی بھی قسم کی معلومات کو حاصل کر لیں ہاں اہلسنت وجماعت کا عقیدہ ہے کہ جان کائنات صلی اللہ علیہ وسلم انٹرنیٹ کی فراہم کردہ اور اس کے موجد کی حاصل کردہ تمام معلومات سے کہیں زیادہ معلومات و حقائق کے جاننے والے ہیں آپ جس طرف توجہ فرمائیں اور اک و معلومات کے دفتر کھل جاتے ہیں سب سے بڑھ کر یہ کہ انٹرنیٹ صرف زمینی معلومات فراہم کرتا ہے جبکہ حسنین کریمین کے نانا جان علیہ السلام تو زمین و آسمان جنت و دوزخ اور قبر و حشر کے

تمام حالات نہ صرف جانتے ہیں بلکہ صحابہ کرام کے سامنے تفصیل بیان کرتے ہیں جیسا کہ سابقہ سطور میں آپ پڑھ چکے ہیں اور ان معلومات تک رسائی نہ انٹرنیٹ کی ہے نہ اس کے موجد کی اور نہ ہی کسی اور مخلوق کی۔

لیکن کیا کیا جائے ان لوگوں کا جو جان کائنات صلی اللہ علیہ وسلم کو دیوار کے پیچھے کا علم ماننے کے لئے تیار نہیں جبکہ اپنے مولوی کو علام الغیوب مانتے ہیں جیسا کہ اوپر سوانح قاسمی کے حوالے سے آپ پڑھ چکے ہیں اب فیصلہ کرنا ہوگا ان لوگوں کو کہ علم نبی صلی اللہ علیہ وسلم زیادہ ہے یا انٹرنیٹ کے موجد اور خریدار کا انٹرنیٹ کے موجد یا خریدار کو اگر کسی قسم کی معلومات درکار ہوں وہ تو چار انگلیاں مارے اور فوراً بتفصیل علم حاصل کرے اور پیارے نبی صلی اللہ علیہ وسلم کو اگر کچھ معلومات درکار ہوں تو آپ پریشان و مضطرب رہیں اور بے بسی کی تصویر بنے رہیں کیا اللہ تعالیٰ کے بعد کائنات کی سب سے اعلم و برتر ہستی کا یہی مقام ہے

فَاعْتَبِرُوا يَا أُولِيَ الْأَلْبَابِ

تو جناب ایک کافر سائنسدان کو اپنے نبی صلی اللہ علیہ وسلم سے علم و قدرت اور کمال میں بڑھانے سے بہتر ہے کہ عقائد اہلسنت اپنالیں اور حضور علیہ السلام کو کائنات کے ذرے ذرے کا جاننے والا مان لیں اس موضوع پر کافی لکھا جاسکتا ہے لیکن

طوفانِ نوح لانے سے اے چشمِ فائدہ

دوا شک ہی بہت ہیں اگر کچھ اثر کرے

کیا انگوٹھے چومنا جائز ہے؟

یہ مقالہ اپریل 2006 ماہنامہ انوارِ لاٹانی (لاہور) میں شائع ہوا جو مزید

اضافہ کے ساتھ آپ کے ہاتھوں کو بوسادے رہا ہے۔

تعظیم جس نے کی ہے محمد صلی اللہ علیہ وسلم کے نام کی

خدا نے اس پہ آتش دوزخ حرام کی

خالق جن و بشر عزوجل نے قرآن حکیم کے 26 ویں پارے میں حکم دیا ہے کہ

لِتُؤْمِنُوا بِاللَّهِ وَرَسُولِهِ "اے لوگوں تم اللہ اور اس کے رسول پر ایمان لاؤ

وَتَعَزَّزُوا وَتُوقِرُوهُ" اور رسول کی تعظیم و توقیر کرو و تَسْبِحُوهُ بُكْرَةً وَأَصِيلاً

اور صبح و شام اللہ تعالیٰ کی پاکی بیان کرو حضرات ذی وقار اس آیت کریمہ میں تین حکم ہیں۔

(1) اللہ اور اس کے رسول صلی اللہ علیہ وسلم پر ایمان لاؤ۔

(2) صبح و شام اپنے مالک و خالق کا ذکر کرو۔

(3) رسول صلی اللہ علیہ وسلم کی تعظیم و توقیر کرو۔

قارنین کرام! ذرا تینوں احکام پر غور کریں تو آپ کو پتہ چل جائے گا کہ ذکرِ الہی

عبادت خداوندی ہے لیکن پروردگار عزوجل نے ایمان کے بعد رسول کریم علیہ السلام کی تعظیم

کا حکم دیا ہے اور بعد میں اپنی عبادت و بندگی کا ذکر فرمایا کیوں؟ اس لئے کہ قرآن حکیم کی

تلاوت کرنے والے پر واضح ہو جائے کہ تعظیم نبوت کے بغیر عبادت نامنظور ہے۔ پہلے

قلوب و اذہان کو احترام نبوت و رسالت سے جگمگانا ہوگا نہیں تو فتویٰ موجود رہے۔

أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ "ہم اس آیت کریمہ پر عمل کرتے ہوئے حضور

علیہ السلام کے نام کی تعظیم کرتے ہوئے جب آپ کا اسم گرامی سنتے ہیں تو درود پاک پڑھنے کے ساتھ ساتھ انگوٹھے چوم کر آنکھوں سے لگاتے ہیں تو منکرین رسالت کی جبین شکن آلود ہو جاتی ہے ہم ان کی تسلی انہیں کے گھر سے کرواتے ہیں۔ تو آئیے سب سے پہلے آپ کی ملاقات ایک ایسی کتاب سے کرواتے ہیں جس کی بنیاد پر دیوبندی فرقہ کی عمارت قائم ہے یعنی فتاویٰ دارالعلوم دیوبند مطبوعہ ملتان جلد اول صفحہ 90 پر ایک سوال ہے کہ اذان میں یوقت شہادتیں (اشہدان محمد رسول اللہ) انگوٹھے چومنا اور آنکھوں سے لگانا اور قُرْءَ عَیْنِی بِکَ یَا رَسُوْلَ اللّٰہِ پڑھنا کیسا ہے؟

حضرات گرامی! اب ذرا ٹھہر ٹھہر کر مفتی عزیز الرحمن دیوبندی صاحب کا جواب

پڑھئے، لکھتے ہیں۔

کہ علامہ شامی نے کنز العباد سے نقل کیا ہے شہادتیں (اشہدان محمد رسول اللہ) کے وقت اذان میں ایسا کرنا مستحب ہے۔ مولوی عبدالحی لکھنوی دیوبندی فتاویٰ عبدالحی مطبوعہ کراچی جلد اول صفحہ 189 پر ایک سوال اور اس کا جواب نقل کرتے ہیں۔

س..... حضور سرور عالم صلی اللہ علیک وسلم کا نام پاک اذان یا غیر اذان میں سن کر انگوٹھے چومنا کیسا ہے؟

ج..... بعض فقہاء کے نزدیک مستحب ہے جامع الرموز میں ہے کہ اذان میں پہلی شہادت کو سن کر صَلَّی اللّٰہُ عَلَیْکَ یَا رَسُوْلَ اللّٰہِ اور دوسری کو سن کر قُرْءَ عَیْنِی بِکَ یَا رَسُوْلَ اللّٰہِ مَتَعِنِی بِالسَّمْعِ وَالْبَصْرِ کہنا مستحب ہے۔ اس کے بعد دونوں ہاتھوں کے دونوں ناخنوں کو آنکھوں پر رکھے تو نبی کریم صلی اللہ تعالیٰ علیہ وسلم اس شخص کو جنت میں لے جائیں گے۔ ایسا ہی کنز العباد میں ہے کیوں جناب ہم پوچھ سکتے ہیں کہ ایسے نافع عمل سے

سختی کے ساتھ روکنا اسلام کی کوئی خدمت ہے؟ ذرا قرآن حکیم کی یہ آیت کریمہ بھی نظر کے سامنے رہے: **وَتَعَاوَنُوا عَلَى الْبِرِّ وَالتَّقْوَىٰ**

مفتی کفایت اللہ دہلوی دیوبندی جو دیوبندیوں کے نزدیک ثانی امام اعظم ابوحنیفہ ہیں، اپنی کتاب کفایت المفتی مطبوعہ کراچی جلد دوم صفحہ 16 پر لکھتے ہیں کہ بعض بزرگوں نے اس عمل یعنی نام نامی اسم گرامی سن کر انگوٹھے چومنے کو آنکھیں نہ دکھنے کے لئے موثر بتایا ہے تو اگر کوئی شخص اس کو سنت نہ سمجھے اور آنکھوں کے نہ دکھنے کے لئے بطور ایک علاج کے عمل کرے تو اس کیلئے فی نفسہ یہ عمل مباح یعنی جائز ہوگا۔

مفتی تقی عثمانی دیوبندی اپنی کتاب اصلاحی خطبات مطبوعہ کراچی جلد اول صفحہ 231 پر لکھتے ہیں کہ آپ نے مسجد سے اذان کی آواز سنی اور اذان کے اندر جب اشہد ان محمد رسول اللہ سنا آپ کے دل میں حضور اقدس صلی اللہ تعالیٰ علیہ وآلہ وسلم کی محبت کا داعیہ (خواہش) پیدا ہوا اور محبت سے بے اختیار ہو کر آپ نے انگوٹھے چوم کر آنکھوں سے لگائے تو بذات خود یہ عمل کوئی گناہ اور بدعت نہیں اس لئے کہ اس نے یہ عمل بے اختیار سرکارِ دو عالم صلی اللہ تعالیٰ علیہ وسلم کی محبت میں کیا اور سرکارِ دو عالم صلی اللہ تعالیٰ علیہ وسلم کی محبت اور عظمت ایک قابل تعریف چیز ہے اور ایمان کی علامت ہے۔ حضرات محترم مولوی تقی عثمانی دیوبندی کی عبارت سے یہ نتائج نکلتے ہیں کہ

انگوٹھے چومنا بدعت نہیں ہے بلکہ ایمان کی نشانی ہے اب خود ہی فیصلہ کر لو کہ ایمان کن کے پاس ہے۔

محبت رسول صلی اللہ تعالیٰ علیہ وسلم کی نشانی ہے پتہ چلا محبت رسول صلی اللہ تعالیٰ علیہ وسلم بھی ہمارے حصہ میں ہے۔

اس مبارک عمل سے منع کرنے والے ایمان اور محبت جیسی نعمتوں سے محروم ہیں

اور جان بوجھ کر اندھا ہونا پسند کرتے ہیں۔

مولوی عبدالشکور صاحب لکھنوی اپنی کتاب علم الفقہ مطبوعہ کراچی صفحہ 159 پر لکھتے

ہیں کہ اذان سننے والے کو مستحب ہے کہ پہلی مرتبہ اشہد ان محمد رسول اللہ سننے تو یہ بھی

کہے صَلَّى اللَّهُ عَلَيْكَ يَا رَسُولَ اللَّهِ۔ اور جب دوسری مرتبہ سننے تو اپنے دونوں ہاتھوں

کے انگوٹھوں کے ناخنوں کو آنکھوں پر رکھ کر کہے۔

قُرَّةُ عَيْنِي بِكَ يَا رَسُولَ اللَّهِ اللَّهُمَّ مَتِّعْنِي بِالسَّمْعِ وَالْبَصَرِ۔

یاد رہے یہ کتاب علم الفقہ مفتی شفیع دیوبندی کی مصدقہ ہے مجدد امت دیوبند مولوی

اشرف علی تھانوی (جن کے بارے میں دیوبندیوں کا عقیدہ ہے کہ تھانوی صاحب کے پاؤں

دھو کر پینا نجاتِ اخروی کا سبب ہے) (تذکرہ الرشید صفحہ 113) اپنی آخری تصنیف "اور النوا" اور

مطبوعہ لاہور صفحہ 409 پر لکھتے ہیں کہ حدیث پاک میں ہے جو کوئی انگوٹھے چوم کر آنکھوں پر

لگائے میری شفاعت اس کیلئے ثابت ہوگی اور اس کی آنکھیں بھی خراب نہیں ہوں گی۔ حدیث

پر بحث کرتے ہوئے تھانوی صاحب لکھتے ہیں کہ حفاظتِ چشم (آنکھ) کیلئے یہ عمل بالکل جائز

ہے۔ ہم کہتے ہیں کہ حفاظتِ چشم کیلئے اگر جائز ہے تو جہنم سے بچنے کیلئے اور حضور اکرم صلی اللہ

تعالیٰ علیہ وسلم کی تعظیم کی نیت سے کیوں ناجائز ہے؟

اب ہم دعوتِ فکر دیتے ہیں کہ جناب جن کے پاؤں دھو کر پینے سے تمہیں نجات

مل سکتی ہے ان کے فتوؤں پر عمل کرنے سے تم آنکھ چرا جاتے ہو۔ شور با حلال بوٹیاں حرام۔

اللہ تعالیٰ ہمیں مدنی کریم صلی اللہ تعالیٰ علیہ وسلم کی تعظیم کی توفیق مرحمت فرمائے (آمین)

وسیلے کی تلاش

یہ مقالہ جون 2002ء میں ماہنامہ انوار لائٹانی میں شائع ہو چکا ہے

جو کہ من و عن پیش خدمت ہے۔

اللہ تعالیٰ کا قرآن پاک میں ارشاد ہے۔

يَا أَيُّهَا الَّذِينَ آمَنُوا تَقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ ۝ (المائدہ ۳۵)

ترجمہ: ”اے ایمان والو! اللہ سے ڈرو اور اس کی بارگاہ میں پہنچنے کیلئے وسیلہ تلاش کرو اور اس کی راہ میں جہاد کرو۔“

وسیلے کی تعریف:

ضیاء لامت حضرت پیر محمد کرم شاہ صاحب الازہری علیہ الرحمۃ فرماتے ہیں جس چیز کے ذریعے کسی تک پہنچا جائے اور اس کا قرب حاصل ہو اسے وسیلہ کہتے ہیں۔

(ضیاء القرآن جلد اول صفحہ 466)

قارنین ذی احترام! مذکورہ بالا آیت کریمہ کے الفاظ پر غور فرمائیں اے وہ لوگو جو ایمان لائے ہو تو معلوم ہوا۔ خطاب ہے ایمان والوں سے اب وسیلے سے مراد ایمان نہیں ہو سکتا اس لئے کہ وسیلے سے مراد ایمان ہوتا تو پھر اسے تلاش کرنے کا حکم ایمان والوں کو نہ دیا جاتا بلکہ اس صورت میں خطاب ان سے ہوتا جو ایمان سے خالی ہیں۔ الغرض اس آیت میں وسیلے سے مراد ایمان نہیں ہو سکتا۔ **وَاتَّقُوا اللَّهَ** اللہ سے ڈرو۔ اللہ سے ڈرنے کا مطلب کیا یہ ہے کہ ہر وقت کانپتے رہو، ہر وقت لرزتے رہو نہیں بلکہ اللہ تعالیٰ عزوجل سے ڈرنے کا مطلب یہ ہے کہ اس کی نافرمانی مت کرو اور اس کے احکام کی اطاعت کرو۔ یہی تو تقویٰ ہے۔ تو دیکھو **وَاتَّقُوا اللَّهَ** فرمانے سے سارے اعمال صالحہ آگئے ایسا ہو سکتا ہے کہ کوئی عمل صالح نہ کرے اور متقی ہو جائے ہرگز نہیں ہو سکتا تو تقویٰ میں اعمال آگئے المختصراً **يَا أَيُّهَا الَّذِينَ آمَنُوا**

میں ایمان آ گیا وَ اتَّقُوا اللَّهَ فِي أَعْمَالِكُمْ آگئے اور وَ جَاهِدُوا فِي سَبِيلِهِ میں جہاد آ گیا اور اس طرح جہاد کا ذکر بھی الگ کر دیا گیا تو وسیلہ کا معنی کیا ہوا۔ ایسا معنی جو نہ ایمان ہونہ اعمال ہونہ جہاد ہو، کیونکہ ان کا ذکر تو الگ الگ ہو ہی چکا ہے تو اب سوچنے کی بات ہے کہ وسیلے سے کیا مراد ہے؟ تو یہی کہنا پڑے گا کہ اٰمَنُوْا میں ایمان آ گیا ہے۔

الغرض ظاہر ہو گیا ہے کہ یہاں وسیلے سے مراد جان ایمان یعنی ایمان کا دینے والا ہے۔ وسیلے سے مراد اعمال صالحہ کی تعلیم دینے والا ہے اعمال صالحہ کو سکھانے والا ہے۔ وسیلے سے مراد جہاد کا ڈھنگ بتانے والا ہے وہ کون ہے؟ وہ حبیب خدا ہیں وہ محبوب خدا ہیں۔ وہ چہرہ والضحیٰ ہیں۔ وہ بدر الدجی ہیں۔ وہ نور الہدیٰ ہیں۔ وہ منبع جو دو سخا ہیں۔ وہ معدنِ حلم و حیا ہیں۔ وہ مالک ارض و سما ہیں۔ وہ امام الانبیاء ہیں۔ وہ احمد مجتبیٰ ہیں وہ محمد مصطفیٰ صلی اللہ تعالیٰ علیہ وسلم ہیں۔

حکیم الامت مفتی احمد یار خاں نعیمی رحمۃ اللہ علیہ مذکورہ آیت کے تحت لکھتے ہیں کہ یہاں اعمال صالحہ کے علاوہ دوسرے وسیلے مراد ہیں کیونکہ اعمال اتَّقُوا اللَّهَ میں آگئے تقویٰ اور پرہیزگاری کے بعد وسیلے کی تلاش کا حکم دے کر بتایا گیا کہ کوئی متقی تقویٰ کے کسی درجہ پر پہنچ کر خداری کیلئے وسیلے سے بے نیاز نہیں ہو سکتا۔ ہم اپنے قدم سے (یعنی پیدل) اسٹیشنوں پر تو پہنچ سکتے ہیں مگر مکہ مکرمہ، مدینہ منورہ بمبئی وغیرہ دور دراز کا سفر نہیں کر سکتے۔ وہاں جانے کے لئے کسی خاص سواری کی حاجت ہے۔ یوں ہی تقویٰ کے قدم سے برائے راست رب تعالیٰ تک نہیں پہنچ سکتے۔ خدا تک پہنچنے کیلئے کسی وسیلہ عظمیٰ کی ضرورت ہوتی ہے۔ تقویٰ سے وسیلہ تک پہنچو وسیلے سے رب تک پہنچو۔ کوئی متقی مسلمان یہ نہ سمجھے کہ میں تو متقی ہو گیا ہوں اب مجھے خداری کے لئے کسی وسیلہ کی ضرورت نہیں ہر مومن اعمال و تقویٰ کا حاجت مند ہے۔ یوں ہی ہر متقی وسیلے کا محتاج ہے۔

وَ ابْتَغُوا کے معنی ہیں تلاش کرنا ڈھونڈنا ہر چیز کی تلاش کیلئے دروازے الگ الگ

ہیں ہر سودے کی جستجو کیلئے بازار میں دوکانیں جداگانہ ہیں اس چیز کی تلاش میں ان دروازوں، دوکانوں، اور بازاروں میں جانا پڑتا ہے۔ خدا تعالیٰ عزوجل کو ڈھونڈو حضور پر نور صلی اللہ تعالیٰ علیہ وسلم کے دروازے پر اور حضور اکرم صلی اللہ تعالیٰ علیہ وسلم کو ڈھونڈو اولیائے عظام کے دروازے پر اور حضرات اولیائے عظام کو ڈھونڈو علمائے کرام کے دروازے پر (تفسیر نعیمی جلد ششم صفحہ 392)

ہندوستان کا پہلا اہلحدیث اسمعیل قتیل دہلوی لکھتا ہے کہ بے شک مرشد اللہ تعالیٰ عزوجل کے راستے کا وسیلہ ہے اور مجاہدہ سے پہلے مرشد کا ڈھونڈنا ضروری ہے۔ (صراط مستقیم صفحہ 69)

مدعی لاکھ پہ بھاری ہے گواہی تیری

عقلی دلائل:

ناظرین محترم! ذرا دماغ پر زور ڈالیں کیا کوئی چیز ایسی ہے جو ہمیں بغیر وسیلے کے مل سکتی ہے؟ دینے والا خدا ہے رازق خدا ہے، خالق خدا ہے، ایک ہی دینے والا ہے، ایک ہی پیدا کرنے والا ہے۔ ایک ہی رزق دینے والا ہے۔ مگر سوچیں ہمارے منہ میں کوئی لقمہ بغیر وسیلے کے آسکتا ہے۔ کیا ہماری ناک میں ہوا کا کوئی حصہ بغیر وسیلے کے آسکتا ہے۔ ذرا سوچو کس قدر آسان بات ہے کہ انسان سوچتا ہے تو دماغ کے وسیلے سے (سوچتا ہے) دیکھتا ہے تو آنکھ کے وسیلے سے دیکھتا ہے۔ بولتا ہے تو زبان کے وسیلے سے بولتا ہے۔ سنتا ہے تو کان کے وسیلے سے سنتا ہے۔ چلتا ہے تو پاؤں کے وسیلے سے (چلتا ہے)۔ کام کرتا ہے تو ہاتھ کے وسیلے سے کرتا ہے (حتیٰ کہ انسان) پیدا ہوا تو ماں باپ کے وسیلے سے اور یہ عجیب بات ہے کہ پیدا ہونے کے بعد کہتا ہے کہ وسیلے کی ضرورت نہیں حالانکہ کسی کی مخالفت کرتا ہے تو اپنی عقل کے وسیلے سے یہاں تک کہ اللہ تعالیٰ کے رسول صلی اللہ تعالیٰ علیہ وسلم کے علم غیب کا انکار کرتا ہے تو اپنے جھوٹے علم کے وسیلے سے کرتا ہے۔ اسے کہتے

ہیں منہ میں رام رام اور بغل میں چھری۔

بخاری شریف میں حدیث پاک ہے حضرت انس رضی اللہ تعالیٰ عنہ سے روایت ہے ۱۸ ہجری میں حضرت فاروق اعظم رضی اللہ تعالیٰ عنہ کے زمانہ خلافت میں قحط پڑا تو حضرت عمر بن خطاب رضی اللہ تعالیٰ عنہ نے حضرت عباس بن عبدالمطلب کے وسیلے سے بارش کی دعا مانگی تو بارش فوراً شروع ہو گئی۔

وہابیوں کے مشہور مولوی اور صحاح ستہ کے مترجم وحید الزمان حیدر آبادی نے تیسیر الباری شرح بخاری جلد اول صفحہ ۲۲ پر لکھا ہے کہ سمرقند میں ایک مرتبہ بارش کا قحط ہوا لوگوں نے بارش کے لئے کئی مرتبہ دعا کی لیکن بارش نہ آئی۔ آخر ایک نیک شخص آئے قاضی سمرقند کے پاس اور ان سے کہا تمہیں ایک اچھی صلاح دینا چاہتا ہوں قاضی نے کہا بیان کرو۔ وہ نیک شخص بولے تم سب لوگوں کو اپنے ساتھ لیکر امام بخاری کی قبر پر جاؤ اور وہاں جا کر اللہ تعالیٰ سے دعا کرو شائد اللہ تعالیٰ عزوجل بارش عطا فرمائے۔ یہ سن کر قاضی نے کہا کہ تمہاری رائے بہت اچھی ہے اور قاضی صاحب سب کو ساتھ لے کر امام بخاری رحمۃ اللہ علیہ کی قبر پر گئے اور لوگ وہاں روئے اور صاحب قبر کے وسیلے سے بارش مانگی تو اللہ تعالیٰ نے اس وقت رحمت کی بارش عطا فرمائی۔ اتنی بارش ہوئی کہ سات دن تک لوگ گھروں سے باہر نہ نکل سکے۔ قارئین محترم اس واقعہ سے روز روشن کی طرح ثابت ہو گیا کہ اللہ عزوجل کی بارگاہ میں وسیلہ پیش کرنا شرک نہیں بلکہ ایمان ہے۔ اور ساتھ ہی یہ بھی ثابت ہو گیا قبروں پر جانا سلف صالحین کا طریقہ ہے۔

حضرات محترم! اس موضوع پر بہت کچھ لکھا جاسکتا ہے جس کی اس مقالے میں گنجائش نہیں۔

ابھی اور زندگی دے کہ ہے داستان ادھوری

میری موت سے نہ ہو گی یہ داستان پوری

محبوبان خدا سے مدد مانگنے کا ثبوت

اولیاء اللہ اور انبیائے کرام سے مدد مانگنا جائز ہے جبکہ اس کا عقیدہ یہ ہو کہ حقیقی امداد تو رب تعالیٰ ہی کی ہے یہ حضرات اس کے مظہر ہیں اور مسلمان کا یہ ہی عقیدہ ہوتا ہے کوئی جاہل بھی کسی ولی کو خدا نہیں مانتا ان محبوبان خدا سے مدد مانگنے کا ثبوت قرآنی آیات احادیث نبویہ اقوال محدثین اور خود مخالفین کے اقوال و عمل سے ہے ملاحظہ فرمائیں۔

(1) اِيَّاكَ نَعْبُدُ وَ اِيَّاكَ نَسْتَعِينُ اس آیت کے ماتحت دیوبندیوں کے شیخ الاسلام مولوی شبیر احمد عثمانی دیوبندی تفسیر عثمانی میں لکھتے ہیں ہاں اگر کسی مقبول بندے کو محض واسطہء رحمت الہی اور غیر مستقل سمجھ کر استعانت ظاہری اس سے کرے تو یہ (مدد مانگے) جائز ہے کہ یہ استعانت (مدد) درحقیقت خدا ہی سے استعانت ہے مفتی شفیع صاحب دیوبندی اسی آیت کے تحت لکھتے ہیں کسی سے مدد مانگنے کا مسئلہ ذرا تشریح طلب ہے کیونکہ ایک مدد تو مادی اسباب کے ماتحت ہر انسان دوسرے انسان سے لیتا ہے اس (مدد) کے بغیر دنیا کا نظام چل ہی نہیں سکتا صنعت کار اپنی صنعت کے ذریعہ ساری مخلوق کی خدمت (مدد) کرتا ہے مزدور معمار بڑھی لوہا سب مخلوق کی مدد میں لگے ہوئے ہیں اور ہر شخص ان سے مدد لینے اور مانگنے میں مجبور ہے ظاہر ہے کہ یہ کسی دین اور شریعت میں ممنوع نہیں یہ اس استعانت میں داخل نہیں جو اللہ تعالیٰ کے ساتھ مخصوص ہے اس طرح غیر مادی اسباب کے ذریعہ کسی نبی یا ولی سے دعا کرنے کی مدد مانگنا یا ان کا وسیلہ دے کر براہ راست اللہ تعالیٰ سے دعا مانگنا روایات و حدیث اور ارشادات قرآن سے ثابت ہے (معارف القرآن) بس فیصلہ ہی کر دیا یہ ہی ہمارا دعویٰ ہے کوئی مسلمان کسی نبی یا ولی کو خدا نہیں مانتا محض وسیلہ مانتا ہے۔

(وَ التَّيْنَاعِيسَى ابْنِ مَرْيَمَ الْبَيِّنَاتِ وَ اَيْدَنَهُ بِرُوحِ الْقُدُسِ (پ 1))
 اور ہم نے عیسیٰ بن مریم کو کھلی نشانیاں عطا فرمائیں اور پاک روح (حضرت
 جبریل علیہ السلام) سے اس کی مدد کی۔

مفتی شفیع دیوبندی نے معارف القرآن میں لکھا ہے کہ روح القدس جبریل
 جب روح القدس جبریل ہیں تو مسئلہ تو حل ہو گیا کیونکہ رب تعالیٰ نے عیسیٰ علیہ
 السلام کی مدد جبریل کے ذریعہ فرمائی جب جبریل مدد کر سکتے ہیں تو حضور علیہ السلام بھی
 کر سکتے ہیں اور یہ بھی ثابت ہو گیا کہ غیر خدا کی مدد شرک نہیں اگر شرک ہوتی تو رب یہ
 مدد جبریل سے نہ کراتا۔

(يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ (پ 2))

ترجمہ:- اے ایمان والو! صبر اور نماز سے اس آیت میں مسلمانوں کو حکم دیا گیا ہے کہ
 صبر اور صبر سے مدد حاصل کرو اور نماز و صبر بھی تو غیر اللہ ہی ہیں مفتی شفیع دیوبندی لکھتے ہیں
 اس سے معلوم ہوا کہ یہ دو چیزیں ایسی ہیں کہ ان سے انسانوں کی ہر ضرورت میں مدد حاصل
 کی جا سکتی ہے۔ (معارف القرآن)

(قَالَ مَنْ أَنْصَارِي إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ (پ 3))

ترجمہ:- مفتی شفیع صاحب دیوبندی کا ملاحظہ فرمائیے (بولاکون ہے کہ میری مدد کرے
 اور کہاں میں کہا حواریوں (ساتھیوں) نے ہم ہیں مدد کرنے والے اس آیت سے ثابت
 کیا کہ بوقت مصیبت یا پریشانی اللہ تعالیٰ کے بندوں سے مدد مانگنا سنت پیغمبر ہے اب
 سمجھتے ہیں منکرین میں اتنی طاقت ہے کہ حضرت عیسیٰ علیہ السلام پر کفر و شرک کا فتویٰ لگائیں
 کیونکہ عیسیٰ علیہ السلام رب کے اتنا قریب ہونے کے باوجود اللہ سے نہیں بلکہ اللہ کے

بندوں سے مدد مانگ رہے ہیں تو جب نبی امتی سے مدد مانگے تو کچھ نہیں ہوتا تو اگر مشکل وقت میں اپنے نبی کو پکارے تو پھر بھی توحید میں کوئی فرق نہیں آتا۔

(5) وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا (پ5)

اور ہمیں اپنے پاس سے کوئی حمایتی دے دے اور ہمیں اپنے پاس سے کوئی مدد دے دے۔ تفسیر نور العرفان میں اس آیت کے ماتحت ہے معلوم ہوا کہ رب تعالیٰ جس مہربان ہوتا ہے اس کیلئے مددگار مقرر فرمادیتا ہے اس لئے مددگار بنانے کی دعا مانگنے کا حکم غیر خدا کی مدد شرک نہیں بلکہ رب تعالیٰ کی رحمت ہے۔

(6) وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (پ6)

اور نیکی اور پرہیزگاری پر ایک دوسرے کی مدد کرو اور گناہ اور زیادتی پر باہم مدد نہ کرو

حضرات محترم! خود ہی فیصلہ فرمائیں کہ اگر غیر خدا سے مدد مانگنا شرک ہے تو اللہ ہمیں شرک کی تعلیم دے رہا ہے قرآن پاک شرک کی جڑیں کاٹنے کے لئے آیا۔ مزید مضبوط کرنے کے لئے یقیناً قرآن حکیم شرک کو جڑ سے اکھیڑنے کے لئے ہی آیا تو ماننا پڑے گا کہ جس بات کی قرآن تعلیم دے رہا ہے وہ شرک نہیں بلکہ عین ایمان ہے۔

(7) لَتُؤْمِنُنَّ بِهِ وَلَتَنْصُرُنَّهُ (پ3)

تو تم ضرور ضرور اس پر ایمان لانا اور ضرور ضرور اس کی مدد کرنا ناظرین اگر غیر خدا سے مدد مانگنا شرک ہوتا یا محبوبان خدا میں مدد کی قوت نہ ہوتی تو اللہ تعالیٰ عالم ارواح نبیوں سے مدد کا وعدہ کبھی نہ لیتا بلکہ اس سے تو یہ بھی معلوم ہوا کہ صالحین بعد وفات بھی کرتے ہیں کیونکہ انبیاء سے دین محمدی صلی اللہ علیہ وسلم کی مدد کا عہد لیا گیا ہے حالانکہ وہ جانتا تھا کہ حضور علیہ السلام کے زمانہ میں یہ حضرات وفات پا چکے ہوں گے جیسا کہ حضرت

علیہ السلام نے مدد فرمائی کہ شب معراج 50 نمازوں کی پانچ کرائیں اب ہمیں پڑھنی پڑتی ہیں اور ثواب 50 کا ملتا ہے جو لوگ صالحین کی امداد کے قائل نہیں وہ نمازیں بھی پڑھا کریں کیونکہ پانچ میں تو موسیٰ علیہ السلام کی مدد شامل ہے انشاء اللہ پھر دیکھیں شکرین کا دماغ بہت جلد ٹھکانے لگ جائے گا۔

(اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوْا الَّذِيْنَ يَّقِيْمُوْنَ الصَّلٰوةَ وَيُوْتُوْنَ كَوٰةً وَهُمْ رٰكِعُوْنَ. (پ 6)

یعنی اے مسلمانوں تمہارا مددگار اللہ اور اس کا رسول اور وہ مسلمان ہیں جو زکوٰۃ دیتے ہیں نماز پڑھتے ہیں۔

متذکرہ آیت کریمہ اتنی واضح ہے کہ کسی تفسیر کی ضرورت نہیں اللہ حقیقی اور محبوبان مجازی طور پر مومنین کے مددگار ہیں۔

(فَالَّذِيْنَ اٰمَنُوْا بِهِ وَعَزَّرُوْهُ وَنَصَرُوْهُ الْخ (پ 9)

جمہ :- مولوی محمود حسن دیوبندی کا ملاحظہ ہو۔ سو جو لوگ اس پر ایمان لائے اور اس (سول) کی رفاقت کی اور اس کی مدد کی اور تابع ہوئے اس نور کے جو اس کے ساتھ اترا، وہی لوگ پہنچے اپنی مراد کو۔ میرے بھائیوں اللہ تعالیٰ فرما رہا ہے کہ جو ایمان والے رسول، مددگار بنے وہی بامراد ہیں اگر غیر خدا سے مدد لینا کسی کی مدد کرنا شرک ہوتا تو مدد کرنے لے بامراد نہ بلکہ بے مراد ہوتے۔

(1) وَاِنْ اَسْتَضَرُّوْكُمْ فِی الدِّیْنِ فَعَلَيْكُمْ النُّصْر (پ 10)

جمہ :- مولوی محمود حسن دیوبندی کا ملاحظہ ہو اور اگر وہ تم سے مدد چاہیں دین میں تو تم کو مدد ہے ان کی مدد کرنی۔

اب اس مدد کرنے کا اجر دیکھو قرآن کیا بیان فرماتا ہے۔

(11) وَالَّذِينَ آوَاؤُا نَصْرُوْا أَوْلِيَّكَ لَهُمُ الْمُؤْمِنُونَ حَقًّا لَهُمْ مَّغْفِرَةٌ وَرِزْقٌ كَرِيمٌ (پ 10)

اور جن لوگوں نے ان کو جگہ دی اور ان کی مدد کی وہی ہیں سچے مسلمان ان لئے بخشش ہے اور عزت کی روزی کیوں جناب تم ان کاموں یعنی غیر خدا سے مدد مانو اور مصیبت زدہ کی مدد کرنے کو کفر و شرک کہتے ہو اور اللہ فرما رہا ہے جنہوں نے مدد مُؤْمِنُونَ حَقًّا وہ سچے مسلمان ہیں وہاں جو کچھ تو خدا کا خوف کرو اتنی دیدہ دلیری تو نہ کرو رَحْمٰن اور قرآن کے مقابلے میں آگئے ہو۔

(12) وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ (پ 10)

(ترجمہ: محمود حسن دیوبندی) اور ایمان والے مرد اور ایمان والی عورتیں ایک دوسرے کی مددگار ہیں۔

وہاں جو! ابن عبد الوہاب کی قسم کھا کر بتاؤ کوئی مسلمان مرد ہو یا عورت تمہارا ظالمانہ فتوے کی زد سے بچا ہے کیونکہ اللہ تعالیٰ فرما رہا ہے مومنین ایک دوسرے کے مددگار ہیں اور تم کہتے ہو یہ فعل شرک ہے، ذرا خود ہی اندازہ کر لو۔

(13) يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ (پ 26)

(ترجمہ: محمود حسن دیوبندی) اے ایمان والو! اگر تم مدد کرو گے اللہ کی تمہاری مدد کرے گا اور جمادے گا تمہارے ہاتھ پاؤں۔

(14) فَضْلًا مِّنَ اللَّهِ وَرِضْوَانًا يَنْصُرُونَ اللَّهَ وَرَسُولَهُ (پ 28)

اللہ کا فضل اور اس کی رضا چاہتے ہیں اور اللہ و رسول کی مدد کرتے ہیں۔

(15) يَا أَيُّهَا الَّذِينَ آمَنُوا كُونُوا أَنْصَارَ اللَّهِ (پ 8)

ترجمہ:- (محمود حسن دیوبندی) اے ایمان والو تم ہو جاؤ مددگار اللہ کے۔

مولوی شبیر احمد عثمانی دیوبندی تفسیر عثمانی میں لکھتے ہیں کہ اس کے دین اور اس کے پیغمبر کے مددگار بن جاؤ اس حکم کی تعمیل خدا کے فضل و کرم سے مسلمانوں نے ایسی کی کہ ان میں سے ایک جماعت کا نام ہی انصار (یعنی مددگار) پڑ گیا۔

(16) وَلَيَعْلَمَ اللَّهُ مَنْ يَنْصُرُهُ وَرُسُلَهُ بِالْغَيْبِ (پ 27)

ترجمہ:- (مولوی محمود حسن دیوبندی) اور تا کہ معلوم کرے اللہ کون مدد کرتا ہے اس کی اور اس کے رسولوں کی بن دیکھے۔

مذکورہ چاروں آیتوں اور دیوبندی تفسیر سے پتہ چلا کہ اللہ کے بندوں کی مدد ترک نہیں جبکہ رب غنی ہو کر اپنے بندوں سے مدد مانگ رہا ہے تو بندہ استمداد سے کیسے بے پرواہ ہو سکتا ہے۔

(17) فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ

لَهَيْرٍ (پ 28)

ترجمہ:- تو بے شک اللہ ان کا مددگار ہے اور جبریل اور نیک ایمان والے اور اس کے بعد رشتے مدد پر ہیں۔

حضرات گرامی! اس سے مومنین کے کتنے مددگار ثابت ہو گئے خیال رہے نبی

مسلمانوں کے ایسے مددگار ہیں جیسے بادشاہ رعایا کا مددگار اور مومن حضور کے ایسے مددگار

یسے خدام اور سپاہی بادشاہ کے۔ لہذا اس آیت کی بنا پر یہ نہیں کہا جاسکتا کہ حضور علیہ السلام

مسلمانوں کے حاجت مند ہیں۔ (نور العرفان)

18- اِنِّیْ اَخْلَقْتُ لَکُمْ مِّنَ الطَّیْنِ کَهَيْئَةِ الطَّیْرِ فَاَنْفُخُ فِیْهِ فِیْکُوْنُ طَیْرًا بِاِذْنِ اللّٰهِ۔

میں تمہارے لئے مٹی سے پرندے کی سی صورت بناتا ہوں پھر اس میں پھونک مارتا ہوں تو وہ فوراً پرندہ ہو جاتی ہے۔ اللہ کے حکم سے وَ اُبْرِءُ اِلَّا کُمَّہَ وَالْاَبْرَصَ وَاٰحِی الْمُوْتِیْ بِاِذْنِ اللّٰهِ (پ 3) اور میں شفا دیتا ہوں مادرزاد اندھے اور سفید داغ (کوڑھ) والے کو اور میں مردے جلاتا ہوں اللہ کے حکم سے حضرات ذی وقار مسئلہ روزِ روشن سے بھی زیادہ واضح ہو گیا کہ محبوبانِ خدا انبیاء و اولیاء میں مدد کی زبردست قوت موجود ہوتی ہے جو کہ ان کے مولانا نے انہیں عطا کی ہوتی ہے دیکھو حضرت عیسیٰ علیہ السلام فرما رہے ہیں میں مٹی سے پرندے کی شکل بنا کر پھونک مارتا ہوں تو وہ مٹی کی صورت جاندار ہو جاتی ہے میں مادر زاد اندھے کو آنکھیں دیتا ہوں کوڑھوں کے کوڑھ ختم کرتا ہوں اور میں خدا کی دی ہوئی طاقت سے مردے بھی زندہ کرتا ہوں اگر حضرت عیسیٰ علیہ السلام میں اتنی قوت و طاقت ہے تو اس نبی کا کیا حال ہو گا جو صرف حضرت عیسیٰ علیہ السلام ہی نہیں بلکہ از آدم علیہ السلام تا عیسیٰ علیہ السلام تمام نبیوں کے بھی نبی ہیں۔

ملک کونین میں انبیاء تاجدار

تاجداروں کا آقا ہمارا نبی ﷺ

(19) حضرت مریم سلام اللہ علیہا کے پاس جناب جبریل علیہ السلام آ کر کہتے ہیں۔ اِنَّمَا اَنَا

رَسُوْلُ رَبِّکَ فِیْ تُوْتِیْرِ رَبِّکَ کَا بَیْجَا ہُو ا ہُوں لِاَہَبَ لَکِ غُلْمًا زَکِیًّا کہ میں تجھے

ستھرا بیٹا دوں۔ (پ 16) مولوی شبیر احمد عثمانی صاحب اس آیت کے ماتحت تفسیر عثمانی میں

لکھتے ہیں کہ جبریل علیہ السلام نے حضرت مریم سلام اللہ علیہا سے کہا میں اس لئے آیا ہوں کہ

خداوندِ قدوس کی طرف سے تجھ کو ایک پاکیزہ صاف ستھرا اور مبارک و مسعود لڑکا عطا کر دوں۔

ناظرین ذی احترام! متذکرہ آیت اور اس کی دیوبندی تفسیر سے معلوم ہوا کہ جبریل علیہ السلام بیٹا دے سکتا ہے اور مدد کی قوت رکھتا ہے اگر حضرت جبریل علیہ السلام ان کمالات کا حامل ہو سکتا ہے تو پھر جبریل علیہ السلام کے آقا صلی اللہ علیہ وسلم اور دیگر اولیائے کرام بھی رب کی عطا سے ان کمالات کے مالک ہو سکتے ہیں جب ہو سکتے تو پھر ان سے مدد مانگنا بھی جائز ہے۔

(20) هُوَ الَّذِي آيَدُكَ بِنَصْرِهِ وَ بِالْمُؤْمِنِينَ (پ 10)

وہی ہے جس نے تمہیں زور دیا اپنی مدد کا اور مسلمانوں کا۔

(21) يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ (پ 10)

(ترجمہ: مولوی محمود حسن دیوبندی) اے نبی کافی ہے تجھ کو اللہ اور جتنے تیرے ساتھ ہیں مسلمان۔

معلوم ہوا کہ مخلوق پر اعتماد کرنا رب پر توکل کے خلاف نہیں کیونکہ اللہ نے فرمایا تمہیں اللہ تعالیٰ اور یہ مومنین کافی ہیں یہ بھی معلوم ہوا کہ اللہ تعالیٰ کے نیک اور محبوب بندوں کو اللہ کے ساتھ ملا کر ذکر کرنا شرک نہیں لہذا یہ کہنا جائز ہے کہ اللہ و رسول بھلا کرے کیونکہ قرآن نے فرمایا اے نبی تمہیں اللہ اور یہ اتباع کرنے والے مومن کافی ہیں اگر غیر خدا سے مدد مانگنا شرک ہوتا تو وحدۃ لا شریک یہ نہ فرماتا وَمَنِ تَبِعَكَ مِنَ الْمُؤْمِنِينَ۔

(22) حضرت ذوالقرنین نے اپنی رعایا سے فرمایا۔ فَأَعِينُونِي بِقُوَّةٍ أَجْعَلْ بَيْنَكُمْ

وَأَنَا رَءُفٌ رَحِيمٌ (پ 16) تو میری مدد طاقت سے کرو میں تم میں اور (جا جوج ماجوج میں) ایک

مضبوط دیوار بنا دیتا ہوں جناب حضرت ذوالقرنین اپنی دھایا سے مدد مانگ رہے ہیں۔

ہے کسی مولوی کے پاس اتنی ہمت کہ آپ کو کافر مشرک کہے۔ وہابیوں سے تمہارے قلم میں کچھ

سیاہی باقی تو صرف کرو عین یہی کام ہم کرتے ہیں تو تم برس پڑتے ہو اب کیوں خاموش

گلے پھاڑ پھاڑ کرو ہی فتوے جو ہم پر داغا کرتے ہو یہاں بھی چسپاں کرو۔

23- وَاجْعَلْ لِي وَزِيرًا مِّنْ اَهْلِيْ هُرُوْنُ اَخِيْ اَشْدُدْ بِهٖ اَزْرِيْ (پ 16)

ترجمہ: شاہ عبدالقادر دیوبندی کا ملاحظہ ہو، اور مقرر کر میرے واسطے مددگار میرے کنبے سے میرے بھائی ہارون کو اور اس سے مضبوط کر پیٹھ میری۔

مولوی شبیر احمد عثمانی دیوبندی اس آیت کی تفسیر میں لکھتے ہیں کہ موسیٰ علیہ السلام نے عرض کیا یا اللہ ہارون علیہ السلام کو میرا وزیر بنا اس لئے کہ دعوت و تبلیغ کے کاموں میں میرا مددگار ہو۔

24- وَ اَخِيْ هُرُوْنُ هُوَ اَفْصَحُ مِنِّيْ لِسَانًا فَاَرْسَلَهُ مَعِيَ رِذًا يُصَدِّقُنِيْ (پ 20)

اور میرا بھائی ہارون اس کی زبان مجھ سے زیادہ صاف ہے تو اسے میری مدد کے لئے رسول بنا۔

اس آیت سے ثابت ہو گیا کہ اللہ کے بندوں سے مدد حاصل کرنا سنت انبیاء ہے شرک نہیں۔ الحمد للہ ثم الحمد للہ کہ اہل سنت و جماعت کا کوئی نیا عقیدہ یا مسلک نہیں بلکہ بہت پرانا اور پیغمبروں کا تصدیق شدہ عقیدہ ہے۔

اب اسی مسئلہ کی مزید تحقیق کے لئے ذخیرہ حدیث سے استفادہ کرتے ہیں۔

احادیث نبویہ

(1) حضرت سیدنا عمرو بن شعیب رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا جب میں ظہر کی نماز پڑھوں تو تم سب کھڑے ہو اور یوں کہو اَيُّا نَسْتَعِيْنُ بِرَسُوْلِ اللّٰهِ عَلٰى الْمُؤْمِنِيْنَ اَوْ الْمُسْلِمِيْنَ فِيْ نِسَاءِنَا وَاَمْوَالِنَا هَمْ

جان کائنات صلی اللہ تعالیٰ علیہ وسلم کے وسیلہ سے مسلمانوں سے اپنی عورتوں اور مالوں میں مدد چاہتے ہیں۔ (نسائی شریف رقم الحدیث 3721)

(2) حضرت سیدنا فاروق اعظم رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا مصیبت زدہ کی مدد کرو اور بھولے ہوئے کو راستہ بتاؤ۔ (ابوداؤد رقم الحدیث 1390)

(3) حضرت ابو طلحہ بن سہیل انصاری رضی اللہ تعالیٰ عنہ سے روایت ہے کہ حضور جان کائنات صلی اللہ تعالیٰ علیہ وسلم نے فرمایا جو کسی مسلمان کی ایسی جگہ پر (جہاں اسے ضرورت ہو) مدد کرے جہاں اس کی عزت گٹھانے کی کوشش کی جا رہی ہو حالانکہ وہاں اس کی عزت ہوتی ہے تو ایسے شخص کو اللہ تعالیٰ اس جگہ مدد فرمائے گا جہاں اسے خدا کی مدد درکار ہوگی۔

(ابوداؤد رقم الحدیث 1455)

(4) ابوداؤد شریف میں پورا باب ہے باب فی المعونۃ للمسلم یعنی مسلمان کی مدد کرنے کا بیان اس باب میں پہلی حدیث ہے جس کے راوی حضرت ابو ہریرہ رضی اللہ تعالیٰ عنہ ہیں کہ حضور جان کائنات صلی اللہ تعالیٰ علیہ وسلم نے فرمایا جس نے کسی مسلمان سے دنیاوی تکلیفوں میں سے کوئی تکلیف اس سے دور کی تو اللہ تعالیٰ قیامت کی تکلیفوں میں سے ایک تکلیف اس سے دور کر دے گا جو کسی غریب کو آسانی دے گا تو اللہ تعالیٰ دنیا و آخرت میں اسے آسانی میسر کرے گا۔ جس نے کسی مسلمان کی پردہ پوشی کی تو اللہ تعالیٰ دنیا و آخرت میں اس کی پردہ پوشی فرمائے گا اللہ تعالیٰ اپنے بندے کی مدد میں رہتا ہے جب تک بندہ اپنے بھائی کی مدد کرنے میں رہے۔ (مسلم شریف رقم الحدیث 6728)

(5) جان کائنات صلی اللہ تعالیٰ علیہ وسلم نے ارشاد فرمایا تم میں سے ہر ایک شکر گزار

دل ذکر کرنے والی زبان اور وہ مومنہ بیوی جو آخرت کے کاموں پر تمہاری مدد کرے اختیار کرو۔ (ابن ماجہ رقم الحدیث 1923)

(6) حضرت جابر رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا مظلوم کی مدد کرو۔ (مسلم رقم الحدیث 6458)

(7) حضرت برار رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم انصار کی ایک جماعت کے پاس سے گزرے وہ راستے میں بیٹھے ہوئے تھے آپ نے فرمایا اگر تمہارے لیے راستے میں بیٹھنا ضروری ہو تو سلام کا جواب دو اور مظلوم کی مدد کرو۔

(جامع ترمذی رقم الحدیث 665)

(8) حضرت علی بن ابی طالب رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے فرمایا ہر نبی کا ایک حواری ہوتا ہے اور میرے حواری (مددگار) حضرت زبیر بن عوام رضی اللہ تعالیٰ عنہ ہیں (جامع ترمذی رقم الحدیث 1677)

(9) حضرت سیدنا انس رضی اللہ تعالیٰ عنہ سے روایت ہے کہ رسول اکرم صلی اللہ تعالیٰ علیہ وسلم نے فرمایا یعنی لوگ زمین میں اللہ تعالیٰ کے دین کے مددگار ہیں لوگ انہیں پست کرنا چاہتے ہیں لیکن اللہ تعالیٰ انہیں بلند کرنا چاہتا ہے۔ (جامع ترمذی رقم الحدیث 1872)

(10) حضرت ربیعہ بن کعب سلمی رضی اللہ تعالیٰ عنہ سے روایت ہے کہ میں نے حضور پر نور صلی اللہ تعالیٰ علیہ وسلم کی خدمت میں وضو اور دیگر ضرورت کا سامان پیش کیا آپ صلی اللہ تعالیٰ علیہ وسلم نے ایک دفعہ پوچھا مانگو کیا مانگتے ہو میں نے عرض کیا جنت میں آپ کے ساتھ ہونا آپ نے فرمایا اچھا اس کے سوا کچھ اور میں نے عرض کیا بس یہی آپ نے فرمایا تو اپنے نفس کے بارے میں کثرت سجود سے میری مدد کرو۔ (نسائی رقم الحدیث 1141، مشکوٰۃ رقم الحدیث 836)

اس حدیث پاک کی شرح میں حکیم الامت مفتی احمد یار خان نعیمی رحمۃ اللہ علیہ تحریر فرماتے ہیں کہ ایک شب شان کریمی کی جلوہ گری ہوئی اور دریائے رحمت جوش میں آ گیا مجھے انعام دینے کا ارادہ فرمایا یاد رہے جان کائنات صلی اللہ تعالیٰ علیہ وسلم نے یہ نہ فرمایا کہ فلاں چیز مانگو معلوم ہوتا ہے کہ جان کائنات صلی اللہ تعالیٰ علیہ وسلم باذن الہی اللہ کے خزانوں کے مالک ہیں، دین و دنیا کی جو نعمت جسے چاہیں دیں، بہر حال آقا نے فرمایا:

فَقَالَ لِي سَلْ لِي كَقَهْ مانگ لو میں نے عرض کیا جنت میں آپ کی رفاقت یعنی آپ مجھے جنت میں اپنے ساتھ رکھیں جیسے بادشاہ شاہی قلعہ میں اپنے خاص خادموں کو اپنے ساتھ رکھتے ہیں۔ حضرت ربیعہ رضی اللہ تعالیٰ عنہا نے اس جگہ جان کائنات صلی اللہ تعالیٰ علیہ وسلم سے حسب ذیل چیزیں مانگیں 1۔ زندگی میں ایمان پر استقامت، 2۔ نیکیوں کی توفیق گناہوں سے کنارہ کشی، 3۔ مرتے وقت ایمان پر خاتمہ، 4۔ قبر کے حساب میں کامیابی 5۔ حشر میں اعمال کی قبولیت، 6۔ پل صراط سے بخریت گزر، 7۔ جنت میں رب کا فضل و بلندی مراتب، 8۔ یہ سب چیزیں صحابی نے جان کائنات صلی اللہ تعالیٰ علیہ وسلم سے مانگیں اور آقا علیہ السلام نے غلام کو بخشیں۔ لہذا ہم بھی جان کائنات صلی اللہ تعالیٰ علیہ وسلم سے ایمان، مال، اولاد، عزت، جنت سب کچھ مانگ سکتے ہیں یہ مانگنا شرک نہیں بلکہ سنت صحابہ ہے۔ جان کائنات صلی اللہ تعالیٰ علیہ وسلم کے لنگر سے سب کچھ قیامت تک بٹتا رہے گا اور بھکاری لیتے رہیں گے۔

مالک ہیں خزانہ قدرت کے جو جس کو چاہیں دے ڈالیں

دی خلد جناب ربیعہ رضی اللہ تعالیٰ عنہ کو بگڑی لاکھوں کی بنائی ہے

یہ تو امام الانبیاء ہیں حضور نے تو اپنے غلاموں کو بھی یہ طاقت بخشی ہے۔ جیسا کہ

حدیث پاک میں ہے۔

11..... حضرت سیدنا انس رضی اللہ تعالیٰ عنہ سے روایت ہے کہ جانِ کائنات صلی اللہ علیہ وسلم نے فرمایا قیامت کے دن دوزخی لوگ صف بستہ ہوں گے (یعنی جنتیوں کے راستے میں گنہگار مومن دوزخ میں جانے کیلئے ایسے صف بستہ کھڑے ہوں گے جیسے امیرِ غنی کے راہ میں بھکاری صف بستہ کھڑے ہوتے ہیں) تو جنتیوں میں سے ایک شخص (یعنی ولی) ان پر گزرے گا تو ان میں سے ایک دوزخی کہے گا۔ اے فلاں کیا تو مجھے پہنچانتا نہیں میں وہی ہوں جس نے تجھے (دنیا میں) ایک گھونٹ پانی پلایا تھا ایک اور دوزخی کہے گا میں وہی ہوں جس نے وضو کا پانی دیا تھا۔ جانِ کائنات صلی اللہ علیہ وسلم فرماتے ہیں: فَيُشْفَعُ لَهُ فَيُدْخِلُهُ الْجَنَّةَ. یہ جنتی انکی شفاعت کرے گا پھر انہیں جنت میں داخل کرے گا۔ (مشکوٰۃ باب الحوض والشفاعة)

دیکھو یہ پکارنے والا دوزخیوں کی صف میں آ گیا تھا ولی اللہ کی مدد کی برکت سے وہاں سے نکل کر جنتی ہو گیا۔ دنیا میں بھی یہی حال ہے۔ دعا سے قضا بدل جاتی ہے۔

اٹھ جاگ فریدا ستیا خلقت ویکھن جا

مت کوئی بخشیا مل پوے تو بھی بخشیا جا

(12)..... تفسیر کبیر مطبوعہ لاہور زیر آیت۔ وَ اِذْ قَالَ رَبُّكَ لِلْمَلٰٓئِكَةِ۔ حضرت سیدنا عبد اللہ ابن عباس رضی اللہ تعالیٰ عنہ سے روایت ہے کہ جو کوئی جنگل میں پھنس جائے تو کہے۔ اَعِيْنُوْنِيْ عِبَادَ اللّٰهِ تَرَحْمُكُمْ اللّٰهُ یعنی اے اللہ کے بندو میری مدد کرو اللہ تم پر رحم کرے۔ (ہدیتہ المہدی صفحہ 49)

تفسیر کبیر مطبوعہ لاہور زیر آیت فَلَبِثْ فِي السِّجْنِ بِضْعَ سِنِيْنَ ہے کہ

اِلَّا سْتَعَانَ بِالنَّاسِ فِي رَفْعِ الظُّلْمِ جَائِزَةٌ فِي الشَّرِيْعَةِ۔ یعنی مصیبت دور کرنے

کے لئے لوگوں سے مدد لینا جائز ہے۔

شیخ محقق شاہ عبدالحق محدث دہلوی رحمۃ اللہ علیہ اشعۃ اللمعات مطبوعہ لاہور جلد دوم صفحہ 923 پر لکھتے ہیں کہ حجۃ الاسلام امام محمد غزالی رحمۃ اللہ علیہ نے فرمایا جس سے زندگی میں مدد لینا جائز ہے۔ اس سے بعد وفات بھی مدد طلب کرنا جائز ہے۔ ایک بزرگ نے فرمایا ہے میں نے چار مشائخ کو دیکھا ہے کہ وہ اپنی قبور میں اسی طرح تصرف کرتے ہیں جس طرح اپنی زندگی میں تصرف کرتے تھے ایک جماعت کہتی ہے کہ زندہ کی مدد زیادہ قوی ہے مگر میں کہتا ہوں کہ انتقال شدہ کی امداد زیادہ قوی ہے۔ مولوی وحید الزماں حیدر آبادی الہمدیث اپنی کتاب ہدیۃ المہدی مطبوعہ فیصل آباد صفحہ 55 پر 4 آیتیں جو پیچھے مذکور ہوئیں اور دو حدیثیں بیان کر کے نتیجہ نکالتے ہیں کہ فرشتے اور انسان ایک دوسرے کے مددگار ہیں صفحہ 186 پر لکھتے ہیں کہ صحابہ کرام علیہم رضوان نے جان کائنات صلی اللہ علیہ وسلم کی مدد کی صفحہ 60 پر لکھتے ہیں نبی کریم علیہ السلام کا مومنوں کا شفیق اور مددگار ہونا احادیث صحیح سے ثابت ہے اور صفحہ 50 پر سارے جھگڑے ہی ختم کر دیئے، لکھتے ہیں۔

قبلہ دیں مدد دے کعبہ ایمان ہد دے

ابن قیم مدد دے قاضی شوکاں مدد دے

اگر وہابی مولویوں سے مدد مانگنی جائز ہے تو انبیاء و اولیاء سے مدد مانگنی کیوں نا جائز ہے، تمام دیوبندی مولویوں کے پیر حاجی امداد اللہ مہاجر مکی کلیات امدادیہ مطبوعہ کراچی صفحہ 38 پر لکھتے ہیں۔ پھر انشاء اللہ مرشد کی مدد سے سالک آسمان پر پہنچے گا اور صفحہ 68 پر لکھتے ہیں مرشد کے واسطے سے مشائخ طریقت کی مقدس روحوں سے مدد مانگ کر خلوت میں آجائے۔ صفحہ 90 پر یوں فریاد کرتے ہیں۔

یا رسول کبریا فریاد ہے یا محمد مصطفیٰ فریاد ہے
 آپکی امداد ہو میرا یا نبی حال ابتر ہوا فریاد ہے
 سخت مشکل میں پھنسا ہوں آج کل
 اے میرے مشکل کشا فریاد ہے
 اور صفحہ 205 پر آقا کریم علیہ السلام سے یوں مدد کی بھیک مانگتے ہیں۔

اچھا ہوں یا بُرا غرض جو کچھ ہوں سو ہوں
 پر ہوں تمہارا تم میرے مختار یا رسول اللہ
 دونوں جہاں میں مجھ کو وسیلہ ہے آپ کا
 کیا غم ہے گرچہ ہوں میں بہت خواریا رسول اللہ
 کیا ڈر ہے اس کو لشکر عصیاں و جرم سے
 تم سا شفیع ہو جس کا مددگار یا رسول اللہ
 جہاز امت کا حق نے کر دیا ہے آپ کے ہاتھوں
 بس اب چاہو ڈباؤ یا تراؤ یا رسول اللہ
 پھنسا ہوں گرداب غم میں
 میری کشتی کنارے پر لگاؤ یا رسول اللہ

نیز حاجی صاحب امداد المہتاق میں اپنے شیخ سے یوں مدد مانگتے ہیں۔

تم ہو اے نور محمد خاص محبوب خدا ہند میں ہونا ب حضرت محمد مصطفیٰ ﷺ
 تم مددگار مدد امداد کو پھر خوف کیا عشق کی پرسن کے باتیں کانپتے ہیں دست و پا
 اے شہہ نور محمد وقت ہے امداد کا

آسرا دنیا میں ہے از بس تمہاری ذات کا تم سوا اوروں سے نہیں ہرگز التجا

بلکہ دن محشر کے بھی جس وقت قاضی ہو خدا آپ کا دامن پکڑ کر یہ کہوں گا بر ملا
اے شہہ نور محمد وقت ہے امداد کا

لو جناب تسلی ہوئی کہ نہیں دنیا تو دنیا تمہارے بڑے تو قیامت کے دن بھی خدا کو
چھوڑ کر میاں نور محمد جھجھانوی کو مدد کیلئے پکار رہے ہیں۔

فتاویٰ رشیدیہ مطبوعہ کراچی صفحہ 103 پر مولوی رشید احمد دیوبندی ایک سوال کا
جواب دیتے ہیں۔

سوال..... اشعار اس مضمون کے پڑھنے یا رسول کبیر یا فریاد ہے، یا محمد مصطفیٰ فریاد ہے،
مدد کر بہر خدا حضرت محمد مصطفیٰ، میری ہر گھڑی تم سے فریاد ہے۔

جواب..... ایسے الفاظ پڑھنے محبت میں اور خلوت میں بایں خیال کہ حق تعالیٰ آپ کی ذات
کو مطلع فرما دیوے یا محض محبت سے بلا کسی خیال کے جائز ہے۔

فتاویٰ رشیدیہ صفحہ 65 پر ہے کہ مولوی رشید احمد دیوبندی سے کسی نے سوال کیا
کہ ان اشعار کو بطور وظیفہ یا ورد پڑھنا کیسا ہے۔

يَا رَسُولَ اللَّهِ اَنْظِرْ حَالَنَا
اِنِّي فِي بَحْرِ هَمٍ مُّغْرَقٌ
يَا اَكْرَمَ الْخَلْقِ مَالِي مَنْ الْوَزْبِ
يَا رَسُولَ اللَّهِ اِسْمِعْ قَالَنَا
خُذْ يَدِي سَهْلَ لَنَا اَشْكَالَنَا
سِوَاكَ عِنْدَ حُلُولِ الْحَارِثِ الْعَمَمِ

مولوی رشید صاحب جواب دیتے ہیں کہ ایسے کلمات کو نظم ہوں یا نثر ورد کرنا مکروہ
تزیہی ہے کفر و فسق نہیں۔

ان تمام عبارتوں اور اشعار سے ثابت ہوا کہ حضور علیہ السلام اور اپنے مرشد کامل
سے مدد مانگنا کفر و شرک نہیں بلکہ جائز ہے۔

مولوی عاشق الہی میرٹھی دیوبندی لکھتے ہیں کہ صوفی کرم حسین صاحب خانقاہ

میں مقیم تھے ایک روز یک دم ان کی پسلی میں سخت درد اٹھا، گھبرائے ہوئے طبیب روحانی (مولوی رشید) کی خدمت میں حاضر ہوئے اور کرب و تکلیف کا اظہار کیا۔ حضرت اس وقت غسل خانہ کی جانب جا رہے تھے۔ چلتے ہی چلتے فرمایا انشاء اللہ (درد) جاتا رہے گا اور نہ ہوگا، حضرت کی زبان مبارک سے غالباً یہ الفاظ پورے نہ نکلے تھے کہ یک لخت درد جاتا رہا اور الحمد للہ اب تک پھر کبھی نہیں ہوا۔ (تذکرۃ الرشید جلد دوم صفحہ 209)

یہی مولوی عاشق الہی اپنی کتاب تذکرہ الخلیل مطبوعہ کراچی صفحہ 72 پر مولوی رشید احمد گنگوہی کے بارے لکھتے ہیں کہ آپ وہ ولی تھے جو دعا اور تصرف سے سب کی مدد کرتے تھے۔ مولوی مناظر احسن گیلانی اپنی کتاب سوانح قاسمی مطبوعہ لاہور جلد اول صفحہ 332 پر لکھتے ہیں وفات یافتہ بزرگوں کی روحوں سے امداد کے مسئلہ میں علماء دیوبند کا خیال بھی وہی ہے جو عام اہل سنت والجماعت کا ہے۔ آخر جب ملائکہ جیسی روحانی ہستیوں سے خود قرآن ہی میں ہے کہ حق تعالیٰ اپنے بندوں کی امداد کراتے ہیں صحیح حدیثوں میں ہے کہ واقعہ معراج میں رسول اللہ صلی اللہ علیہ وسلم کو حضرت موسیٰ علیہ السلام سے تخفیف صلوات کے مسئلہ میں امداد ملی تو اسی قسم کی ارواح طیبہ سے کسی مصیبت زدہ مومن کی امداد کا کام قدرت اگر لے تو قرآن کی کس آیت یا کس حدیث سے اس کی تردید ہوتی ہے اور سچ تو یہ ہے کہ آدمی کو عام طور پر جو بھی امداد مل رہی ہے حق تعالیٰ اپنی مخلوقات ہی سے تو یہ امدادیں پہنچا رہے ہیں۔ روشنی آفتاب سے ملتی ہے، دودھ ہمیں گائے اور بھینس سے ملتا ہے۔ بھلا یہ بھی انکار کرنے کی کوئی چیز ہو سکتی ہے۔ پس بزرگوں کی ارواح سے مدد لینے کے ہم منکر نہیں۔ شکر ہے یہ عبارت علماء دیوبند کی ہے اگر یہ الفاظ ہماری کسی کتاب کے ہوتے مخالفین ما فوق الاسباب اور ماتحت الاسباب کا ڈھنڈورا پیٹتے لیکن اب تو مسئلہ ہی حل ہو گیا

لیکن ابھی بات ختم نہیں ہوئی، چل میرے خامہ بسم اللہ۔

مولوی اشرف علی تھانوی افاضات الیومیہ مطبوعہ ملتان جلد اول صفحہ 311 پر لکھتے ہیں کہ سینکڑوں احادیث ہیں جن میں حضور علیہ السلام سے حاجتیں مانگنا ثابت ہے۔ لیکن موجودہ دیوبندی تو ایسی ایک حدیث بھی اپنے خطبات میں پڑھ کر نہیں سناتے بلکہ سنانے کی بات تو دور رہی کوئی سنی بیچارہ ایسی حدیثیں پڑھے بھی تو یہ اسے حدیث ہی نہیں مانتے اور بہانہ کوئی نہ ملے تو کہتے ہیں حدیث ضعیف ہے ہم کہتے ہیں باپ ضعیف ہو جائے تو کیا یہ باپ نہیں رہتا اسے گھر سے نکال دیتے ہو۔

تھانوی صاحب اسی کتاب کی جلد نمبر 4 صفحہ 178 پر لکھتے ہیں ایک بدوی (صحراؤں میں رہنے والا) روضہ رسول صلی اللہ علیہ وسلم پر حاضر ہوا اور نہایت بیباکانہ عرض کیا (یا رسول اللہ) میں نے سنا ہے کہ آپ نبی ہیں اور امت پر شفیق ہیں اگر یہ صحیح ہے تو ہمارے یہاں خشک سالی ہے (بارش نہیں ہوتی) اس کی وجہ سے پریشانی کی حالت ہے آپ دعا فرمائیں اگر بارش ہوگئی تو ایک مشکیزہ گھی کا آپ کی نذر کروں گا یہ گستاخانہ معروض سن کر مسجد کے محافظ لوگ چھڑیاں لے کر مارنے کو دوڑے وہ بھاگا جب مسجد نبوی شریف سے باہر گیا تو وہ گاؤں قریب ہی تھا اس نے دیکھا کہ بادل کا ایک ٹکڑا اسی بستی کی طرف چھایا ہوا ہے اور بارش ہو رہی ہے۔ بدوی کہتا ہے واقعی حضور علیہ السلام سچے نبی ہیں اور امت پر شفیق ہیں اس نے اپنی نذر پوری کر دی۔

تھانوی صاحب افاضات الیومیہ کی جلد نمبر 8 صفحہ 233 پر لکھتے ہیں قربان جائے حضور صلی اللہ علیہ وسلم نے فرمایا اگر مانگو تو بادشاہوں سے مانگو یا بزرگوں سے مانگو۔

میرا خیال ہے اپنے نبی صلی اللہ علیہ وسلم کی تعلیم کی مخالفت نہیں کرنی چاہیے اور

مان جانا چاہیے کہ اللہ کے بندوں میں مدد کی قوت و طاقت بھی ہوتی ہے اور ان سے مشک وقت امداد مانگنے میں کوئی قباحت بھی نہیں جب حضور علیہ السلام اجازت دے رہے ہیں تو کون ہے روکنے والا؟ تھانوی صاحب اسی کتاب کی جلد نمبر 10 صفحہ 242 پر نقل کرے ہیں تھانہ بھون میں ایک صاحب تھے حافظ عبدالقادر جو ہمارے حاجی امداد اللہ صاحب خدمت میں رہا کرتے تھے وہ بیان کرتے تھے کہ جب حضرت مولانا شیخ محمد صاحب حج تشریف لے گئے تو ان کا جہاز تباہی میں آ گیا اور کافی وقت تک گردشِ طوفان میں رہا جہاز کے عملہ نے بہت تدبیریں کیں کوئی کارگر نہ ہوئی آخر کار جہاز کے پکتان نے کہا کہ لوگو اب اللہ تعالیٰ سے دعا مانگو یہ دعا کا وقت ہے تو مولوی شیخ محمد کہتے تھے کہ میں اس وقت مراقبہ کر ایک طرف بیٹھ گیا معلوم ہوا کہ اس جہاز کے ایک گوشہ کو حاجی صاحب اپنے کندھوں رکھے ہوئے اوپر کو اٹھائے ہوئے ہیں اور اٹھا کر پانی کے اوپر سیدھا کر دیا اور جہاز بخوبی چلنے لگا تمام لوگ بہت خوش ہوئے، میں نے وہ وقت اور تاریخ کتاب پر لکھی۔ جب تھانہ بھون واپسی ہوئی تو اس تحریر کو دیکھا اور دریافت کیا تو ایک خادم نے جو حضرت حاجی صاحب کی خدمت میں حاضر تھے بیان کیا کہ بے شک فلاں (یعنی اسی) وقت حاجی صاحب حجرہ سے باہر تشریف لائے اور اپنی لنگی بھیگی ہوئی مجھ کو دی اور فرمایا اس کو دھو کر صاف کر لو اس لنگی میں دریائے شور کی بو اور چپکاہٹ معلوم ہوئی۔

غوث پاک کے غلاموں اب تو مسئلہ کلیئر ہو گیا اگر دیوبندیوں کے پیر ڈوبتے ہوئے جہاز کو گھر بیٹھے بچا سکتے ہیں تو پھر شہنشاہ بغداد بھی بارہ سال کی ڈوبی ہوئی کشتی مع بارات کے واپس لا سکتے ہیں۔

تاریخ دارالعلوم دیوبند مطبوعہ لاہور مصنفہ سید محبوب رضوی صفحہ 58 پر مرقوم ہے

دارالعلوم دیوبند کو متوکلانہ طور پر عوامی چندوں سے چلایا جائے اور امداد کیلئے صرف ب عوام پر بھروسہ کیا جائے۔

ہم پوچھتے ہیں اہل مدرسہ رب کو رازق نہیں مانتے تھے اللہ تعالیٰ پر ہی بھروسہ نہ کر لیا مخلوق پر بھروسہ کر کے کیوں بقلم خود مشرک بنے۔

اسی تاریخ کے صفحہ 101 پر ہے کہ مولوی رشید الدین دیوبندی بڑے فیاض تھے رورت مند پہنچ جاتا حتی المقدور اس کی مدد کرتے۔

صفحہ 144 پر ہے کہ دنیا کے ہر حصے سے دارالعلوم دیوبند کیلئے مالی امدادیں ل ہوتی ہیں (اسے کہتے ہیں منہ میں رام رام بگل میں چھری)

صفحہ 191 پر لکھا ہے کہ مولوی رشید احمد گنگوہی ہمیشہ دارالعلوم کی ظاہری و باطنی فرماتے رہے ہیں۔

عبدالجمید دیوبندی ایڈووکیٹ اپنی کتاب سیرت النبی بعد از وصال نبی جلد اول 390 پر لکھتے ہیں کہ حضور علیہ السلام اپنی امت کے حالات سے اچھی طرح باخبر ہیں، شفقت کے ساتھ رہنمائی اور مدد فرماتے ہیں اور صفحہ 396 پر لکھتے ہیں کہ آنحضرت اللہ علیہ وسلم حیات النبی ہیں اور اپنی امت کے احوال سے بخوبی باخبر رہتے ہیں اور ب ضرورت رہنمائی اور امداد فرماتے ہیں۔

مولوی اشرف علی تھانوی نشر الطیب مطبوعہ لاہور صفحہ 194 پر شمیم الحبيب کے اشعار اور ان کا ترجمہ نقل کرتے ہیں جس میں حضور علیہ السلام سے بے دریغ امداد مانگی۔ اشعار یہ ہیں۔

أَنْتَ فِي الْإِضْطْرَارِ مُعْتَمِدِي

کشکش میں تم ہی ہو میرے نبی

سَافِئِعُ الْعِبَادِ خُذْ بِيَدِي

نیری کیجئے میرے نبی

لَيْسَ لِي مَلْجَأٌ سِوَاكَ اَعِثْ

مَسْنِي الْفُرْسِيْدِي سَنَدِي

جز تمہارے کہاں ہے میری پناہ

فوج کلفت مجھ پہ آ غالب ہوئی

غَثِي الدَّهْرُ يَا ابْنَ عَبْدِ اللّٰهِ

كُنْ مُغِيْثًا فَانْت لِي مَدَدِي

ابن عبداللہ زمانہ ہے خلاف

اے میرے مولا خبر لیجئے

اور محمود حسن دیوبندی مولوی رشید دیوبندی کے بارے لکھتے ہیں۔

مردوں کو زندہ کیا زندوں کو مرنے نہ دیا

اس مسیحائی کو دیکھیں ذرا ابن مریم

(مرثیہ گنگوہی مطبوعہ دیوبند صفحہ 23)

حضرات گرامی!

نمبر ایک تو اس شعر میں حضرت عیسیٰ علیہ السلام پر مولوی رشید کی برتری ثابت کی جا رہی ہے کہ اے عیسیٰ تم نے تو صرف ایک کام کیا یعنی مردوں کو زندہ کیا لیکن ہمارے مولوی صاحب نے دو کام کئے، مردوں کو زندہ کیا اور زندوں کو مرنے نہ دیا۔ دوسرا ہمیں کہا جاتا ہے کہ تم نبی کو خدا سے ملا دیتے لیکن آپ مولوی کو نبی سے بڑھا رہے ہیں کچھ تو خدا کا خوف کرو۔

قرآن پاک احادیث نبویہ، ائمہ، محدثین اور مخالفین کے صرف اقوال ہی نہیں بلکہ عمل سے ثابت ہو گیا ہے کہ محبوبان خدا سے مدد مانگنا جائز ہے اور ان پیاروں کو خالق کائنات نے مدد کی قوت بھی بخشی ہے۔

الصَّلٰوةُ وَالسَّلَامُ عَلٰیكَ يَا رَسُوْلَ اللّٰهِ

داڑھی کی شرعی مقدار

یہ مقالہ اگست 1996ء ماہنامہ انوارِ لائٹانی میں شائع ہوا جو کہ مزید

تحقیق و اضافہ کے ساتھ حاضر خدمت ہے۔

قرآن کریم میں اللہ تعالیٰ ارشاد فرماتا ہے

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ.

اے دنیا بھر کے مسلمانوں بے شک تمہارے لئے رسول اللہ صلی اللہ تعالیٰ علیہ وسلم کے طور طریقوں میں اچھا نمونہ ہے۔ جان کائنات صلی اللہ تعالیٰ علیہ وسلم کا کوئی فعل کوئی عمل کوئی طریقہ کسی عادت یا رواج کی بنا پر نہیں ہوتا بلکہ آپ کا ہر فعل مبارک قانون شریعت ہوتا ہے اور امت کیلئے نمونہ ہے وہی مومن کامل ہے جو صورتاً سیرۃ، ظاہراً، باطناً، اولاً، آخراً سرکارِ مدینہ صلی اللہ تعالیٰ علیہ وسلم کے اسوہ حسنہ کو اختیار کرے۔ نبی صلی اللہ تعالیٰ علیہ وسلم کے ہر عمل اور ہر حکم کو خدائے پاک کا حکم جانے بلکہ جان کائنات صلی اللہ تعالیٰ علیہ وسلم تو فرماتے ہیں عَلَيكُمْ بِسُنَّتِي وَسُنَّتِي خُلَفَائِي رَاشِدِينَ یعنی نہ صرف میرے بلکہ میرے صحابہ کرام علیہم السلام رضوان کے طریقہ پر بھی چلو لیکن یہ سب کچھ عشقِ مصطفیٰ صلی اللہ تعالیٰ علیہ وسلم سے ہوتا ہے پر کیا کریں اس ابنِ الوقتی کے دور میں ازراہ دل لگی ہر بات پر ثبوت مانگنا ایک رواج بن چکا ہے حالانکہ جو زیادہ ثبوت مانگتے ہیں وہ عمل بالکل نہیں کرتے تاہم اتمامِ حجت کیلئے ذیل میں مقدارِ داڑھی کے معلق چند دلائل پیش کئے جاتے ہیں۔

اسلامی معاشرے میں ہزاروں مسلمان ہیں جن کو داڑھی کی اہمیت معلوم نہیں ان کے ذہنوں میں یہی ہے کہ کوئی داڑھی رکھے یا نہ رکھے کوئی فرق نہیں آتا۔ حالانکہ ان

حضرات کے دلوں میں جان کائنات صلی اللہ تعالیٰ علیہ وسلم کی اتباع اور پیروی کا جذبہ موجود ہوتا ہے لیکن صرف علم نہ ہونے کی وجہ سے اس موکدہ ترین سنت سے محروم رہتے ہیں۔

جاننا چاہئے کہ داڑھی اسلام کا نشان ہے از آدم علیہ السلام تا جان کائنات صلی اللہ تعالیٰ علیہ وسلم اور صدیق اکبر، حضرت اویس قرنی رضی اللہ تعالیٰ عنہما اسی طرح سراج الامہ حضرت اعظم ابوحنیفہ رضی اللہ تعالیٰ عنہ سے اب تک بزرگان دین نے اس نشان کو اپنے مقدس چہروں پر سجائے رکھا۔ اس لئے کہ ہر کوئی دوست کی نشانی سنبھال کے رکھتا ہے جبکہ اے مسلمان تو اپنے نبی کی سنت منڈا کے پھینک دیتا ہے۔ یاد رکھ! اے مسلمان یہ بہت برا فعل ہے جس کا تو عادی بن چکا ہے۔

تو مصطفیٰ ﷺ کا دل چھیل رہا ہے۔

مرزا قتیل کے اشعار میں صوفیانہ رنگ خوب جھلکتا ہے لہذا ایک مرتبہ ایک شخص نے اس کے اشعار دیکھ کر خیال کیا کہ یہ کوئی بڑا بزرگ ہے وہ ایران سے چل کر ملاقات کیلئے اس کے پاس پہنچا۔ اتفاقاً اس وقت مرزا قتیل حجامت بنوار ہا تھا حجام اس کی داڑھی مونڈ رہا تھا یہ دیکھ کر اس شخص کو بڑا دکھ ہوا اور غصہ میں بولا، افسوس مرزا تو داڑھی منڈوا رہا ہے۔ مرزا نے جواب دیا، ہاں میں داڑھی منڈوا رہا ہوں کسی کا دل نہیں چھیل رہا وہ شخص بولا۔ ہاں ہاں تو رسول اللہ صلی اللہ تعالیٰ علیہ وسلم کا دل چھیل رہا ہے مرزا قتیل آہ کر کے بے ہوش ہو گیا جب ہوش میں آیا تو بولا اللہ عزوجل تجھے جزا دے کہ تو نے میری آنکھ کھول دی میرا تعلق میرے محبوب صلی اللہ تعالیٰ علیہ وسلم سے قائم کر دیا۔ (معدن اخلاق) ڈاکٹر علامہ اقبال صاحب کا بیان ہے کہ ایک مرتبہ ایمان میں ایک کمرہ میں بیٹھا داڑھی منڈوا رہا تھا کہ ایک درویش آیا اور اس نے دروازہ کے سامنے کھڑے ہو کر میری طرف گھور گھور کر دیکھنا شروع

کیا میں سمجھ گیا کہ یہ کیوں تیز نظروں سے دیکھ رہا ہے۔ میں نے کہا برادرم روئے خود ترا شیدم ولیکن دل کس رانہ خراشیدم۔ یعنی بھائی کیا دیکھتا ہے اپنا منہ ہی چھیل رہا ہوں کسی کا دل تو نہیں دکھا رہا اس نے فوراً کہا بلے آقا ولے کس رانہ خراشیدی ولیکن دل مصطفیٰ رانہ خراشیدی۔ یعنی ہاں جناب آپ نے کسی کا دل تو نہیں دکھایا لیکن محمد مصطفیٰ صلی اللہ تعالیٰ علیہ وسلم کا دل ضرور دکھایا ہے (کہ ان کی سنت کو برباد کر رہا ہے) اس درویش کے اس جواب کا میرے پاس کوئی جواب نہ تھا (مقالات امینیہ)

میرے مسلمان بھائیو!

یہ صرف درویشوں کا کہنا ہی نہیں کہ داڑھی منوانے سے جان کائنات صلی اللہ تعالیٰ علیہ وسلم کا دل دکھتا ہے بلکہ حقیقت بھی یہی ہے چنانچہ جب ایران کے بادشاہ خسرو پرویز کے حکم سے والی یمن نے دو آدمیوں کو دربار رسالت مآب صلی اللہ تعالیٰ علیہ وسلم میں بھیجا ان دونوں کی مونچھیں بڑھی ہوئی تھیں اور داڑھیاں منڈی ہوئی تھیں ان کی اس مکروہ شکل کو دیکھ کر جان کائنات صلی اللہ تعالیٰ علیہ وسلم نے چہرہ انور پھیر لیا اور فرمایا ویلکما من امر کما یھذا۔ خدا تمہیں خوار کرے تمہیں کس نے یہ (داڑھیاں منڈوانے کا) حکم دیا ہے انہوں نے کہا ہمارے رب یعنی خسرو پرویز نے، جان کائنات صلی اللہ تعالیٰ علیہ وسلم نے فرمایا مگر میرے رب نے مجھے داڑھی بڑھانے اور مونچھیں پست رکھنے کا حکم دیا ہے۔ (فتاویٰ رضویہ جلد 22 صفحہ 648)

آپ صلی اللہ تعالیٰ علیہ وسلم نے منہ پھیر لیا:

عبدالمجید ایڈوکیٹ لکھتے ہیں کہ میرے ایک دوست سنٹرل گورنمنٹ میں ایک اعلیٰ عہدہ سے ریٹائر ہوئے ہیں عرصہ بعد ان سے ملاقات ہوئی تو ان کے چہرے پر داڑھی مبارک تھی جو پہلے نہیں تھی میں نے داڑھی رکھنے کی وجہ دریافت کی اس پر انہوں نے بتایا کہ

ایک رات خواب میں قیامت کا دہشت ناک منظر دیکھا سخت پریشان تھا کہ کچھ لوگوں کو ایک طرف بھاگتے دیکھا میں بھی اسی جانب دوڑا تو وہاں لوگ حضور اقدس صلی اللہ تعالیٰ علیہ وسلم سے مصافحہ کر رہے تھے میں نے جو ہاتھ بڑھایا تو آپ صلی اللہ علیہ وسلم نے منہ پھیر لیا وجہ دریافت کی تو آپ نے ارشاد فرمایا کہ تمہاری شکل میری جیسی نہیں چونکہ میں شیو کیا کرتا تھا بس صبح ہوتے ہی داڑھی منڈانا ترک کر دیا۔ (سیرت النبی بعد از وصال نبی جلد چہارم صفحہ 145)

الثا چور کوتوال کو ڈانٹے:

میاں محمد اکرم نے مجھے بتایا کہ عبدالخالق نامی ایک شخص جس کو وہ ذاتی طور پر جانتے تھے دبئی سے آ رہا تھا ایک سکھ کے ساتھ جہاز میں سیٹ ملی اب عبدالخالق کلین شیو ہے اور سکھ کی داڑھی ہے بجائے اس کے کہ سکھ پوچھتا تو نے داڑھی کیوں نہیں رکھی جھٹ سے اس نے سکھ سے پوچھ لیا کہ سردار جی یہ داڑھی کیوں رکھی ہوئی ہے۔ سردار نے جواب دیا تیرے ہی نبی کی سنت ہے جس کی مجھے توفیق مل گئی تھی نہ ملی بس پانی پانی ہو گیا اللہ نے ہدایت دے دی آج اس کی مشیت بھر داڑھی ہے اور بس چلا رہا ہے۔ (شان مصطفیٰ بزبان مصطفیٰ)

افسوس کہ مسلمان آج کہہ رہے ہیں کہ داڑھی کا کیا ہے یہ تو سکھ بھی رکھتے ہیں ارے عقل کے اندھو۔ پھر کلمہ بھی چھوڑ دو کہ کلمہ تو یزید بھی پڑھتا تھا نماز بھی چھوڑ دو کہ یہ تو منافقین بھی پڑھتے تھے۔ میرے دوست تو نے ضرور داڑھی سکھوں جیسی رکھنی ہے تو نے ضرور نماز یزید جیسی پڑھنی ہے تجھے تلواروں کے سائے میں امام حسین رضی اللہ تعالیٰ عنہ کی نماز نظر نہ آئی تجھے کربلا کے میدان میں خون سے رنگین حسین ابن علی رضی اللہ تعالیٰ عنہ کی داڑھی کیوں نظر نہ آئی ایک عمل نہ کرنا دوسرا اس طرح کی باتیں کر کے خدا کے غضب کو دعوت دینا انہیں باتوں کی سزائیں تو اس دور کا مسلمان بھگت رہا ہے۔

جب میں کہتا ہوں اے اللہ میرا حال دیکھ

حکم ہوتا ہے کہ اپنا نامہ اعمال دیکھ

حضرات گرامی! شریعت مطہرہ نے داڑھی کی حد بیان فرمائی ہے۔ چنانچہ ارشاد رب

ذوالجلال ہے شیطان نے کہا میں ان بندوں کو گمراہ کروں گا اور دنیاوی امیدوں میں پھنساؤں گا اور انہیں حکم کروں گا کہ جانوروں کے کان کاٹیں اور اللہ عزوجل کی پیدائش کو بگاڑیں۔

اس آیت کریمہ نے دلالت کے ساتھ داڑھی کی فضیلت و فرضیت کو بیان فرمایا

ہے کیونکہ اللہ تعالیٰ جل شانہ کی پیدا کی ہوئی اشیاء کو بدلنے اور بگاڑنے میں عقلاً و نقلاً داڑھی

منڈانا اور کترانا بھی شامل ہے۔ نقلاً تو اس طرح کہ مفسرین داڑھی منڈانے یا مٹھی سے کم

کرنے کو تغیر خلق اللہ میں شامل کرتے ہیں چنانچہ تفسیر المعانی پارہ نمبر 5 صفحہ 150 پر لکھا

ہے جو شیطانی کام ہیں ان میں داڑھی کو مٹھی سے کم کرنا بھی شامل ہے اسی طرح تفسیر نعیمی

جلد 5 صفحہ 448 پر اور تفسیر حقانی اردو میں مرقوم ہے کہ داڑھی منڈانا یا کترانا (یعنی مٹھی سے

کم کرنا) حرام اور شیطانی امر ہے بعض گمراہ قسم کے لوگ کہتے ہیں کہ داڑھی کا شرع میں حکم

ہی کوئی نہیں حالانکہ فرمان خداوندی ہے اے پیارے حبیب صلی اللہ علیہ وسلم تمام مسلمانوں

سے فرمادیتے ہیں کہ اگر تم اللہ سے محبت کرنا چاہتے ہو تو میری اتباع کرو (القرآن) اس آیت

مبارکہ سے ساری امت کو نبی کریم صلی اللہ علیہ وسلم کے نقش قدم پر چلنے اور اتباع کا حکم دیا گیا

ہے جبکہ اتباع افعال ہی کی ہوتی ہے داڑھی مبارک رکھنا بھی ان افعال مقدسہ میں شامل

ہے اس لئے اس میں بھی اتباع نبی کریم صلی اللہ علیہ وسلم شرط محبت ہے۔ اتباع کسی کی پیروی کو

کہتے ہیں کہ بالکل اس کے نقش قدم پر چلنا نہ ذرہ آگے نہ پیچھے نہ دائیں نہ بائیں یا درکھو

اسلامی قانون کے مطابق ایک مٹھی داڑھی رکھنا سنت ہے اور ایک مٹھی کی دھڑلہ قرآن پاک

کی آیت سے ملتی ہے حضرت ہارون علیہ السلام نے حضرت موسیٰ علیہ السلام سے فرمایا کہ اے میرے ماں جائے میری داڑھی اور سر نہ پکڑ (القرآن) اور مٹھی سے وہی چیز پکڑی جاتی ہے جو مٹھی کے برابر ہو مٹھی سے کم چیز مٹھی میں نہیں آتی ثابت ہوا مٹھی سے کم داڑھی رکھنا سنت انبیاء علیہم السلام کے خلاف ہے۔ خود سرکارِ مدینہ صلی اللہ علیہ وسلم کی داڑھی مبارک ایک مٹھی تھی جیسا کہ فتاویٰ درمختار مطبوعہ کوئٹہ جلد نمبر 5 صفحہ 288 پر ہے کہ **السُّنَّةُ فِيهَا الْقَبْضَةُ** داڑھی میں سنت مٹھی بھر ہے درمختار اسی صفحہ پر ہے۔ **بِحَرَمِ عَلَى الرَّجُلِ قَطْعَ لِحْيَةٍ** یعنی مرد پر داڑھی کا ثنا حرام ہے۔

درمختار مطبوعہ کوئٹہ جلد دوم صفحہ 123 پر ہے،

الْلِحْيَةُ إِذَا كَانَتْ بِقَدْرِ الْمَسْنُونِ وَهُوَ الْقَبْضَةُ وَفَرِحَ فِي النَّبَايَةِ بِوَجُوبِ قَطْعِ مَا ذَارَ عَلَى الْقَبْضَةِ بِالْغَمِّ وَمَقْتَضَاهُ الْإِيَاءُ، بَتَرَكَهَ الْآنَ يَحْصُلُ الْوَجُوبُ عَلَى الثَّبُوتِ وَأَمَّا الْإِخْذُ مِنْهَا وَهِيَ دُونَ ذَلِكَ يَفْعَلُهُ بَعْضُ الْمَغَارِبَةِ وَمَخْنَثَةُ الرِّجَالِ فَلَمْ يَجْهَ أَحَدٌ وَآخِذٌ كُلُّهَا فَعَلَّ يَهُودُ الْهِنْدِ وَمَجُوسُ الْأَعَاصِمِ.

ایک مٹھی داڑھی بڑھانا سنت ہے اسے کم کرانا جیسا بہت سارے مغربی ممالک کے رہنے والوں اور مخنثوں کا طریقہ ہے اسے کسی نے جائز نہیں کہا اور پوری داڑھی ہی منڈا دینا یہ عجمیوں میں یہودیوں اور مجوسیوں کا عمل ہے۔

صحیح بخاری شریف کتاب اللباس میں ہے حضرت سیدنا عبداللہ بن عمر رضی اللہ عنہ جب حج یا عمرہ فرماتے تو اپنی داڑھی مبارک مٹھی سے ناپتے تھے جو بال مٹھی سے زیادہ ہوتے کاٹ دیتے۔ فتح الباری صفحہ 875 پر ہے کہ حضرت ابو ہریرہ رضی اللہ عنہ اپنی داڑھی مبارک کو مٹھی سے پکڑتے اور جو زائد ہوتی کاٹ دیتے تھے۔

حضرات گرامی! ان حوالہ جات سے صاف ظاہر ہے کہ جان کائنات صلی اللہ علیہ وسلم اور صحابہ کرام داڑھیاں مٹھی پر بھر رکھتے تھے اگر مٹھی بھرنہ ہوتی تو مٹھی میں پکڑتے کیسے؟ اس سے پتہ چلتا ہے کہ مسنون داڑھی مٹھی بھر ہے یا در ہے کہ جتنا گناہ اور عذاب داڑھی منڈانے پر ہے اتنا ہی گناہ اور عذاب کترا کر مٹھی سے کم کرنے پر ہے چنانچہ ہدایہ جلد اول صفحہ 2 پر ہے کہ کوئی مسلمان داڑھی نہ کترائے اس لئے کہ داڑھی کترانا (اور ایک مٹھی سے چھوٹی کر دینا) بھی منڈانے کی مثل ہے چنانچہ بخاری شریف کتاب اللباس صحیح مسلم کتاب اللباس والزینت ابو داؤد شریف جلد سوم صفحہ 272 نسائی شریف جلد سوم صفحہ 419 پر حدیث پاک ہے حضرت ابن عمر رضی اللہ عنہ سے روایت ہے کہ جان کائنات صلی اللہ علیہ وسلم نے ارشاد فرمایا: موچھیں کٹو اور داڑھی بڑھاؤ جبکہ آج کل کا مسلمان اس کے الٹ کرتا ہے، داڑھی منڈاتا ہے، موچھیں بڑھاتا ہے۔

رہا یہ مسئلہ کہ مٹھی سے کم داڑھی رکھنے والے امام کے پیچھے نماز ہوتی ہے یا نہیں تو اس کے متعلق امام اہل سنت امام احمد رضا خان بریلوی فتاویٰ رضویہ جلد 6 صفحہ 544 شیخ الاسلام مفتی اعظم شاہ مظہر اللہ دہلوی علیہ الرحمۃ فتاویٰ مظہریہ صفحہ 522 صدر الشریعہ علامہ امجد علی صاحب اعظمی علیہ الرحمۃ فتاویٰ امجدیہ جلد اول صفحہ 115 عمدۃ المحققین مفتی حبیب اللہ بھگلپوری علیہ الرحمۃ حبیب الفتاویٰ صفحہ 319 مفتی وقار الدین قادری رضوی علیہ الرحمۃ وقار الفتاویٰ جلد دوم صفحہ 176 پر حضرت علامہ مفتی جلال الدین صاحب امجدی فتاویٰ فیض الرسول جلد اول صفحہ 216 حضور سیدی محدث اعظم پاکستان علامہ سردار احمد علیہ الرحمۃ فتاویٰ محدث اعظم پاکستان صفحہ 62 اور حضرت علامہ مفتی غلام احمد صاحب سیالوی آستانہ عالیہ سیال شریف اپنے فتویٰ میں لکھتے ہیں کہ داڑھی منڈانے اور کترا کر حد

شرع سے کم کرنے والا فاسق معین ہے اسے امام بنانا گناہ ہے خواہ فرض نماز ہو یا تراویح کسی بھی نماز میں اسے امام بنانا جائز نہیں حدیث میں اس پر غضب اور ارادہ قتل کی وعید وارد ہیں اور قرآن پاک میں اس پر لعنت ہے نبی کریم صلی اللہ علیہ وسلم کے مخالفوں کے ساتھ اس کا حشر ہوگا کیونکہ شرعی داڑھی تھوڑی سے نیچے 4 انگل ہے (احکام شریعت)

دوستان عزیز مشکوٰۃ شریف کی حدیث ہے کہ جس نے میری سنت چھوڑی وہ گمراہ ہو گیا آپ ہی ذرا بنظر انصاف دیکھئے کہ لعنتی اور گمراہ شخص ہمارا امام کیسے ہو سکتا ہے علماء کرام فرماتے ہیں کہ ایسے شخص کی عزت احترام بھی نہ کی جائے فتاویٰ نعیمیہ جلد دوم صفحہ 114 پر ہے کہ ایسے شخص کے پیچھے نماز نہیں ہوتی اگرچہ وہ عالم وقت یا علامہ زماں یا پیر طریقت یا حافظ قرآن یا قاری بھی کیوں نہ ہو کیونکہ داڑھی کٹا کر مٹھی سے کم کرنے والا فاسق و ذلیل ہے اور ایسے شخص کو کوئی درجہ دینا حرام ہے۔ قارئین کرام یہ وعیدیں تو اس شخص کے لئے ہیں جو صرف داڑھی کو چھوٹی رکھے اور جو اس شخص کی داڑھی کی وکالت کرے اس جھوٹ کو سچ ثابت کرے (سیال شریف کے فتوے کے مطابق ایسا آدمی فاسق و فاجر اور جاہل ہے و ہرگز امامت کے قابل نہیں) اور اپنی ہٹ دھرمی کی قینچی سے داڑھی جیسے عظیم سنت کو کاٹ دے بزرگوں کے فرمان بھی کاٹ دے اسی پر اکتفا نہ کرے قرآنی آیات اور احادیث بھی کاٹ دے ایسی باؤلی (ہلکی) قینچی سے خدا بچائے۔

صادق ہوں اپنے قول میں غالب خدا گواہ

کہتا ہوں سچ کہ جھوٹ کی عادت نہیں مجھے

حضور شیخ الاسلام خواجہ قمر الدین سیالوی رحمۃ اللہ علیہ ارشاد فرماتے ہیں کہ جو شخص فرائض کی

ادائیگی میں کوتاہی کرتا ہے وہ پیر و مرشد سے کوئی فائدہ حاصل نہیں کر سکتا۔

فضائل رمضان المبارک

یہ مقالہ دو قسطوں میں پہلے شائع ہو چکا ہے پہلی قسط نومبر 2002ء میں ماہنامہ نور العرفان لاہور اور دوسری نومبر 2004ء میں ماہنامہ انوار لائٹانی میں شائع ہوئی جو کہ مزید اضافہ کے ساتھ حاضر خدمت ہے۔

رمضان شریف اسلامی سال کا نواں مہینہ ہے یہ بڑا مبارک مہینہ ہے حکیم الامت مولانا قبلہ مفتی احمد یار خان نعیمی علیہ الرحمۃ فرماتے ہیں جیسے ہفتے کے دنوں میں جمعہ افضل ہے ایسے ہی سال کے مہینوں میں رمضان افضل ہے۔

اس کے چار نام ہیں (۱) ماہ رمضان (۲) ماہ صبر (۳) ماہ مواسات (۴) ماہ وسعت رزق۔
رمضان اس لئے کہتے ہیں کہ گناہوں کو جلا دیتا ہے روزہ صبر ہے جس کی جزا رب ہے اس ماہ میں رکھا جاتا ہے اس لئے ماہ صبر کہتے ہیں مواسات کے معنی ہیں بھلائی کرنا اس مہینہ میں سارے مسلمانوں سے خصوصاً اہل قرابت سے بھلائی کرنا زیادہ ثواب ہے اس لئے اسے ماہ مواسات کہتے ہیں اس میں رزق کی فراخی ہوتی ہے غریب بھی نعمتیں کھا لیتے ہیں اس لئے اس کا نام ماہ وسعت رزق ہے۔

اس کے بے شمار فضائل ہیں۔

کعبہ مسلمانوں کو بلا کر دیتا ہے اور یہ آ کر رحمتیں لٹاتا ہے گویا وہ کنواں اور یہ دریایا وہ دریا اور یہ بارش رمضان ایک بھٹی ہے جیسے بھٹی گندے لوہے کو صاف اور صاف لوہے کو مشین کا پرزہ بنا کر قیمتی کر دیتی ہے اور سونے کو زیور بنا کر محبوب کے گلے کا ہار بنا دیتی ہے ایسے ہی رمضان گناہ گاروں کو پاک کرتا ہے اور نیک کاروں کے درجے بلند کرتا ہے مہینوں

میں سے صرف رمضان شریف کا نام قرآن پاک میں لیا گیا ہے عورتوں میں سے صرف مریم علیہا السلام کا نام آیا ہے صحابہ میں سے صرف زید بن حارث رضی اللہ عنہ کا نام قرآن عظیم میں لیا گیا ہے رمضان شریف میں سحری اور افطاری کے وقت دعا قبول ہوتی ہے یعنی افطار کرتے وقت اور سحری کھا کر یہ مرتبہ کسی اور مہینے کو حاصل نہیں۔

حروف رمضان:

رمضان میں پانچ حروف ہیں۔ ر، م، ض، ا، ن۔ ر، سے مراد رحمت الہی۔ م، سے مراد محبت الہی۔ ض، سے مراد ضمان الہی۔ الف سے مراد امان الہی۔ ن سے مراد نور الہی۔

رمضان شریف میں پانچ عبادتیں خصوصی ہیں۔ (۱) روزہ، (۲) تراویح، (۳) تلاوت قرآن مجید، (۴) اعتکاف، (۵) شب قدر کی عبادت، جو کوئی صدق دل سے یہ پانچ عبادتیں کرے وہ پانچ انعامات کا مستحق ہے۔ (تفسیر نعیمی جلد دوم)

قیامت کا غم:

محبوب کبریٰ صلی اللہ علیہ وسلم کا فرمان عالی شان ہے کہ رمضان کے آنے سے خوش ہونے والے کو اللہ عزوجل قیامت کے غم سے بچائے گا۔ (انیس الواعظین صفحہ 48)

ایک حدیث پاک میں آیا ہے جو شخص اس مہینہ میں گناہوں سے باز رہے گا اللہ کریم اس کے سارے سال کے گناہ بخش دے گا۔ (انیس الواعظین صفحہ 49)

دریا بہا دینے ہیں:

حبیب کبریٰ علیہ الصلوٰۃ والسلام فرماتے ہیں کہ جو کوئی رمضان شریف میں کسی مسکین کو صدقہ دے گا تو اس کے لئے اتنا ثواب ہے گویا کہ اس نے دنیا کی تمام چیزیں صدقہ میں دیں اور جو کوئی رمضان میں ایک رکعت نماز پڑھے گا اس کو اس قدر ثواب ملے

جو غیر رمضان میں 2 لاکھ رکعت پڑھنے سے ملتا ہے جو کوئی رمضان میں ایک مرتبہ مان اللہ کہے اس کو اس قدر ثواب ملے گا جو غیر رمضان میں ایک لاکھ مرتبہ پڑھنے سے ہے جو رمضان شریف میں مجھ پر ایک بار درود شریف بھیجتا ہے اسے دو لاکھ درود شریف کا ثواب ملتا ہے اور جو کوئی رمضان میں کسی ننگے یعنی غریب کو کپڑا پہنائے گا تو مت میں تمام مخلوق کے سامنے اس کو جنتی لباس پہنائے جائیں گے جو کوئی بھوکے کو مانا کھلائے گا سحری یا افطاری کے وقت یا روزہ دار کا روزہ افطار کرائے گا تو اس کو اس شخص کے برابر ثواب ملے گا جس نے غیر رمضان میں پوری زمین کے برابر سونا خیرات یا ہو۔ (انیس الواعظین صفحہ 50)

نور کا براق: مالک ارض و سما صلی اللہ علیہ وسلم فرماتے ہیں جس نے رمضان میں ہنہ پا (ننگے پاؤں والے) کو جوتا دیا قیامت کے دن اللہ تعالیٰ اس کو نور کا براق عطا فرمائے گا جس پر سوار ہو کر وہ چمکتی بجلی کی طرح پل صراط سے گزرے گا ایک مقام پر سرکار صلی اللہ علیہ وسلم فرماتے ہیں جو کوئی رمضان میں روزہ دار کو (بوقت افطاری) پانی پلائے گا وہ گناہوں سے اس طرح پاک ہو جائے گا کہ گویا ابھی ماں کے پیٹ سے پیدا ہوا ہے عابہ کرام علیہم الرضوان نے عرض کی یا رسول اللہ صلی اللہ علیہ وسلم یہ حکم گھر پر ہے یا سفر میں یا جگہ جہاں پانی نہ ملتا ہو تو حضور صلی اللہ علیہ وسلم نے فرمایا یہ حکم عام ہے اگر چہ نہر کے کنارے پر ہی پانی پلا دے۔

رمضان کا چاند: احمد مختار مدنی تاجدار شفیق روز شمار حبیب کردگار نبیوں کے سردار صلی اللہ علیہ وسلم فرماتے ہیں جب رمضان شریف کا چاند نکلتا ہے تو اللہ تعالیٰ جبریل امین علیہ السلام کو فرماتا ہے کہ حوران بہشت کو زینت کا حکم دو اور اعلان کر دو کہ اے اہل آسمان

اور اہل زمین ہوشیار ہو جاؤ کہ یہ رمضان کا چاند ہے جو اس کی تعظیم کرے گا بخشا جائے
سلطان الانبیاء علیہ التحیۃ والثناء کا فرمان معظم نشان ہے کہ جو بندہ مومن رمضان کا چاند
کر اللہ تعالیٰ کی حمد و ثناء کرتا ہے پھر سات مرتبہ سورۃ فاتحہ پڑھ لیتا ہے تو اللہ تعالیٰ اس کو مہر
بھرا آنکھوں کی مرض سے محفوظ رکھتا ہے اور جو آدمی رمضان کا چاند دیکھ کر تین بار الحمد
للہ الذی خلقنا و قدر لک و منازل و جعلک ایۃ للعالمین پڑھتا ہے تو اللہ تعالیٰ
فرشتوں میں فخر کرتا ہے اور فرماتا ہے اے فرشتو! گواہ رہو میں نے اس بندے کو دوزخ
آزاد کر دیا ہے۔ (نزہۃ المجالس صفحہ 139 جلد اول)

رمضان المبارک کے اہم واقعات:

یکم رمضان کو جنت کے دروازے کھول دیئے جاتے ہیں تین رمضان شریف
حضرت ابراہیم علیہ السلام پر صحائف نازل ہوئے۔ چار رمضان کو حضرت موسیٰ علیہ السلام
پر تورات نازل ہوئی، تیرہ رمضان کو حضرت عیسیٰ علیہ السلام پر انجیل نازل ہوئی اٹھارہ
رمضان کو حضرت داؤد علیہ السلام پر زبور نازل ہوئی۔
ستائیس رمضان کو آقا کریم روؤف الرحیم علیہ السلام پر قرآن مجید کا نزول
سترہ رمضان کو جنگ بدر ہوئی جس میں اہل اسلام کو عظیم فتح نصیب ہوئی سترہ رمضان
ام المؤمنین صدیقہ کائنات حضرت سیدہ عائشہ رضی اللہ تعالیٰ عنہا کا وصال ہوا تین
رمضان کو ام المؤمنین ام سلمہ رضی اللہ عنہا کا وصال ہوا دس رمضان کو سیدہ خدیجہ الکبریٰ
وصال ہوا پچیس رمضان کو سیدہ ام کلثوم رضی اللہ عنہا کا وصال ہوا اکیس رمضان کو مو
علی المرتضیٰ شیر خدا رضی اللہ عنہ کی شہادت ہوئی تین رمضان کو ام حسن سیدہ کونین حضرت
فاطمہ سلام علیہا کا وصال ہوا۔ ستائیس رمضان المبارک کو ہی ہمیں پاکستان ملا۔

سلطانِ زمانِ حضرتِ ماہِ رمضان ہے
 کیا شان ہے کیا شوکتِ ماہِ رمضان ہے
 قرآن کا نزول اسی میں اس میں ہے شبِ قدر
 کیا مرتبہ کیا عزتِ ماہِ رمضان ہے

رمضان کے صدقے گناہ معاف:

جس طرح حضرت سیدنا یعقوب علیہ السلام کو اپنے بارہ بیٹوں میں سے حضرت یوسف علیہ السلام زیادہ محبوب تھے اسی طرح اللہ تعالیٰ کو بارہ مہینوں میں سے یہ رمضان کا مہینہ زیادہ محبوب ہے جس طرح اس رحیم و کریم نے یوسف علیہ السلام کی صدقے باقی گیارہ بھائیوں کی مغفرت فرمائی اس طرح رمضان شریف کی برکت سے باقی گیارہ مہینوں میں کئے گئے گناہ بھی معاف فرمائے گا (نزہۃ المجالس جلد اول صفحہ 325)

حضور سرورِ عالم صلی اللہ علیہ وسلم فرماتے ہیں اللہ تعالیٰ نے رمضان سے مہینوں اور قرآن سے کتابوں کو زینت دی ہے۔

دوزخ سے آزادی:

ایک حدیثِ پاک میں ہے کہ اللہ تعالیٰ رمضان کے ہر دن اور ہر رات میں ہزار گناہگاروں کو جہنم سے آزاد فرماتا ہے ہے دوسری حدیثِ پاک میں ہے رمضان کی ہر جمعہ کی شب میں چھ لاکھ گناہگاروں کو دوزخ سے رہائی دیتا ہے۔

عرش کے سانے:

حضرت علامہ عبدالرحمن صفوری شافعی رحمۃ اللہ علیہ ایک حدیثِ پاک نقل کرتے ہیں کہ حبیبِ خدا شمس الضحیٰ بدر لدجی صدر العلیٰ نور الہدیٰ کھف الوریٰ علیہ التحیۃ والثناء

نے ارشاد فرمایا جو شخص رمضان میں کسی مجلس ذکر میں حاضری دیتا ہے اللہ تعالیٰ اس کے ہر قدم کے بدلے ایک ایک سال کی عبادت کا ثواب لکھتا ہے اور بروز قیامت وہ شخص عرش کے سائے میں ہوگا اور جو کوئی رمضان شریف میں ساری نمازیں جماعت کے ساتھ ادا کرتا ہے اللہ رب العزت اس کی ہر رکعت کے بدلے میں نور کا ایک شہر عطا فرمائے گا اللہ تعالیٰ اس کی طرف نگاہِ رحمت فرمائے گا اور میں محمد صلی اللہ علیہ وسلم اس کا ذمہ دار ہوں۔ بقول شاعر

جہاں میرے آقا نال لائیاں یاریاں

آمنہ دے لال چائیاں ذمہ واریاں

دس لاکھ درجے بلند:

جو کوئی ماہ رمضان میں کسی مسلمان بھائی کی ضرورت پوری کرتا ہے (بشرطیکہ جائز ہو) اللہ پاک اس کی لاکھ حاجتیں پوری کرتا ہے جو اس ماہ مبارک میں کسی بچے دار فقیر کو خیرات دیتا ہے اللہ تعالیٰ اس کے نامہ اعمال میں دس لاکھ نیکیاں لکھتا ہے اور اس کے دس لاکھ گناہ مٹاتا ہے اور اس کے دس لاکھ درجے بلند کرتا ہے (نزہۃ المجالس)

چراغ کے بدلے قبر میں نور:

حضرت سیدنا ابو ہریرہ رضی اللہ عنہ سے روایت ہے کہ حضور اکرم صلی اللہ تعالیٰ علیہ وسلم نے ارشاد فرمایا جس شخص نے رمضان المبارک میں اللہ تعالیٰ کے گھر یعنی مسجد میں چراغ روشن کیا تو اس کی قبر میں اس کیلئے نور ہوگا اور اس کیلئے اس مسجد میں نماز پڑھنے والوں کا ثواب لکھا جائے گا اور فرشتے اس کیلئے بخشش کی دعا کرتے ہیں جب تک وہ چراغ مسجد میں رہے گا عرش کو اٹھانے والے فرشتے اس کیلئے مغفرت کی دعا کرتے رہیں گے۔

(درّہ الناصحین جلد اول صفحہ 27)

استقبال رمضان : حضرت سیدنا عبداللہ ابن عمر رضی اللہ تعالیٰ عنہ سے روایت ہے کہ سید الثقلین نبی الحرمین امام القبلتین صلی اللہ تعالیٰ علیہ وسلم نے ارشاد فرمایا کہ جنت کو رمضان شریف کے شروع سے سال کے آخر تک سجایا جاتا ہے اور پھر رمضان کا جب پہلا دن ہوتا ہے تو جنت کے برگ و بار سے ایک خوشبودار ہوا چلتی ہے تو حوریں بارگاہِ صمدیت میں عرض کرتی ہیں۔

ترجمہ: یارب اپنے ان بندوں کو ہمارا شوہر بنا جن کو دیکھ کر ہماری آنکھیں ٹھنڈی ہوں اور جب وہ ہمیں دیکھیں تو ان کی آنکھیں ٹھنڈی ہوں۔ (مشکوٰۃ شریف جلد تین صفحہ 167)

صاحب تاج والمعراج صلی اللہ تعالیٰ علیہ وسلم فرماتے ہیں جب رمضان شریف کی پہلی رات آتی ہے تو آسمان کے دروازے کھول دیئے جاتے ہیں ایک روایت میں ہے جنت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور شیطان کو زنجیروں میں جکڑ دیا جاتا ہے۔ (ابن ماجہ صفحہ 466، ترمذی صفحہ 378، بخاری صفحہ 290۔ مسلم جلد 3 صفحہ 38، نسائی شریف صفحہ 5)

مشکوٰۃ المصابیح میں اتنے الفاظ زیادہ ہیں کہ اے بھلائی کے طلبگار میری طرف آ اور برائی کرنے والے برائی سے باز آ۔ اس رات اللہ تعالیٰ لوگوں کو جہنم سے آزاد فرماتا ہے۔ (مشکوٰۃ المصابیح صفحہ 136)

اے غافل مسلمانوں! ذرا اپنے رب کی رحمتوں کا اندازہ تو کرو جس ماہ کی پہلی رات اتنی رحمتوں، برکتوں، بخششوں، مغفرتوں، نجاتوں کی حامل ہے کہ آسمان کے دروازے کھول دیئے جاتے ہیں جنت کے دروازے کھول دیئے جاتے ہیں رحمتوں کے دریا بہا دیئے جاتے ہیں۔ شیاطین قید کر دیئے جاتے ہیں۔ مغفرتوں کے پروانے دیئے جاتے ہیں

دوزخ سے اہل ایمان بچائے جاتے ہیں جنت کی طرف بلائے جاتے ہیں جس مہینے کی پہلی رات میں ہمارے لئے بخشش کے اتنے بہانے ہیں اس پورے مہینے کی برکتوں کا کون اندازہ کر سکتا ہے۔ نزہۃ المجالس جلد اول صفحہ 323 پر ہے جو شخص رمضان کی پہلی رات میں سورۃ فتح پڑھ لیتا ہے وہ پورا سال محفوظ ہو جاتا ہے۔

ایک لاکھ رمضان کا ثواب:

حضرت سیدنا عبداللہ ابن عباس رضی اللہ تعالیٰ عنہ سے روایت ہے کہ امت کے والی صلی اللہ تعالیٰ علیہ وسلم فرماتے ہیں جس نے مکہ المکرمہ میں رمضان پایا اور روزے رکھے اور رات کو عبادت کرے تو اللہ تعالیٰ اس کیلئے ایک لاکھ رمضان کا ثواب لکھتا ہے اور روزانہ ایک غلام آزاد کرنے کا ثواب اور ہر روز جہاد میں ایک گھوڑا دینے کا ثواب لکھے گا۔ اور ہر دن اور رات کو ایک ایک نیکی کا ثواب ملے گا۔ (ابن ماجہ جلد دوم صفحہ 262)

سبحان اللہ! جان کائنات صلی اللہ تعالیٰ علیہ وسلم کے شہر ولادت مکہ پاک کی عظمت کے کہا کہنے حکیم الامت مفتی احمد یار خان نعیمی رحمۃ اللہ علیہ فرماتے ہیں مکہ کے معنی ہیں چوس لینا یا خشک کر دینا چونکہ یہ شہر محبت و عقیدت سے آنے والوں کے گناہ چوس لیتا ہے نامہ اعمال سے گناہوں کی میل کچیل صاف کر دیتا ہے اس لئے اس کو مکہ کہتے ہیں۔ (تفسیر نعیمی جلد چہارم صفحہ 29)

حضرت سیدنا عبداللہ عباس رضی اللہ عنہ سے روایت ہے کہ نبی اکرم نور مجسم صلی اللہ علیہ نے ایک انصاری عورت سے فرمایا کہ رمضان کا مہینہ آجائے تو اس میں عمرہ کر لیا کر کیونکہ رمضان شریف میں عمرہ کرنا حج کے برابر ہے۔

تاج وقار: نزہۃ المجالس جلد اول صفحہ 323 پر ہے کہ قیامت کے دن رمضان کا مہینہ

ایک صورت میں آئے گا اور خدائے پاک کے سامنے سجدہ کرے گا تب اس سے کہا جائے گا

نے تیرا حق پہچانا اس کا ہاتھ پکڑ لے وہ روزہ داروں کا ہاتھ پکڑ کر اللہ تعالیٰ کے دربار
 اکھڑا ہو جائے گا اس سے پوچھا جائے گا تو کیا چاہتا ہے رمضان کہے گا یا اللہ انہیں عزت
 تاج پہنا جنہوں نے میری عزت کی چنانچہ رمضان کی شفاعت پر روزہ داروں کو عزت کا
 تاج پہنایا جائے گا روایت کے الفاظ میں ہے کہ جو اس سے زیادہ روزہ داروں کی عزت کی
 لئے گی خدا ہی جانتا ہے اعلیٰ حضرت عظیم البرکت امام اہلسنت تاجدار بریلی رحمۃ اللہ علیہ
 کیا خوب فرمایا ہے کہ

تاج والے دیکھ کر تیرا عمامہ نور کا

سر جھکاتے ہیں الہی بول بالا نور کا

نور: اللہ جل شانہ نے حضرت موسیٰ علیہ السلام سے فرمایا کہ میں نے اپنے محبوب
 السلام کی امت کو دو نور عطا کئے ہیں تاکہ وہ دو اندھیروں کی تکلیف سے محفوظ رہیں کلیم
 علیہ السلام نے عرض کی مولیٰ وہ کون سے دو نور ہیں؟ ارشاد ہوا ایک رمضان کا نور ہے
 قرآن کا نور ہے۔ مولوی تھانوی لکھتے ہیں۔

نبی خود نور قرآن ملا نو

یہ دونوں مل کر ہو گئے نور علی نور

حضرت موسیٰ علیہ السلام نے عرض کی مولیٰ وہ دو اندھیرے کون سے ہیں؟
 اور ہوا ایک قبر کا اندھیرہ اور دوسرا قیامت کا اندھیرا۔

(انیس الواعظین صفحہ 48 درۃ الناصحین صفحہ 15)

مذکورہ بالا روایت سے معلوم ہوا کہ جو کوئی قرآن پڑھ کر عمل کرتا رہے گا اور روزہ
 رمضان کی قدر کرتا رہے گا اس کی قبر بھی روشن رہے گی اس کا حشر بھی روشن ہوگا۔

تیرے آگے خاک پر جھکتا ہے ماتھا نور کا
نور نے پایا تیرے سجدے سے سیما نور کا
تیری نسل پاک میں ہے بچہ بچہ نور کا
تو ہے عین نور تیرا سب گھرانہ نور کا

کعبہ دعا کرتا ہے:

امام الابنیا علیہ التحیۃ والثناء فرماتے ہیں جب میرا امتی ماہ رمضان میں بیدار ہوتا ہے اور لیٹے لیٹے کروٹیں بدلتا ہے تو ایک فرشتہ اسے کہتا ہے اٹھ رحمن تجھ پر رحم کرے اور جس وہ اٹھ کھڑا ہوتا ہے تو بستر اسکے لئے دعا کرتا ہے اے اللہ اس کو جنت کا اعلیٰ بستر عطا فرما۔ جب وہ لباس پہنتا ہے لباس اس کیلئے دعا کرتا ہے یا اللہ اس کو جنت کا لباس عطا فرما۔ جب وہ جوتے پہنتا ہے جوتے اس کیلئے دعا کرتے ہیں یا اللہ اس کو پل صراط پر ثابت قدم رکھ جب وہ امتی پانی کیلئے برتن اٹھاتا ہے وہ اس کیلئے دعا کرتا ہے یا اللہ اس کو جنت کا برتن عطا فرما جب وضو کرتا ہے تو پانی دعا کرتا ہے اللہ اس کی خطاؤں کو معاف فرما جب نماز کیسے کھڑا ہوتا ہے تو کعبہ شریف دعا کرتا ہے کہ اے رحیم و کریم اس کی قبر کو روشن اور کشادہ فرما اور یا اللہ اس کی طرف سے نظر رحمت فرما تو اللہ تعالیٰ فرماتا ہے اے میرے بندے جو تو جا دعا مانگے گا میں قبول کروں گا اور جو کچھ مانگنا ہے مانگ لے اس مہینے میں میرا دریا۔ رحمت و بخشش موجزن ہے۔ (درۃ الناصحین 18)

چار چہرے: صاحبِ نزہتہ لجالس فرماتے ہیں کہ خالق کائنات نے ایک فرشتہ پر فرمایا ہے جس کے چار چہرے اور ایک چہرے سے دوسرے چہرے تک چار ہزار سال فاصلہ ہے ایک چہرے سے معبود برحق کے سامنے سجدہ کرتا ہے دوسرے سے عرش کی طرف

دیکھتا اور دعا کرتا ہے۔ یا اللہ امت محمدیہ صلی اللہ تعالیٰ علیہ وسلم کے روزہ داروں کی مغفرت فرما اور تیسرے چہرے سے جنت کی طرف دیکھتا ہے اور کہتا ہے اے جنت جو تجھ میں داخل ہوا۔ اس کیلئے سلامتی ہے، چوتھے چہرے سے جہنم کی طرف دیکھتا ہے کہتا ہے، اے قہر و غضب کی جا جو تجھ میں داخل ہو اس کیلئے تباہی۔ (نزہۃ المجالس 327)

عذاب قبر سے امان:

حضرت علامہ ابو بکر بن محمد القریشی رحمۃ اللہ علیہ محدثین کرام علیہم الرضوان کا قول نقل فرماتے ہیں کہ جو مومن اس مبارک مہینے میں انتقال کرتا ہے وہ سیدھا جنت میں جاتا ہے گویا اس کیلئے دوزخ کے دروازے بند ہیں اور کوئی بد مذہب کافر مرتا ہے تو سیدھا دوزخ میں جاتا ہے گویا اس کیلئے دوزخ کے دروازے کھلے ہیں۔ (انیس الواعظین صفحہ 48)

عزیزان گرامی! کُلُّ نَفْسٍ ذَائِقَةُ الْمَوْتِ مرنا تو ہے ہی لیکن اس مبارک مہینہ میں مرنا بھی اہل ایمان کیلئے نعمت خداوندی ہے۔

رمضان کا احترام کرنے والا بخشا گیا:

شہر بخارا میں ایک مجوسی رہتا تھا وہ اپنے بیٹے کے ساتھ مسلمانوں کے بازار سے گزر رہا تھا اس کے بیٹے نے کوئی چیز کھانی شروع کی تو مجوسی نے جب دیکھا تو اپنے بیٹے کو زوردار طمانچہ مارا اور زبردست ڈانٹ کر کہا تجھے رمضان شریف کے مہینے میں سرعام کھاتے شرم نہیں آتی لڑکے نے کہا ابا جان آپ بھی تو رمضان میں کھاتے پیتے ہیں باپ نے کہا بیٹا ٹھیک ہے میں کھاتا پیتا ہوں مگر اپنے گھر کے اندر کھاتا پیتا ہوں مسلمانوں کے سامنے سر بازار تو نہیں کھاتا پیتا۔ بے شک یہ مہینہ مسلمانوں کیلئے عزت والا ہے لیکن میں بھی اس کی بے حرمتی تو نہیں کرتا۔ کچھ عرصہ بعد اس شخص کا انتقال ہو گیا کسی نے خواب میں اسے

جنت میں ٹہلتے دیکھا تو اس نے حیران ہو کر پوچھا تو، تو مجوسی تھا جنت میں کیسے آ گیا؟ وہ کہنے لگا واقعی میں مجوسی تھا لیکن جب موت کا وقت قریب آیا تو اللہ تعالیٰ نے احترام رمضان کے بدلے میں مجھے ایمان کی دولت سے نوازا اور مرنے کے بعد جنت سے سرفراز فرمایا۔

(نزہۃ المجالس جلد اول صفحہ 580)

محترم اسلامی بھائیو! رمضان شریف کی تعظیم کے سبب ایک مجوسی کو اللہ تعالیٰ نے ایمان اور جنت کی ابدی نعمتوں سے نوازا دیا اس واقعہ سے ہمارے ان غافل مسلمانوں کو درس عبرت حاصل کرنا چاہیے جو مسلمان ہونے کے باوجود رمضان شریف کا احترام نہیں کرتے اول تو وہ روزہ ہی نہیں رکھتے اور پھر چوری اور سینہ زوری یوں کہ لوگوں کے سامنے حقہ سگرٹ وغیرہ کے کش لگاتے ہیں بعض تو اتنے بے مروت ہوتے ہیں سرعام پانی پیتے کھانا کھاتے شرماتے نہیں نہ جانے ان کی غیرت ایمانی اتنی ٹھنڈی کیوں ہو گئی ہے اسی لئے شاعر مشرق نے درد بھرے لہجے میں کہا تھا۔

تم ہو صورت میں نصاریٰ تو تمدن میں ہنود
یہ مسلمان ہیں جنہیں دیکھ کر شرمائیں یہود
یوں تو سید بھی ہو مرزا بھی افغان بھی ہو
کچھ بھی ہو بتاؤ تو مسلمان بھی ہو

رمضان کی بے حرمتی کرنے کی سزا:

ایک بار داماد رسول صلی اللہ تعالیٰ علیہ وسلم شوہر بتول باب العلم والحکمتہ حضرت مولیٰ علی کرم اللہ وجہہ الکریم زیارت قبور کیلئے قبرستان تشریف لے گئے وہاں ایک تازہ قبر پر نظر پڑی آپ کو اس کے حالات معلوم کرنے کی خواہش ہوئی چنانچہ بارگاہ ربوبیت میں

عرض کی یا اللہ عزوجل اس میت کے حالات مجھ پر ظاہر فرما فوراً آپکی التجا قبول ہوئی اور دیکھتے ہی دیکھتے آپکے اور اس مردے کے درمیان جتنے پردے حائل تھے تمام اٹھا دیئے گئے ایک ہیبت ناک منظر سامنے تھا کہ مردہ آگ کی لپیٹ میں ہے اور رو کر عرض کر رہا ہے یا علی رضی اللہ تعالیٰ عنہ اَنَا حَرِيقُ فِي النَّارِ. اَنَا غَرِيقُ فِي النَّارِ میرے حال پر رحم فرمائے اور اللہ تعالیٰ سے مجھ بے کس کی سفارش فرما کر مجھے اس عذاب الیم سے نجات دلائیے قبر کے دہشتناک منظر، مردے کی چیخ و پکار اور دردناک عذاب نے مولیٰ علی رضی اللہ تعالیٰ عنہ کو بے قرار کر دیا آپ نے رحیم و کریم پروردگار کی بارگاہ میں دعا کے لیے ہاتھ اٹھائے اور میت کی مغفرت کے لیے درخواست پیش کی غیب سے آواز آئی۔

اے علی رضی اللہ تعالیٰ عنہ آپ اس کی سفارش نہ فرمائیں۔ یا اللہ عزوجل کیوں فرمایا اس لیے کہ یہ بدنصیب روزہ رکھنے کے باوجود رمضان المبارک کی بے حرمتی کرتا تھا رمضان میں بھی گناہوں سے نہیں رکتا تھا روزہ تو رکھتا تھا مگر پھر بھی راتوں کو گناہوں میں مبتلا رہتا تھا جیسے آج کل نوجوان طبقہ ٹی وی۔ وی سی آر۔ ڈش فلمیں ڈرامے دیکھتے رات بسر کرتے ہیں کعبہ کے گوہر فاطمہ کے شوہر رضی اللہ تعالیٰ عنہ یہ سن کر اور بھی پریشان ہو گئے اور سجدے میں گر کے، رو رو کر عرض کرنے لگے یا اللہ عزوجل میری لاج تیرے ہاتھ میں ہے اس بندے نے بڑی امید کے ساتھ مجھے پکارا ہے میرے مولا مجھے اس کے آگے رسوا نہ کر اس پر رحم فرما آخر اس رحیم و کریم کو رحم آ ہی گیا اور اس کی رحمت کا دریا جوش میں آ گیا اور آواز آئی اے علی رضی اللہ تعالیٰ عنہ ہم نے تیری دعا کے سبب اس کو بخش دیا اس مردے سے عذاب اٹھالیا گیا گویا اس کی قبر جو جہنم کا گڑھا تھی جنت کا باغ بن گئی۔ (انیس الواعظین مطبوعہ لاہور صفحہ 98)

اس لیے تو شاعر مشرق درویش لاہوری نے فرمایا تھا۔

بانوئے آں تاجدار ہل آتی
مرتضیٰ مشکل کشا شیر خدا

لوگ کہتے ہیں جی علی مشکل کشا نہیں جو یہ عقیدہ رکھے وہ مشرک ہے عزیزان محترم اگر مولیٰ کائنات کو مشکل کشا کہنا شرک ہوتا تو اقبال جیسا دانا آدمی کبھی یہ غلطی نہ کرتا بات چل نکلی ہے تو چند حوالہ جات پیش کرتا ہوں شاید کہ تیرے دل میں اتر جائے میری بات دیوبندیوں کے شیخ الاسلام مولوی حسین احمد ٹانڈوی اپنے فتاویٰ میں لکھتے ہیں کہ حضرت علی کو مشکل کشا کہنا نہ معلوم کس وجہ سے لوگوں کی طبیعت کو ناگوار ہوتا ہے زمانہ سابق میں لفظ (مشکل کشا) حضرت علی کا لقب تھا۔ (فتاویٰ شیخ الاسلام مطبوعہ لاہور صفحہ 165)

اور مولوی یوسف لدھیانوی دیوبندی اپنی کتاب ”آپ کے مسائل اور ان کا حل“ مطبوعہ کراچی جلد 8 صفحہ 274 پر لکھتے ہیں مشکل کشا کے معنی ہیں مشکل کو حل کرنے والے اور یہ لقب حضرت علی رضی اللہ تعالیٰ عنہ کو حضرت عمر رضی اللہ تعالیٰ عنہ نے دیا تھا۔ دیوبندی مولویوں کے پیر و مرشد حاجی امداد اللہ مہاجر کی اپنی کتاب ”کلیات امدادیہ“ مطبوعہ کراچی صفحہ نمبر 103 پر مولوی حسین احمد ٹانڈوی دیوبندی اپنی کتاب سلاسل طیبہ صفحہ 14 پر۔ اور مولوی اشرف علی تھانوی اپنی کتاب تعلیم الدین مطبوعہ کراچی صفحہ 171 پر مولانا علی رضی اللہ تعالیٰ عنہ کو ہادی عالم مشکل کشا لکھتا ہے۔

حاجی امداد اللہ مہاجر کی صاحب کلیات امدادیہ مطبوعہ کراچی صفحہ 91 پر حضور علیہ السلام کے بارے لکھتے ہیں۔

سخت مشکل میں پھنسا ہوں آج کل
اے میرے مشکل کشا فریاد ہے

مولوی عاشق الہی دیوبندی اپنی کتاب تذکرۃ الرشید مطبوعہ لاہور جلد دوم صفحہ 215 پر ایک سائل کے بارے لکھتے ہیں کہ تم گنگوہ میں مولوی رشید احمد کے پاس جاؤ تمہاری مشکل کشائی مولوی رشید احمد کی دعا پر موقوف ہے اگر حضرت علی کو مشکل کشا کہنا شرک ہے تو جن صحابہ نے بقول یوسف لدھیانوی کے حضرت علی کو مشکل کشا کہہ کر پکارا اور جن دیوبندی علماء نے واضح طور پر مولیٰ کائنات کو مشکل کشا لکھا۔ اور سمجھا ہے وہ سب اس بات کے مستحق ہیں کہ ان پر کفر و شرک کا فتویٰ لگایا جائے اور ان کی کتابوں کو نذر آتش کرنے کے حکم صادر کیے جائیں بڑے افسوس کی بات ہے کہ جرم ایک ہوا اور اس کی سزائیں علیحدہ علیحدہ ہوں اگر یہ عقیدہ شرک نہیں تو ہم سنی بقول آپ کے مشرک کیوں ہیں۔

یوں نظر دوڑے نہ برچھی تان کر

اپنے بیگانے ذرا، پہچان کر

ہاں تو قارئین! بات بہت دور چلی گئی مذکورہ بالا حکایت کو بار بار پڑھو اور خوف خداوندی سے کانپ اٹھو گھبرا کر اس کی بارگاہ بے کس پناہ میں سچی توبہ کر لو اس لرزہ خیز حکایت سے عبرت حاصل کرو افسوس صد افسوس کئی بار دیکھا جاتا ہے کہ رمضان شریف کی کئی مبارک راتوں میں کئی نوجوان کرکٹ، فٹ بال اور آتش بازی وغیرہ کھیل کھیلتے ہیں خوب شور مچاتے ہیں یہ بد بخت لوگ تو عبادت سے محروم رہتے ہی ہیں مگر دوسروں کے لیے بھی بے حد پریشانی کا باعث بنتے ہیں نہ تو خود عبادت کرتے ہیں اور نہ دوسروں کو یکسوئی کے ساتھ عبادت کرنے دیتے ہیں دوستو! رمضان المبارک کے بابرکت مہینے کو ہرگز ہرگز اس طرح برباد نہ کریں کافی ایسے نادان بھی دیکھے جاتے ہیں جو اگرچہ روزہ تو رکھ لیتے ہیں مگر پھر ان پچاروں کا وقت نہیں گزرتا لہذا رمضان شریف کو ایک طرف کر کے حرام اور ناجائز کا

موں کا سہارا لے کر وقت گزارتے ہیں۔

اے جنت کے طلبگارو۔ ان رمضان کے مقدس لمحات کو اس طرح فضولیات میں برباد کرنے سے بچاؤ زندگی مختصر ہے۔ اس کو موت سے پہلے غنیمت جانو اللہ عزوجل توفیق رفیق عطا فرمائیں۔ تو دین کا علم حاصل کرنے اور اس پر عمل کرنے کو ترجیح دیں تا ش بلیر ڈ اور فلمی گانوں کی بجائے ذکر واذکار و دوسلام میں اپنا قیمتی وقت گزاریں۔

رمضان کے ختم ہونے کا غم:

حضرت جابر رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا جب رمضان المبارک کی آخری رات ہوتی ہے زمین و آسمان اور فرشتے میری امت کے مصائب پر روتے ہیں۔ عرض کیا گیا یا رسول اللہ صلی اللہ تعالیٰ علیہ وسلم وہ کونسی مصیبت ہے۔ آقا صلی اللہ تعالیٰ علیہ وسلم نے ارشاد فرمایا وہ مصیبت رمضان المبارک کا چلے جانا ہے کیونکہ اس میں دعائیں قبول ہوتی ہیں۔ صدقات قبول ہوتے ہیں، نیکیوں کو بڑھا دیا جاتا ہے اور عذاب دور کیا جاتا ہے۔ پس رمضان المبارک کے جانے سے بڑھ کر کونسی مصیبت ہوگی۔ زمین و آسمان ہماری وجہ سے روتے ہیں۔ ہم اس رونے اور افسوس کے زیادہ حقدار ہیں۔ (درۃ الناصحین جلد اول صفحہ 34)

نیکیاں لکھو برائیاں نہ لکھو:

حضور جان کائنات صلی اللہ تعالیٰ علیہ وسلم نے ارشاد فرمایا بے شک اللہ تعالیٰ کراما کاتبین کو حکم دیتا ہے کہ رمضان المبارک میں میرے حبیب صلی اللہ تعالیٰ علیہ وسلم کے امتیوں کی نیکیاں لکھو اور برائیاں نہ لکھو کیونکہ گناہ میں نے رمضان المبارک کے صدقے معاف کر دیئے۔ (ایضاً)

روزے کی تعریف اور مقصد:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۝ اے ایمان والو تم پر روزے فرض کئے گئے جیسے اگلوں پر فرض ہوئے تھے تاکہ تم پرہیزگار بن جاؤ۔ انسان عبادت کی نیت سے صبح صادق سے غروب آفتاب تک کھانے پینے اور عمل زوجیت سے رُکا رہے۔ اسے شریعت میں روزہ کہتے ہیں۔

روزے 2 ہجری میں مدینہ پاک میں فرض ہوئے پہلی امتوں پر بھی روزے فرض تھے۔ گوان کی تعداد اور کیفیت الگ تھی۔ روزے کا مقصد اعلیٰ اور اس سخت ریاضت کا پھل یہ ہے کہ تم متقی اور پاکباز بن جاؤ۔ روزے کا مقصد صرف یہ نہیں کہ ان تینوں باتوں سے پرہیز کرو بلکہ مقصد صرف یہ ہے کہ تمام اخلاق رذیلہ اور اعمال بد سے انسان مکمل طور پر رک جائے تم پیاس سے تڑپ رہے تو تم بھوک سے بیتاب ہو رہے ہو۔ تمہیں کوئی دیکھ بھی نہیں رہا۔ فریزر میں ٹھنڈا پانی موجود ہے اور لذیذ کھانا پاس رکھا ہوا ہے لیکن ہاتھ بڑھانا تو کجا آنکھ اٹھا کر دیکھنا بھی گوارا نہیں کرتے اسکی وجہ صرف یہی ہے نا کہ ہمارے رب کا حکم ہے تو جب حلال چیزیں اپنے رب کے حکم سے تم نے چھوڑ دیں۔ تو وہ چیزیں جن کو تمہارے رب نے ہمیشہ ہمیشہ کیلئے حرام کر دیا مثلاً چوری، رشوت، بددیانتی، جھوٹ، زنا، شراب، جوا اور ظلم وہ کیوں نہیں چھوڑ دیتے۔ مہینہ بھر کی اس مشقت کا مقصد یہی ہے کہ سال کے باقی گیارہ ماہ بھی اللہ تعالیٰ عزوجل سے ڈرتے ہوئے یوں ہی گزار دو۔

روزے کی فضیلت و اہمیت:

سیدنا ابو ہریرہ رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا جس نے (خدا تعالیٰ پر ایمان رکھتے ہوئے اور اس کے احکام و

فرائین کی بجائے آوری کے جذبہ کے تحت اور اس کے وعدہ کی تصدیق کرتے ہوئے نیز اس کے اجر و ثواب کی امید رکھتے ہوئے) رمضان کا روزہ رکھا ایمان کے ساتھ اور ثواب کی نیت سے اس کے پچھلے گناہ بخش دیئے جاتے ہیں۔ (مشکوٰۃ کتاب الصوم)

رمضان اور قرآن:

حضرت عبداللہ بن عمر رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا رمضان اور قرآن دونوں (قیامت کے دن) بندے کی شفاعت کریں گے۔ روزہ کہے گا اے میرے رب بے شک میں نے اس بندے کو کھانے اور شہوت کی چیزوں سے دن کو روک رکھا۔ تو میری شفاعت اس (روزہ دار) کے حق میں قبول فرما۔ قرآن پاک کہے گا میں نے اسے رات کو نیند سے روکا۔ میری شفاعت بھی اس کے حق میں قبول فرما۔ اور دونوں کی شفاعت قبول کی جائیگی۔ (مشکوٰۃ کتاب الصوم تیسری فصل)

اس حدیث پاک کے ماتحت مفتی احمد یار خان نعیمی علیہ الرحمۃ لکھتے ہیں کہ روزہ رکھنے والے، تراویح پڑھنے والے گنہگار بندے کی تو معافی کی سفارش کریں گے اور بے گناہ بندے کی بلندی درجات کی۔ لہذا قرآن و رمضان کی شفاعت سے سارے ہی مومن فائدہ اٹھائیں گے۔ چونکہ قرآن حکیم رمضان المبارک میں آیا ہے۔ اور رمضان میں ہی اس کی تلاوت زیادہ ہوتی ہے اور دن میں روزہ رات کو تراویح میں قرآن کی تلاوت ہوتی ہے اسی لئے ان دونوں کو جمع فرمایا گیا۔ (مرآت جلد سوم صفحہ 139)

دوزخ سے دوری: حضرت سیدنا ابوسعید خدری رضی اللہ تعالیٰ عنہ سے روایت ہے کہ جان کائنات صلی اللہ علیہ وسلم نے ارشاد فرمایا: جس نے اللہ تعالیٰ کی راہ میں ایک روزہ رکھا۔ اللہ تعالیٰ اس کے چہرے کو دوزخ سے ستر سال کی مسافت پر دور کر دیتا ہے، (مشکوٰۃ کتاب الصوم)

یعنی بندہ مومن اگر فقط رضائے الہی کیلئے ایک روزہ رکھے اور اللہ تعالیٰ قبول کرے
و دوزخ میں جانا تو کیا وہ دوزخ کے قریب بھی نہ ہوگا۔ اور وہاں کی ہوا بھی نہ پائے گا۔

حضرت ابو اسامہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ
علیہ وسلم نے ارشاد فرمایا ”جس نے اللہ تعالیٰ کی (رضا کیلئے) راہ میں ایک دن کا روزہ رکھا
اللہ تعالیٰ اس کے اور آتش دوزخ کے درمیان اتنے بڑے فاصلے کی خندق ڈال دیتا ہے جتنا
آسمان وزمین کے درمیان فاصلہ ہے۔ (مشکوٰۃ کتاب الصوم)

خندق سے اس جانب اشارہ کیا گیا کہ انشاء اللہ عزوجل اس تک آگ تو کیا
آگ کی تپش بھی پہنچ نہ سکے گی۔ جیسے لمبی چوڑی خندق پھلانگ کر دشمن نہیں پہنچ سکتا۔

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ
علیہ وسلم نے ارشاد فرمایا۔ جس نے اللہ تعالیٰ عزوجل کی رضا کیلئے ایک دن کا روزہ رکھا اللہ
تعالیٰ اسے دوزخ سے اتنا دور کر دیتا ہے جتنا اڑنے والے کوئے کا دور فاصلہ ہوتا ہے۔ اور وہ
اتنی دیر اڑتا رہے کہ بچہ ہونے کے وقت اڑا تھا اور موت تک اڑتا رہے۔ (مشکوٰۃ کتاب الصوم)

اس حدیث شریف کی شرح میں حکیم الامت مفتی احمد یار خان نعیمی رحمۃ اللہ علیہ لکھتے
ہیں کہ کوئے کی طبعی عمر ایک ہزار سال ہے اور یہ بہت تیز اڑتا ہے۔ یہاں دوزخ سے انتہائی
دوری بتانے کیلئے بطور تمثیل ارشاد ہوا کہ کوئے کا بچہ اگر پیدا ہوتے ہی اڑنا شروع کر دے
اور مرتے دم تک یعنی ایک ہزار سال برابر اڑتا رہے تو اندازہ لگا لو کہ گھونسلے سے کتنی دور چلا
جائے گا۔ رب تعالیٰ روزے دار کو دوزخ سے اتنا دور رکھے گا رب تعالیٰ کی عطائیں ہمارے
وہم و گمان سے وراہ ہیں۔ (مرآت جلد سوم صفحہ 197)

حضور جان کائنات صلی اللہ تعالیٰ علیہ وسلم نے ارشاد فرمایا جس شخص نے نقلی

روزے رکھے اللہ تعالیٰ عزوجل کی رضا کیلئے تو اللہ تعالیٰ عزوجل اس پر دوزخ کی آگ ٹھنڈی رکھے گا۔ یہ نفلی روزوں کا اجر ہے رمضان شریف کے روزوں کا کتنا اجر ہوگا۔

عجیب گنہگار: جان کائنات صلی اللہ تعالیٰ علیہ وسلم ارشاد فرماتے ہیں کہ قیامت کے دن ایک خطا کار کو دوزخ میں ڈالا جائیگا لیکن آگ اس سے دور بھاگے گی حضرت مالک آگ سے دریافت کرے گا تو اسے پکڑنے کی بجائے بھاگ رہی ہے معاملہ ہے۔ آگ کہے گی میں اسے کیوں پکڑوں (جلاؤں) اس کے منہ سے روزے خوشبو آتی ہے دوزخ کا فرشتہ اس گنہگار سے پوچھے گا کیا تو روزے کی حالت میں فوت ہوا تھا وہ کہے گا ہاں۔ (انیس الواعظین صفحہ 88)

حضرت عبداللہ بن عمر رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ وسلم نے ارشاد فرمایا جو شخص رمضان میں ایک دن بھی روزہ رکھتا ہے تو اللہ تعالیٰ اسے چھ چیزیں عنایت فرماتا ہے۔

- 1..... اس کے جسم میں حرام کھانے سے جو گوشت پیدا ہوتا ہے وہ گل جاتا ہے۔
- 2..... رحمت الہی سے قریب ہو جاتا ہے۔ اِنَّ رَحْمَتَهُ اللّٰهِ قَرِيْبٌ مِّنَ الْمُحْسِنِيْنَ۔
- 3..... اس کے اعمال نامہ میں نیکیاں لکھی جاتی ہیں۔
- 4..... قیامت کے دن بھوک اور پیاس سے محفوظ رہے گا۔
- 5..... اس پر عذاب آسان (کم) ہو جائے گا۔
- 6..... اسے جنت میں بزرگی عطا ہوگی۔ (تذکرۃ الواعظین، صفحہ 584)

حضرت سیدنا ابو ہریرہ رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا کہ لِكُلِّ شَيْءٍ زَكَاةٌ وَزَكَاةُ الْجَسَدِ الصُّوْمُ

یعنی ہر چیز کی زکوٰۃ ہے اور جسم کی زکوٰۃ روزہ ہے۔ (مشکوٰۃ کتاب الصوم)

روزہ دار کا سونا بھی عبادت:

مکی مدنی تاجدار احمد مختار صلی اللہ تعالیٰ علیہ وسلم نے ارشاد فرمایا روزے دار کا سونا بھی عبادت ہے اس کے سانس تسبیح (شمار ہوتے ہیں) اس کی دعا قبول ہوتی ہے اور اس کے اعمال کا ثواب دو گنا زیادہ ہوگا۔ (انیس الواعظین صفحہ 87)

روزہ کی جزا: حضرت ابو ہریرہ رضی اللہ تعالیٰ عنہ سے روایت ہے، حدیث قدسی

ہے کہ الصَّيَّامُ لِيْ وَ اَنَا اَجْرِيْ بِهٖ یعنی روزہ بالخصوص میرے لئے ہے اور میں ہی اس کی خصوصی جزا دوں گا۔ (مسلم کتاب الصیام بخاری کتاب الصیام مشکوٰۃ کتاب الصوم)

اس حدیث پاک کے تحت شاہ عبدالحق محدث دہلوی رحمۃ اللہ علیہ لکھتے ہیں یعنی جس کو جزا دینی چاہتا ہوں اور جتنی دینا چاہتا ہوں حد و شمار سے زیادہ کیونکہ روزہ خالص میرے لئے ہی ہوتا ہے اگرچہ ہر چیز اور تمام عبادتیں اللہ سبحانہ و تعالیٰ کے لئے ہی ہوتی ہے مگر روزے کو ان سب میں خصوصیت حاصل ہے اور روزے کو خاص عزت اور بزرگی عطا فرمائی۔ اس کی وجہ یہ ہے کہ روزہ ایسی عبادت ہے جو ریاء سے دور اور لوگوں کی نگاہوں سے پوشیدہ ہوتی ہے (لمعات) فقہیہ اعظم مفتی محمد شریف الحق امجدی رحمۃ اللہ علیہ لکھتے ہیں روزہ ایسی عبادت ہے جس میں کوئی ایسا فعل نہیں جس کی وجہ سے لوگ اس پر مطلع ہوں پھر تنہائی میں بہت سے ایسے مواقع ملتے ہیں کہ اگر آدمی کھاپی لے تو کسی کو خبر نہ ہوگی اس لئے بہ نسبت اور عبادتوں کے روزے میں ریاء کے شائبہ کا دخل نہیں بندہ روزہ رکھتا ہے تو خاص اللہ کی رضا کے لئے رکھتا ہے اسی لئے فرمایا روزہ میرے لئے ہے اور میں ہی اس کی جزا دوں گا۔ بادشاہ جب کسی کو کچھ دیتا ہے تو اپنی شان کے مطابق دیتا ہے وہ بھی جب کسی پسندیدہ کام پر

خوش ہو کر دیتا ہے تو پھر اس کا اندازہ کون کر سکتا ہے۔ (نزہۃ القاری جلد سوم 2840)

اس حدیث پاک کو کچھ اس طریقہ سے بھی سمجھ لیتے ہیں کہ جب قیامت کا دن ہوگا، نماز کا اجر فرشتے دیں گے، حج کا اجر فرشتے دیں گے، زکوٰۃ کا اجر فرشتے دیں گے۔ جہاد کا اجر فرشتے دیں گے۔ شہادت کا اجر فرشتے دیں گے، سخاوت کا اجر فرشتے دیں گے، والدین کی خدمت کا اجر فرشتے دیں گے لیکن جب روزے دار کی باری آئے گی قدرت کی آواز آئے گی اے فرشتو درمیان سے ہٹ جاؤ اس نے روزہ میرے لئے رکھا تھا اس کا اجر بھی میں ہی دوں گا اور اس لئے بھی کہ دوسرے عابد ہیں یہ عاشق ہیں۔

فرشتوں کی استغفار:

حضرت ام عمارہ بنت کعب رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے ارشاد فرمایا روزہ دار بندے کے سامنے جب کھانا کھایا جاتا ہے تو فرشتے اس روزہ دار کیلئے دعائے رحمت کرتے رہتے ہیں یہاں تک کہ کھانے والے کھانے سے فارغ ہوں۔ (مشکوٰۃ کتاب الصوم)

حضرت بربیدہ رضی اللہ تعالیٰ عنہ سے روایت ہے کہ جان کائنات صلی اللہ تعالیٰ علیہ وسلم نے حضرت سیدنا بلال رضی اللہ تعالیٰ عنہ سے مخاطب ہو کر ارشاد فرمایا اے بلال رضی اللہ تعالیٰ عنہ بے شک روزہ دار کی ہڈیاں بھی تسبیح کرتی ہیں اور جب تک اس کے پاس کھانا کھایا جاتا ہے اس کیلئے فرشتے دعائے مغفرت کرتے رہتے ہیں۔ (مشکوٰۃ)

واقعی اس وقت روزہ دار کی ہر ہڈی و جوڑ بلکہ رگ رگ تسبیح کرتی ہے جس کا روزہ دار کو پتہ نہیں ہوتا مگر سرکار صلی اللہ تعالیٰ علیہ وسلم سنتے ہیں۔ یہ تسبیح اگرچہ بغیر اختیار ہے مگر اس پر ثواب بے شمار ہے جب سبزہ کی تسبیح سے میت کو فائدہ پہنچ جاتا ہے تو ان کی ہڈیوں کی تسبیح سے

دوروزہ دار بلکہ اس کے پاس بیٹھنے والے کو بھی ثواب ملے گا۔ (مرآت جلد سوم صفحہ 202)

وزہ دار کو دو خوشیاں:

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور جان کائنات صلی اللہ تعالیٰ علیہ وسلم نے ارشاد فرمایا روزہ دار کیلئے دو خوشیاں ہیں ایک خوشی افطار کے وقت اور دوسری خوشی اپنے رب سے ملاقات کے وقت۔

(بخاری کتاب الصیام، مشکوٰۃ کتاب الصوم)

اس فرحت افزا فرمان کے تحت شیخ عبدالحق محدث دہلوی لکھتے ہیں کہ پہلی خوشی یا اس وجہ سے ہے کہ بھوکا اور پیاسا رہنے کے بعد جب بندہ روزہ افطار کرتا ہے تو سیر و برابی کے ساتھ اس کی طبیعت میں سرور و سرور کی لہر اٹھی ہے پھر اس کے ساتھ نورانیت بادت اور شکر بھی ملتا ہے چنانچہ کہا گیا ہے ٹھنڈے اور میٹھے پانی سے دل کے اندر سے مکرانے کے جذبات ابھرتے ہیں یا بندے کو اس وجہ سے مسرت و خوشی نصیب ہوتی ہے کہ اللہ تعالیٰ عزوجل کی نعمت و توفیق پر اس کا شکر ادا کرتا ہے اور دوسری خوشی و مسرت آخرت میں پروردگار سے ملاقات و دیدار کے وقت حاصل ہوگی۔ (لمعات)

نیز حکیم الامت مفتی احمد یار خان نعیمی رحمۃ اللہ علیہ لکھتے ہیں سبحان اللہ عزوجل کیسا پیارا فرمان ہے روزہ دار کو افطار کے وقت روحانی خوشی بھی ہوتی ہے کہ عبادت ادا ہوئی۔ رب تعالیٰ راضی ہو اسینہ میں نور دل میں سرور ہوا۔ اور جسمانی فرحت بھی کہ سخت پیاس کے بعد ٹھنڈا پانی بہت ہی فرحت کا باعث ہے اور تیز بھوک میں رب تعالیٰ کی روزی بہت ہی لذیذ معلوم ہوتی ہے اور انشاء اللہ مرتے وقت بھی بروز قیامت بھی رب تعالیٰ کی مہربانی دیکھ کر روزہ دار کو جو خوشی ہوگی وہ تو بیان سے باہر ہے۔ وہ کریم فرمائے گا کہ دنیا

میں جو میں نے کہا وہ تو نے کیا اب جو تو کہے گا وہ میں کروں گا۔ اللہ تعالیٰ عزوجل خیریت و آسانی سے وہ دن دکھائے۔ (مرآت جلد سوم صفحہ 136)

اور فقیہ اعظم مفتی محمد شریف الحق امجدی رحمۃ اللہ علیہ فرحت کے پھول نچھاور کرتے ہیں افطار کے وقت عوام کی خوشی کھانے پینے کی وجہ سے ہوتی ہے اور یہ خوشی فطری طبعی ہے اور خواص کی خوشی اس لئے ہوتی ہے کہ انہیں روزہ جیسی نفس پر شاق مگر محبوب عبادت کی تکمیل کی توفیق ملی اور ہمارے نامہ اعمال میں ایک روزے کا اضافہ ہو ایسی خوشی ہے کہ موجب اجر ہے دوسری خوشی یوم جزا کو ہوگی جب اللہ تعالیٰ روزے دار کو اپنے دست خاص سے جزا عطا فرمائے گا اس وقت کی خوشی کو کوئی اندازہ نہیں کر سکتا۔ عاشقانِ سوختہ جگر سے پوچھو اگر اللہ تعالیٰ عزوجل جزا کچھ نہ دے مواجہ قدس میں باریاب کر کے اپنی رضا ظاہر فرمادے تو یہ کونین کی نعمتوں سے بڑھ کر ہے۔ (نزہۃ القاری جلد سوم صفحہ 297)

ہر ستم ہر جفا گوارا ہے

اتنا کہہ دے کہ تو ہمارا ہے

جناب ابو ہریرہ رضی اللہ تعالیٰ عنہ سے روایت ہے کہ حضور جان کائنات صلی اللہ تعالیٰ علیہ وآلہ وسلم نے فرمایا روزہ دار کے منہ کی بواللہ تعالیٰ عزوجل کے ہاں مشک خالص کی خوشبو سے بہتر ہے۔ (مشکوٰۃ کتاب الصوم)

نیز فرمایا روزہ ڈھال ہے یعنی روزہ ستر شیطان اور ستر دنیا سے ڈھال اور پناہ کا کام دیتا ہے یا آخرت میں آتش دوزخ سے بچاؤ اور نجات کا ذریعہ ہے (لمعات جلد سوم صفحہ 161)

باب جنت اور روزہ دار: حضرت سہل بن سعد ساعدی رضی اللہ تعالیٰ عنہ سے

روایت ہے کہ حضور اکرم صلی اللہ تعالیٰ علیہ وسلم نے ارشاد فرمایا جنت میں ایک دروازہ ہے

اس کا نام ریان ہے قیامت کے دن اس دروازے سے صرف روزے دار داخل ہوں گے۔ ان کے علاوہ اور کوئی اس سے داخل نہ ہوگا۔ جب روزہ دار داخل ہو جائیں گے تو یہ روزہ بند کر دیا جائے گا۔ پھر اس دروازے سے کوئی داخل نہ ہوگا۔ (بخاری کتاب الصیام)

حدیث بالا کی شرح میں صاحب لمعات فرماتے ہیں کہ ریان کے معنی ہیں ترو زگی سیرابی و سبزی چونکہ روزہ دار روزوں میں بھوکے پیاسے رہتے ہیں اور بمقابلہ بوک کے پیاس کی زیادہ تکلیف اٹھاتے ہیں اس لئے ان کے داخلے کیلئے وہ دروازہ تخت کیا گیا جہاں پانی کی نہریں بے حساب (جَنَّتِ التَّجْرِي مِنْ تَحْتِ الْاَنْهَارِ) سبزہ، پھل، فروٹ اور سیرابی ہے اس کا حسن آج نہ ہمارے وہم و گمان میں آ سکتا ہے نہ بیان میں۔ انشاء اللہ عزوجل دیکھ کر ہی پتہ لگے اس سے معلوم ہوا کہ روزہ چور اور روزہ توڑ مسلمان اگر چہ رحمت خداوندی اور شفاعت مصطفویٰ کی برکت سے بخش بھی دیئے جائیں اور جنت میں داخل ہو بھی جائیں مگر اس دروازے سے نہیں جاسکتے کہ یہ دروازہ تو روزہ داروں کیلئے مخصوص ہے۔

مصطفیٰ والوں کے انداز نرالے ہونگے:

مکی مدنی ماہی سدرہ کے راہی صلی اللہ تعالیٰ علیہ وسلم نے ارشاد فرمایا جب قیامت کا دن ہوگا تو ایک پروں والی قوم آئے گی ان کے پر پرندوں کے پروں کی طرح ہوں گے وہ جنت کی دیوار پر ان کی وجہ سے اڑیں گے تو خازن جنت ان سے کہے گا تم نے حساب دیکھا ہے وہ کہیں گے نہیں پھر وہ کہے گا کیا تم نے پل صراط کو دیکھا ہے؟ وہ کہیں گے نہیں وہ کہے گا کس وجہ سے تم نے اتنے مراتب حاصل کئے؟ وہ کہیں گے ہم نے دنیا میں اللہ تعالیٰ عزوجل کی پوشیدہ عبادت کی یعنی روزے رکھے اور اس نے ہمیں پوشیدہ طور

پر جنت میں داخل کر دیا۔ (درۃ الناصحین جلد اول صفحہ 32)

روزہ چھوڑنے کا نقصان: حضرت سیدنا ابو ہریرہ رضی اللہ تعالیٰ عنہ سے

روایت ہے کہ جانِ کائنات صلی اللہ علیہ وسلم نے ارشاد فرمایا جس نے رمضان کا ایک روزہ بغیر عذر اور بیماری کے نہ رکھا تو (بعد میں) عمر بھر کا روزہ اس کا بدل نہیں ہو سکتا۔ اگرچہ بعد میں کوئی ساری عمر کے روزے رکھے۔ (بخاری)

مفسر شہیر رحمۃ اللہ علیہ فرماتے ہیں کہ بلا وجہ رمضان کا ایک روزہ بھی نہ رکھنے والا اس کے بدلہ میں عمر بھر روزے رکھے تو وہ درجہ اور ثواب پھر بھی نہ پائے گا جو رمضان میں رکھنے سے ملتا ہے اگرچہ شرعاً ایک روزہ رکھنے سے اس کی قضا ہو جائے گی، ادائے فرض اور ہے درجہ پانا کچھ اور، عذر سے مراد شرعی عذر ہے جیسے سفر، عورت کا حمل یا بچہ کو دودھ پلانا وغیرہ اس سے معلوم ہوا کہ وقت پر عبادت کر لینا بہتر ہے، نماز وغیرہ تمام عبادات کا یہی حال ہے۔ اولیائے کرام فرماتے ہیں کہ جوانی کی عبادت بڑھاپے کی عبادت سے افضل ہے کہ عبادت کا اصل وقت جوانی ہے۔

کر جوانی میں عبادت سستی اچھی نہیں

جب بڑھاپا آ گیا کچھ بن پڑتی نہیں

ہے بڑھاپا بھی غنیمت جب جوانی ہو چکی

یہ بڑھاپا بھی نہ ہوگا موت جس دم آگئی

میرے بھائیو! وقت کی قدر کرو۔ اسے غنیمت جانو، گیا وقت پھر ہاتھ نہیں آتا۔

(مرآت جلد سوم صفحہ 167)

امام اولیاء حضرت سری سقطی رضی اللہ تعالیٰ عنہ ارشاد فرماتے ہیں اے جوانو!

جوانی میں عبادت کروور نہ ممکن ہے بڑھاپا آجائے اور ضعیفی کی وجہ سے نہ کر سکو جس طرح کہ اب میں نہیں کر سکتا۔ حضرت جنید بغدادی رضی اللہ تعالیٰ عنہ فرماتے ہیں کہ جس وقت آپ نے یہ فرمایا تھا اس وقت بھی کوئی جوان آپ کی سی عبادت نہ کر سکتا تھا۔

اب بھی ہم نہ مانیں تو؟

حضرت عامر بن مسعود رضی اللہ تعالیٰ عنہ سے روایت ہے کہ حضور جان کائنات صلی اللہ علیہ وسلم نے ارشاد فرمایا: **الْغَنِيْمَةُ الْبَارِدَةُ الصُّوْمِ فِي الشِّتَاءِ (مشکوٰۃ)** یعنی سردیوں کا روزہ مفت کی غنیمت (انعام) ہے اس میں تکلیف بہت کم اور اصل روزے کا ثواب پورا جیسے جہاد میں دشمن بغیر مقابلہ بھاگ جائے اور سردی کا موسم بھی ہو جو کہ غازی بلا تکلف ثواب اور غنیمت لے آتا ہے۔ سردی کے رمضان کا بھی یہی حال ہے۔ خیال رہے یہ اصل ثواب میں گفتگو ہے ورنہ گرمی کے روزوں میں زیادہ مشقت کا بھی ثواب ملے گا اسی لئے حضرت علی کرم اللہ وجہہ الکریم فرماتے ہیں کہ مجھے تین چیزیں بڑی پیاری ہیں۔ (1) مہمان کی خدمت کرنا۔ (2) گرمی کے روزے رکھنا۔ (3) تلوار سے جہاد کرنا۔ (مرات جلد سوم صفحہ 193)

حضرات گرامی! اگر ہم سردیوں کے روزے رکھ کر مفت کا ثواب بھی نہ لیں تو پھر ہماری مسلمانی کم از کم میری سمجھ سے تو بالاتر ہے بالخصوص 10،8 سال سے تو رمضان شریف سردیوں میں آ رہا ہے اور اس سال بھی بڑا معتدل موسم ہے۔ اللہ تعالیٰ عزوجل ہمیں رمضان شریف کی قدر کر کے سامان آخرت پیدا کرنے کی توفیق عطا فرمائے۔

میں کل تک زندہ رہوں گا؟

حجاج بن یوسف ایک مرتبہ دوران سفر حج مکہ معظمہ و مدینہ منورہ کے درمیان،

ایک منزل میں اُترا اور دوپہر کا کھانا تیار کروایا اور اپنے حاجب (یعنی چوہدار) سے کہا کہ کسی مہمان کو لے آؤ۔ حاجب خیمہ سے باہر نکلا تو اُسے ایک اعرابی لیٹا ہوا ملا۔ اس نے اسے جگایا اور کہا چلو تمہیں امیر حجاج بلا رہے ہیں۔ اعرابی آیا تو حجاج نے کہا میری دعوت قبول کرو، ہاتھ دھو کر میرے ساتھ کھانا کھانے بیٹھ جاؤ۔ اعرابی بولا، معاف فرمائیے آپ کی دعوت سے پہلے میں آپ سے بہتر ایک کریم کی دعوت قبول کر چکا ہوں۔ حجاج نے کہا وہ کس کی وہ بولا اللہ عزوجل کی جس نے مجھے روزہ رکھنے کی دعوت دی اور میں روزہ رکھ چکا ہوں۔ حجاج نے کہا اتنی سخت گرمی میں روزہ، اعرابی نے کہا قیامت کی سخت ترین گرمی سے بچنے کیلئے، حجاج نے کہا آج کھانا کھا لو اور یہ روزہ کل رکھ لینا، اعرابی بولا کیا آپ اس بات کی ضمانت دیتے ہیں کہ میں کل تک زندہ رہوں گا۔ حجاج نے کہا یہ بات تو نہیں اعرابی بولا تو پھر وہ بات بھی نہیں، یہ کہا اور چل دیا۔

(روض الریاحین صفحہ 364)

میرے بھائیو! مذکورہ حکایت سے دو فائدے حاصل ہوئے۔

- (1) کہ اللہ کے نیک اور پسندیدہ بندے دنیاوی حاکموں کے رُعب میں نہیں آتے وہ فقط اپنے خالق و مالک سے ہی ڈرتے ہیں۔
- (2) جو لوگ یہاں کی گرمی برداشت کر کے روزہ رکھتے ہیں وہ کل انشاء اللہ عزوجل قیامت کی ہولناک گرمی سے محفوظ رہیں گے۔

سبھی لوگ روزہ رکھتے ہیں:

امام الزاہدین حضرت سیدنا مالک بن دینار علیہ رحمۃ الغفار نے چالیس سال کے دوران کبھی کھجور نہیں کھائی، چالیس برس بعد آپ کو کھجور کھانے کی خواہش ہوئی تو

نفس کشی کیلئے مسلسل ایک ہفتہ نقلی روزے رکھے، پھر کھجوریں خرید کر دن کے وقت مسجد میں تشریف لے گئے ابھی کھانے کا ارادہ ہی کر رہے تھے۔ کہ ایک بچہ چلا اٹھا۔ ابا جان۔ مسجد میں یہودی آ گیا ہے۔ اس کے والد صاحب یہودی کا نام سن کر ڈنڈا پکڑ کر دوڑے مگر آتے ہی حضرت مالک بن دینار علیہ رحمۃ الغفار کو پہچان لیا اور معذرت کرتے ہوئے کہا حضور بات دراصل یہ ہے کہ ہمارے محلے میں سبھی مسلمان روزہ رکھتے ہیں۔ یہاں یہودیوں کے علاوہ دن کے وقت کوئی نہیں کھاتا۔ اسی لئے میرے بچے کو آپ کے یہودی ہونے کا شبہ گذرا، برائے کرم آپ اس کی خطا کو معاف فرمادیں۔ آپ نے عالم جوش میں فرمایا: بچوں کی زبان غیبی زبان ہوتی ہے۔ پھر قسم کھائی کہ اب کبھی کھجور کھانے کا نام تک نہ لوں گا۔ (تذکرۃ الاولیاء صفحہ 24)

اے عزیز! ہمارے اسلاف نقلی روزوں کی اتنی پابندی فرماتے ہیں اور نہ کھانے کی قسم اٹھا رہے ہیں اور ہم ہیں کہ رمضان شریف میں سرعام کھانے پینے سے نہیں شرماتے، گویا گناہ پر بہت دلیر ہوتے جا رہے ہیں۔

حضور شیخ الاسلام والمسلمین خواجہ محمد قمر الدین سیالوی رحمۃ اللہ علیہ ارشاد فرماتے ہیں کہ جہاں ولی اللہ کی شان میں کسی سے گستاخی سنو تو لا حول ولا قوۃ الا باللہ العلی العظیم پڑھو کیونکہ گستاخی کرنے والا شیطان ہوتا ہے اور یہ کلمہ شیطان اور اس کے وساوس دور کرنے کے لئے تیر بہدف ہے۔

اکل حلال

یہ مقالہ فروری 2001 ذیقعد 1421 ہجری ماہنامہ انوار لائٹانی میں شائع

ہوا جو اضافہ کے ساتھ پیش خدمت ہے۔

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ

اے ایمان والوں کھاؤ ہماری دی ہوئی ستھری چیزیں

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا

اے لوگو! حلال اور پاکیزہ کھاؤ جو زمین میں ہے

مندرجہ بالا احکام خداوندی کی روشنی میں کسی غذا کے جائز ہونے کی دو شرطیں ہیں

(1) حلال (2) طیب

”حلال وہ شے ہے جس کی شریعت مطہرہ نے اجازت دی ہے۔ اور اس کے

استعمال سے منع نہ کیا لیکن ضروری ہے کہ اس کو جائز طریقے سے حاصل کیا گیا ہو۔

”طیب“ حلال اور جائز طریقے سے حاصل کی ہوئی شے ناپاک اور حرام کی

ملاوٹ نہ ہو۔ مثال کے طور پر مرغی حلال ہے شریعت مطہرہ نے اس کا گوشت حلال قرار دیا

ہے۔ لیکن ضروری ہے کہ چوری اور ناجائز طریقے سے حاصل نہ کیا گیا ہو۔ مردار کا گوشت

نہ ہو بلکہ باقاعدہ شرعی طریقے سے ذبح کیا گیا ہو۔

حلال کسی فضیلت: مخر صادق صلی اللہ علیہ وسلم کا مبارک فرمان ہے کہ جو شخص

لگاتار حلال کی روزی کماتا ہے۔ اور اس میں حرام کے لقمے کی ملاوٹ نہیں ہونے دیتا۔ اللہ

تعالیٰ عزوجل اس کے دل کو نور سے روشن کر دیتا ہے۔ اور حکمت کے چشمے اس کے دل میں

جاری کر دیتا ہے۔ اور حلال روزی کمانا گویا جہاد ہے۔ (تذکرۃ الواعظین صفحہ 227)
 جان کائنات صلی اللہ علیہ وسلم نے ارشاد فرمایا جو شخص حلال روزی کھائے گا وہ داخل بہشت ہوگا، نیز جناب ابو ہریرہ رضی اللہ عنہ سے روایت ہے کہ جان کائنات صلی اللہ علیہ وسلم نے فرمایا اللہ تعالیٰ عزوجل تمہاری صورتوں اور تمہارے ظاہری اعمالوں کو نہیں دیکھتا بلکہ تمہارے دلوں اور تمہاری نیتوں کو دیکھتا ہے۔ اور تمہارے اکل (کھانا) حلال کو دیکھتا ہے (ایضاً)
 مولیٰ کائنات رضی اللہ عنہ نے ایک مرتبہ جان کائنات صلی اللہ علیہ وسلم سے پوچھا کہ یا رسول اللہ صلی اللہ علیہ وسلم اللہ تعالیٰ عزوجل کسی چیز سے خوش ہوتا ہے فرمایا اکل حلال سے (ایضاً)

جان کائنات صلی اللہ علیہ وسلم نے ارشاد فرمایا کہ دنیا کی سخت مصیبتیں چار ہیں

(1)..... سفر کرنا اگرچہ ایک میل ہی کیوں نہ ہو۔

(2)..... قرض لینا اگرچہ ایک درہم ہی کیوں نہ ہو۔

(3)..... صاحب دختر ہونا اگرچہ ایک لڑکی ہو۔

(4)..... سوال کرنا (یعنی کچھ مانگنا) اگرچہ اپنے ماں باپ سے ہی کیوں نہ ہو۔

لیکن جو رزق حلال طلب کرے گا۔ اللہ عزوجل اس کی یہ چاروں پریشانیاں

آسان فرمادے گا۔ (ایضاً)

حضور جان کائنات صلی اللہ علیہ وسلم ارشاد فرماتے ہیں جو شخص اس بات کی پرواہ

نہیں کرتا کہ اس نے مال کہاں سے کمایا تو اللہ عزوجل کو بھی اس بات کی پرواہ نہیں کہ اسے

کہاں سے جہنم میں داخل کرے۔ (تنبیہ المغترین صفحہ 390)

لقمہ حلال: حجۃ الاسلام حضرت سیدنا امام محمد غزالی علیہ الرحمۃ الوالی احياء العلوم

مطبوعہ لاہور جلد دوم صفحہ 168 پر نقل فرماتے ہیں کہ مسلمان جب حلال کھانے کا پہلا لقمہ کھاتا ہے تو اس کے پہلے گناہ معاف کر دیئے جاتے ہیں اور جو شخص طلب حلال کے لئے رسوائی کے مقام پر جاتا ہے اس کے گناہ درخت کے پتوں کی طرح جھڑتے ہیں۔

حضرت سیدنا بشر حافی فرماتے ہیں کہ امام احمد بن حنبل رحمۃ اللہ علیہ مجھ سے بدرجہا افضل ہیں۔ کیونکہ میں تو صرف اپنے ہی لئے اکل حلال کی کوشش کرتا ہوں لیکن وہ اپنے اہل و عیال کے لئے بھی رزق حلال حاصل کرتے ہیں۔ (تذکرۃ الاولیاء صفحہ 130)

دعا قبول ہوگی: مشہور صحابی رسول صلی اللہ علیہ وسلم حضرت سیدنا سعد رضی اللہ تعالیٰ عنہ نے جان کائنات صلی اللہ علیہ وسلم سے التجا کی کہ آپ میرے لئے دعا فرمائیں اللہ عزوجل میری ہر دعا قبول کر لیا کرے جان کائنات صلی اللہ علیہ وسلم نے ارشاد فرمایا کہ اپنی غذا پاک و حلال کر لے تیری ہر دعا قبول ہوتی رہے گی (ایضاً)

حضرت ابو سلیمان دارائی رحمۃ اللہ علیہ فرماتے ہیں کہ سارا دن نماز پڑھنے سے ایک لقمہ حلال کھانے کو میں زیادہ پسند کرتا ہوں۔ حضرت وہب بن ورد رحمۃ اللہ علیہ فرماتے ہیں اگر تم میں سے کوئی ایک شخص عبادت کے لئے کھڑا ہو حتیٰ کہ اس ستون کی طرح ہو جائے۔ تو اس سے یہ عبادت قبول نہیں کی جائے گی۔ حتیٰ کہ وہ جان لے کہ اس نے اپنے پیٹ میں کیا داخل کیا ہے۔ حرام ہے یا حلال ہے۔ (تنبیہ المغترین صفحہ 391)

بہترین کھانا: نبی غیب دان علیہ السلام ارشاد فرماتے ہیں کہ کسی نے اس کھانے سے بہتر کوئی کھانا نہیں کھایا جو اپنے ہاتھ سے کمایا ہو اور اللہ تبارک و تعالیٰ کے پیارے نبی حضرت داؤد علیہ السلام اپنے ہاتھ سے کما کر کھاتے تھے۔ لیکن یہ بات بھی ذہن نشین رہے کہ اپنے ہاتھ سے حلال روزی ضرور کمائیں لیکن توکل و بھروسہ اللہ عزوجل کی ذات پر ہی

رہے حضرت سلیمان علیہ السلام اتنی بڑی مملکت کے باوجود اپنے ہاتھ کی بنی ہوئی زنبیل کو بازار میں بیچ کر اس کا کھانا خرید کر لاتے اور کھاتے ایک دن خیال آیا کہ یا اللہ عزوجل میری اتنی وسیع سلطنت میرے کس کام ہے جبکہ کھانا بھی اس وقت ملتا ہے۔ جب اپنے ہاتھ کی بنی ہوئی زنبیل بازار میں بیچتا ہوں۔ جونہی یہ خیال آیا۔ وہ زنبیل جو آپ نے بنائی تھی لے کر بازار گئے مگر کسی نے نہ خریدی واپس لے آئے، اور وہ رات فاقہ میں بسر کی۔ زنبیل پڑی رہی سات روز تک کسی نے نہ خریدی۔ نہ ہی کوئی خریدار بنا سیدنا سلیمان علیہ الرحمۃ حیران ہوئے کہ یہ کیا بنا۔ جبرائیل علیہ السلام نازل ہوئے اور کہا کہ اے سلیمان علیہ السلام زنبیل کی قیمت سے کھانا کیوں نہیں کھاتے۔ اور ساتھ ہی فرمایا ذرا اوپر دیکھیں جب آپ نے اوپر دیکھا تمام زنبیلوں کو آسمان کے کنارے لٹکا دیکھا فرمان الہی آیا اے سلیمان علیہ السلام یہ سب ہم نے خریدی تھیں۔ خلق خدا کا تو صرف بہانہ تھا۔ حضرات محترم اس واقعہ سے ہمیں یہ سبق ملتا ہے کہ ہماری دوکانیں۔ ملیں، زمینیں یہ سب کاروبار روزی کے وسیلے ہیں۔ رزاق میرے مولا کی ذات ہے۔

حلال کھانے کی بروکت: حضور شیخ الاسلام خواجہ قمر الدین سیالوی رحمۃ اللہ

علیہ فرماتے ہیں کہ ایک حاکم اسدخان نے پیر پٹھان کے ایک مرید کا ایک بیل ضبط کر لیا۔ آپ نے اسے واپس کر دینے کا حکم دیا۔ اس نے کہا وہ بیل واپس نہیں کروں گا۔ کیونکہ میرے دبدبہ میں فرق آتا ہے۔ لوگ کہیں گے کہ جو بیل اس نے ضبط کیا تھا وہی واپس کر لیا گیا ہے اس کے عوض چار بیل دینے کو تیار ہوں۔ آپ نے بیل کے مالک سے پوچھا کیا تو اس طرح راضی ہو جائے گا۔ ایک بیل کے بدلہ میں چار بیل تجھے منظور ہیں۔ تو اس نے عرض کی غریب نواز میں تو اپنا ہی بیل واپس لوں گا کیونکہ میں نے اسے گھاس کا ایک تنکا بھی

حرام نہیں کھلایا۔ میرا حلال کا مال ہے وہی لوں گا۔ آپ نے اسد خان کو فرمایا کہ وہی بیل واپس کر دے لیکن اس نے انکار کر دیا۔ بیل کے مالک نے کہا میں خود وصول کر لیتا ہوں۔ چنانچہ اس نے ایک چھڑی زمین پر زور سے مار کر کہا ایک، دوسری بار ماری اور کہا دو، تیسری بار ماری کہا تین! چوتھی مرتبہ بھی زور سے زمین پر چھڑی مار کر کہا چار، ادھر اس نے یہ کہا ادھر اسد خان کے چار بیٹے مر گئے آپ نے کہا یہ کرامت محض اس شخص کی حلال کھانے کی برکت سے تھی۔ اس نے حرام سے اتنا پرہیز کیا ہوا تھا کہ مویشیوں کو بھی تنکا بھر گھاں کا حرام نہ کھانے دیتا۔ (انوارِ قمریہ جلد سوم صفحہ 145)

رزق حرام کی تباہ کاریاں:

تو پیارے اسلامی بھائیو! جس طرح حلال روزی ہمارے جسم میں اپنے اثرات چھوڑتی ہے مثلاً دل کو منور کرتی ہے۔ اسی طرح حرام روزی کمانے سے انسان کا دل ظلمت کدہ بن جاتا ہے۔ اسی لئے امام الانبیاء علیہ تحیۃ والثناء نے ارشاد فرمایا جو بندہ مال حرام حاصل کرتا ہے اس کو صدقہ کرے مقبول نہیں اور خرچ کرے تو اس کے لئے اس میں برکت نہیں اور چھوڑ کر مرے تو اس کے لئے جہنم کا سامان ہے۔

ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم منبر پر تقریر فرما رہے تھے اور سامعین صحابہ کرام رضی اللہ تعالیٰ عنہم آپ کی تقریر سننے میں محو تھے۔ میں نے سنا آپ فرما رہے تھے کہ اے لوگوں! اللہ تعالیٰ عزوجل سے حیا کرو۔ سامعین میں سے ایک نے عرض کی یا حضرت ہم تو اللہ تعالیٰ عزوجل سے بہت بڑا حیا کرتے ہیں آپ نے فرمایا اللہ تعالیٰ عزوجل سے حیا کرنے کا معنی یہ ہے کہ بندہ ہر وقت اپنی موت کو اپنی آنکھوں کے سامنے دیکھے اور اپنے پیٹ اور سر کی حفاظت کرے یعنی پیٹ

میں حرام کا لقمہ نہ جانے دے اور دماغ میں غلط تصور کو جگہ نہ دے اور ہر وقت موت کا ذکر زبان پر ہو اور یقین کرے ایک دن یہی جسم مٹی میں ہوگا۔ اور دنیا کی زیب و زینت کو ترک کر دے۔ (روح البیان پارہ 10)

لقمہ حرام کی سزا: منقول ہے ”انسان کے پیٹ میں جب حرام کا لقمہ پڑتا ہے زمین و آسمان کا ہر فرشتہ اس پر اس وقت تک لعنت کرتا ہے جب تک وہ حرام لقمہ اس پیٹ میں رہے اور اگراسی حالت میں مر گیا تو اس کا ٹھکانہ جہنم ہوگا۔ (مکاشفۃ القلوب صفحہ 23)

حضرت سیدنا ابن عباس رضی اللہ تعالیٰ عنہ سے مروی ہے کہ جان کائنات صلی اللہ علیہ وسلم نے فرمایا کہ اللہ تعالیٰ عزوجل کا ایک فرشتہ بیت المقدس پر ہر رات پکارتا ہے کہ جو شخص حرام کھائے گا اس کے فرائض و نوافل قبول نہ ہوں گے۔ (احیاء العلوم، جلد سوم، صفحہ 166)

حضرت سیدنا سہل بن عبد اللہ تستری رضی اللہ عنہ ارشاد فرماتے ہیں کہ حرام کھانے سے سات اعضاء گناہ گار ہوتے ہیں۔ آنکھ، کام، زبان، شکم، شرم گاہ اور دست و پا اور پھر ان سے دانستہ و نادانستہ برابر گناہ سرزد ہوتے رہتے ہیں۔ اور حلال روزی ان ساتوں اعضاء کو اطاعت کی طرف آمادہ رکھتی ہے اور نصیب ہوتی ہے فرمایا ہمارے مذہب کے تین اصول ہیں اولاً اعمال و اخلاق میں رسول کریم صلی اللہ علیہ وسلم کا اتباع۔ ثانیاً حلال روزی۔ ثالثاً اخلاص عمل، فرمایا توبہ خاموشی بغیر خاموشی اطاعت بغیر، اطاعت حلال روزی بغیر میسر نہیں ہو سکتی۔ (ہفتاد اولیاء صفحہ 89)

بچہ گستاخ پیدا ہوا: ایک مرتبہ کچھ سید حضرات بغرض ملاقات حضرت سیدنا احمد حرب رحمۃ اللہ علیہ کی خدمت میں حاضر ہوئے تو آپ ان کے ساتھ بے حد احترام و تعظیم کے ساتھ پیش آئے لیکن آپ کا ایک شریر بچہ گستاخانہ طور پر رباب بجاتا ہوا باہر

نکلا تو اس کی یہ حرکت سادات کو بہت ناگوار محسوس ہوتی تو آپ نے فرمایا کہ اس کو نظر انداز فرمادیں کیونکہ اس بچے کا نطفہ اس رات قائم ہوا تھا جب میرے ہمسایہ کے یہاں بادشاہ کے پاس سے کھانا آیا تھا۔ اور اس نے مجھ کو بھی کھلایا تھا اسی وجہ سے یہ بچہ گستاخ پیدا ہوا۔ (تذکرۃ الاولیاء صفحہ نمبر 147)

جان کائنات صلی اللہ علیہ وسلم نے ارشاد فرمایا جو بندہ حرام مال کماتا ہے اس میں برکت نہیں اور اس میں سے جو صدقہ کرے اس کا ثواب نہیں ملتا۔ اور اگر اسے اپنے بعد چھوڑ کر جائے تو یہ جہنم کی طرف لے جانے والا ہے بے شک اللہ عزوجل برائی کو برائی سے نہیں مٹاتا بلکہ خبیث کو پاک کے ذریعے مٹاتا ہے۔ (تنبیہ المعتبرین صفحہ 187)

حضرت عروہ بن زبیر رضی اللہ عنہ فرماتے تھے صدقہ دینے کے لئے اچھے مال کا انتخاب کرو بے شک اللہ عزوجل پاک ہے اور وہ پاک مال ہی قبول کرتا ہے۔ جیسا کہ حدیث پاک میں ہے ”جو شخص حرام مال کماتا ہے پھر اسے صدقہ کرتا ہے اس سے وہ صدقہ قبول نہیں ہوتا اور اگر وہ اپنے پیچھے چھوڑ کر جاتا ہے تو وہ جہنم کا سامان ہے“ نیز شبہ والے مال سے صدقہ کرنا جہنم سے نہیں بچاتا۔ (تنبیہ المعتبرین صفحہ 388)

لطیفہ: مجھ پر ایک آدمی نے سوال کیا مولانا سود کے ذریعے حاصل کی گئی رقم اگر خیرات کی جائے تو ثواب ملے گا؟ میں نے کہا باؤ جی اگر پیشاب سے نجس ہاتھ دھوئے جائیں تو پاک ہو جائیں گے؟ باؤ جی بہت شرمندہ ہوئے اور چل دیئے بہر حال مطلب یہ ہے کہ حرام کی کمائی وبال ایمان و جان ہے محبوب باری تعالیٰ صلی اللہ علیہ وسلم ارشاد فرماتے ہیں جو گوشت حرام سے پلا بڑھا ہے جنت میں نہ جائے گا۔ رزق حلال حصول بادت کی بنیاد ہے۔

نماز قبول نہیں ہوتی:

الصَّلَاةُ عِمَادُ الدِّينِ نماز دین کا ستون ہے لیکن حضرت سیدنا ابن عمر رضی اللہ تعالیٰ عنہ سے روایت ہے کوئی آدمی دس درہم میں کپڑا خریدے اور ان میں ایک درہم حرام کی کمائی کا ہو تو جب تک وہ کپڑا اس کے جسم پر رہے گا اللہ تعالیٰ عزوجل اس کی کوئی نماز قبول نہیں کرے گا۔ (مشکوٰۃ شریف) مکاشفۃ القلوب صفحہ 465

اور حضرت سیدنا عبداللہ ابن عباس رضی اللہ تعالیٰ عنہما فرماتے تھے۔ اللہ عزوجل اس بندے کی نماز قبول نہیں کرتا جس کے پیٹ میں کوئی حرام چیز ہو۔ (تنبیہ المختارین صفحہ 186)

حضرت ابراہیم بن ادھم رضی اللہ تعالیٰ عنہ فرماتے تھے میں نے ایک عابد کو دیکھا جو نماز کے لئے کھڑا ہونا بوجھ محسوس کرتا تو میں نے غور کیا تو معلوم ہوا کہ اس کا کھانا صاف نہیں تھا۔ اگر وہ حلال رزق کھاتا تو اس کو بوجھ محسوس نہ ہوتا (ایضاً)

رزق حلال میں شفاء ہے: حضرات ابن عبید رحمۃ اللہ علیہ فرماتے تھے اگر ہم حلال مال سے ایک درہم پائیں تو ہم اس سے گندم خرید کر اسے پیس کر اپنے پاس رکھ لیں اور جس شخص کے علاج سے ڈاکٹر عاجز ہو جائیں ہم اس آٹے کے ساتھ اس کا علاج کریں تو وہ اسی وقت اپنی بیماری سے ٹھیک ہو جائے گا۔ (تنبیہ المختارین صفحہ نمبر 391)

دعا قبول نہیں ہوتی: حدیث پاک میں ہے اَلدُّعَاءُ مَنَعُ الْعِبَادَةَ دعا عبادت کا مغز ہے۔ لیکن تاجدار عرب و عجم صلی اللہ علیہ وسلم نے ارشاد فرمایا قسم ہے اس ذات کی جس کی قبضہ قدرت میں میری جان ہے جس شخص کے شکم میں ایک لقمہ بھی حرام کا چلا جائے تو چالیس دن تک اس کی دعا قبول نہیں ہوتی۔ (تفسیر حسنات)

جانِ کائنات صلی اللہ علیہ وسلم نے ارشاد فرمایا ایک شخص لمبے سفر سے آیا ہو۔

پریشان بال، گرد آلود چہرہ لئے (بڑی عاجزی سے ہاتھ اٹھائے اور دعا مانگے) اور کہے

اے میرے رب۔ اے میرے رب، حالانکہ اس کا کھانا بھی حرام ہے۔ پینا بھی حرام ہے

لباس بھی حرام ہے۔ بھلا اس شخص کی دعا کس طرح قبول ہو سکتی ہے۔ (مشکوٰۃ شریف)

حضرت امام اسماعیل حقی رحمۃ اللہ علیہ اپنی شہرہ آفاق تفسیر روح البیان میں نقل

فرماتے ہیں کہ کوفہ میں ایک ایسی جماعت تھی۔ جن کی ہر دعا قبول ہوتی تھی۔ یہ لوگ جب

بھی اپنے حاکم سے تنگ آجاتے اس کیلئے بددعا کرتے تو وہ ہلاک ہو جاتا اسی طرح اس

جماعت نے کئی حاکموں سے اپنا پیچھا چھوڑا یا۔ چنانچہ ایک حاکم نے ان کیلئے ایک تدبیر کی

کہ ان تمام حضرات کو دعوت دی جائے اور کھانے میں حرام کی ملاوٹ کر دی جائے چنانچہ

ایسا ہی کیا گیا جب وہ جماعت دعوت کھا بیٹھی تو حاکم نے کہا کہ اب میں جو مرضی آئے

کروں آپ کی دعا میرا کچھ نہیں بگاڑ سکتی۔ لوگوں نے پوچھا کیوں؟ حاکم نے کہا اس لئے

کہ اب یہ جماعت رزق حرام کھا چکی ہے۔ اس کی دعا اب قبول نہیں ہو سکتی۔

حضرت وہب بن منبہ رضی اللہ تعالیٰ عنہ فرماتے ہیں کہ حضرت موسیٰ علیہ السلام

نے ایک شخص کو بڑی عاجزی سے دعا مانگتے دیکھا اور بارگاہ خداوندی میں عرض کی اے

پروردگار تو اس بندے کی دعا قبول نہیں فرماتا تو موسیٰ علیہ السلام کی طرف وحی آئی۔ کہ اے

موسیٰ علیہ السلام اگر یہ شخص اتنا روئے کہ اپنے آپ کو ہلاک کر دے (یعنی رورو کر) اور اپنے

ہاتھ اتنے اٹھائے کہ آسمان تک پہنچ جائیں تب بھی میں اس کی دعا قبول نہیں کروں گا۔ کیونکہ

اس کی پیٹ میں حرام ہے۔ اور اس کے گھر میں حرام ہے۔

حضرات گرامی قدر، آجکل ہر ایک یہ کہتا ہوا سنا جاتا ہے کہ میری دعا قبول نہیں

ہوتی۔ پریشانیوں دور نہیں ہوتیں۔ نہ جانے کیا خطا مجھ سے ایسی ہوئی ہے جس کی سزا مجھ کو مل

ہے۔ جبکہ حرام کھانے سے ہم اپنے آپ کو بالکل نہیں بچاتے بقول شاعر۔

جب عرض کرتا ہوں یا اللہ میرا حال دیکھ

تو حکم ہوتا ہے پہلے نامہ اعمال دیکھ

ہی تو یہ حال تھا کہ: زمانہ خلافت میں حضرت سیدنا صدیق اکبر رضی

خالی عنہ کے غلام نے ایک بار آپ کی خدمت میں دودھ کی لٹی پیش کی، اور آپ نے

معمول بغیر تحقیق کے اسے نوش فرمایا۔ مگر طبیعت میں بے چینی سی پا کر غلام سے

نت فرمایا ”لٹی کیسی تھی؟ کہاں سے لائے ہو؟ غلام نے عرض کیا کہ حضور میں زمانہ جاہلیت

ہانت (یعنی غیب کی باتیں اٹکل چو لگا کر بتانا۔ یہ بات اسلام میں حرام ہے) کہا کرتا

آپ کی غلامی میں آنے سے قبل میں نے کسی کو کوئی بات بتائی تھی۔ آج مجھے اس کے

نہ میں دودھ ملا تھا۔ یہ اس دودھ کی لٹی ہے۔ یہ سنتے ہی آپ سخت بے چین ہو گئے۔ فوراً

علق میں انگلی ڈالی اور قے کر دی مگر تسلی نہیں ہوئی دوبارہ پھر کوشش کر کے جتنی بھی ہو سکی

کی۔ حتیٰ کہ اتنی بار قے کی کہ حالت غیر ہو گئی۔ لوگوں کو خدشہ پیدا ہو گیا کہ خدا نخواستہ اب

پ کی روح قفسِ عنصری سے پرواز کر جائیگی۔ انہوں نے عرض کیا کہ اے خلیفۃ الرسول

بجئے اب قے کی کوشش نہ کیجئے آپ تو آپ کے پیٹ میں کچھ بھی نہیں رہا۔ جو قے سے

سکے۔ تو فرمانے لگے ”مجھے ڈر ہے کہ اس لٹی کا کوئی قطرہ میرے پیٹ میں نہ رہ گیا ہو“ پھر

ے اور کہنے لگے ”اے اللہ تعالیٰ عزوجل جو میری طاقت میں تھا۔ وہ میں نے کر دیا ہے

اگر اب بھی کوئی قطرہ پیٹ میں ہو تو اللہ تعالیٰ مجھے معاف فرمادے۔“

اللہ اکبر! اندازہ فرمائیے کہ کہانت صدیق اکبر رضی اللہ تعالیٰ عنہ نے نہیں کہی تھی

بمائی بھی آپ نے نہیں کی تھی۔ بلکہ یہ سب فعل غلام کا تھا۔ مگر اختیاط و تقویٰ کا یہ عالم تھا

کہ شبہ والی چیز بھی شکم اقدس میں نہ رہنے دی۔ یہ ایک مثال محض آپ کی ایمانی قوت کو بیدار کرنے کیلئے ہے۔ (کیمیائے سعادت صفحہ 307)

دل سیاہ ہو جاتا ہے: اماموں کے امام خلق خدا کے پیشوا حضرت سیدنا امام اعظم ابوحنیفہ رضی اللہ تعالیٰ عنہ کے زمانہ پاک میں کوفہ شہر میں کسی کی بکری گم ہو گئی۔ اور نہ ملی تو سیدنا امام اعظم رضی اللہ تعالیٰ عنہ نے تحقیق کی کہ بکری کی عمر کتنی ہوتی ہے؟ پتہ چلا کہ بکری کی زیادہ سے زیادہ عمر سات سال ہوتی ہے۔ تو آپ نے سات سال تک بکری کا گوشت کھانا چھوڑ دیا، کہ شاید اسی گمشدہ بکری کا گوشت نہ ہو کیونکہ نادانستگی میں حرام کھایا جائے تو گناہ نہیں لیکن دل سیاہ ہو جاتا ہے۔ (الخیرات الحسان، صفحہ 67)

حضرت میاں غوث محمد خان چشتی نظامی جالندھری رحمۃ اللہ علیہ فرمایا کرتے تھے کہ اکلِ حلال ہی سے دل میں نور کی شمع روشن ہوتی ہے۔ حرام کھانے والوں کے چہرے اگر چہ روشن اور رنگ دار ہوتے ہیں۔ لیکن ان کے دل انسانی شرف سے محروم اور تاریک ہوتے ہیں۔ (اولیائے جالندھر، صفحہ 67)

مشہور ولی اللہ حضرت سیدنا داؤد طائی رحمۃ اللہ علیہ کو لوگوں نے ایک دفعہ دیکھا کہ ہاتھ میں خشک روٹی کا ایک ٹکڑا ہے۔ اور کھڑے رو رہے ہیں۔ پوچھا کیوں رو رہے ہو فرمایا مجھے نہیں معلوم یہ حلال کا ہے یا حرام کا۔ (ہفتاد اولیاء صفحہ نمبر 106)

حضرت سیدنا شیخ فرید الدین عطار علیہ الرحمۃ الغفار ارقام فرماتے ہیں کہ حضرت حارث محاسبی رحمۃ اللہ علیہ جب بھی کسی مشکوک کھانے کے جانب ہاتھ بڑھاتے تو انگلیاں شل ہو جاتی تھیں جس کی وجہ سے آپ کو کھانے کے مشکوک ہونے کا پتہ چل جاتا ہے چنانچہ ایک مرتبہ آپ بھوک کی حالت میں جنید بغدادی کے پہاں پہنچ گئے اور وہاں اتفاق سے کسی شادی

س سے کھانا آیا ہوا تھا۔ لہذا جو وہ کھانا حارث محاسبی کے سامنے پیش کیا گیا تو ہاتھ بڑھاتے
س انگلیاں مثل ہو گئیں لیکن بطور تواضع ایک لقمہ آپ نے منہ میں رکھ ہی لیا اور جب وہ حلق
سے نیچے نہ اترتا تو باہر جا کر اگل دیا اور وہیں سے رخصت ہو گئے (تذکرۃ الاولیاء صفحہ 137)

ایک مرتبہ حضرت شیخ احمد حرب رحمۃ اللہ علیہ کی والدہ نے پالتو مرغ پکا کر آپ
سے کھانے کیلئے کہا تو آپ نے فرمایا کہ اس مرغ نے ایک مرتبہ ہمسایہ کے چھت پر جا کر
مدوانے کھا لیے تھے اس لیے میں اس کا گوشت نہیں کھا سکتا۔ (ایضاً)

اے میرے عزیز! یہ تھے ہمارے سلف جو حرام تو کجا مشکوک رزق سے بھی کوسوں
ر بھاگتے تھے اور آج ایک طرف ہمارا یہ دعویٰ ہے کہ ہم ان کے پیروکار ہیں اور دوسری
رف ہمارا عمل یہ ہے کہ پیسہ ہو چاہے جیسا ہو۔ فَاغْتَبِرُوا يَا أُولِيَ الْأَبْصَارِ

ومن کی خوبیاں کیا ہیں؟

حضرت علی کرم اللہ وجہہ الکریم سے روایت ہے کہ جان کائنات صلی اللہ علیہ
م سے میں نے پوچھا کہ یا رسول اللہ صلی اللہ علیہ وسلم مومن کی پہچان کیا ہے جان کائنات
لی اللہ علیہ وسلم نے ارشاد فرمایا کہ اس میں چار خوبیاں ہونی چاہیں۔

(۱)..... اپنے دل کو حسد اور غرور سے پاک رکھے۔

(۲)..... اپنی زبان کو جھوٹ اور غیبت سے دور رکھے۔

(۳)..... اپنے نیک عمل کو نمائش اور شہرت سے پاک رکھے۔

(۴)..... اپنے پیٹ کو مشکوک اور حرام غذا سے بچائے۔ (تذکرۃ الواعظین صفحہ 229)

کسی عورت نے امام احمد بن حنبل رحمۃ اللہ علیہ سے یہ مسئلہ دریافت کیا کہ میں اپنی
مت پر سوت کات رہی تھی کہ راستہ میں سے شاہی روشنی کا گذر ہوا اور اسی روشنی میں تھوڑا سا

سوت کات لیا اب فرمائیے کہ وہ سوت جائز ہے یا ناجائز۔ یہ سن کر امام صاحب نے فرمایا کہ تم کون ہو! اور اس قسم کا مسئلہ کیوں دریافت کرتی ہو؟ اس عورت نے جواب دیا کہ میں بشرحانی رحمۃ اللہ علیہ کی ہمیشہ ہوں امام صاحب نے فرمایا کہ تمہارے لئے وہ سوت جائز نہیں کیونکہ تم اہل تقویٰ کے خاندان سے ہو، اور تمہیں اپنے بھائی کے نقش قدم پر چلنا چاہئے جو مشکوک کھانے پر اگر ہاتھ بڑھاتے تو ہاتھ بھی ان کی پیروی نہیں کرتا تھا۔ (تذکرۃ الاولیاء صفحہ 71)

ہمارے اکابرین تو اتنی احتیاط فرماتے تھے کہ حرام تو دور کی بات شک والی اشیاء سے بھی دور بھاگتے تھے ایک بار خواجہ یحییٰ بن معاذ رازی رحمۃ اللہ علیہ نے حضرت بایزید رحمۃ اللہ علیہ کی خدمت میں جو کی روٹیاں پکا کر بھیجیں اور کہلا بھیجا کہ یہ میں نے آب زم زم سے گوندھ کر پکائی ہیں جب خادم نے آ کر یہ پیغام اور روٹیاں دیں تو آپ نے واپس بھیج دیں اور کہلا بھیجا کہ یہ تو بتا دیا کہ روٹیاں آب زم زم سے گوندھ کر پکائی ہیں یہ تو نہیں بتایا کہ ان روٹیوں کا آٹا کس ذریعے سے آیا تھا اور کس کھیت سے جو آئے تھے جب تک اس کی حقیقت معلوم نہیں ہم ایسی روٹیاں نہیں کھا سکتے کیوں جناب کچھ ذہن صاف ہوا کہ یہ ہیں ہمارے مقتدا و اولیاء جن کے مرید ہونے کے ہم لمبے چوڑے دعوے کرتے ہیں لیکن سیرت و صورت ان جیسی بنانا گوارا نہیں کرتے اللہ تعالیٰ ہمیں صلف صالحین کے طور طریقے اپنانے کی توفیق عطا فرمائے۔ (آمین)

تبرکات کی اہمیت

یہ مقالہ جولائی اگست 1995ء ماہنامہ جمال مصطفیٰ (خانقاہ ڈوگراں) اور فروری 1996ء ماہنامہ انوار لائٹانی لاہور میں شائع ہوا۔ اب مزید تحقیق و اضافہ کے ساتھ حاضر خدمت ہے۔

قرآن و حدیث فہم دین کا اہم ماخذ ہیں اسلام زندگی کے تمام شعبوں میں ہماری رہنمائی کرتے ہیں۔ انفرادی اور اجتماعی حیثیتوں میں پیش آمدہ مسائل کا حل قرآن و حدیث کی تعلیمات میں مضمر ہے۔ حضور جان کائنات صلی اللہ علیہ وسلم کی حیات طیبہ کا ہر لمحہ ہمارے لئے کامل نمونہ ہے اور آپ کی زبان حق ترجمانے کا ہر ہر لفظ قرآن پاک کی تفسیر کا نمونہ رکھتا ہے۔ مسلمانوں کو زندگی کے تمام مراحل میں حضور صلی اللہ علیہ وسلم ہی کے اسوۂ حسنہ اور آپ صلی اللہ علیہ وسلم ہی کے ارشادات عالی سے روشنی حاصل ہوتی ہے کیونکہ بقول شخصے

قرآن کی روشنی ہے کلام رسول میں

اور خود خدا بولتا ہے زبان رسول میں

میرے غیور سنی بھائیو! 16 رمضان المبارک 1995ء کی بات ہے ایک دیو

بندی مولوی صاحب جمعہ کے دن بعد نماز فجر بڑے زوردار لہجے میں تقریر کر رہے تھے۔ کہ بعض بدعتی لوگ داتا دربار، سلطان باہو، سیال شریف، علی پور شریف، گولڑہ شریف نہ معلوم کہاں کہاں جا کر مزاروں پر پڑے پتھروں اور لکڑی کے چھوٹے چھوٹے لاٹوؤں کو چومتے ہیں اپنے جسم پر لگاتے ہیں اور وہاں کی خاک کو خاک شفا سمجھتے ہیں کوئی چیز اپنے بزرگوں سے مس شدہ مل جائے اسے بوسے دیتے ہیں۔ یہ سب شرک عظیم ہے یہ لوگ مشرک اور

بدعتی ہیں اسی وقت بندہ ناچیز نے قرآن و حدیث سے مواد اکٹھا کرنا شروع کر دیا۔ تاکہ اس شرک کی مشین کو کسی طرح روکا جاسکے کیونکہ ہم سنی ہیں اور ہمارا ہر فعل بفضلہ تعالیٰ سنت کے مطابق ہوتا ہے۔ چنانچہ قرآن مجید میں فرمان باری تعالیٰ ہے۔

(1) وَمَنْ يُعْظِمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (پ 17)

ترجمہ: اور جو اللہ کی نشانیوں کی تعظیم کرے تو یہ دلوں کی پرہیزگاری سے ہے۔

مذکورہ آیت کریمہ کا خلاصہ یہ ہے کہ جس کے دل میں پرہیزگاری ہوگی۔ وہ اللہ کی نشانیوں کی تعظیم کرے گا اب غور کرنا ہے کہ اللہ تعالیٰ عز و جل کی نشانیاں کیا ہیں تو قرآن حکیم بول اٹھا۔

(2) إِنَّ الصِّفَا وَالْمَرَوَةَ مِنْ شَعَائِرِ اللَّهِ (پ 2 ع 3)

ترجمہ: بے شک صفا اور مروہ اللہ تعالیٰ عز و جل کی نشانیوں میں سے ہیں۔

صفا اور مروہ یہ ان دو پہاڑیوں کے نام ہیں جو خانہ کعبہ شریف کے مقابل مشرقی جانب ہیں۔

تفسیر و تشریح: ان دو پہاڑیوں کا طواف حج و عمرہ میں واجب ہے۔ جو شخص ان کا

طواف نہ کرے اس کا حج و عمرہ مکمل نہیں۔ اب دیکھنا یہ ہے کہ اللہ عز و جل نے ان دو

پہاڑیوں کو اپنی نشانیاں کیوں قرار دیا اور ان کا مقام کیوں اتنا بلند کیا۔ کہ جو ان کا طواف نہ

کرے اس کا حج قبول نہیں تو جواب موصول ہوتا ہے کہ یہ اللہ تعالیٰ عز و جل کی نشانیاں اس

لئے ہیں کہ ان پر اللہ تعالیٰ عز و جل کی پیاری بندی حضرت حاجرہ رضی اللہ تعالیٰ عنہا کے قدم

لگے ہوئے ہیں۔ تو ناظرین محترم! مسئلہ واضح ہو گیا جہاں اللہ عز و جل کے پیاروں کے قدم

لگ جائیں وہ جگہیں اللہ کی نشانیاں بن جاتی ہیں اور قرآن کیا فرما رہا ہے۔ کہ میری

نشانوں کی تعظیم وہی کرے گا۔ جس کے دل میں خوف خدا ہوگا جو صاحب تقویٰ ہوگا۔ نیز

قرآن مجید کے اس فیصلے سے یہ ثابت ہو گیا کہ اللہ تعالیٰ اپنے پیاروں سے نسبت رکھنے والی چیزوں کو محبوب رکھتا ہے۔ ان آثار و تبرکات کی تعظیم کو شرک کہنے والے اپنی عاقبت کی فکر کریں تیسری آیت کریمہ۔

(3) فَاخْرَجَ لَهُمْ عِجْلًا جَسَدًا آلِهَ (پ 16 ع 13)

ترجمہ: ”سامری نے قوم موسیٰ علیہ السلام کے سامنے ایک بچھڑا بنا کر نکالا“

یہ بچھڑا سامری نے سونے کے زیورات کا ایک بے جان سابت بنایا تھا۔ اس نے سوچا کہ اس میں جان کیسے ڈالوں۔ تو پڑھے قرآن حکیم قَالَ بَصُرْتُ بِهَالِمٍ يَبْصُرُ وَاِبِهَ فَبَصُرْتُ قَبْضَةً مِّنْ اَثْرِ الرَّسُولِ (پ 16)

ترجمہ: سامری بولا کہ دیکھا میں نے اس چیز کو نہ دیکھا تھا جس کو لوگوں نے پس مٹھی بھری خاک کی اس کے قدم کی نیچے سے۔ پھر کیا ہوا۔ پڑھیے قرآن پاک وَكَذَلِكَ سَوَّلْتُ لِي نَفْسِي (پ 16 ع 14)

ترجمہ: پس ڈال دیا اس (خاک کو میں نے بے جان بچھڑنے کے پیٹ میں تو وہ بے جان (بچھڑا) زندہ ہو گیا۔

جس وقت فرعون دریا میں غرق ہو گیا اس وقت حضرت جبرائیل علیہ السلام زمین پر آئے جن کو سامری نے بھی دیکھا اس نے جبرائیل علیہ السلام کے قدموں کی مٹی لیکر بے جان بچھڑے کے پیٹ میں ڈالی۔ تو وہ بے جان بچھڑا جان دار ہو کر بولنے لگا اگر حضرت جبرائیل علیہ السلام کے قدموں سے مس ہونے والی مٹی میں یہ تاثیر ہے کہ وہ بے جان جسم کو جاندار کر سکتی ہے تو پھر انبیاء و اولیاء کے تبرکات میں بھی نفع رسائی کی طاقت موجود ہو سکتی ہے۔

اس میں بڑی نشانی ہے:

(4) وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ -

ترجمہ: اور ان (بنی اسرائیل) سے ان کے نبی علیہ السلام نے فرمایا۔ اس کی بادشاہی کی نشانی یہ ہے کہ آئے تمہارے پاس تابوت۔ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّ تَرَكَ الْاُلُ مَوْسَىٰ وَاٰلُ هٰرُونَ تَحْمِلُهَا الْمَلَائِكَةُ - جس میں تمہارے رب کی طرف سے بچا ہوا تبرک ہے اور کچھ بچی ہوئی چیزیں ہیں موسیٰ و ہارون علیہم السلام کے ترکہ کی۔ اٹھاتے لائیں اسے فرشتے حضرات ذی وقار! قرآن مجید کے فیصلہ کن الفاظ پڑھیے اور فیصلہ کیجئے۔

اِنَّ فِيْ ذٰلِكَ لٰآيَةً لِّكُمْ مُّوْمِنِيْنَ ” بے شک اس میں بڑی نشانی ہے تمہارے لیے اگر ایمان رکھتے ہو تو“

ارباب ذی احترام! اوپر مذکورہ آیت کو ایک بار پھر پڑھیں۔ اور کلمہ لَآئِيَةٌ پر غور فرمائیں کہ اس میں نشانی ہے۔ اور پیچھے آپ پڑھ آئے ہیں کہ رب فرماتا ہے۔ جن کے دلوں میں تقویٰ ہے وہ میری نشانوں کی تعظیم کرتے ہیں۔ اب ظاہر ہے کہ تمکات کے فضائل و برکات اور تعظیم کے وہی قابل ہوں گے جن کے دلوں میں تقویٰ ہوگا اور جنہیں خوف خدا ہی نہیں وہ کفر شرک کے فتوے لگائیں۔ یہ بات میں اپنی طرف سے نہیں لکھا بلکہ سب العالمین فرما رہا ہے۔ اِنْ كُنْتُمْ مُّوْمِنِيْنَ : یعنی اگر ایمان رکھتے ہو تو واقع کا خلاصہ یہ تابوت شمشاد کی لکڑی کا صندوق تھا۔ جس کا طول تین تین ہاتھ اور عرض دو ہاتھ تھا۔ اس صندوق میں تورات شریف کے ٹکڑے بھی تھے۔ اور حضرت موسیٰ علیہ السلام کا عصا اور من (ایک کھانا جو بنی اسرائیل پر آسمان سے نازل ہوا تھا) موسیٰ علیہ السلام جنگ کے موقعوں پر اس صندوق کو آگے رکھتے تھے۔ اس سے دلوں کو تسکین رہتی تھی۔ آپ کے بعد یہ صندوق بنی اسرائیل میں متوارث

ہوتا چلا آیا جب انہیں کوئی مشکل درپیش ہوتی۔ تو وہ اس صندوق کو سامنے رکھ کر دعائیں کرتے۔ اور کامیاب ہوتے دشمنوں کے مقابلہ میں اس کی برکت سے فتح پاتے۔ (تفسیر خازن)

برکت سے محروم نہ ہو جاؤں:

مذکورہ قرآنی واقعہ کی عملی تفسیر اس روایت سے بھی ہوئی ہے کہ اسلام کے مشہور سپہ سالار حضرت سیدنا خالد بن ولید سیف اللہ رضی اللہ تعالیٰ عنہ کی ٹوپی میں جان کائنات صلی اللہ علیہ وسلم کے چند موئے (بال) مبارک تھے۔ اتفاقاً جنگ یمامہ کے دوران وہ ٹوپی گر گئی اس کو اٹھانے کی جناب خالد رضی اللہ تعالیٰ عنہ نے بڑی کوشش کی۔ اور اس سلسلہ میں چند صحابہ کرام علیہم الرضوان بھی شہید ہوئے۔ بعد میں لوگوں نے جب ان سے شکایات کی اور اس ٹوپی کے بارے میں معلوم کیا تو سیدنا خالد بن ولید رضی اللہ تعالیٰ عنہ نے فرمایا۔ صرف ٹوپی کی خاطر ایسا نہیں کیا بلکہ اس ٹوپی میں نعمت بے بہا جان کائنات صلی اللہ علیہ وسلم کے موئے مبارک تھے اور اس کے حصول کی غرض و غایت میں دو امور پہناں تھے۔ ایک تو یہ کہ میں موئے مبارک کی برکتوں سے محروم نہ ہو جاؤں۔ اور دوسرا یہ کہ ٹوپی کفار و مشرکین کے ہاتھ نہ لگ جائے۔ (شفا شریف جلد دوم صفحہ 110)

آنکھیں روشن ہو گئیں: آئیے پھر واپس قرآن حکیم کے دوازے پر

تیرھواں پارہ سورہ یوسف جب سیدنا یوسف علیہ السلام کی جدائی میں رو رو کر جناب یعقوب علیہ السلام کی آنکھیں سفید ہو گئیں تو جناب یوسف علیہ السلام نے اپنے بھائیوں سے فرمایا۔

(5)..... اِذْهَبُوْا بِقَمِيصِيْ هٰذَا فَالْقُوْهُ عَلٰى وَّجْهِ اَبِيْ يٰٓاَتِ بَصِيْرًا۔

ترجمہ ”یہ میرا کرتالے جاؤ اور میرے باپ کے چہرے پر ڈال دو آنکھیں روشن ہو جائیں گی۔“

کیوں جناب ہے کوئی فتویٰ دیوبند کے سٹور میں یا نجدیت کے تہہ خانوں میں جناب یوسف علیہ السلام بے جان گرتے کو مشکل کشا بنائے بیٹھے ہیں چلو آپ کے خیال میں جناب یوسف علیہ السلام ابھی یگ نبی ہیں۔ تجربہ بھی اتنا نہیں لیکن یعقوب علیہ السلام تو بوڑھے پیغمبر تھے انہیں بھی کچھ خیال نہ آیا کہ ہمارے اس فعل سے تو توخید متاثر ہوگئی ہم ایسا نہ کریں۔ بلکہ اللہ رب العزت سے آنکھوں کی صحت یابی کے لئے دعا مانگیں لیکن نہیں قرآن پاک بتا رہا ہے۔

أَلْقَهُ عَلَىٰ وَجْهِهِ فَارْتَدَّ بَصِيرًا جوں ہی یوسف علیہ السلام کا کرتا جناب یعقوب علیہ السلام کے چہرے پر ڈالا گیا فوراً آنکھیں ٹھیک ہو گئیں۔ اب ہم شرک کے فتوے لگانے والوں سے پوچھتے ہیں کہ سیدنا یعقوب و سیدنا یوسف علیہ السلام مشرک تھے یا مومن کیا فرماتے ہیں ڈالروں اور ریالوں میں پلنے والے نجدی مفتیان کرام کیا اللہ رب العزت ان کے اس فعل سے ناراض ہو یا نبوتیں لے لی ہوں کہ جاؤ تم گھر تم تو استغفر اللہ مشرک ہو گئے ہو ہے کوئی بات ایسی تو دکھائیں۔

تعویذ بنا کر ڈال دی:

(6)..... سورہ یوسف کی آیت نمبر 14 فَلَمَّا ذَهَبُوا بِهِ کے تحت امام اجل امام اسماعیل حقی رحمۃ اللہ علیہ روح البیان، امام نسفی رحمۃ اللہ علیہ تفسیر مدارک (مطبوعہ کراچی) اور مولوی محمد اسحاق دہلوی دیوبندی اپنی کتاب داستان یوسف میں لکھتے ہیں کہ جب سیدنا یعقوب علیہ السلام نے جناب یوسف علیہ السلام کو ان کے بھائیوں کے ساتھ بھیجا۔ تو ان کے گلے میں حضرت ابراہیم علیہ السلام کی قمیض تعویذ بنا کر ڈال دی۔ تاکہ محفوظ رہیں عرب شریف کی وہ خاک جو جان کائنات صلی اللہ علیہ وسلم کے نعلین شریف کے ساتھ مس ہوئی وہ خاک اتنی

مبارک ہے کہ اللہ رب العزت اس متبرک خاک کی قسمیں کھاتا ہے
(7)..... لَا أُقْسِمُ بِهَذَا الْبَلَدِ وَأَنْتَ حِلٌّ بِهَذَا الْبَلَدِ.

جناب اب تو مسئلہ اتنا واضح ہو گیا ہے کہ مزید اس کی وضاحت کی کوئی گنجائش نہیں
اگر یوسف علیہ السلام کے جسم سے مس ہونے والے کرتے میں اتنی تاثیر ہے کہ نابینے کی
آنکھیں درست ہو سکتی ہیں تو پھر باقی انبیاء بلکہ امام الانبیاء علیہ تحیۃ والثناء کے اور اولیاء کرام
کے تبرکات بھی نفع دے سکتے ہیں بلکہ یقیناً دیتے ہیں۔

ملاحظہ فرمائیے :

نعلین مصطفیٰ صلی اللہ علیہ وسلم کی مٹی کی برکت:

مولوی عبدالستار غیر مقلد اپنی کتاب اکرام محمدی مطبوعہ لاہور صفحہ 176 پر لکھتے
ہیں کہ ایک یہودی نابینا ہو گیا تو اس کی بیٹی نے دوائی کہہ کر اس کی آنکھوں میں جان
کائنات صلی اللہ علیہ وسلم کی نعلین پاک کی خاک ڈال دی اللہ تعالیٰ نے اپنے نبی کی خاک
نعلین پاک کی برکت سے یہودی کی بینائی واپس کر دی۔ بیٹی سے کہنے لگا کتنا اچھا حکیم ہے
مجھے اس کے پاس لے چلو شکریہ ادا کروں تو بیٹی نے بتا دیا یہ وہی ہے جن کو دن رات برا کہتے
ہو ان کے جوتے کی خاک تیرے آنکھوں میں ڈالی ہے۔ یہودی غصے میں لال پیلا ہو گیا
کہنے لگا میں یہ آنکھیں رہنے ہی نہیں دوں گا جس میں میرے دشمن (معاذ اللہ) کے جوتے
کی تو نے خاک ڈال دی ہے۔ (تفصیلی واقعہ اصل کتاب میں دیکھئے)

احادیث نبویہ اور عمل صحابہ

حدیث (1) حضرت ابن سیرین علیہ رحمۃ الکریم سے روایت ہے کہ میں نے عبیدہ سے
کہا کہ ہمارے پاس جان کائنات صلی اللہ علیہ وسلم کے بال مبارک ہیں جنہیں میں نے

حضرت انس رضی اللہ عنہ یا ان کے گھر والوں کی وساطت سے حاصل کیا ہے حضرت عبیدہ نے کہا ان میں سے ایک بال مبارک کا میرے پاس ہونا مجھے اس سے زیادہ محبوب ہے جو اس دنیا میں مجھے ملا۔ (بخاری رقم الحدیث 169)

حدیث (2) حضرت انس رضی اللہ تعالیٰ عنہ سے روایت ہے کہ جان کائنات صلی اللہ علیہ وسلم نے جب سر مبارک ک بال اتروائے تو ابو طلحہ پہلا شخص تھا جس نے جان کائنات صلی اللہ علیہ وسلم کے بال مبارک باعث برکت سمجھتے ہوئے پکڑے۔ (بخاری رقم الحدیث 170)

شیخ محقق شاہ عبدالحق محدث دہلوی علیہ رحمۃ (جنہیں مولوی اشرف علی تھانوی دیوبندی نے اپنی کتاب افاضات الیومیہ مطبوعہ ملتان جلد 9 صفحہ 108 پر بارگاہ نبوی کا حضوری لکھا ہے) مدارج النبوت میں ارقام فرماتے ہیں کہ جان کائنات صلی اللہ علیہ وسلم نے سر مبارک کے بال منڈوائے تو موئے مبارک صحابہ کرام علیہم الرضوان میں تقسیم فرمائے کچھ ترتیب حسب ذیل ہے نصف بال مبارک حضرت ابو طلحہ انصاری رضی اللہ تعالیٰ عنہ کو عطا فرمائے اور دوسرے ازواج مطہرات اور تمام صحابہ کرام علیہم الرضوان کو بخش دیئے ہر ایک کو ایک یا دو بال مبارک ملے جیسا کہ خالد بن ولید رضی اللہ تعالیٰ عنہ کا قصہ اوپر مذکور ہوا۔

حدیث (3) مولوی عبدالحق لکھنوی دیوبندی فتاویٰ عبدالحق مطبوعہ کراچی جلد سوم صفحہ 173 پر ایک حدیث پاک نقل کرتے ہیں کہ لوگوں کی یہ عادت تھی کہ جب کسی کو نظر لگتی یا بیمار ہوتا تو وہ حضرت ام سلمہ رضی اللہ تعالیٰ عنہا کے پاس پانی کا ایک پیالہ بھیج دیتے پس حضرت ام سلمہ رضی اللہ عنہا حضور جان کائنات صلی اللہ علیہ وسلم کا موئے مبارک جس کو وہ چاہدی کی ڈوبائیں دیکھا کرتی تھیں نکالتیں اور اسے پانی میں ڈال کر لادیتیں اور اس پانی کو بیمار پی لیا کرتا تھا۔ جہاں تک کر ڈبیا میں دیکھا تو اس میں سرخ رنگ کے چند بال تھے۔

حدیث (4) ابوحنیفہ کہتے ہیں کہ ہمارے پاس جان کائنات صلی اللہ علیہ وسلم دوپہر کے وقت تشریف لائے آپ صلی اللہ علیہ وسلم کے پاس پانی حاضر کیا گیا آپ صلی اللہ علیہ وسلم نے وضو فرمایا تو لوگ آپ کے باقی بچے ہوئے پانی کو لینے لگے اسی اثنا میں ابو موسیٰ اشعری رضی اللہ تعالیٰ عنہ نے فرمایا نبی کریم علیہ السلام نے پانی کا پیالہ منگوایا اور اس میں اپنے دونوں ہاتھ اور چہرہ انور دھویا اور اس سے ہی کلی فرمائی پھر حضرت بلال و ابو موسیٰ رضی اللہ تعالیٰ عنہ سے فرمایا کہ اس پانی سے کچھ پی لو اور کچھ اپنے منہ اور سینوں پر لگا لو (بخاری رقم الحدیث 185)

حدیث (5) عروہ نے مسور سے روایت کی ہے کہ ان میں سے ہر ایک اپنے ساتھی کی تصدیق کرتا ہے کہ جان کائنات صلی اللہ علیہ وسلم وضو فرماتے تو لوگ آپ کے وضو سے گرنے والے پانی کو لینے کے لئے لڑنے کو تیار ہو جاتے (بخاری رقم الحدیث 186)

حدیث (6) حضرت عبدالرحمان رضی اللہ تعالیٰ عنہ سے روایت ہے کہ جان کائنات صلی اللہ علیہ وسلم نے ایک دن وضو فرمایا تو آپ کے صحابہ کرام علیہم الرضوان باقی پانی اپنے جسموں پر ملنے لگے تو جان کائنات صلی اللہ علیہ وسلم نے ان سے فرمایا تمہیں اس پر کیا چیز ابھارتی ہے وہ بولے اللہ و رسول کی محبت (مشکوٰۃ)

حدیث (7) سائب بن یزید فرماتے ہیں کہ میری خالہ مجھے جان کائنات صلی اللہ علیہ وسلم کے پاس لے گئی اور عرض کیا یا رسول اللہ صلی اللہ علیہ وسلم میرا بھانجا بیمار ہے آپ صلی اللہ علیہ وسلم نے میرے سر پر دست اقدس رکھا اور میرے لئے برکت کی دعا کی پھر آپ صلی اللہ علیہ وسلم نے وضو فرمایا تو میں نے آپ صلی اللہ علیہ وسلم کے وضو کے پانی سے کچھ پی لیا۔ (بخاری رقم الحدیث 187)

حدیث (8) حضرت جابر رضی اللہ تعالیٰ عنہ فرماتے ہیں جب میں بیمار تھا اور مجھے ہوش

نہیں تھے تو جان کائنات صلی اللہ علیہ وسلم میری بیمار پرسی کو تشریف لائے اور وضو فرمایا اور بچا ہوا پانی میرے اوپر چھڑکا تو میں ہوش میں آ گیا۔ (بخاری رقم الحدیث 191) ابن ماجہ رقم الحدیث 510 اس سے معلوم ہوا کہ صحابی تبرکات کو دافع البلا سمجھتے تھے اور وہابی شرک کی وبا سمجھتے ہیں ہمارا عقیدہ تو صحابیوں جیسا ہے وہابیوں سے خدا بچائے۔

حدیث (9) حضرت عائشہ رضی اللہ تعالیٰ عنہا بیان کرتی ہیں کہ لوگ بچوں (نومولود) کو حصول برکت کی خاطر حضور صلی اللہ علیہ وسلم کی خدمت میں پیش کرتے حضور علیہ السلام انہی برکت کی دعا دیتے اور ان کے منہ میں کوئی چیز چبا کر دیتے (مسلم رقم الحدیث 570)

حدیث (10) حضرت کبیرہ رضی اللہ تعالیٰ عنہا سے روایت ہے کہ جان کائنات صلی اللہ علیہ وسلم میرے پاس تشریف لائے اور آپ نے مشکینزے کے منہ سے پانی پیا میں نے اٹھ کر مشکینزے کا منہ جہاں جان کائنات صلی اللہ علیہ وسلم کا دہن مبارک لگا تھا کاٹ کر بطور تبرک و تعظیم اپنے پاس رکھ لیا۔ (مشکوٰۃ رقم الحدیث 4094)

حدیث (11) حضرت سیدنا ابو جحیفہ رضی اللہ تعالیٰ عنہ سے روایت ہے کہ ہم جان کائنات صلی اللہ علیہ وسلم کی خدمت میں حاضر ہوئے آپ مقام ابطح میں سرخ چمڑے کے ایک خیمے میں تشریف فرما تھے اس وقت حضرت سیدنا بلال رضی اللہ تعالیٰ عنہ حضور علیہ السلام کے وضو کا بچا ہوا پانی لے کر آئے تو لوگوں نے وہ پانی اپنے جسموں پر چھڑکا۔

(مسلم رقم الحدیث 1021 - نسائی رقم الحدیث 139)

اس سے ظاہر ہوتا ہے صحابہ کرام علیہم الرضوان کو جان کائنات سے والہانہ محبت تھی حضور علیہ السلام ناک بھی صاف کرتے تو اس رینٹ کو کوئی نہ کوئی صحابی اپنے ہاتھ میں لے لیتا اور چہرے و جسم پر مل لیتا رینٹ طبعاً مکر وہ اور گھناؤنی ہوتی ہے اگر جان کائنات

لی اللہ علیہ وسلم معاذ اللہ عام انسانوں کی طرح ہوتے تو صحابہ رینٹ کو ہاتھ تک نہ لگاتے رجو رینٹ شفاف خوشبودار اور میٹھی ہو تو کون اس کے حصول کی کوشش نہ کرے گا دیوبندی ک کی بارش برس آنے والے اگر وہاں ہوتے تو صحابہ کرام علیہم الرضوان پر بھی کفر شرک کا ی لگانے سے باز نہ آتے۔

بلان شرک توڑ: اس سلسلہ میں حضرت علامہ مولانا محمد عبدالحکیم اختر شاہ جہاں ری علیہ الرحمۃ موطا امام مالک صفحہ 170-171 کے حاشیہ پر ایک لطیفہ تحریر کرتے ہیں مانتے ہیں۔

ایک دفعہ مدرسہ انور التوحید میں شرک فروش ٹولے کے دو مولوی صاحبان بیٹھے مائی میں توحید کو پھیلانے اور شرک کو پوری طرح دنیا سے مٹانے کی تدابیر پر غور فرما رہے تھے ایک مولوی صاحب کا نام بدعت توڑ اور دوسرے کا شرک پھوڑ تھا اثنائے گفتگو مولانا ک پھوڑ صاحب فرمانے لگے بھائی بدعت توڑ دل چاہتا ہے کہ آج آپ سے دل کی ت کہہ دوں۔ یار بعض احادیث کو پڑھ کر میں حیران رہ جاتا ہوں کہ صحابہ کرام جیسی ہستیوں و کیا ہو گیا تھا؟ دیکھیے حضور تھوکتے تو وہ اسے حاصل کرنے کے لئے دوڑتے حضور وضو مانتے تو وہ مستعمل پانی کا ایک ایک قطرہ حاصل کرنے کے لئے ایڑی چوٹی کا زور لگا یتے۔ اگر وہ مل جاتا تو فبہا ورنہ جس زمین پر گرتا اس گیلی مٹی کو لے کر اپنے جسموں اور کپڑوں پر مل لیتے۔ حضور حجامت بنواتے تو وہ ایک ایک بال کو حاصل کرنے کی ایسی کوشش کرتے کہ گویا بھی آپس میں لڑ پڑیں گے اپنے گھر میں نماز بھی اس جگہ پڑھنا پسند کرتے یہاں حضور سے پڑھوا لیتے بھلا ان سے کوئی پوچھتا کہ جب ایسا کرنے کا اللہ اور رسول نے کوئی حکم نہیں دیا تو آپ ایسا کیوں کر رہے ہیں؟ یار سچی بات تو یہ ہے کہ اگر سچی بار کہہ دی

جائے تو سارے مسلمان لٹھ لے کر ہمارے پیچھے پڑ جائیں گے، جان برادر حقیقت یہ ہے مجھے تو صحابہ کرام بھی بالکل بریلوی ہی نظر آتے ہیں، عقیدت کے پردے میں جو کچھ کرتے رہتے تھے کیا یہ بریلویت نہیں ہے؟ زاویہ نظر ان کا بھی موحدانہ کم اور شرک پسند ہی زیادہ محسوس ہوتا ہے، ہائے افسوس جب امت کی بنیاد ہی غلط رکھی گئی تو ساری عمارت غلط تعمیر نہ ہوگی تو اور کیا ہوگا، اس کے بعد تھوڑی دیر تو انہوں نے اپنے منہ پر سکوت (خاموشی) کی مہر لگائے رکھی اور پھر ایک سرد آہ بھر کر قفل دہن کھولتے ہوئے گوہر افشاں فرماتے ہیں بھائی بدعت توڑ ہو سکتا ہے صحابہ تو اس لئے یہ دھندا کر رہے ہوں کہ ساری میں عاشق رسول مشہور ہو جائیں گے اور رہتی دنیا تک ان کے عشق رسول کے ڈنکے نہ رہیں گے لیکن یہ بات سمجھ میں نہیں آئی کہ حضور علیہ السلام نے انہیں ایسا کرنے سے کیوں نہ فرمایا؟ یار مجھے تو یوں لگتا ہے کہ بریلی والے مولوی (امام احمد رضا خان بریلوی رحمۃ) کا جادو حضور پر بھی چل گیا تھا۔ حضور بھی اس کی چکنی چپڑی باتوں میں آگئے تھے کہ اس کی باتوں میں رس بڑا ہے۔

ملاں بدعت توڑنے لقمہ دیتے ہوئے فرمایا کہ بھائی شرک پھوڑ بریلی والا مولوی کل پرسوں پیدا ہوا تھا وہ حضور کے زمانے میں کب تھا؟ ملاں شرک پھوڑ صاحب فرما لگے یار میں تو یہی سمجھ سکا ہوں کہ توحید کے ساتھ ساتھ بریلویت بھی خود حضور نے پھیلا ہے۔ اس کے بعد ایک سرد آہ بھرتے ہوتے ہوئے ملاں شرک پھوڑ صاحب نے بڑے ناک لہجے میں کہا یار چلو صحابہ ایسا کرتے رہے حضور بھی اس دھندے کو تعظیم کے پردے چھپا کر خوش ہوتے رہے کہ میرا قیصر (روم کا بادشاہ) و کسریٰ (عجم کا بادشاہ) سے بھی احترام کیا جا رہا ہے اور وہ بھی دل کی گہرائیوں سے لیکن معلوم نہیں خدا کو کیا ہو گیا تھا کہ

وں احکام تو نازل فرماتا رہا لیکن ایک دفعہ بھی یہ وحی نازل نہیں فرمائی کہ تعظیم کے لئے میں جو پوجا پاٹ کا کاروبار کر رہے ہوں اسے بند کر دو، نہ اپنے نبی کو حکم دیا کہ صحابہ کو ایسا کرنے سے منع فرما دو۔ یار مجھے تو یوں محسوس ہوتا ہے کہ خود خدا شرک پسند اور بریلویت ہے اور خواجواہ ساری مصیبت ہمارے سر پر ڈالی ہوئی ہے، غالباً اسی لئے فرشتوں کو حکم ملا کہ آدم علیہ السلام کو سجدہ کرو۔ ملاں شرک پھوڑ صاحب ابھی جملہ ختم کرنے ہی پائے کہ کسی کے آنے کی آہٹ محسوس ہوئی آنے والے کی صورت تو نظر نہ آئی لیکن بلند ز سے کوئی یہ کہہ رہا تھا۔

شرک ٹھہرے جس میں تعظیم حبیب

اس برے مذہب پہ لعنت کیجئے

حدیث (12) حضرت طلق بن علی رضی اللہ تعالیٰ عنہ بیان فرماتے ہیں کہ ہم وفد کی ت میں جان کائنات صلی اللہ علیہ وسلم کی خدمت میں حاضر ہوئے ہم نے آپ سے کہا کہ ہماری بستی میں ایک گرجا ہے پھر ہم نے آپ سے وضو کا غسل (استعمال شدہ) برکت کے لئے مانگا تو آپ نے پانی منگایا وضو کیا اور کلی کی پھر یہ پانی آپ نے ایک ما میں ڈال دیا اور ہم کو فرمایا لے جاؤ جب اپنے وطن پہنچو تو گرجا گرو اور اس جگہ یہ پانی رک کر مسجد تعمیر کر لو ہم نے عرض کیا یا رسول اللہ صلی اللہ علیہ وسلم اور وطن دور ہے گرمی ہے تو راستہ میں ہم یہ (پانی) برکت کے لئے پیئیں گے تاکہ مسجد کے ساتھ ہمارے بھی منور ہو جائیں اور یہ پانی ختم ہو جائے گا فرمایا اس میں اور پانی ملا لینا اس سے برکت پڑے گی۔ (مشکوٰۃ رقم الحدیث 663 نسائی رقم الحدیث 704)

مفسر شہیر حکیم الامت مفتی احمد یار خان نعیمی رحمۃ اللہ علیہ متذکرہ حدیث کی شرح

کرتے ہوئے فرماتے ہیں کہ اس حدیث پاک سے چند مسئلے معلوم ہوئے۔

(1)..... جو چیز جان کائنات صلی اللہ علیہ وسلم کے جسد مبارک سے مس ہو جائے وہ تبرک جاتی ہے لہذا خاک مدینہ بھی تبرک ہے جیسا کہ گذشتہ صفحات میں آپ قرآن حکیم حوالے سے پڑھا آئے ہیں۔

(2)..... جان کائنات صلی اللہ علیہ وسلم کا دھوون معنوی نجاستوں کو بھی دور کر دیتا ہے۔

(3)..... جس مسجد میں مختار کل صلی اللہ علیہ وسلم کا تبرک ہو وہ دوسری مسجد سے افضل بعض مسجدوں میں جان کائنات صلی اللہ علیہ وسلم کے بال شریف رکھے ہیں اس کا ماخذ حدیث پاک ہے۔

(4)..... یہ کہ بزرگوں کے تبرکات دوسرے شہروں میں لے جانا یا بھیجنا سنت ہے بعض لوگ عرسوں کا لنگر دور دور لے جاتے ہیں اس کا ماخذ بھی یہ حدیث ہے

لمحہ فکریہ: مولوی عاشق الہی میرٹھی دیوبندی اپنی کتاب تذکرۃ الرشید مطبوعہ لاہور جلد اول صفحہ 113 پر لکھتے ہیں کہ اشرف علی تھانوی کے پاؤں دھو کر پینا نجات آخرت کا سبب ہے حضرات محترم جادو وہ جو سر پہ چڑ کر بولے اگر دیوبندی مولویوں کے پاؤں کا دھوون پینا باعث نجات ہے تو ان کے آثار و تبرکات کا کیا عالم ہوگا جن کی شان یہ ہے۔

جن کے تلوؤں کا دھوون ہے آب حیات

ہے وہ جان مسیحا ہمارا نبی

حدیث (13) حضرت سیدنا انس بن مالک رضی اللہ تعالیٰ عنہ سے روایت ہے کہ حضرت

ام سلیم نے جان کائنات صلی اللہ علیہ وسلم سے درخواست کی کہ آقا آپ میرے گھر تشریف لائیں اور نماز پڑھیں تو میں اس جگہ (جہاں آپ نماز پڑھیں گے) برکت کیلئے نماز پڑھا

کروں گی حضور جان کائنات صلی اللہ علیہ وسلم نے اس پر نماز پڑھی (نسائی رقم الحدیث 740)
میرے بھائیو حضرت ام سلیم رضی اللہ عنہا کے نزدیک تبرکات کی کتنی اہمیت تھی
آپ ہمیشہ نماز اسی جائے نماز پر پڑھتی رہیں اگر کوئی فائدہ نہ تھا کیوں اتنا اہتمام کیا گیا۔

حدیث (14) حضرت ام عطیہ رضی اللہ تعالیٰ عنہا فرماتی ہیں کہ جان کائنات صلی اللہ
علیہ وسلم ہمارے پاس تشریف لائے جبکہ ہم آپ کی صاحبزادی حضرت ام کلثوم رضی اللہ
تعالیٰ عنہا کو غسل دے رہی تھیں جب ہم غسل سے فارغ ہوئیں تو آپ کو اطلاع دی آپ
نے ہمیں اپنا تہبند دیا اور فرمایا اسے (میری صاحبزادی کی لحد میں) جسم کے ساتھ رکھ دینا۔
(ابن ماجہ رقم الحدیث 1519)

حدیث (15) حضرت عبداللہ ابن عباس رضی اللہ تعالیٰ عنہما سے روایت ہے کہ حضرت
علی کرم اللہ وجہہ والکریم کی والدہ حضرت فاطمہ بنت اسد رضی اللہ عنہا کا انتقال ہوا تو حضور
نے اپنی قمیض مبارک ان کے کفن کے لئے عطا فرمائی اور ان کی قبر میں اترے جب مٹی
برابر کی جا چکی تو بعض صحابہ کرام نے عرض کی یا رسول اللہ ہم نے آج آپ سے ایسا کام
دیکھا جو آپ نے اس سے پہلے کبھی نہیں کیا آپ نے ارشاد فرمایا میں نے اپنی قمیض کفن
کے لئے اس لئے عنایت کی تاکہ یہ جنت کا لباس پہنیں پھر ان کی قبر میں اتراتا کہ قبر کے
عذاب سے محفوظ رہیں (جامع الاحادیث جلد سوم صفحہ 17)

حدیث (16) حضرت سہل بن سعد رضی اللہ تعالیٰ عنہ سے روایت ہے کہ ایک عورت
جان کائنات صلی اللہ علیہ وسلم کے خدمت میں ایک چادر لے کر حاضر ہوئی اور عرض کیا یا رسول
اللہ صلی اللہ علیہ وسلم یہ چادر میں نے اپنے ہاتھ سے بنائی ہے تاکہ آپ کو پیش کروں آپ نے
قبول فرمایا اور تھوڑی دیر بعد اسے پہنے ہمارے پاس تشریف لائے اتنے میں ایک شخص آیا

اور کہنے لگا یا رسول اللہ صلی اللہ علیہ وسلم یہ چادر کتنی خوبصورت ہے یہ مجھے دیں دیجئے آپ نے فرمایا اچھا اندر تشریف لے گئے تو اس چادر کو لپیٹ کر اس آدمی کے پاس بھیج دیا لوگوں نے اس شخص سے کہا کہ خدا کی قسم تو نے بہت برا کیا کہ رسول خدا سے یہ چادر مانگ لی حضور علیہ السلام کو اس کی بہت ضرورت تھی اس شخص نے جواب دیا خدا کی قسم میں نے یہ چادر پہننے کیلئے نہیں مانگی میں نے تو اس لئے مانگی ہے کہ مجھے اس میں کفن دیا جائے حضرت سہل فرماتے ہیں کہ جس دن وہ شخص فوت ہوا تو اسے اسی چادر میں کفنایا گیا (ابن ماجہ رقم الحدیث 1348)

حضرات ذی وقار! یہ عمل صحابہ ہے کون صحابہ جو ہدایت کے ستارے ہیں جن کا عمل قرآن کی تفسیر ہے رب تعالیٰ فرماتا ہے۔ **وَإِذَا قِيلَ لَهُمُ امْنُوا كَمَا آمَنَ النَّاسُ** اس طرح ایمان لے آؤ جس طرح محبوب کے صحابہ ایمان لائے ہیں۔

حدیث (17) حضرت اسماء بنت ابوبکر صدیق رضی اللہ تعالیٰ عنہما سے روایت ہے کہ میرے پاس ایک جبہ شریف ہے جسے جان کائنات صلی اللہ علیہ وسلم پہنا کرتے تھے ہم اسے بیماروں کے لئے دھوتے اور ان کے لئے شفا طلب کرتے ہیں۔

(مشکوٰۃ رقم الحدیث 4130 - بخاری رقم الحدیث 1181)

یعنی جب کوئی بیمار آتا تو ہم اس جبہ شریف کو پانی میں بھگو کر پانی مریض کو پلاتے

تو اللہ عزوجل شفا عطا فرمادیتا۔

حدیث (18) حضرت ابن عباس رضی اللہ تعالیٰ عنہ سے روایت ہے کہ جان کائنات

صلی اللہ علیہ وسلم نے ارشاد فرمایا قیامت کے دن ہجر اسود اس صورت میں آئے گا کہ اس کی

دو آنکھیں ہوگی جس سے یہ دیکھے گا اور اس کی زبان ہوگی جس سے یہ ان لوگوں کی شفاعت

کرے گا جنہوں نے اسے حق کے ساتھ بوسہ دیا ہے۔ (ابن ماجہ رقم الحدیث 725)

دور حاضر کا ایک ایمان افروز واقعہ:

جناب علی محمد صاحب تارڑ ساکن بھیکھو ضلع گجرات کہتے ہیں کہ جب میں حج بیت اللہ شریف کیلئے حجاز مقدس گیا تو مجھے مدینہ منورہ میں جان کائنات صلی اللہ علیہ وسلم کے جبہ مبارک اور غلاف کعبہ کا ایک ایک ٹکڑا ملا واپسی پر وہ دونوں ٹکڑے بغایت احترام پاکستان لے آیا خدا کی حکمت کہ عرصہ دو سال بعد ایک دن صبح کو اٹھا تو اچانک میری بینائی میں کمی آگئی بڑی پریشانی بن گئی جب دوسرے دن صبح کو اٹھا تو بینائی بالکل ختم ہو چکی تھی۔ اور میں اندھا ہو گیا تھا۔

ایک آدمی کے ساتھ شہر گیا ڈاکٹر کو آنکھیں دکھائیں تو انہوں نے مشورہ دیا کہ لاہور میں میوہسپتال جاؤ وہاں معائنہ کرواؤ بڑی پریشانی سے ایک آدمی کے ساتھ میوہسپتال پہنچا اور آنکھوں کا معائنہ کروایا، ڈاکٹر صاحب نے کہا کہ آنکھوں میں سفید موتیا ہے۔ کچھ عرصہ بعد ہسپتال میں آنکھوں کا آپریشن کروا، یا کم از کم تین ماہ علاج کرواؤ شاید نظر ٹھیک ہو جائے چند دن کی دوائی لے کر واپس گھر پہنچا بڑی مصیبت و پریشانی کا عالم کہ کیا کروں اور کیا نہ کروں گا ہے بگا ہے یہ شعر زبان پر جاری ہو جاتا۔

یا رسول اللہ انظر حالنا

یا حبیب اللہ اسمع قالنا

ایک دن بیٹھے بیٹھے خیال آیا کہ جبہ مبارک کا ٹکڑا جو حجاز مقدس سے لایا تھا۔ آزما کر دیکھنا چاہئے گھر والوں کو کہا فلاں ٹرنک مجھے پکڑاؤ انہوں نے تعمیل کی میں نے بسم اللہ شریف پڑھ کر ٹرنک کھولا اور ٹٹول کر وہ ڈبی نکالی اور باوضو ایک گلاس پانی لیکر ان ٹکڑوں کو بھگو بھگو کر آنکھوں پر لگانا شروع کر دیا خدا کی قسم چند ساعتوں کے بعد میری

بینائی بحال ہوگئی۔ (شانِ مصطفیٰ بزبانِ مصطفیٰ صفحہ 969)

حدیث (19) حضرت سیدنا ابن عباس رضی اللہ تعالیٰ عنہ کا بیان ہے کہ جان کائنات صلی اللہ علیہ وسلم دو قبروں کے پاس سے گزرے تو دونوں قبروں میں مردوں کو عذاب ہو رہا تھا۔ اور صرف اتنی سی بات پر کہ ایک پیشاب کی چھینٹوں سے نہیں بچتا تھا اور دوسرا چغلی کیا کرتا تھا۔ آپ صلی اللہ علیہ وسلم نے درخت کی ایک شاخ لی اس کے دو حصے کئے اور ہر ایک قبر پر ایک ایک حصہ گاڑ دیا۔ لوگوں نے عرض کیا یا رسول اللہ صلی اللہ علیہ وسلم ایسا کیوں فرمایا تو آپ صلی اللہ علیہ وسلم نے ارشاد فرمایا جب تک یہ خشک نہ ہوگی عذاب میں تخفیف ہوگی۔ (بخاری رقم الحدیث 213، مسلم رقم الحدیث 585، نسائی رقم الحدیث 31، مشکوٰۃ رقم الحدیث 310)

مذکورہ بالا حدیث نبوی کی شرح کرتے ہوئے مفسرِ شہیر حکیم الامت مفتی احمد یار خان نعیمی علیہ رحمۃ لکھتے ہیں کہ یہ حدیث بڑے معرکے کی ہے۔ اس سے بہت مسائل حل ہو سکتے ہیں جن میں چند یہ ہیں

(1)..... جناب نبی کریم صلی اللہ علیہ وسلم کی نگاہ کے لئے کوئی شے آڑ نہیں، کھلی چھپی ہر چیز آپ پر ظاہر ہے۔ عذابِ قبر کے اندر ہے حضورِ قبر کے اوپر تشریف رکھتے ہیں اور عذابِ قبر دیکھ رہے ہیں۔

(2)..... حضور علیہ السلام مخلوق کے ہر کھلے چھپے کام کو دیکھ رہے ہیں کہ کون کیا کر رہا ہے اور کیا کرتا تھا فرما دیا کہ ایک چغلی کرتا تھا اور ایک پیشاب سے نہیں بچتا تھا۔

(3)..... گناہِ صغیرہ پر قبر و حشر میں عذاب ہو سکتا ہے۔ دیکھو چغلی وغیرہ گناہِ صغیرہ ہیں مگر عذاب ہو رہا ہے۔

(4) حضور علیہ السلام ہر گناہ کا علاج بھی جانتے ہیں۔ دیکھو قبر پر شاخیں لگائیں تاکہ عذاب ہلکا ہو۔

(5)..... قبروں پر سبزہ پھول وغیرہ ڈالنا سنت سے ثابت ہے کہ اس کی تسبیح سے مردے کو سکون ملتا ہے۔

(6)..... قبر پر قرآن پاک کی تلاوت کرنا وہاں حافظ بٹھانا بہت اچھا ہے کہ جب شاخوں کے ذکر سے عذاب ہلکا ہوتا ہے تو انسان کے ذکر سے بھی ضرور ہلکا ہوگا۔

(7)..... اگرچہ ہر خشک و تر چیز تسبیح پڑھتی ہے مگر سبزے کی تسبیح سے مردے کو راحت نصیب ہوتی ہے ایسے ہی بے دین کے تلاوت قرآن کا کوئی فائدہ نہیں کہ اس میں کفر کی خشکی ہے مومن کی تلاوت مفید ہے کہ اس میں ایمان کی تری ہے۔

(8)..... گناہ گاروں کی قبروں پر سبزہ عذاب ہلکا کرے گا بزرگوں کی قبر پر سبزہ مرحوم کا ثواب و درجہ بڑھائے گا۔

(9)..... درخت خشک نہ ہونے کی قید سے معلوم ہوتا ہے کہ یہ تاثیر صرف جان کائنات صلی اللہ تعالیٰ علیہ وسلم کے ہاتھ مبارک کی نہ تھی ہم بھی قبر پر سبزہ ڈالیں تو یہی تاثیر ہوگی۔

حدیث (20): امام جلال الدین سیوطی رحمۃ اللہ علیہ جن کے بارے مولوی اشرف علی تھانوی اپنی کتاب افاضات الیومیہ مطبوعہ ملتان جلد 7 صفحہ 122 پر لکھتے ہیں۔

کہ ان کو ہر وقت حضور علیہ السلام کا مشاہدہ رہتا تھا۔ سیوطی علیہ رحمۃ حدیث سن کر فرمادیتے کہ یہ حدیث ہے یا نہیں کسی نے پوچھا آپ کیسے پہچان لیتے ہیں۔ یہ حدیث ہے یا نہیں تو علامہ سیوطی رحمۃ اللہ علیہ نے فرمایا میں حدیث سن کر حضور علیہ السلام کے چہرہ انور پر نظر کرتا ہوں اگر بشاش پاتا ہوں تو معلوم ہوتا ہے کہ یہ حدیث ہے۔ اور اگر ناراض پاتا ہوں تو سمجھتا ہوں کہ یہ حدیث نہیں۔ یہ علامہ سیوطی اپنی مشہور زمانہ کتاب الخصائص کبریٰ مطبوعہ لاہور جلد دوم صفحہ 471 پر اور مولوی ذکریا سہارن پوری تبلیغی جماعت والے اپنی

کتاب فضائل اعمال مطبوعہ لاہور 172 پر حدیث پاک نقل کرتے ہیں کہ جان کائنات صلی اللہ علیہ وسلم نے ایک مرتبہ سنگیاں لگوائیں اور جو خون نکلا وہ حضرت عبداللہ بن زبیر رضی اللہ تعالیٰ عنہ کو دیا کہ اس کو کہیں دفن کر دیں۔ وہ گئے اور تھوڑی دیر بعد آ کر عرض کیا حضور دفن کر دیا ہے جان کائنات صلی اللہ علیہ وسلم نے ارشاد فرمایا کہاں عرض کیا میں نے پی لیا ہے حضور علیہ السلام نے فرمایا جس کے بدن میں میرا خون مل جائے گا اس کو جہنم کی آگ نہیں چھو سکتی۔

جو سر پہ رکھنے کو مل جائے :

مولوی اشرف علی تھانوی دیوبندی اپنی کتاب ذاد السعید مطبوعہ کراچی صفحہ 47 پر لکھتے ہیں نقشہ نعل مصطفیٰ علیہ تحیۃ والثناء شریف کے آثار و خواص و فضائل کو کون شمار کر سکتا ہے اور صفحہ 49 پر مولوی صاحب لکھتے ہیں کہ نقشہ کو تبرکاً اپنے پاس رکھے ظالموں کے ظلم سے دشمنوں کے غلبے سے شیطان سرکش کی نظر بد سے امن و امان میں رہے اسی لئے تو میرے اعلیٰ حضرت علیہ رحمۃ اللہ فرماتے ہیں۔

سر پہ رکھنے کو مل جائے نعل پاک حضور

تو پھر کہیں گے کہ تاجدار ہم بھی ہیں

حضرات ذی وقار! یہ نعلین مصطفیٰ صلی اللہ تعالیٰ علیہ وسلم کی بات تھی کہ وراورا ہے مولوی

تھانوی تو یہاں تک لکھ گئے ہیں کہ یہ سب بزرگوں کی جوتیوں کی زیارت کی برکت ہے اٹھانا

تو دور کی بات ہے۔ فقط زیارت بڑا کمال رکھتی ہے۔ (افاضات ایومیہ جلد 10 ص 140)

یہی مولوی صاحب افاضات ایومیہ مطبوعہ ملتان جلد اول صفحہ 181 پر لکھتے ہیں کہ حاجی

امداد اللہ مہاجر مکی سے لوگ تبرک مانگتے تو آپ کسی کو تہبند، کسی کو کرتا اور کسی کو ٹوپی دے رہے

ہیں بعض اوقات تقسیم کے باعث حاجی صاحب کے پاس کپڑے نہیں رہتے تھے۔

اشرف علی تھانوی صاحب اپنی کتاب نشر الطیب مطبوعہ لاہور صفحہ 326 پر لکھتے ہیں کہ امام شرف الدین بوسیری کے زمانہ میں مصر کے وزیر اعظم سعد الدین فاروقی نابینا تھے رات کو سوئے تو خواب میں کسی نے کہا۔ اے سعد الدین اگر آنکھوں کا نور چاہئے تو شرف الدین بوسیری سے قصیدہ بردہ شریف لے کر اپنی آنکھوں پر لگاؤ ٹھیک ہو جاؤ گے اس وزیر نے امام بوسیری سے قصیدہ لے کر آنکھوں سے لگایا اس قصیدے کی برکت سے فی الفور آنکھیں ٹھیک ہو گئیں۔

مولوی حسین احمد ٹانڈوی دیوبندی اپنی کتاب شہابِ ثاقب مطبوعہ کراچی صفحہ 52 پر لکھتے ہیں کہ مولوی رشید احمد گنگوہی دیوبندی کے یہاں تبرکات میں روضہ رسول صلی اللہ علیہ وسلم کے غلاف کا ایک ٹکڑا بھی تھا بروز جمعہ کبھی کبھی حاضرین و خدام کو جب ان تبرکات کی زیارت خود کرایا کرتے تھے۔ تو صندوقچہ خود اپنے دست مبارک سے کھولتے اور غلاف کو نکال کر اپنی آنکھوں سے لگاتے اور چومتے تھے۔ پھر اوروں کی آنکھوں سے لگاتے اور ان کے سروں پر رکھتے اس امر کو ہزاروں نے ملاحظہ کیا ہوگا۔ مدینہ منورہ کی کھجوریں آتیں تو نہایت عظمت و حفاظت سے رکھی جاتیں ان کی گٹھلیوں کو نہایت حفاظت سے رکھتے تھے۔ لوگوں کو پھینکنے نہ دیتے اور نہ خود پھینکتے ان کو ہاون دستہ میں کٹوا کر نوش فرماتے مولوی حسین احمد دیوبندی اسی صفحہ پر لکھتے ہیں کہ ماہ ربیع الاول 1319ھ میں اور میرے بھائی محمد صدیق صاحب مولوی رشید احمد کی خدمت میں حاضر ہوئے تو بھائی صاحب سے ملتے ہی مولوی صاحب نے پوچھا حجرہ شریف کی خاک بھی لائے ہو یا نہیں چونکہ وہ ہمارے پاس موجود تھی اس لیے باادب پیش کی تو عظمت سے قبول فرما کر سرمہ

میں ڈلوائی اور روزانہ بعد نماز عشا آخر عمر تک اس سرمہ کو استعمال فرماتے رہے اس قصہ سے عام خدام واقف ہیں۔

مولوی خلیل احمد دیوبندی:

مولوی ظفر احمد دیوبندی واہگہ والے اپنی کتاب عشق رسول صلی اللہ تعالیٰ علیہ وسلم اور اکابر علماء دیوبند مطبوعہ لاہور صفحہ 39 پر لکھتے ہیں کہ مولوی خلیل احمد لوگوں کو کہتے کہ مدینہ شریف سے کنوؤں کا پانی اور خاک مدینہ لے آیا کرو کیونکہ ان میں شفا ہے۔ حضرت کے ملنے والے ایک صاحب بڑے بیمار ہوئے منہ پر سوزش ہو گئی ہوا لگنے سے بہت تکلیف ہوئی۔ روئی میں منہ لپیٹے رکھتے تھے۔ ان کے بھتیجے سے حضرت نے فرمایا روضہ مبارک کی خاک لا کر ان کے منہ پر ملو۔ اس نے عرض کی حضور خاک وہاں کہاں ہے مولوی خلیل نے کہا قالین کے نیچے ہاتھ رگڑو جو بھی ہاتھ کو لگے وہ کافی ہے۔ اس نے ایسا ہی کیا تو الحمد للہ اسی وقت شفاء ہو گئی۔ فاعتبروا یا اولی الابصار۔ کیوں جناب ہے کوئی انصاف کی رتی باقی اہل نجد دیوبند کی عدالت میں۔

تبرکات غوثیہ: حضرت شاہ ولی اللہ محدث دہلوی رحمۃ اللہ علیہ جنہیں مولوی ابراہیم الکوٹی الہمدیث نے اپنی کتاب تاریخ اہل حدیث مطبوعہ سرگودھا صفحہ 284 پر امام الہند لکھا ہے۔ اور انکی مشہور کتاب انفاس العارفین کو بھی تسلیم کیا ہے۔ شاہ صاحب علیہ الرحمۃ اپنی اسی کتاب انفاس العارفین مطبوعہ لاہور صفحہ 77 پر نقل فرماتے ہیں کہ حرمین شریفین میں ایک ایسا شخص مقیم تھا جسے حضرت غوث اعظم رضی اللہ تعالیٰ عنہ کی کلاہ (ٹوپی) مبارک تبرکات سلسلہ وار اپنے ابا و اجداد سے ملی ہوئی تھی جس کی برکت سے وہ شخص حرمین شریفین کے نواح میں عزت و احترام کی نگاہ سے دیکھا جاتا تھا اور شہرت کی بلندیوں پر فائز تھا۔ ایک رات غوث

اعظم رضی اللہ تعالیٰ عنہ کو (کشف میں) اپنے سامنے موجود پایا جو فرما رہے تھے کہ یہ کلاہ ابوالقاسم اکبر آبادی تک پہنچا دو، حضور غوث اعظم رضی اللہ تعالیٰ عنہ کا یہ فرمان سن کر اس شخص کے دل میں آیا کہ اس بزرگ کی تخصیص لازماً کوئی سبب رکھتی ہے۔ چنانچہ امتحان کی نیت سے کلاہ مبارک کے ساتھ ایک قیمتی جُبہ بھی شامل کر لیا اور پوچھ گچھ کرتے حضرت خلیفہ ابوالقاسم اکبر آبادی کی خدمت میں جا پہنچا اور ان سے کہا کہ یہ دونوں تبرکات حضرت غوث اعظم رضی اللہ تعالیٰ عنہ کے ہیں۔ اور انہوں نے مجھے خواب میں حکم دیا ہے کہ یہ تبرکات ابوالقاسم کو دے دو۔ یہ کہہ کر تبرکات ان کے سامنے رکھ دیئے۔ جناب ابوالقاسم نے تبرکات قبول فرما کر انتہائی مسرت کا اظہار کیا اس شخص نے کہا یہ تبرکات ایک بہت بڑے بزرگ کی طرف سے عطا ہوئے ہیں۔ لہذا اس کے شکر یہ میں ایک بڑی دعوت کا انتظام کرائے رو سائے شہر کو مدعو کیجئے۔ حضرت ابوالقاسم نے فرمایا کل تشریف لانا ہم کافی سارا طعام تیار کروائیں گے۔ آپ جس جس کو چاہیں بلا لیجئے۔ دوسرے روز علی الصبح وہ شخص رو سائے شہر کے ساتھ آیا دعوت تناول کی اور فاتحہ پڑھی فراغت کے بعد لوگوں نے ابوالقاسم سے پوچھا آپ تو ظاہری سامان کچھ بھی نہیں رکھتے اس قدر طعام کہاں سے آ گیا۔ فرمایا اس قیمتی جبہ کو بیچ کر دعوت کا اہتمام کیا ہے۔ یہ سن کر وہ شخص چیخ اٹھا کہ میں نے اس فقیر کو ولی اللہ سمجھا تھا مگر یہ تو مکار ثابت ہوا۔ اتنے قیمتی تبرکات کی قدر اس نے نہیں پہنچانی۔ ابوالقاسم نے فرمایا چپ رہو۔ جو چیز تبرک تھی وہ میں نے محفوظ کر لی ہے اور جو سامان امتحان تھا ہم نے اسے فروخت کر کے دعوت شکرانہ کا انتظام کر ڈالا۔ یہ سن کر وہ شخص متنبہ ہو گیا اور اس نے تمام اہل مجلس پر ساری حقیقت کھول کر رکھ دی جس پر سب نے کہا کہ الحمد للہ تبرک اپنے مستحق تک پہنچ گیا۔

سبزی کے پتے: مولوی اشرف علی تھانوی دیوبندی اپنی کتاب جمال الاولیا

مطبوعہ لاہور صفحہ 201 پر لکھتے ہیں کہ مصر میں ایک مجذوب تھے محمد فرور علیہ رحمۃ آپ لیموں فروخت کیا کرتے تھے۔ جب کسی کو کوئی بیماری ہوتی اور وہ انکے لیموں سے کچھ کھا لیتا تھا صحت یاب ہو جاتا تھا۔ اور ان کے ایک بھائی جامع ازہر کے دروازے پر سبزی فروخت کیا کرتے تھے۔ جو اس سبزی کا ایک پتہ کھا لیتا شفا یاب ہو جاتا ہے۔ ایک شخص نے شراب پی لی تھی۔ اس کے گلے میں غدود ہو گیا اور بڑھ گیا۔ حتیٰ کہ سارے حلق کو بند کر دیا اس نے بھی آپ کی سبزی کا ایک پتہ کھا یا تو فوراً ہی وہ غدود گر پڑا اور وہ اچھا ہو گیا۔

مولوی صاحب کی ٹوپی: پروفیسر ڈاکٹر محمد نواز دیوبندی نے مولوی ذکریا دیوبندی کی حیات پر ایک کتاب لکھی ہے۔ حضرت مولانا ذکریا کی دینی و علمی خدمات، جو کہ فیصل آباد سے شائع ہوئی ہے، اس کتاب کے صفحہ نمبر 385 پر لکھا ہے کہ ایک مرتبہ کسی کے کھیت میں آگ لگ گئی۔ کھیت والا دوڑتا ہوا مولوی ذکریا کے پاس آیا (نہ جانے اس وہابی نے وَايَاكَ نَسْتَعِينُ کیوں نہ پڑا) اور واقعہ بیان کیا آپ نے ٹوپی اتار کر اس کو دے دی کہ جلدی سے جا کر اسے آگ میں ڈال دو اس نے جا کر وہ ٹوپی آگ میں ڈالی اور آگ فوراً بجھ گئی۔

لیکن نہ ہی وہابیوں کی توحید میں فرق آیا، نہ ہی کفر و شرک ہو انہی کہیں سے بدعت بدعت کی صدا نہیں بلند ہوئیں۔ ہر چیز سلامت بھی رہی اور ٹوپی نے مشکل کشا بن کر مشکل کشائی بھی کر دی اسے کہتے ہیں طرفہ تماشا۔

ان کی بھی سنیئے: مولوی ابراہیم میرا الہمدیٹ سیالکوٹی تاریخ اہل حدیث صفحہ 303 پر لکھتے ہیں کہ حافظ عبد المنان وہابی کے پاس مولوی نذیر حسین وہابی کی پرانی دستار تھی۔ جب حافظ عبد المنان صاحب کا آخری وقت آیا تو گھر سے ململ کی وہ پرانی دستار

منگوا کر فرمایا کہ مولوی نذیر حسین وہابی نے یہ دستار عطا فرمائی تھی۔ اس کو میرے کفن میں استعمال کرنا۔ لوجناب اندر کا چور پکڑا گیا۔

قبر میں شجرہ: مولوی عاشق الہی میرٹھی دیوبندی اپنی کتاب تذکرۃ الرشید مطبوعہ لاہور، جلد دوم، صفحہ 290 پر لکھتے ہیں کہ ایک بار تھانوی صاحب نے مولوی رشید احمد گنگوہی سے دریافت کیا حضرت قبر میں شجرہ رکھنا جائز ہے۔ حضرت نے فرمایا ہاں مگر میت کے کفن میں نہ رکھے (سائیڈ) پر طاق کھود کر رکھ دے تھانوی صاحب نے عرض کیا اس کا کوئی فائدہ بھی ہوتا ہے۔ حضرت نے فرمایا ہاں ہوتا ہے۔ اس پر مولوی رشید احمد گنگوہی نے بیان کیا کہ شاہ غلام علی دہلوی صاحب رحمۃ اللہ علیہ کے کوئی مرید تھے۔ ان کے پاس شاہ صاحب علیہ الرحمۃ کا جو تہ تھا انتقال کے وقت انہوں نے شاہ عبدالغنی علیہ رحمۃ کو وصیت کی یہ جو تہ میری قبر میں رکھ دیجئے۔ چنانچہ حسب وصیت رکھ دیئے گئے۔ (واقعہ ان الفاظ پر ختم کرتے ہیں) ثابت ہوا تبرکات بزرگان کو قبر میں ساتھ لے جانا جائز ہے۔

اشرف السوانح مطبوعہ ملتان جلد نمبر 3 صفحہ 11 پر ہے کہ مولوی اشرف علی تھانوی سے اگر کوئی معتقد جو تہ بطور تبرک لیتا تو احتیاطاً اس کو دھو کر اور پاک صاف کر کے عطا فرماتے۔ حضرات گرامی قرآن و حدیث عمل صحابہ و اقوال اولیاء اور مخالفین کے مسلمہ اکابرین کی عبارتوں سے تبرکات کے فضائل و برکات ثابت ہیں ہدایت دست قدرت میں ہے۔

مراد رسول صلی اللہ تعالیٰ علیہ وسلم

یہ مقالہ اپریل 2001 ماہنامہ انوار لائٹنی (لاہور) میں شائع ہوا۔ اور اب

مزید اضافہ کے ساتھ حاضر خدمت ہے۔

سید المرسلین خاتم النبیین علیہ تحیۃ والتسلیم کے بعد تاریخ اسلام میں جس مقدس ہستی کا نام بار بار زبان پر آتا ہے۔ وہ سر رسول کریم غیظ المنافقین امام العادلین امیر المؤمنین حضرت سیدنا عمر فاروق رضی اللہ تعالیٰ عنہ کی مقدس طیب و طاہر ذات گرامی ہے۔

نام و نسب اور ولادت:

آپ کا نام عمر ہے۔ رضی اللہ تعالیٰ عنہ کنیت ابو حفص ہے۔ اور لقب فاروق اعظم ہے والد کا نام خطاب اور ماں کا نام عاتمہ ہے آٹھویں پشت میں آپ کا شجرہ نسب سرکار اقدس صلی اللہ تعالیٰ علیہ وسلم کے خاندانی شجرہ سے ملتا ہے آپ واقعہ فیل کے تیرہ سال بعد پیدا ہوئے نبوت کے چھٹے سال 27 برس کی عمر میں اسلام سے مشرف ہوئے آپ اس وقت اسلام لائے جب انٹالیس مرد اور تیس عورتیں اسلام لا چکی تھیں۔ (تاریخ الخلفاء مطبوعہ لاہور صفحہ 265)

فاروق اعظم حریم اسلام میں:

حضرت سیدنا ابن عمر رضی اللہ تعالیٰ عنہما سے روایت ہے کہ رسول کریم علیہ صلواتہ والتسلیم نے (616ء بروز بدھ) دعائے مانگی اللہم اعز الإسلام بأحبّ هذين الرجلین الیک بابی جہل اوبعمر ابن الخطاب۔ یا اللہ ان دو آدمیوں ابو جہل یا عمر بن خطاب میں سے جو تجھے زیادہ محبوب ہے۔ اس کے ذریعے اسلام کو عزت و قوت عطا فرما۔

وی فرماتے ہیں۔ وَكَانَ أَحَبَّهُمَا إِلَيْهِ عُمَرُ يَعْنِي اللَّهُ تَعَالَى كَوَحْضَرْتِ عُمَرَ زِيَادَةَ مَحْبُوبٍ
فی۔ (جامع ترمذی رقم الحدیث 1615)

ناظرین محترم اس حدیث پاک سے معلوم ہوا کہ فاروق اعظم رضی اللہ تعالیٰ عنہ
ہستی ہیں۔ جو اپنے رب کو پسند ہیں تو جو بد بخت اپنے رب کی پسند پر انگلی اٹھائے وہ خود
ہلہ کرے کہ میں اپنے سینے میں ایمان رکھتا ہوں یا نہیں۔ بہر حال بدھ کے دن نبی کریم
لیہ السلام نے عمر کے لئے دعا فرمائی۔ اور مشکوٰۃ کے الفاظ ہیں۔ فَاصْبَحْ عُمَرُ دُوسَرِ
ن (جمرات) ہی فاروق اعظم نے اسلام قبول کر لیا۔

گر کے قدموں پر وہ قربان ہو گئے

پڑھ لیا کلمہ اور مسلمان ہو گئے

آپ کے اسلام لانے کا واقعہ طویل ہونے کے ساتھ ساتھ خاصہ مشہور بھی ہے جو
مام کتب میں دیکھا جاسکتا ہے۔ ہم اس سے صرف نظر کرتے ہوئے ذرا آگے چلتے ہیں۔
حضرت ابن عباس رضی اللہ تعالیٰ عنہ فرماتے ہیں کہ جب امام العادلین حضرت
عمر رضی اللہ تعالیٰ عنہ نے اسلام قبول کیا۔ تو سید الملائکہ حضرت جبرائیل علیہ السلام حاضر
ہوئے اور عرض کیا یا رسول اللہ صلی اللہ تعالیٰ علیک وسلم حضرت عمر کے اسلام لانے پر
لَقَدْ اسْتَبَشَرَ اَهْلُ السَّمَاءِ آسَمَانَ وَاللَّيْلِ خَوْشِيَا مَنْارِ هِيَ هِيَ۔

(ابن ماجہ شریف رقم الحدیث 108)

حضرات ذی وقار! جس کے کلمہ پڑھنے پر آسمانوں پر فرشتے خوشیاں منائیں۔
اس ہستی کے بارے اگر کوئی سیاہ دل ہلکے الفاظ استعمال کرتا ہے تو ہمارے خیال میں سوانامہ
اعمال سیاہ کرنے کے اور کچھ حاصل نہیں ہوتا۔

فضائل عمر: حضرت سیدنا عمار بن یاسر رضی اللہ تعالیٰ عنہ فرماتے ہیں کہ میں

حضور جان کائنات صلی اللہ تعالیٰ علیک وسلم کی خدمت میں عرض کیا یا رسول اللہ علیہ سلام

مجھے عمر کی شان کے متعلق بتائیے۔ حضور علیہ سلام نے فرمایا اے عمار تو نے مجھ سے وہ بار

دریافت کی ہے جو میں نے جبرائیل سے پوچھی تھی۔ جبرائیل علیہ سلام نے مجھے کہا تھا۔

رسول اللہ صلی اللہ تعالیٰ علیک وسلم اگر میں آپ کی خدمت میں اتنا عرصہ ٹھہروں جتنی نوح علیہ

سلام کی عمر تھی۔ اور آپ کے عمر رضی اللہ تعالیٰ عنہ کے فضائل بیان کرتا رہوں وہ عرصہ تو ختم

جائے گا لیکن عمر رضی اللہ تعالیٰ عنہ کی شان ختم نہیں ہو سکتی۔ (ریاض النضرہ جلد دوم 30)

(الصَّوَاءِ عَنِ الْمُحَرَّقَةِ مَطْبُوعَةٌ لَاهُورِ صَفْحَةُ 286)

حضرت عقبہ بن عامر رضی اللہ تعالیٰ عنہ سے روایت ہے کہ رسول خدا صلی

تعالیٰ علیک وسلم نے ارشاد فرمایا۔

لَوْ كَانَ نَبِيٌّ بَعْدِي لَكَانَ عُمَرُ بْنُ الْخَطَّابِ (جامع ترمذی

الحدیث 1620) ”اگر میرے بعد کوئی نبی ہوتا تو عمر بن خطاب ہوتا“

مذکورہ حدیث پاک کی شرح میں مفسر شہیر حکیم الامت مفتی احمد یار خاں نعیمی

رحمتہ فرماتے ہیں کیونکہ ان کے دل میں رب کی طرف سے الہام اور القاء بہت ہوتا ہے

اور انہیں وحی سے بہت مناسبت ہے۔ اسی لیے قرآن مجید کی بہت سی آیات آپ کی رائے

کے مطابق ہیں جیسے پردہ شراب کی حرمت بدر کے قیدیوں کے بارے میں آیات حضور جان

کائنات صلی اللہ تعالیٰ علیک وسلم نے ارشاد فرمایا۔

إِنَّ الشَّيْطَانَ لِيَخَافُ مِنْكَ يَا عُمَرُ. (جامع ترمذی رقم الحدیث 1624)

”اے عمر بے شک تم سے شیطان بھی ڈرتا ہے“

ام المؤمنین حضرت عائشہ صدیقہ رضی اللہ تعالیٰ عنہما فرماتی ہیں رسول کریم صلی اللہ
الی علیک وسلم نے فرمایا۔

إِنَّ الشَّيْطَانَ يَفْرِقُ مِنْ عُمَرَ (الصَّوَاعِقُ الْمَحْرَقُ صَفْحَ 339)

”اس میں کوئی شک نہیں کہ شیطان حضرت عمر سے ڈرتا ہے“

حضرت عبداللہ بن عباس رضی اللہ تعالیٰ عنہ سے روایت ہے کہ نبی دو عالم صلی اللہ
الی علیک وسلم نے ارشاد فرمایا آسمان کے فرشتے عمر کی عزت کرتے ہیں اور زمین کے تمام
بطان حضرت عمر سے ڈرتے ہیں (ایضاً)

طبرانی نے حضرت سدیہ رضی اللہ تعالیٰ عنہا سے روایت کی ہے کہ جان دو عالم
لی اللہ تعالیٰ علیک وسلم نے ارشاد فرمایا کہ عمر کے اسلام لانے کے بعد شیطان انہیں جہاں
س ملا ہے منہ کے بل گرا ہے (ایضاً)

حضرت سعد بن وقاص رضی اللہ تعالیٰ عنہ سے روایت ہے کہ حضور جان کائنات
لی اللہ تعالیٰ علیہ وسلم نے ارشاد فرمایا۔ وَلَذِي نَفْسِي بِيَدِهِ قَسَمُ اس ذات کی جس کے
منہ قدرت میں میری جان ہے کہ شیطان اس راستے پر کبھی نہیں چلے گا۔ جس پر تو چل رہا
ہے بلکہ دوسرا راستہ اختیار کرے گا۔ (مسلم شریف رقم الحدیث 6080)

سراج اہل جنت: حضرت مولیٰ مشکل کشار رضی اللہ تعالیٰ عنہ بیان کرتے ہیں کہ
س نے نبی کریم علیہ سلام کو یہ فرماتے سنا کہ عمر بن خطاب رضی اللہ تعالیٰ عنہ جنتیوں کے
راغ ہیں۔ (نزہت المجالس جلد دوم صفحہ 540)

میدان قیامت میں عزت فاروق:

حضرت ابن عباس رضی اللہ تعالیٰ عنہما سے روایت ہے کہ حضور نبی اکرم صلی اللہ

تعالیٰ علیہ وآلہ وسلم نے فرمایا! بروز قیامت مناد (اعلان کرنے والا) منادی کرے گا۔ کہ فاروق کہاں ہے؟ پس اسے لایا جائے گا۔ تو اللہ تبارک و تعالیٰ کا ارشاد ہوگا! مرحبا اے اباحفص! یہ تیرا اعمال نامہ ہے اگر چاہے تو پڑھ لے نہ چاہے تو نہ پڑھ تجھے بخش دیا گیا ہے اور اسلام کہے گا! اے رب یہ عمر ہے اس نے مجھے دنیا میں عزت دی میں اسے عرصہ محشر میں معزز کروں گا۔ پس اس وقت اسے نور کی ناقہ پر سوار کرایا جائے گا۔ پھر اسے دو حلتے پہنائے جائیں گے اگر ان میں سے ایک کو کھول دیا جائے تو مخلوق کو ڈھانپ لے پھر اس کے ہاتھوں میں ستر ہزار جھنڈے دیئے جائیں گے اور نداء کرنے والے نداء کرے گا۔ اے اہل محشر یہ عمر ہے تو وہ پہچان لیں گے (ریاض النضرہ جلد دوم صفحہ 131)

حضرت زید بن ثابت رضی اللہ تعالیٰ عنہ سے روایت ہے کہ قیامت کے دن سب سے پہلے جس کے دائیں ہاتھ میں اعمال نامہ دیا جائے گا۔ وہ حضرت عمر رضی اللہ تعالیٰ عنہ ہوں گے۔ آپ کے انوار کی شعاعیں مثل آفتاب کی شعاعوں کے ہیں (تذکرۃ الواعظین صفحہ 461)

حضرت عمر کا جلال: عزیزان قدر! جلال فاروقی کے کیا کہنے اگر کسی کے ایسے جامعہ جلال کا ذکر ہو جو فقر و درویشی کی قبا اور اخلاق و شرافت کی چادر سے نمایاں ہوتا ہو تو انہیں کے جاہ و جلال کی حسین تصویر سامنے آتی ہے۔ رعب و دبدبہ کا یہ عالم کہ کبھی نگاہ غضب سے کسی کی طرف دیکھتے تو اس کا پتہ پانی ہو جاتا۔ چنانچہ سید محمد بن مبارک کرمانی علیہ رحمۃ نقل فرماتے ہیں کہ ایک دفعہ جناب فاروق اعظم مدینہ شریف کی اطراف و جوانب میں اینٹیں پکار رہے تھے کہ آفتاب آپ کی پشت مبارک پر بڑی تیزی سے چمکا۔ اور اس کی گرمی وحدت نے آپ پر معمول سے زیادہ اثر ڈالا۔ آپ نے آسمان کی طرف سر اٹھا کر آفتاب کو غضب آلود نظروں سے دیکھا۔ خدا تعالیٰ کے حکم سے فوراً آفتاب کا نور زائل ہو گیا

لرف تاریکی کی حکومت پھیل گئی اور دنیا پر ایک اندھیری چادر اس کو نے سے لے کر اس نے تک پھیل گئی۔ مدینہ پاک میں قیامت کا شور و غل پیدا ہوا۔ اور ہر طرف سے یہ صدا رہوئی کہ قیامت برپا ہو گئی جناب امیر المؤمنین حضرت فاروق اعظم رضی اللہ تعالیٰ عنہ نے اس کی یہ حیرت و پریشانی ملاحظہ فرما کر دوبارہ آفتاب کو نظر رضا سے دیکھا اور خدا تعالیٰ نے دوبارہ اس کی روشنی اسے عطا فرمائی۔ (سیر الاولیاء صفحہ 42)

مولانا مکرم عباسی چریا کوٹی جلال فاروقی کا ذکر کرتے ہوئے رقم طراز ہیں کہ نرس عمر فاروق رضی اللہ تعالیٰ عنہ کے عہد خلافت میں ایک روز حیدر کرار علی المر تفضی کرم وجہہ الکریم کسی کام جا رہے تھے۔ راستہ میں آپ نے ملاحظہ فرمایا کہ ایک بکری کسی کے بیت کے ارد گرد چر رہی ہے لیکن کھیت کے اندر قدم نہیں رکھتی۔ مگر جب شیر خدا کرم اللہ بہ الکریم ادھر سے واپس ہوئے تو اس بکری کو کھیت کے اندر چرتے پایا۔ یہ تماشہ دیکھ کر آپ پر رقت طاری ہو گئی اور آپ رونے لگے ایک یہودی سامنے سے آ رہا تھا اس نے پھا کہ بکا یک کس چیز نے آپ کو رونے پر مجبور کر دیا آپ نے فرمایا آج اس وقت نرس عمر کا انتقال ہو گیا۔ یہودی نے اور زیادہ متحیر ہو کر پوچھا آپ کو کیسے معلوم ہوا؟ حیدر کرار نے جواب دیا کہ اس طرف جاتے وقت میں نے دیکھا کہ یہ بکری کھیت کے آس پاس چرتی تھی۔ اور کھیت میں جانے کی جرات نہیں کرتی تھی اب واپسی میں دیکھتا ہوں کہ وہ بیت بے باکانہ کھیت کے اندر چر رہی ہے اس سے میں نے سمجھ لیا کہ آج بدبہ فاروقی کا دنیا سے رخصت ہو گیا ہے۔ ورنہ فاروق اعظم رضی اللہ تعالیٰ عنہ کے زمانے میں بکریوں کا یہ مجال نہ تھی جو غیروں کے کھیت میں جا پڑتیں۔ جب مولیٰ کائنات مکان پر پہنچے تو واقعہ خلیفہ دوم جام شہادت نوش فرما چکے تھے۔ (الاخلاق صفحہ 113)

مفسر شہیر حکیم الامت مفتی احمد یار خان نعیمی رحمۃ اللہ علیہ ارقام فرماتے ہیں کہ آپ کے دور حکومت میں ایک عورت کا تیل والا برتن زمین پر گر گیا زمین تیل چوس گئی۔ وہ عورت وہاں کھڑی رو رہی تھی کہ وہاں سے امام العادلین حضرت عمر رضی اللہ عنہ گزرے رونے کی وجہ پوچھی اور کوڑا لے کر زمین کو مارنے لگے۔ کہ اے زمین کیا میرے دور خلافت میں تو نے اس کا تیل غصب کیا جلدی کر تیل واپس اگل زمین نے تیل واپس اگل دیا عورت نے برتن میں ڈالا اور چلتی بنی۔ (مرآت جلد ہشتم صفحہ 381)

زمین ٹھہر گئی: حضرت امام رازی رحمۃ اللہ علیہ لکھتے ہیں کہ حضرت عمر رضی اللہ تعالیٰ عنہ کے زمانہ خلافت میں مدینہ منورہ میں زلزلہ آ گیا۔ پس عمر نے جلال میں آ کر فرمایا۔ اُسْکُنِيْ بِاِذْنِ اللّٰهِ اے زمین اللہ کے حکم سے ٹھہر جا۔ تو زمین ٹھہر گئی اور پھر مدینہ منورہ میں اس کے بعد زلزلہ نہیں آیا۔ (جامع کرامات اولیا جلد اول صفحہ 451)

اس واقعہ کی تائید قرآن حکیم کی اس آیت سے بھی ہوتی ہے۔

وَلَقَدْ كَتَبْنَا فِي الزُّبُورِ مِنْ بَعْدِ الذِّكْرِ اَنَّ الْاَرْضَ يَرِثُهَا عِبَادِ الصّٰلِحِيْنَ (پ 17)

اور بے شک نصیحت کا ذکر کرنے کے بعد ہم نے زبور میں لکھ دیا ہے کہ یقیناً زمین کے وارث میرے نیک بندے ہیں (البیان)

اے عزیز! جب ثابت ہو گیا اللہ تعالیٰ کے محبوب بندے زمین کے وارث ہیں اور وارث جو چاہے کرے گویا کہ مذکورہ واقعہ میں حضرت عمر فاروق نے قرآن حکیم کی عملی تفسیر کر دی ہے۔

احترام نبوت: حضرت سیدنا عبداللہ بن عباس رضی اللہ تعالیٰ عنہ سے روایت ہے

کہ حضرت عباس بن عبدالمطلب کے مکان کا پرنا لگی میں اترتا تھا۔ جب بارش وغیرہ ہوتی تو نمازیوں کے کپڑے خراب ہو جاتے ایک دن حضرت عمر رضی اللہ تعالیٰ عنہ جمعہ المبارک کے دن اسی گلی میں آئے تو پرنا لے کے چھینٹوں سے آپ کے کپڑے متاثر ہوئے۔ آپ نے حکم دیا کہ پرنا لہ اکھاڑ کر دوسری جگہ یعنی اندر کی طرف لگایا جائے پھر آپ نے کپڑے بدل کر لوگوں کو نماز جمعہ پڑھائی۔

بعد ازاں حضرت عباس رضی اللہ تعالیٰ عنہ ان کے پاس تشریف لائے اور فرمایا بھائی عمر یہ پرنا لہ اس جگہ حضور علیہ السلام نے خود لگایا تھا۔ جہاں سے آپ نے اکھاڑا ہے حضرت سیدنا فاروق اعظم رضی اللہ تعالیٰ عنہ نے فرمایا میں آپ کو قسم دیتا ہوں کہ آپ میری پشت پر سوار ہو کر اس پرنا لے کو وہیں پر لگائیں جہاں رسول اللہ صلی اللہ علیہ وسلم نے لگایا تھا۔ چنانچہ ایسا ہی کیا گیا۔ تو آپ کو تسکین ہوئی۔ (ریاض النضرہ جلد دوم صفحہ 172)

حضرت اسلم رضی اللہ تعالیٰ عنہ سے روایت ہے کہ جناب فاروق اعظم رضی اللہ تعالیٰ عنہ اپنے بیٹے حضرت عبداللہ رضی اللہ تعالیٰ عنہ پر حضرت اسامہ بن زید رضی اللہ تعالیٰ عنہ کو افضلیت دیتے لوگوں نے یہ بات حضرت عبداللہ کو سمجھائی تو انہوں نے کہا اس بارے میں نے اپنے والد گرامی حضرت عمر کی خدمت میں عرض کی۔ کہ آپ اسامہ کو مجھ پر افضلیت دیتے ہیں۔ آپ نے اس کا وظیفہ دو ہزار اور میرا پندرہ سو مقرر کیا ہے اور مجھے کسی چیز پر سبقت نہیں دیتے۔ حضرت عمر رضی اللہ تعالیٰ عنہ نے فرمایا میں نے یہ اس لئے کیا ہے کہ رسول اللہ زید کو عمر سے زیادہ محبوب رکھتے تھے لہذا میں زید کے بیٹے کو اپنے بیٹے پر مقدم رکھتا ہوں۔ (ریاض النضرہ، جلد دو، صفحہ 176)

فاروق اعظم اور اہل بیت: حضرت سیدنا عبداللہ بن عباس رضی اللہ تعالیٰ

عنه فرماتے ہیں کہ حضرت عمر رضی اللہ تعالیٰ عنہ کے عہد خلافت میں جب شہر مدائن فتح ہوا تو حضرت عمر رضی اللہ تعالیٰ عنہ نے مسجد نبوی میں مالِ غنیمت جمع کیا سب سے پہلے سبط رسول حضرت امام حسن رضی اللہ عنہ تشریف لائے اور فرمایا اے امیر المؤمنین ہمارا حق جو اللہ نے مقرر کیا ہے ہمیں عطا کرو۔

آپ نے ایک ہزار درہم نذر کئے۔ ان کے جانے کے فوراً بعد حضرت امام حسین رضی اللہ تعالیٰ عنہ آگئے۔ آپ کی خدمت میں بھی ہزار درہم پیش کئے گئے حسین کریمین کے بعد حضرت عمر رضی اللہ عنہ کے اپنے صاحبزادے حضرت عبداللہ رضی اللہ تعالیٰ عنہ تشریف لائے تو آپ نے ان کو پانچ سو درہم دیئے۔ حضرت عبداللہ رضی اللہ تعالیٰ عنہ نے کہا یا امیر المؤمنین میں حضور جان کائنات صلی اللہ علیہ وسلم کے عہد مبارک میں جوان تھا اور آپ کے حضور جہاد کرتا تھا۔ اور حسین کریمین اس وقت بچے تھے اور مدینہ شریف کی گلیوں میں کھیلا کرتے تھے۔ آپ نے ان کو ہزار ہزار اور مجھے پانچ سو درہم دیئے ہیں۔ آپ نے فرمایا بیٹا پہلے وہ مقام اور فضیلت تو حاصل کرو جو حسین کا ہے پھر ہزار درہم کا مطالبہ کرنا۔

ان کے باپ علی المرتضیٰ ہیں۔ ماں فاطمہ الزہرہ ہے، نانا حبیب خدا ہیں، نانی خدیجہ الکبریٰ ہیں۔ چچا جعفر طیار، پھوپھی ام ہانی، ماموں ابراہیم بن رسول اللہ، خالہ رقیہ ام کلثوم اور حضرت زینب دختر ان پیغمبر صلی اللہ علیہ وسلم ہیں۔ یہ سن کر حضرت عبداللہ خاموش ہو گئے۔ (ریاض النضرہ جلد دوم صفحہ 178)

حضرت سیدنا امام محمد باقر رضی اللہ تعالیٰ سے روایت ہے کہ حضرت عمر رضی اللہ تعالیٰ عنہ کے پاس یمن کے حلے (بہترین لباس) آئے تو انہوں نے وہ مہاجرین انصار کے درمیان تقسیم کر دیئے۔ اور ان میں سے حضرات حسین کریمین رضی اللہ تعالیٰ عنہ کیلئے

کوئی چیز نہ پچی حضرت عمر رضی اللہ تعالیٰ عنہ نے یمن کے گورنر کو خط لکھا کہ ان دونوں شہزادگان کی شان کے لائق حلے بھیجے گورنر نے تعمیل کرتے ہوئے حلے بھیج دیئے حضرت عمر رضی اللہ تعالیٰ عنہ نے دونوں حضرات کو پہنا کر فرمایا مجھے لوگوں کو حلے پہنے دیکھ کر اس وقت تک خوشی نہیں ہوئی جب تک آپ دونوں نے نہیں پہن لئے۔ (ریاض النضرہ جلد دوم صفحہ 179)

ان دونوں واقعات سے روز روشن کی طرح ثابت ہو گیا کہ حضرت عمر فاروق اہل بیت سے حد درجہ کی محبت کرتے تھے۔ بقول شاعر

کون کہتا ہے کہ ہم تم میں جدائی ہو گئی

یہ خبر کسی دشمن نے اڑائی ہو گئی

حضرات ذی وقار اگر کسی ایسے زہد و تقویٰ کا بیان ہو کہ جو دنیا کی تمام نعمتیں میسر ہونے کے باوجود کسی انسان میں پوری طرح قائم رہے تو عمر فاروق کا نام لیا جاتا ہے۔ اگر کسی ایسے عدل و انصاف کا تذکرہ ہو جس میں امیر و فقیر، قرب و بعید، شاہ و گدا، عربی و عجمی، چھوٹے و بڑے اور اپنے بیگانے کے ساتھ یکساں طور پر کیا گیا اور جس میں طمع و لالچ حرص و ہوس اور غرض و نفس پرستی کا شائبہ تک نہ ہو۔ تو ان کا عدل و انصاف یاد آتا ہے حتیٰ کہ نبیز پینے کے جرم میں اپنے بیٹے کو بھی معاف نہیں کرتے۔

اگر کسی ایسے سیاست دان کو یاد کیا جائے جس نے مختلف قبائل گروہوں اور مختلف الحال انسانوں کو اپنی سیاسی بصیرت سے اکٹھا کر کے ایک جھنڈے کے نیچے جمع کر لیا ہو۔ تو بھی فاروق اعظم رضی اللہ عنہ کا خوبصورت نقشہ آنکھوں کے سامنے آتا ہے۔ اگر کسی ایسے بہادر جرنیل کے مجاہدانہ کارنامے اور اس کی فتوحات کا تذکرہ ہو کہ جس نے دس برس کی قلیل مدت میں ہزاروں قلعے فتح کئے ہوں تو بھی حضرت عمر رضی اللہ تعالیٰ عنہ کی فتوحات کی سچی و رنگین داستانیں یاد آتی ہیں۔ اور مساوات اسلامیہ اور عجز و سادگی کا یہ حال کہ ایک فاتح کی

حیثیت سے جب بیت المقدس میں داخل ہوتے ہیں تو گھوڑے پر غلام سوار ہے اور پیدل ہیں۔ فقر و درویشی کی یہ حالت ہے کہ قادیسیہ کی فتح کی خوشخبری لانے والا سعد بن عمیلہ فزاری رضی اللہ تعالیٰ عنہ جب مدینہ پاک سے باہر دو میل کے فاصلے پر ملتا ہے تو جنگ قادیسیہ اور اس کی فتح کی تفصیلات سنتے سنتے سعد کے گھوڑے کے ساتھ ساتھ دوڑے جاتے ہیں اور سعد یہ نہیں جانتے تھے کہ میرے گھوڑے کے ساتھ ساتھ دوڑنے والا کون ہے جب دونوں مدینہ منورہ میں داخل ہوئے اور لوگوں نے حضرت عمر رضی اللہ عنہ کو یا امیر المؤمنین کہہ کر سلام کرنا شروع کیا تو قاصد نے عرض کی۔ آقا مجھے کیوں نہ بتایا کہ میں امیر المؤمنین حق و باطل میں فرق کرنے والا فاروق اعظم رضی اللہ تعالیٰ عنہ ہوں فرمایا میرے بھائی کوئی بات نہیں میں فتح اسلام کی خوشخبری سن کر اتنا محو مسرت ہو گیا تھا۔ کہ تمہیں بتانے کی ہوش نہ رہی کہ میں کون ہوں۔

اور عفو و کرم کا یہ حال کہ منبر پر ٹوکنے والے ایک بدوی سے اس کی حق گوئی کی بنا پر درگزر کرتے ہیں جیسا کہ علامہ محبت طبری رحمۃ اللہ علیہ متوفی 694ھ ارقام فرماتے ہیں کہ ایک دن امام العادلین سیدنا فاروق اعظم رضی اللہ تعالیٰ عنہ نے منبر پر سر کو جھکاتے ہوئے فرمایا۔ اے معاشرۃ المسلمین اگر میرا سر دنیا کی طرف جھک جائے تو تم کیا کرو گے۔ رعایا میں سے ایک شخص ننگی تلوار لے کر اٹھا اور کہنے لگا کہ ہم آپ کے سر کو کاٹ دیں گے۔ آپ نے فرمایا الحمد للہ شکر ہے مولا پاک کا جس نے میری رعیت میں ایسے لوگ پیدا کئے کہ اگر میں (خدا نخواستہ) ٹیڑھا ہو جاؤں تو وہ مجھے سیدھا کر دیں۔ (ریاض النضرہ جلد دوم صفحہ 259)

غریب پروری، بندہ نوازی، رحم و شفقت اور رعیت کی خبر گیری کا یہ جذبہ کہ ساری ساری رات مدینہ پاک کی مبارک گلیوں میں چکر لگا کر دیکھتے کہ کوئی بھوکا تو نہیں کوئی مصیبت میں مبتلا تو نہیں کوئی یتیم بچہ اور کوئی بیوہ عورت غربت و افلاس کے دکھ میں روتے تو نہیں۔

یہ بوجہ میں اٹھاؤں گا: حضرت زید بن اسلم رضی اللہ تعالیٰ عنہما اپنے باپ حضرت اسلم سے روایت کرتے ہیں کہ آدھی رات کا وقت ہے۔ رعایا سوئی ہوئی ہے۔ امیر المؤمنین بھیس بدل کر گشت کر رہے ہیں۔ ایک گھر میں ایک خاتون کو دیکھا جس کے گرد بیٹھے ہوئے بچے رورہے ہیں اور اس نے چولھے پر کوئی چیز چڑھا رکھی ہے۔ خلیفۃ المسلمین رضی اللہ تعالیٰ عنہ نے اس کے قریب جا کر پوچھا اے اللہ کی بندی بچے کیوں رورہے ہیں۔ اس نے کہا یہ بھوک کی وجہ سے رورہے ہیں۔ آپ نے فرمایا تو نے چولھے پر کیا چڑھا رکھا ہے اس نے کہا برتن میں پانی ڈال کر رکھا ہوا ہے تاکہ یہ اس خیال سے سو جائیں کہ کھانے کے لئے کوئی چیز پک رہی ہے۔

حضرت عمر رضی اللہ تعالیٰ عنہ نے سنا تو بیٹھ کر رونے لگے پھر بیت المال آئے اور بوری میں آٹا، گھی، چربی، کھجوریں، کپڑے اور رقم بھر کر اپنے غلام اسلم سے فرمایا مجھے اٹھو ادو اسلم کہتا ہے میں نے عرض کی یا امیر المؤمنین میں بوجھ اٹھانے کے لئے حاضر ہوں فرمایا کہ کل قیامت کو بھی میرا بوجھ اٹھاؤ گے؟

غلام خاموش ہو گیا آپ نے وہ بوری اپنے کندھے پر اٹھائی اور اس خاتون کے گھر لے آئے۔ اور کھانا پکانے لگے آگ جلانے کے لئے پھونکیں مارنے لگے اسلم فرماتے ہیں آپ کی داڑھی مبارک بھاری تھی میں نے دیکھا کہ آپ کی داڑھی مبارک سے دھواں اٹھ رہا تھا یہاں تک کہ آپ نے ان کے لئے کھانا تیار کیا۔ پھر اپنے ہاتھوں سے ان بچوں کو کھانا کھلایا یہاں تک کہ وہ سیر ہو گئے۔ تو آپ واپس تشریف لائے (ایضاً)

نوجوان تڑپ گیا: حضرت انس بن مالک رضی اللہ تعالیٰ سے روایت ہے کہ امام العادلین عشاء کی نماز سے فارغ ہو کر تنہا مدینہ منورہ سے باہر چلے گئے ایک چھوٹے اور بوسیدہ سے خیمے میں چراغ جل رہا تھا۔ دروازے پر ایک نوجوان پریشانی و مایوسی کے عالم

میں سراپا تصویرِ غم بن کر بیٹھا آہیں بھر رہا تھا۔ امیر المومنین رضی اللہ تعالیٰ عنہ نے پوچھا جو ان تم کون ہو؟ جواب ملا مسافر ہوں فرمایا اداس کیوں ہو؟ عرض کی بیوی کے بچہ پیدا ہونے کا وقت ہے درِ روزہ شروع ہو چکا ہے۔ مگر دائی کا کوئی انتظام نہیں مسافر ہوں مفلس ہوں سنا تھا کہ خلیفہ عمر رضی اللہ تعالیٰ عنہ نے ایسے انتظامات کر رکھے ہیں مگر معلوم ہوتا ہے کہ وہ صرف مدینہ شریف والوں کیلئے ہیں اور میں مسافر ہوں یہ سنا تو آپ کی آنکھوں میں آنسو آگئے اور فرمایا بھائی گھبراؤ نہیں۔ میں ابھی کسی دائی کا بندوبست کر دیتا ہوں، گھر آئے اپنی بیوی سے فرمایا بے شک تم امیر المومنین کی بیوی ہو۔ مگر فوراً اٹھو اور آج ایک مسافر اور غریب کی جھونپڑی میں دائی بن کر جاؤ۔ تاکہ آئندہ آنے والی نسلیں یہ جان لیں کہ مسلمانوں کے حکمران اور ان کی بیگمات صرف خوشنما بنگلوں رنگین کوٹھیوں اور کلب گھروں میں عیاشی کرنے کیلئے نہیں ہوتیں بلکہ غریب کی بیٹی کے ننگے سر کو ڈھانپنے کے لئے بھی ہوتیں ہیں قالینوں اور ریشمی پردوں سے نکل کر کسی مزدور کے گھر نہیں دائی بن کر بھی جانا پڑتا ہے۔

وفادار بیوی فوراً اٹھی اور حضرت عمر رضی اللہ تعالیٰ عنہ کے ساتھ چل دی۔ آپ نے جا کر فرمایا لو بھائی دائی حاضر ہے امیر المومنین کی زوجہ محترمہ نے بڑی خوش اسلوبی اور احسن طریقہ سے اپنا فرض ادا کیا۔ اللہ کریم عزوجل نے انہیں خوبصورت لڑکا عطا کیا۔ حضرت عمر رضی اللہ تعالیٰ عنہ بیوی کو اندر بھیج کر خود اس نوجوان سے ادھر ادھر کی باتیں کر رہے تھے اندر سے آواز آئی امیر المومنین آپ کو مبارک ہو رب العزت نے انہیں بیٹا دیا ہے۔ امیر المومنین کا نام سن کر وہ نوجوان تڑپ اٹھا اور پاؤں پکڑ کر عرض کی آقا معاف کرو۔ مجھے معلوم نہیں تھا۔ کہ آپ خلیفۃ المسلمین ہیں فرمایا نہیں بھائی تم معاف کرو کہ تمہیں

اتنی تکلیف ہوئی۔ (ریاض النضرہ، جلد دوم، صفحہ 278)

کرو مہربانی تم اہل زمین پر
خدا مہربان ہو گا عرش بریں پر

آپ نے نظام حکومت کی ایسی تدابیر کیں کہ ایک دن زکوٰۃ کی تحصیل ہاتھوں میں
لئے مدینہ شریف کے بازاروں میں آواز دیتے ہیں۔ کہ ہے کوئی زکوٰۃ لینے والا مفلس و تنگ
دست لیکن کوئی بھی دست سوال دراز نہیں ہوتا۔

غرضیکہ انسانی زندگی کا کوئی پہلو خطہ ہستی کا کوئی گوشہ اور تاریخ اسلام کا کوئی ورق
ایسا نہیں ہے جس میں اس پیکر دین و ایمان مجسمہ عدل و انصاف اور مرکز مہر وفا کا نام روز
روشن کی طرح نہ چمکتا ہو۔ حضرت عمر رضی اللہ تعالیٰ عنہ نعمتوں سے سرفراز اور دنیاوی
آسائشوں سے مالا مال ہونے کے باوجود بھی فقر و استغنا اور زہد و تقویٰ کی جیتی جاگتی تصویر
اور عدل و انصاف کے درخشندہ آفتاب تھے۔

وہ خوفِ الہی رکھنے کی وجہ سے جانتے تھے۔ کہ مسلمانوں کی خلافت و امامت کا
قیامت کے دن ان سے حساب لیا جائے گا۔ اور رعیت و قوم کے دکھ درد، رنج و غم، غربت
و افلاس اور مصائب و آلام کے بارے میں ان سے سوال ہوگا۔ اس لئے ان کے دل میں
عدل و انصاف کا جذبہ، دستگیری کا ولولہ، بندہ پروری کا شوق اور ہمدردی و خیر خواہی کا طوفان
ہر وقت موجزن رہتا تھا۔ خلافت سے پہلے عہد رسالت سے لے کر عہد صدیقی تک وہ مغرور
و سرکش انسانوں کیلئے جتنے قہر و غضب کی برہنہ شمشیر تھے۔ خلافت کے بعد مسکینوں، کمزوروں
اور بے سہارا لوگوں کیلئے اتنے ہی رحم و کرم کے پیکر اور عفو و احسان کا مرکز بن گئے۔

خليفة ثانی نے اپنے دورِ خلافت میں نہ صرف یہ کیا کہ حضرت ابو بکر صدیق
رضی اللہ تعالیٰ عنہ کی بچائی ہوئی اسلامی فتوحات کی بساط کو روم شام اور عراق و ایران تک
پھیلا کر کفر و شرک کے اندھیرے میں توحید و اسلام کے چراغ جلانے۔ اور ضلالت و گمراہی

کی تاریکیوں میں حق و صداقت کا نور پھیلا یا بلکہ باقاعدہ طور پر خطہ ارضی پر ایک اسلامی حکومت کی بنیاد رکھی اور ایک ایسا نظام حکومت دنیا کے سامنے پیش کیا جس کی خوبیوں کا غیر بھی اقرار کرنے پر مجبور ہیں۔ ایک ایسا صاف ستھرا معاشرہ قائم کیا۔ جس کی بدولت مسلمانوں کے دکھ سکھ میں اور مصائب راحتوں میں بدل گئے ایک پاکیزہ ماحول کو جنم دیا جس کی طفیل ہر ایک کو امن و سکون کی دولت نصیب ہو گئی۔

سیدنا فاروق اعظم رضی اللہ تعالیٰ عنہ کے نظام سلطنت ان کے طرز حکومت، ان کے معاشی نظام، ان کے عدل و انصاف، ان کے اخلاق و کردار، ان کی دوستی، توحید پرستی، محبت رسول صلی اللہ علیہ وسلم اور ان کی فتوحات کو دیکھتے ہوئے ایک انگریز مورخ بھی یہ کہنے پر مجبور ہو گیا کہ ”اگر حضرت عمر فاروق رضی اللہ تعالیٰ عنہ دو سال اور زندہ رہتے تو دنیا میں اسلام کے سوا اور کوئی مذہب نظر نہ آتا“ لیکن کیا کیا جائے کچھ لوگ اپنے دین و ایمان کی کمزوری اور ابن سبأ یہودی کی سینہ زوری کی بنا پر محمد عربی صلی اللہ علیہ وسلم کے سر اور حضرت علی رضی اللہ عنہ کے داماد تمام صحابہ کرام علیہم الرضوان کے مخلص دوست امیر المومنین حضرت سیدنا فاروق اعظم رضی اللہ تعالیٰ عنہ کی شان میں بے ادبی کر کے اپنا نامہ اعمال بھی سیاہ کرتے ہیں۔ خدا عزوجل عقل سلیم اور چشم بصیرت عطا فرمائے آمین۔

عمر ہے محبت کا ماہِ جبین
فدائے جمال شہِ مرسلین بھی
امیر امیراں، امامِ زمانہ
ہے سطوت کا مینارِ فاروقِ اعظم

جنت کا باغ

یہ مقالہ ستمبر 1996ء میں ماہنامہ انوار لائٹانی میں شائع ہوا تھا اور اب مزید

اضافہ کے ساتھ شامل کتاب کیا جا رہا ہے

مسجد کسے کہتے ہیں:

مسجد کے لغوی معنی ہیں سجدہ گاہ مگر شریعت میں وہ جگہ ہے جو نماز کیلئے مختص ہو۔ مسجد کو بیت اللہ یعنی اللہ عزوجل کا گھر اس لیے کہتے ہیں کہ یہاں اللہ عزوجل کا ذکر ہوتا ہے اس لیے نہیں کہ اللہ عزوجل مسجد میں رہائش پذیر ہے اللہ عزوجل تو لامکاں ہے۔

نوٹ: اسلام کی پہلی مسجد قبا شریف ہے جو مدینہ طیبہ سے تقریباً 3 کلومیٹر جنوب مغرب کی طرف واقع ہے قرآن حکیم اور احادیث صحیحہ میں بکثرت اس کے فضائل بیاں فرمائے گئے ہیں۔

مسجد کی فضیلت احادیث کی روشنی میں۔

مسجد کی عزت و عظمت اور اس کی فضیلت واہمیت اہل ایمان کے نزدیک ایک مسلم امر ہے اس بارے میں بہت سی حدیثیں مروی ہیں ان میں سے صرف چند روایتیں یہاں پیش کی جاتی ہیں آپ مطالعہ فرمائیں اور مسجد کا مقام و مرتبہ سمجھنے کی کوشش کریں۔

حدیث (1)۔ مشہور صحابی رسول حضرت سیدنا ابو ہریرہ رضی اللہ عنہ سے مروی ہے کہ کائنات کے والی صلی اللہ علیہ وسلم نے ارشاد فرمایا اللہ تعالیٰ کی پسندیدہ ترین جگہ مساجد ہیں اور سب سے زیادہ ناپسند بازار ہیں۔ (مسلم رقم الحدیث 1427 مشکوٰۃ باب المساجد)

حدیث (2)۔ حضرت سیدنا عبداللہ ابن عباس رضی اللہ تعالیٰ عنہ کا بیان ہے کہ حضور جان کائنات صلی اللہ علیہ وسلم فرماتے ہیں بے شک اللہ عزوجل جس سے محبت فرماتا ہے

اسے مسجد کا ناظم و خادم بنا دیتا ہے (نزہۃ المجالس جلد اول صفحہ 507)

محمد دین کے تمام گناہ معاف

عبدالمجید صدیقی دیوبندی ایڈووکیٹ ہائی کورٹ لکھتے ہیں کہ قیام پاکستان سے قبل تھانہ بڑے گاؤں ضلع گوجرانوالہ کی جامع مسجد کے امام کا سب بہت احترام کرتے تھے مسجد سے ملحق ایک ترکھان (بڑھئی) محمد دین کا مکان تھا یہ شریف آدمی تھا مگر نماز پڑھنے نہ آتا تھا امام صاحب اسے کہہ کہہ کر جب مجبور ہو گئے تو ایک روز انہوں نے اعلان کر دیا کہ اگر یہ وفات پا جائے تو کوئی اس کی نماز جنازہ نہ پڑھے یہ بات گاؤں والوں نے پلے باندھ لی کچھ عرصہ بعد محمد دین کی واقعی وفات ہو گئی گھر والے اور برادری کے چند لوگ جمع ہو گئے مجبور ہو کر یہ قریبی گاؤں سے مولوی صاحب کا بندوبست کرنے کا سوچ رہے تھے کہ مسجد سے نوبت کے بجنے کی آواز آئی (ان دنوں مائیک نہیں تھا ڈھول بجا کر اعلان کیا جاتا تھا) پھر امام صاحب نے اعلان کیا ہمارا ایک نیک ہمسایہ محمد دین ترکھان فوت ہو گیا ہے اس کی نماز جنازہ میں ضرور سب کو شرکت کرنی ہے لوگ اعلان سن کر حیران ہوئے اور کچھ عمر رسیدہ لوگوں نے اس تبدیلی کی وجہ دریافت کی امام صاحب نے حلفاً بیان کیا کہ میں مسجد کے حجرہ میں لیٹا ہوا تھا کہ میری آنکھ لگ گئی خواب میں جان کائنات صلی اللہ علیہ وسلم کا دیدار ہوا آپ صلی اللہ علیہ وسلم نے حکم دیا کہ مولوی صاحب فوراً اٹھ کر محمد دین کی نماز جنازہ پڑھاؤ میں نے خواب ہی میں آپ صلی اللہ علیہ وسلم سے عرض کیا کہ محمد دین تو کبھی مسجد میں نماز پڑھنے نہیں آیا اس پر آپ صلی اللہ علیہ وسلم نے ارشاد فرمایا کہ عرصہ ہوا ایک روز سخت آندھی اور بارش تھی محمد دین اپنے گھر کی چھت کے مک (گاؤں میں چھتوں پر بڑے بڑے سوراخ کئے جاتے تھے جو ہوا اور روشنی کی آمد کا کام دیتے تھے آندھی اور بارش میں انہیں مٹی کے

کوٹڈوں یا کنالیوں سے ڈھک دیتے تھے) ڈھکنے آیا تو اسے مسجد کے منکوں کا خیال آ گیا اور اس نے پہلے انہیں جا کر ڈھانپ دیا کہ کہیں مسجد کی صفیں اور مصلے (جانمازیں) بھیگ نہ جائیں اللہ عزوجل کو اس کی یہ معمولی سی نیکی پسند آگئی اور اس نے محمد دین کے تمام گناہ معاف کر دیئے سچ ہے اللہ پاک تو ہمیں بخشنے کے بہانے تلاش فرما رہا ہے پھر بھی کوتاہی ہماری جانب سے ہو تو اس میں قصور کس کا ہے۔

وہ کرشمے شان رحمت نے دکھائے روز حشر

چیخ اٹھا ہر بے گناہ میں بھی گناہ گاروں میں ہوں

امام صاحب نے کہا اس پر میں نے فوراً اللہ تعالیٰ سے معافی مانگی اور جان کائنات صلی اللہ علیہ وسلم کے حکم کی فوری تعمیل کرتے ہوئے اعلان کر دیا۔ انسان کی معمولی سے معمولی نیکی بھی رائیگاں نہیں جاتی۔ زندگی بڑی نعمت ہے، ہمیں ان قیمتی لمحات کو ضائع کرنے کی بجائے ان سے فائدہ حاصل کرنا چاہیے۔ (سیرت النبی بعد از وصال نبی جلد سوم صفحہ 78)

مسجد میں اللہ رب العزت کا ذکر کیا جاتا ہے اور اس کے احکام کی اطاعت کی جاتی ہے اس لئے مسجد کا پسندیدہ جگہ ہونا واضح ہے اور بازاروں میں بالعموم ذکر الہی سے اعراض جھوٹ، جھوٹی قسمیں، وعدہ خلافی، ملاوٹ، دھوکا بازی، سود اور انواع واقسام کی بے ایمانی کی جاتی ہے، نمازوں کے اوقات میں کھلے عام خرید و فروخت ہوتی رہتی ہے اس لئے یہ جگہیں اللہ عزوجل کو ناپسند ہیں۔

حدیث (3): حضرت سیدنا ابن عمر رضی اللہ تعالیٰ سے روایت ہے کہ ایک شخص نے بارگاہ نبوت میں حاضر ہو کر عرض کیا یا رسول اللہ صلی اللہ علیہ وسلم زمین کا کون سا قطعہ سب سے زیادہ اچھا ہے اور کون سا سب سے بُرا؟ تو جان کائنات صلی اللہ علیہ وسلم نے ارشاد فرمایا:

زمین پر سب سے بہتر مقام مساجد ہیں اور پیدتر بازار ہیں۔ (نہج البلاغہ جلد اول صفحہ 506)

حدیث (4): جناب ابو ہریرہ رضی اللہ تعالیٰ عنہ سے مروی ہے کہ **بِإِنْ كَانَتْ صَلَاتُكَ عَلَيْهِ وَسَلَّمَ** نے فرمایا: بندہ مومن نماز کے بعد جب تک مسجد میں بیٹھا رہے فرشتے دعا کرتے رہتے ہیں یا اللہ اسے بخش دے، یا اللہ اس پر رحم فرما جب تک آدمی بے وضو نہیں ہو جا فرشتوں کی دعائیں جاری و ساری رہتی ہیں۔

(ابوداؤد، رقم الحدیث 466، جامع ترمذی رقم الحدیث 313)

امام الزاہدین حضرت سیدنا مالک بن دینار علیہ الرحمۃ الغفار فرماتے تھے کہ اگر پیشاب کا معاملہ نہ ہوتا تو میں رات اور دن میں کسی وقت بھی مسجد سے باہر نہ جاتا، مجھے یہ بات پہنچی ہے کہ اللہ عزوجل نے فرمایا میں اپنے بندوں کو عذاب دینے کا ارادہ کرتا ہوں پھر میں مساجد کو آباد کرنے والوں، قرآن مجید پڑھنے والے مسلمانوں کو دیکھتا ہوں تو میرا جلال ٹھنڈا ہو جاتا ہے۔

حضرت سعید بن مسیب رضی اللہ تعالیٰ عنہ سے پوچھا گیا کہ آپ کو کونسا عمل زیادہ پسند ہے، نماز جنازہ پڑھنا یا مسجد میں بیٹھنا؟ فرمایا مجھے مسجد میں بیٹھنا زیادہ پسند ہے کیونکہ جب تک مسجد میں رہوں گا فرشتے میرے لئے بخشش کی دعائیں لگتے رہیں گے۔

(تنبیہ المغتربین صفحہ 225)

میرے ایمانی بھائیو! دیکھا جھی مسجد میں ہمارے قدم آئے معصوم ملائکہ کے لبور پر ہماری بخشش کی دعائیں آگئیں۔ اب یہ بات ہم نے خود دیکھنی ہے ہمیں فرشتوں کی دعاؤں کی ضرورت ہے کہ نہیں تو آؤ پھر اللہ کے گھر میں چلیں اور دین و دنیا کی بہتری کیلئے دامن پھیلا دیں۔

حدیث (5) حضرت سیدنا ابو ہریرہ رضی اللہ تعالیٰ عنہ سے مروی ہے کہ جانِ کائنات صلی اللہ علیہ وسلم نے ارشاد فرمایا جب تم جنت کے باغوں سے گزرو تو کچھ چر لیا کرو۔ عرض کیا کیا اے اللہ کے رسول صلی اللہ علیہ وسلم (دنیا میں) جنت کے باغ کیا ہیں؟ فرمایا مسجدیں، رض کیا گیا چرنا کیا ہے تو فرمایا: سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ۔
(مشکوٰۃ باب المساجد)

مذکورہ حدیث پاک کی شرح کرتے ہوئے مفسر شہیر حکیم الامت حضرت مفتی احمد یار ان نعیمی رحمۃ اللہ علیہ فرماتے ہیں: اگر تم مسجدوں میں نماز کیلئے نہ بھی جاؤ بلکہ ویسے ہی وہاں سے گزرو تب بھی کچھ پڑھ لیا کرو کیونکہ باغ میں جا کر بغیر کچھ کھائے وہاں سے واپس آنا زروی ہے خصوصاً جبکہ مالک باغ تخی ہو۔ (مرآت)

حدیث (6): حضرت ابو ہریرہ رضی اللہ تعالیٰ عنہ سے روایت ہے کہ جانِ کائنات صلی اللہ علیہ وسلم نے ارشاد فرمایا: تاریکیوں (اندھیروں) میں مسجد جانے والے خدا کی رحمت میں و طہ زن ہیں۔ (ابن ماجہ رقم الحدیث 825)

حدیث (7): حضرت سیدنا اہل بن سعد رضی اللہ تعالیٰ عنہ کا بیان ہے کہ جانِ کائنات صلی اللہ علیہ وسلم نے ارشاد فرمایا تاریکیوں (اندھیروں) میں مسجد جانے والوں کو قیامت کے دن اہل نور کی خوشخبری سنائی جائے گی۔ (ابن ماجہ رقم الحدیث 826، مشکوٰۃ باب المساجد)

یعنی جو لوگ بارشوں اور آندھیوں میں بھی مسجد جانا نہیں چھوڑتے انہیں پل صراط پر جہاں لٹا ٹوپ اندھیرا ہوگا روشنی عطا فرمائے گا کہ یہاں کا اندھیرا وہاں کام آئے گا۔ (مرآت)

حدیث (8): جانِ کائنات صلی اللہ علیہ وسلم نے فرمایا: قیامت کے دن مسجدیں کشتیوں کی طرح لائی جائیں گی جو یاقوت اور جواہر سے جڑی ہوئی ہوں گی اور اللہ تعالیٰ کے حضور

اپنے نمازیوں اور آباد کرنے والوں کی شفاعت کریں گی۔ (تذکرۃ الواعظین صفحہ 112)

حدیث (9): حضور جانِ کائنات صلی اللہ علیہ وسلم ارشاد فرماتے ہیں: قیامت کے دن ایک گروہ آئے گا اور پل صراط پر رک جائے گا اور کہیں گے ہم تو آگ سے ڈرتے ہیں اور وہ گزرنے کی جرأت نہ کریں گے پس وہ روئیں دھوئیں گے تو جبرئیل علیہ السلام آ کر انہیں کہیں گے تم پل صراط سے کیوں نہیں گزرتے وہ کہیں گے ہم آگ سے ڈر رہے ہیں پس حضرت جبرئیل علیہ السلام ان سے پوچھیں گے جب دنیا میں دریا آتا تو تم کیسے اس سے گزرتے تھے وہ کہیں گے کہ ہم کشتیوں پر اسے عبور کرتے تھے تو ملائکہ ان مساجد کو جن میں وہ نماز پڑھتے تھے کشتیوں کی صورت میں لائیں گے تو یہ ان پر بیٹھیں گے اور پل صراط سے گزر جائیں گے تو فرشتے کہیں گے یہ تمہاری وہ مسجدیں ہیں جن میں تم جماعت کے ساتھ نمازیں پڑھتے تھے۔ (دقائق الاخبار صفحہ 207)

حدیث (10): حضرت سیدنا ابوسعید خدری رضی اللہ تعالیٰ عنہ سے روایت ہے کہ جانِ کائنات صلی اللہ علیہ وسلم نے فرمایا جب تم کسی کو مسجد کی خبر گیری کرتے ہوئے دیکھو تو اس کے ایمان کے گواہ ہو جاؤ کیونکہ میرا رب عزوجل فرماتا ہے: اللہ کی مسجدیں وہی آباد کرتے ہیں جو ایمان لائے، اللہ عزوجل اور قیامت کے دن پر۔ (مشکوٰۃ باب المساجد)

متذکرہ حدیث پاک کی وضاحت کرتے ہوئے شیخ محقق شاہ عبدالحق محدث دہلوی رحمۃ اللہ علیہ رقم طراز ہیں کہ دیکھ بھال کرنا، خبر گیری کرنا، کسی چیز کی حفاظت کرنا اس کی مرمت کا خاص خیال رکھنا اس کی جاروب کشی کرنا، اس میں نماز ادا کرنا، عبادت میں مشغول رہنا، دینی علوم کا درس دینا یہ سب مسجد کی خبر گیری کی اعلیٰ اور افضل اقسام ہیں۔ (لمعات)

حدیث (11): حضرت سیدنا جابر رضی اللہ تعالیٰ عنہ سے مروی ہے کہ مسجد نبوی شریف

کے اردگرد مکانات خالی ہوئے تو بنو سلمہ (یہ انصار کا ایک قبیلہ تھا جن کے گھر مسجد نبوی شریف سے بہت دور تھے) نے چاہا کہ مسجد کے قریب آجائیں (یعنی ان لوگوں نے یہ کوشش نہ کی کہ اپنے محلے میں ایک مسجد الگ بنالیں بلکہ جانِ کائنات صلی اللہ علیہ وسلم کے پیچھے نماز پڑھنے کیلئے اپنے گھر چھوڑ دینا گوارا کیا) یہ خبر جانِ کائنات صلی اللہ علیہ وسلم کو پہنچی تو آپ نے ان سے فرمایا مجھے پتہ چلا ہے کہ تم مسجد نبوی شریف کے قریب آنا چاہتے ہو وہ لے لے جی یا رسول اللہ صلی اللہ علیہ وسلم ہمارا یہی ارادہ ہے۔ فرمایا اے بنو سلمہ اپنے پہلے گھروں میں ہی رہو تمہارے قدم لکھے جا رہے ہیں۔ (مشکوٰۃ باب المساجد)

حدیث (12): جناب ابو ہریرہ رضی اللہ تعالیٰ عنہ کا بیان ہے کہ جانِ کائنات صلی اللہ علیہ وسلم نے ارشاد فرمایا کہ نمازی کا گھر مسجد سے جتنا زیادہ دور ہوگا اتنا ہی ثواب زیادہ ہوگا۔ (ابن ماجہ رقم الحدیث 828)

مذکورہ بالا فرامین مصطفیٰ صلی اللہ علیہ وسلم سے معلوم ہوا کہ گھر کا مسجد سے دور ہونا کثرتِ ثواب کا باعث ہے مگر متقیوں کیلئے باعثِ ثواب ہے کیونکہ وہ دُور سے بھی جماعت کیلئے آئیں گے اور رہے غافلین تو یہ دوری ان کیلئے ثواب سے محرومی ہے کیونکہ وہ دوری کی وجہ سے مسجد نہ آئیں گے اور گھر ہی میں نماز پڑھ لیں گے جیسا کہ آج کل کا مشاہدہ ہے کہ تمام تر سہولیات کی فراہمی کے باوجود بہت سے لوگ مسجد میں حاضر ہونے سے محروم رہتے ہیں اور گھر ہی میں نماز پڑھ لیا کرتے ہیں۔ اللہ عزوجل ہمیں سمجھ عطا فرمائے۔

حدیث (13): حضرت سیدنا ابو ہریرہ رضی اللہ تعالیٰ عنہ سے روایت ہے کہ امام الانبیاء علیہ تحیتہ والثناء نے ارشاد فرمایا جو بندہ مومن صبح یا شام کو (یعنی جب بھی) مسجد میں جاتا ہے تو اللہ عزوجل اس کے لئے جنت کی مہمانی کا سامان کرتا ہے وہ جتنی دفعہ

بھی صبح یا شام کو جائے۔ (مشکوٰۃ باب المساجد)

اس حدیث پاک کی شرح کرتے ہوئے حکیم الامت مفتی احمد یار خان نعیمی رحمۃ اللہ علیہ ارقام فرماتے ہیں کہ صبح و شام سے مراد ہمیشگی ہے یعنی جنت کی مہمانی اس کیلئے ہوگی جو ہمیشہ مسجد میں جانے کا عادی ہوگا۔

حدیث (14): جناب ابو ہریرہ رضی اللہ تعالیٰ عنہ سے مروی ہے۔ حضور جان کائنات صلی اللہ علیہ وسلم نے ارشاد فرمایا جو اپنے گھر میں اچھی طرح وضو کر کے فرض ادا کرنے کیلئے مسجد میں جاتا ہے تو مسجد پہنچنے تک اس کے ہر ہر قدم کے بدلے ایک ایک گناہ معاف ہوتا ہے اور ایک ایک درجہ بلند کیا جاتا ہے۔ (مسلم رقم الحدیث 1405)

مذکورہ روایت سے معلوم ہوا کہ مسجد کی طرف جو قدم اٹھتے ہیں ان سے ثواب ملتا ہے اور گناہ جھڑتے ہیں۔ برخلاف ان قدموں کے جو سینما ہال، ڈرامہ گاہوں، شراب اور جوا کے بدبودار اڈوں کی طرف اٹھتے ہیں ان سے تو محض گناہوں ہی کا اکتساب ہوتا ہے۔ نیز معلوم ہوا کہ پیدل مسجد کو جانا سواری کے ذریعہ جانے سے بہتر ہے۔

حدیث (15): حضرت سیدنا ابو ذر غفاری رضی اللہ تعالیٰ عنہ کا بیان ہے کہ جان کائنات صلی اللہ علیہ وسلم نے فرمایا اے ابو ذر جب تک تو مسجد میں بیٹھا رہے گا اور وہاں جتنے سانس لے گا ہر سانس کے بدلے اللہ تعالیٰ جنت میں تجھے ایک ایک درجہ عطا فرمائے گا اور ہر ہر سانس کے بدلے تیرے لئے دس دس نیکیاں لکھی جائیں گی اور تیرے دس دس گناہ مٹا دیئے جائیں گے۔ (نزہۃ المجالس جلد اول صفحہ 506)

حدیث (16): مشہور صحابی رسول حضرت سیدنا انس رضی اللہ تعالیٰ عنہ سے مروی ہے کہ کائنات کے والی صلی اللہ علیہ وسلم نے فرمایا جس شخص نے اللہ سے محبت کی اس نے مجھ سے

محبت کی جس نے مجھ سے محبت کی اس نے میرے صحابہ سے محبت کی جس نے میرے صحابہ سے محبت کی اس نے قرآن سے محبت کی اور جسے قرآن سے محبت ہوگی وہ مسجدوں سے محبت رکھے گا اور جو مساجد سے محبت رکھے گا اللہ تعالیٰ اس کے تمام کام پورے فرمادے گا۔

(نزہۃ المجالس جلد اول صفحہ 508)

تعمیر مسجد کی فضیلت و اہمیت

میرے ایمانی بھائیو! مندرجہ بالا روایات سے مسجد کی فضیلت و اہمیت بالکل ہویدا اور آشکارا ہوگئی مزید کسی تبصرہ کی ضرورت نہیں اب تعمیر مسجد کے فضائل ذخیرہ احادیث سے پیش کئے جاتے ہیں۔ شریعت اسلامیہ میں جہاں مسجد کو ایک بلند مقام اور عظیم رتبہ حاصل ہے وہیں پر مسجد تعمیر کرنے والے خوش نصیب مسلمانوں کیلئے بشارتیں اور سعادتیں بھی احادیث میں وارد ہوئی ہیں۔

حدیث (1): داماد رسول پیکر حلم و حیا، جامع القرآن ذوالنورین حضرت سیدنا عثمان غنی رضی اللہ تعالیٰ عنہ کا بیان ہے کہ جانِ کائنات صلی اللہ علیہ وسلم نے ارشاد فرمایا جو شخص خدائے پاک کی خوشنودی کے لئے مسجد بنائے گا اللہ عزوجل اس کے لئے جنت میں گھر بنائے گا۔

(ابن ماجہ رقم الحدیث 782، ترمذی رقم الحدیث 301، مشکوٰۃ رقم الحدیث 645)

حدیث (2): جانِ کائنات صلی اللہ علیہ وسلم نے ارشاد فرمایا کہ جو رضائے الہی کیلئے چھوٹی یا بڑی مسجد تعمیر کرے گا تو اللہ تعالیٰ اس کیلئے جنت میں گھر تعمیر کرے گا۔

(جامع ترمذی رقم الحدیث 301)

حدیث (3): جانِ کائنات صلی اللہ علیہ وسلم نے فرمایا جو شخص اللہ تعالیٰ کی رضا کیلئے مسجد بنائے خواہ وہ ایک چھوٹے سے پرندے کے گھونسلے کے برابر کیوں نہ ہو تو اللہ تعالیٰ اس کیلئے

بہشت میں ایک محل بناتا ہے۔ (تذکرۃ الواعظین صفحہ 112)

حدیث (4) جان کائنات صلی اللہ علیہ وسلم کا نورانی ارشاد پاک ہے کہ جو اللہ عزوجل کی رضا کیلئے مسجد بنائے گا اللہ عزوجل اس کے لئے جنت میں موتیوں اور یاقوت کا گھر بنائے گا۔ (فتاویٰ رضویہ جدید جلد نمبر 8 صفحہ 801)

حدیث (5): حضرت سیدنا عمر بن عبدالعزیز رضی اللہ تعالیٰ عنہ سے مروی ہے کہ جان کائنات صلی اللہ علیہ وسلم نے ارشاد فرمایا جو شخص ذکر الہی کیلئے چھوٹی سی مسجد بنائے گا تو اللہ عزوجل اس کیلئے جنت میں محل تعمیر کرے گا۔ (نسائی شریف رقم الحدیث 691)

متذکرہ احادیث سے سات فوائد حاصل ہوئے۔

فائدہ (1)..... جان کائنات صلی اللہ علیہ وسلم نے مسجد کی تعمیر پر جنت کا وعدہ فرمایا ہے۔

فائدہ (2)..... جو مسلمان بھی مسجد تعمیر کرے گا بے شک چھوٹی ہی کیوں نہ ہو۔ اللہ اس کیلئے جنت میں بہت بڑا عا لیشان مکان بنائے گا۔

فائدہ (3)..... جو شخص خالص اللہ تعالیٰ کی رضا کیلئے مسجد تعمیر کرے گا اسی کیلئے یہ اجر عظیم ہے کہ خدائے بزرگ و برتر اس کیلئے جنت میں عظیم الشان محل بنائے۔

حدیث (6): حضور جان کائنات صلی اللہ علیہ وسلم ارشاد فرماتے ہیں کہ جو شخص اللہ تعالیٰ کی رضا کے لئے مسجد بنواتا یا اس میں حصہ لیتا ہے تو مسجد کی ہر انگلی یا ہر ہاتھ کی مقدار کے بدلے میں اللہ تعالیٰ اس کیلئے بہشت میں چالیس لاکھ شہر تیار فرمائے گا ہر شہر میں ایک ایک لاکھ گھر ہوگا ہر گھر میں ایک ایک لاکھ پلنگ بچھے ہوں گے ہر پلنگ پر اس کیلئے حوریں بٹھائی جائیں گی اور مذکورہ بالا گھروں میں ایک ایک کے اندر چالیس چالیس ہزار دسترخوان چنے جائیں گے۔ ہر ہر دسترخوان پر چالیس چالیس ہزار برتن ہوں گے جن میں مختلف رنگ اور

مختلف ذائقہ کے کھانے ہوں گے۔ (روح البیان پارہ 11)

نیز حضرت ابن عباس رضی اللہ تعالیٰ عنہ سے روایت ہے کہ تمہیں وہ کام بتاؤں جو جہاد سے بھی افضل ہے تمام لوگوں نے عرض کی بتائیے آپ نے فرمایا مسجدیں بناؤ تاکہ اس میں قرآن اور فقہ اسلامی اور سنت نبوی کی تعلیم ہو۔ آئیے سابقہ فوائد کی طرف۔

فائدہ (4)..... اگر کوئی شخص کسی دنیاوی غرض یا نام و نمود اور عزت و شہرت وغیرہ کیلئے مسجد بنائے گا یا اس مذموم نیت سے کسی قدر چندہ دے گا تو ہرگز گزرا اس کو یہ اجر و ثواب نہیں ملے گا۔

فائدہ (5)..... مسجد بنانے پر جو جنت میں گھر کا وعدہ ہے وہ صرف گھر کہلانے میں اس شکل کا ہوگا ورنہ تو جنت کے گھروں کو دنیا کے گھر سے ادنیٰ سا بھی لگاؤ نہیں یا مطلب یہ ہے کہ وہ گھر جنت کے گھروں پر ایسے فضیلت رکھتا ہوگا جیسے کہ مسجد دنیا کے عام مکانات پر فضیلت رکھتی ہے۔

فائدہ (6)..... مسجد چاہے چھوٹی ہو یا بڑی کچی ہو یا پکی جس قدر اخلاص کے ساتھ تعمیر کی جائے گی اسی قدر تعمیر کرنے والے کو ثواب ملے گا۔

فائدہ (7)..... یہ تمام فضیلتیں صرف اسی وقت ہوں گی جب قریب کوئی دوسری مسجد نہ ہو اور نمازیوں کو نماز پڑھنے کیلئے کوئی جگہ نہ ملے اور اگر دوسری مساجد موجود ہوں تو ان کی مرمت اور درستی کرنا انہیں آباد کرنا نئی مسجد تعمیر کرنے سے بہتر ہے اگر مسجدیں قابل مرمت ہوں تو مرمت کرائی جائیں ورنہ پھر یہی سرمایہ دین کے دوسرے کاموں میں لگایا جائے جیسے مدرسہ بنانا، دینی کتب کی اشاعت کرنا اور تبلیغی جلسے وغیرہ کرنا۔

مسجد کے آداب اور صفائی

ناظرین محترم! مسجد خدائے ذوالجلال کا پر عظمت گھر اور عظیم الشان دربار ہے جو

نماز اور دیگر ذکر و اذکار کے لئے بنایا گیا ہے اس کی حیثیت مکاناتِ عالم کی حیثیتوں سے افضل و اعلیٰ ہے اس میں آنے جانے اور وقت گزارنے کے آداب شریعت میں مقرر ہیں ہم ان میں سے بعض کا ذکر یہاں کرتے ہیں۔

حدیث (1): حضرت ابن عمر رضی اللہ تعالیٰ عنہ سے روایت ہے کہ سرکارِ مدینہ صلی اللہ علیہ وسلم نے ارشاد فرمایا چند باتیں مسجد میں نہیں ہونی چاہئیں اسے نہ تو راستہ بنایا جائے نہ اس میں اسلحہ کی نمائش کی جائے نہ اس میں کمان لے جائی جائے نہ تیر، نہ کچا گوشت، نہ اس میں کسی سے قصاص (بدلہ) لیا جائے اور نہ اسے بازار بنایا جائے۔ (ابن ماجہ رقم الحدیث 794)

حدیث (2): حضرت واثلہ بن الاسقع رضی اللہ تعالیٰ عنہ سے مروی ہے۔ جانِ کائنات صلی اللہ تعالیٰ علیہ وسلم نے ارشاد فرمایا اپنی مسجدوں کو بچوں، دیوانوں، تاجروں کے جھگڑے اور آواز بلند کرنے، حدود شرعی قائم کرنے اور ہتھیار ننگے کرنے سے محفوظ رکھو اور مسجدوں کے دروازوں پر طہارت گاہیں بناؤ اور انہیں جمعہ کے اوقات میں خوشبوؤں سے معطر رکھو۔ (ابن ماجہ رقم الحدیث 796)

حدیث (3): أم المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ جانِ کائنات صلی اللہ تعالیٰ علیہ وسلم نے گھروں میں مسجدیں بنانے اور انہیں پاک و صاف اور معطر رکھنے کا حکم دیا ہے۔ (مشکوٰۃ رقم الحدیث 664)

اس سے مسجد بیت (گھر) مراد ہے یعنی گھر میں کوئی حجرہ یا گوشہ نماز کیلئے رکھا جائے جہاں کوئی دنیوی کام نہ کیا جائے اس جگہ کی صفائی اور خوشبو کا لحاظ رکھا جائے۔

حدیث (4): حضرت علامہ عبدالرحمن صفوری علیہ الرحمۃ نقل فرماتے ہیں کہ جس شخص نے مسجد کی صفائی کرتے ہوئے ایک مٹھی کوڑے کرکٹ کی باہر پھینکی گویا کہ اس نے اُحد پہاڑ

جتنا سونا راہِ خدا میں دیا۔ (نزہۃ المجالس جلد اول صفحہ 508)

حدیث (5): حضرت سیدنا انس رضی اللہ تعالیٰ عنہ سے مروی ہے کہ جانِ کائنات صلی اللہ تعالیٰ علیہ وسلم نے مسجد میں قبلہ کی جانب تھوک لگی دیکھی تو آپ غصے میں ہو گئے حتیٰ کہ آپ کا چہرہ مبارک سرخ ہو گیا تو ایک انصاری نے دیوار سے تھوک صاف کر کے وہاں خوشبو لگا دی آپ نے یہ ملاحظہ فرما کر ارشاد فرمایا کتنا اچھا کام ہے۔ (نسائی شریف رقم الحدیث 721)

اس حدیث پاک سے معلوم ہوا کہ مساجد میں خوشبو اگر بتی وغیرہ جلانا مسنون اور

مستحب ہے، خالق کائنات نے آداب مسجد کا حکم اس طرح دیا کہ

☆ اے آدم کی اولاد اپنی زینت لوجب مسجد جاؤ (سورہ اعراف)

☆ نیز فرمایا گندہ اور ستھرا برابر نہیں (المائدہ آیت 100)

انہیں فرامین قدرت کی وضاحت کرتے ہوئے جانِ کائنات صلی اللہ تعالیٰ علیہ

وسلم نے ارشاد فرمایا۔ الطُّهُورُ شَطْرَ الْإِيمَانِ

یعنی صفائی نصف ایمان ہے۔ (مسلم رقم الحدیث 442)

حدیث (6): حضرت سیدنا ابو ہریرہ رضی اللہ تعالیٰ عنہ سے روایت ہے کہ ایک سیاہ فام

مرد یا عورت مسجد کی صفائی کیا کرتی تھی اس کا انتقال ہو گیا جانِ کائنات صلی اللہ علیہ وسلم نے

اس کے متعلق دریافت کیا تو لوگوں نے عرض کیا وہ انتقال کر گئی ہے۔ (مسجد کی صفائی کرنے

الوں سے اتنا پیار تھا کہ) جانِ کائنات صلی اللہ علیہ وسلم نے فرمایا تم نے مجھے اس کے

نتقال کی خبر کیوں نہیں دی مجھے اس کی قبر بتاؤ لہذا جانِ کائنات صلی اللہ علیہ وسلم اس کی قبر پر

شریف لے گئے اور نماز جنازہ پڑھی۔ (بخاری رقم الحدیث 441)

شکر ہے یہ شرک کی مشین چلانے والے گستاخان رسول صلی اللہ علیہ وسلم دیوبندی

وہاں نہ تھے ورنہ یہ جان کائنات صلی اللہ علیہ وسلم پر بھی شرک کا فتویٰ لگا دیتے (نعوذ باللہ) کہ تو قبر پرست ہو گیا ہے۔

فاروق اعظم رضی اللہ تعالیٰ عنہ اور احترام مسجد

حدیث (7): سید العادین غیظ المنافقین امیر المؤمنین حضرت سیدنا فاروق اعظم رضی اللہ

تعالیٰ عنہ آداب مسجد کا سلیقہ بتا رہے ہیں چنانچہ سیدنا سائب بن یزید رضی اللہ تعالیٰ عنہ سے

روایت ہے کہ میں مسجد نبوی شریف میں کھڑا تھا کہ کسی نے مجھے کنکری ماری میں نے ادھر ادھر

دیکھا تو وہ سیدنا عمر فاروق رضی اللہ تعالیٰ عنہ تھے آپ نے مجھے فرمایا جاؤ ان دو آدمیوں کو بلا کر

میرے پاس لے آؤ (جو کہ مسجد نبوی میں اونچی اونچی باتیں کر رہے تھے) چنانچہ میں ان کو بلا کر

آپ کے پاس لے آیا، امام العادین سیدنا فاروق اعظم رضی اللہ تعالیٰ عنہ نے ان سے فرمایا تم

کہاں سے آئے ہو انہوں نے عرض کیا قَالَ مِنْ أَهْلِ الطَّائِفِ، ہم طائف کے رہنے

والے ہیں۔ غیظ المنافقین سیدنا عمر فاروق رضی اللہ تعالیٰ عنہ نے فرمایا: قَالَ لَوْ كُنْتُمْ مِنْ

أَهْلِ الْبَلَدِ أَكْرَمْتُمْ اس شہر کے رہنے والے ہوتے تو میں تم کو سزا دیتا کیونکہ تم اَصْوَاتُكُمْ

فِي الْمَسْجِدِ رَسُولَ اللَّهِ صَلَّى اللَّهُ عَلَيْهِ وَسَلَّمَ جَانِ كَائِنَاتِ صَلَّى اللَّهُ عَلَيْهِ وَسَلَّمَ کی مسجد شریف

میں آوازیں بلند کرتے ہو۔ (بخاری رقم الحدیث 453، مشکوٰۃ رقم الحدیث 688)

ان کی آوازیں بلاوجہ بلند ہو رہی تھیں جو مسجد میں جائز نہ تھیں پہلے آپ نے ان کی زجر و

توبخ کی پھر جب انہوں نے کہا کہ ہم طائف کے رہنے والے ہیں تو ان کی لاعلمی کی وجہ

سے معذور سمجھ کر سزا نہ دی۔ یاد رہے کہ فرمان مصطفوی صلی اللہ علیہ وسلم ہے کہ مسجد میں ہنسنا

قبر میں اندھیرا لاتا ہے۔ (شرح الصدور صفحہ 149)

حدیث (8): حضرت سیدنا انس رضی اللہ تعالیٰ عنہ سے روایت ہے کہ جان کائنات

صلی اللہ علیہ وسلم نے ارشاد فرمایا مجھ پر میری امت کی نیکیاں پیش کی گئیں حتیٰ کہ وہ کوڑا جسے آدمی مسجد سے نکالتا ہے۔ (مشکوٰۃ باب المساجد، ابوداؤد رقم الحدیث 458)

اس حدیث پاک سے معلوم ہوا کہ مساجد کی صفائی کرنا بہترین عمل ہے اور یہ عمل قیامت کے دن نیکیوں کے پلے کو بھاری کرے گا۔

حدیث (9): حضور جانِ کائنات صلی اللہ علیہ وسلم کا نورانی ارشاد ہے کہ جس نے مسجد سے مٹھی بھر مٹی یا کوڑا نکال کر باہر پھینک دیا (یعنی مسجد کی صفائی کی) اُس کا ثواب میزان میں جبلِ احد کے برابر ہوگا اور جس نے مسجد سے تکلیف دہ چیز کو نکال کر باہر پھینک دیا تو اللہ تعالیٰ جنت میں اس کا گھر بنائے گا۔ (نزہۃ المجالس)

حدیث (10): جانِ کائنات صلی اللہ علیہ وسلم ارشاد فرماتے ہیں کہ جو شخص مسجد سے کوڑا کرکٹ دور کرے اللہ تعالیٰ اس کا سب سے بڑا قصور معاف کر دے گا۔ نیز اس کو دس کراہتیں عطا کی جائیں گی، پانچ زندگی میں اور پانچ مرنے کے وقت زندگی میں جو پانچ کراہتیں ملیں گی یہ ہیں۔

(1)..... وہ شخص رحمتِ الہی کے قریب ہو جائے گا۔

(2)..... اللہ تعالیٰ اس کے قلب کو اپنے نور سے روشن کر دے گا اور اس کے دل سے حکمتِ الہی کے چشمے پھوٹ نکلیں گے۔

(3)..... اس کو عبادتِ خداوندی کی توفیق حاصل ہوگی۔

(4)..... اللہ کریم اس کو خوش خوئی عطا فرمائے گا۔

(5)..... دنیا کی ضرورتوں میں کسی کا حاجت مند نہ ہوگا۔

وہ کراہتیں جو مرنے پر حاصل ہوں گی یہ ہیں:-

- (1)..... مرتے وقت اس کے منہ سے بآواز بلند کلمہ شہادت ادا ہوگا۔
- (2)..... موت کا فرشتہ روح قبض کرنے کیلئے اس کے پاس اچھی صورت میں آئے گا۔
- (3)..... دنیا سے ایمان کے ساتھ جائے گا۔
- (4)..... قیامت تک اس کی زیارت کو ہر روز ایک ہزار فرشتے آتے رہیں گے۔
- (5)..... قیامت کے دن 70 گناہ گاروں کی شفاعت کرے گا۔

امام بخاری اور احترام مسجد

ایک مرتبہ حضرت امام بخاری علیہ رحمۃ الہی مبارک وسلم میں حدیثیں بیان فرما رہے تھے کہ ایک شخص نے اپنی داڑھی میں لگے ہوئے تنکے کو نکال کر مسجد کے فرش پر ڈال دیا امام بخاری علیہ رحمۃ الہی نے لوگوں سے نظریں بچا کر اس تنکے کو اٹھا کر اپنی آستین میں رکھ لیا اور لوگوں کے چلے جانے کے بعد اس تنکے کو باہر پھینکا ان لوگوں کو اس واقعہ سے سبق لینا چاہیے جو اپنے کپڑوں کو گرد و غبار سے بچانے کے لیے مسجد کی چٹائی کے گرد و غبار کو جھاڑ کر مسجد کے فرش پر ڈال دیتے ہیں۔ عالمگیری میں ہے کہ مسجد کی چٹائی کے گرد و غبار کو جھاڑ کر مسجد کے فرش پر کرنا منع ہے یہ بالکل ایسا ہے جیسے کوئی اپنے پہنے ہوئے کپڑے سے گندگی پونچھ کر اپنے بدن پر مل لے اسے کون پسند کرے گا اصل مسجد فرش ہے اور چٹائی وغیرہ اس کا لباس ہے، (نزہۃ القاری جلد اول صفحہ 117)

قارئین ذی احترام! مسجد کا ادب سکھاتے ہوئے جان کائنات صلی اللہ علیہ وسلم

ارشاد فرماتے ہیں۔

حدیث (11) حضرت سیدنا جابر رضی اللہ تعالیٰ عنہ سے روایت ہے کہ حضور علیہ السلام نے ارشاد فرمایا جو پیاز اور تھوم کچا کھائے وہ ہماری مسجد کے قریب نہ آئے کیونکہ فرشتوں کو بھی ان

ہیزوں سے تکلیف پہنچتی ہے جن سے انسانوں کو تکلیف ہوتی ہے۔ (مسلم رقم الحدیث 1156)

بلکہ نسائی شریف جلد اول صفحہ 217 پر مرقوم ہے۔

حدیث (12) حضرت سیدنا معدان رضی اللہ تعالیٰ عنہ سے روایت ہے کہ سیدنا فاروق اعظم رضی اللہ تعالیٰ عنہ نے فرمایا اے لوگو! میں نے نبی کریم علیہ صلوٰۃ والتسلیم کو دیکھا کہ جب کسی کے منہ سے لہسن و پیاز کی بو پاتے تو آپ اسے جنت البقیع شریف کی طرف نکل جانے کا حکم دیتے (یعنی مسجد سے نکل دیتے) امام نووی علیہ رحمۃ فرماتے ہیں مولیٰ۔ پیاز۔ لہسن تینوں چیزیں کچی کھا کر مسجد میں آنا مکروہ ہے پکا کر کھائی جائیں۔

مسجد میں دنیاوی اعلان ناجائز ہے

حدیث (13) مسلم جلد اول صفحہ 134، ابوداؤد جلد اول صفحہ 219، سنن نسائی جلد اول صفحہ 200، ابن ماجہ جلد اول صفحہ 236، مشکوٰۃ جلد دوم صفحہ 128، مسند امام اعظم صفحہ 85 پر مختلف الفاظ کے ساتھ احادیث موجود ہیں مفہوم تمام روایات کا ملتا جلتا ہے۔ ابوداؤد شریف کے الفاظ کچھ اس طرح ہیں۔ حضرت سیدنا ابو ہریرہ رضی اللہ تعالیٰ عنہ سے روایت ہے کہ جان کائنات صلی اللہ علیہ وسلم نے ارشاد فرمایا: جو شخص کسی آدمی سے سنے کہ اپنی گم شدہ چیز مسجد میں تلاش (یعنی اعلان) کر رہا ہے تو (سننے والے کو) کہنا چاہیے کہ اللہ کرے تیری چیز تجھے نہ ملے کیوں کہ **إِنَّ الْمَسَاجِدَ لَمُتَّبَنٍ لِّهَذَا** مسجدیں اس لیے نہیں بنائی گئیں۔

متذکرہ احادیث سے وہ لوگ عبرت حاصل کریں جنہوں نے خواہ مخواہ مساجد کو سبز منڈیاں بنا رکھا ہے اکثر دیہاتوں میں تو یہاں تک دیکھنے اور سننے میں آیا ہے کہ ہر ایرہ غیرہ تھو خیرہ لاؤڈ سپیکر کھول کر سبزیوں وغیرہ کا اعلان شروع کر دیتا ہے کبھی گوشت کا

کبھی جانور اور مرغی گم ہونے کا حتیٰ کہ جوتے چوری ہونے کا اعلان بھی کیا جاتا ہے۔
 جہالت کے علمبرداران حدیثوں کا بار بار مطالعہ کریں اور نازیبا حرکات سے باز آئیں
 اور مساجد کے تقدس کا خاص خیال رکھیں۔

حدیث (14) جان کائنات صلی اللہ علیہ وسلم نے ارشاد فرمایا مسجد میں دنیاوی باتیں کر
 نیکیوں کو اس طرح کھا جاتا ہے جس طرح جانور گھاس کھا جاتا ہے (نذہۃ المجالس جلد اول صفحہ 508)

حدیث (15) حضرت سیدنا حسن بصری رضی اللہ تعالیٰ عنہ سے مُرسلا روایت ہے کہ
 جان کائنات صلی اللہ علیہ وسلم نے ارشاد فرمایا لوگوں پر ایسا زمانہ آئے گا کہ مساجد میں دنیاوی
 کی باتیں ہوں گی ایسے لوگوں کے ساتھ نہ بیٹھنا کہ اللہ عزوجل کو ایسے لوگوں کی کو
 حاجت نہیں۔ (مشکوٰۃ رقم الحدیث 687)

اس حدیث پاک کی شرح کرتے ہوئے شیخ محقق شاہ عبدالحق محدث دہلوی رحمۃ
 اللہ علیہ ارقام فرماتے ہیں کہ اللہ ان لوگوں سے بیزار ہے جو مسجد میں دنیاوی گفتگو کرتے ہیں
 یعنی اللہ تعالیٰ ان پر کرم نہ کرے گا۔

حضرت سیدنا خلف بن ایوب رحمۃ اللہ علیہ ایک دن مسجد میں تشریف فرما تھے کہ
 آپ کا غلام آیا اور دنیوی ضرورتوں میں سے کسی حاجت کا سوال کیا تو آپ اٹھ کھڑے
 ہوئے اور مسجد سے باہر نکل کر اُسے جواب دیا پھر واپس تشریف لائے اور فرمایا میں نے اس
 بات کو ناپسند کیا کہ مسجد میں دنیوی کلام کروں (تنبیہ المغترین صفحہ 225)

حضور شیخ الاسلام اور آداب مسجد

ایک دن بوقتِ ظہر جامع مسجد سیال شریف میں شیخ الاسلام خواجہ محمد قمر الدین
 سیالوی رحمۃ اللہ علیہ نماز ادا فرما رہے تھے حضرت مولانا قاری غلام احمد سیالوی علیہ رحمۃ

آپ کے خادم حکیم محمد خاں سے آپ کے جھنگ والے مکان (جو کہ زیر تعمیر تھا) کا نقشہ پوچھا تو حکیم صاحب نے مسجد میں ہی نقشہ بتانا شروع کر دیا حضور شیخ الاسلام نے نماز سے فارغ ہو کر فرمایا۔ کیا کر رہے ہو حکیم صاحب نے عرض کی مکان کا نقشہ بتا رہا ہوں تو آپ نے غضبناک ہو کر فرمایا مسجد میں نقشہ بتا رہے ہو آپ کے ان الفاظ سے معلوم ہوتا ہے اتنی بات بھی آپ کو ناگوار گزری۔ (انوارِ قمریہ جلد اول صفحہ 300)

تمام عمر خاموشی میں گزار دی

پیر سیال لہجہ شمس العارفین خواجہ محمد شمس الدین سیالوی رحمۃ اللہ علیہ بیان فرماتے ہیں کہ خیر محمد انگوی بڑا عابد و زاہد آدمی تھا اس کا کوئی وقت بھی ذکر و فکر اور عبادات سے خالی نہ جاتا۔ ایک دن اس نے ایک مرد کامل کے ذریعے حضور جان کائنات صلی اللہ علیہ وسلم کی خدمت میں سلام کا تحفہ بھیجا وہ حضوری آدمی جب بارگاہ رسالت میں حاضر ہوا تو اس نے عرض کیا کہ فلاں شخص آپ کی خدمت میں سلام عرض کرتا ہے جان کائنات صلی اللہ علیہ وسلم نے ارشاد فرمایا وہ شخص (خیر محمد انگوی) مسجد میں دنیا کی باتیں بہت کرتا ہے جب خیر محمد انگوی نے یہ بات سنی تو اس نے فوراً توبہ کی اور پھر مسجد میں کبھی دنیا کی بات نہ کی اور بقیہ تمام عمر خاموشی میں گزار دی (مرآة العاشقین صفحہ 114)

حضور مفتی اعظم ہند اور آداب مسجد

شرف ملت محقق اہل سنت حضرت علامہ محمد عبدالحکیم شرف قادری صاحب فرماتے ہیں کہ ایک مرتبہ حضور مفتی اعظم ہند شہزادہ اعلیٰ حضرت شاہ مصطفیٰ رضا خاں بریلوی علیہ رحمۃ مسجد نبوی شریف میں حاضر تھے طویل نشست کی وجہ سے آپ کو شدید پیاس محسوس ہو رہی تھی لب خشک ہو گئے لیکن آپ نے پانی نہیں پیا ایک عقیدت مند نے پانی لا کر دیا تو فرمایا

جب میں مسجد نبوی شریف میں داخل ہوا تھا تو اعتکاف کی نیت نہ کر سکا تھا (چونکہ مسجد میں بغیر معتکف کے کھانا پینا جائز نہیں) اس لیے اب میں پانی نہیں پی سکتا خادم نے عرض کی اس نیت فرمائیں۔ آپ نے فرمایا اب اعتکاف کی نیت پانی پینے کے لیے ہوگی مسجد نبوی شریف کے لیے تو نہیں ہوگی اس لیے پانی نہیں پیا۔ (ماہنامہ امیر اہلسنت مفتی اعظم نمبر)

مسجد میں روشنی کرنے کی فضیلت

حضرات ذی وقار! جہاں مسجد کی صفائی کی بڑی فضیلت ہے وہاں مسجد میں چراغ جلانا روشنی کرنا لائٹیں لگانا بالخصوص جشن میلاد النبی صلی اللہ علیہ وسلم و دیگر محافل کے موقعوں پر چراغاں کرنا مرچیں لگانا بھی بڑی اہمیت کا حامل ہے۔

حدیث (1) حضرت سیدنا ابو سعیدی خدری رضی اللہ تعالیٰ عنہ سے روایت ہے کہ سب سے پہلے مسجدوں میں چراغ حضرت تمیم داری رضی اللہ تعالیٰ عنہ نے روشن کیے۔

(ابن ماجہ رقم الحدیث 806)

حدیث (2) جانِ کائنات صلی اللہ علیہ وسلم کی خدمت میں ام المومنین حضرت میمونہ رضی اللہ تعالیٰ عنہا عرض گزار ہوئیں کہ یا رسول اللہ صلی اللہ علیہ وسلم ہمیں بیت المقدس کے بارے میں بتائیے جانِ کائنات صلی اللہ علیہ وسلم نے ارشاد فرمایا وہاں جاؤ اور وہاں نماز پڑھو ان دنوں اس علاقے میں لڑائی جھگڑا تھا اگر وہاں جا کر اس میں نماز نہ پڑھ سکو تو اس کے لیے (تیل) بھیج دیا کرو جو اس کی قندیلوں میں جلایا جاتا ہے۔ (ابوداؤد رقم الحدیث 454)

حدیث (3) جانِ کائنات صلی اللہ علیہ وسلم کا ارشاد ہے کہ جو مسجد میں چراغ جلاتا ہے جب تک اس میں روشنی رہتی ہے فرشتے اور حاملین عرش ہمیشہ اس پر رحمت بھیجا کرتے ہیں اور اس کے لیے بخشش کی دعا کرتے رہتے ہیں۔ (نزہۃ المجالس جلد اول صفحہ 229)

حدیث (4) جانِ کائنات صلی اللہ علیہ وسلم نے ارشاد فرمایا کہ جو شخص نیک نیتی کے ہاتھ فقط اللہ عزوجل کی رضا کے لئے مسجد میں چالیس رات تک چراغ روشن کرے تو اللہ عزوجل اس پر تیرہ (13) عنایتیں فرمائے گا۔

(1)..... اس کے جسم کو دوزخ پر حرام کر دے گا۔ (2)..... دوزخ کے دروازے اس پر بند جائیں گے۔ (3) بہشت کے آٹھوں دروازے اس پر کھل جائیں گے۔ (4) قیامت کے دن اسے اللہ تعالیٰ اپنے انوار میں سے ایک نور، عطا فرمائے گا۔ (5) اس پر قبر کی سختی سان ہو جائے گی (6) قیامت کے دن اس کا نامہ اعمال اس کے دائیں ہاتھ میں دیا جائے گا۔ (7) اس کے رزق میں برکت ہوگی (8) قیامت کے دن اللہ تعالیٰ اسے صالحین (اولیاء) کی جماعت میں اٹھائے گا۔ (9) قیامت کے دن اس کا چہرہ چودویں رات کے اند کی طرح نورانی ہوگا۔ (10) اللہ تعالیٰ کی راہ میں ہزار درہم خرچ کرنے کا ثواب ملے گا۔ (12) اللہ تعالیٰ دین و دنیا میں اس کی 80 حاجتیں پوری فرمائے گا۔ (13) اسے بہشت میں حضرت ابراہیم علیہ السلام کی ہمسائیگی حاصل ہوگی۔

(تذکرۃ الواعظین صفحہ 109)

حدیث (5): حضرت فاروق اعظم رضی اللہ تعالیٰ عنہ سے روایت ہے کہ جس نے اللہ تعالیٰ کی مساجد کو روشن کیا اللہ تعالیٰ اس کی قبر کو روشن فرمائے گا اور جس نے مسجد میں خوشبوئیں نہیں تو اللہ تعالیٰ جنت میں اس کیلئے خوشبو مہیا فرمائے گا۔ (شرح الصدور صفحہ 151)

حدیث (6): جانِ کائنات صلی اللہ علیہ وسلم نے فرمایا جو شخص مسجد میں قندیل لٹکاتا ہے تو اس کے لئے اس وقت تک ستر ہزار فرشتے استغفار کرتے رہیں گے جب تک وہ قندیل ٹوٹے گی نہیں۔ (روح البیان پارہ 11)

جنت میں اپنی جگہ دیکھ لیتا ہے

حضرت مولا مشکل کشا علی المرتضیٰ کرم اللہ وجہہ الکریم فرماتے ہیں کہ جو شخص مسجد میں روشنی کے لئے ایک رات کے لئے چراغ بھیجتا ہے اس کے ایک سال کے گناہ معاف کر دیئے جاتے ہیں۔ ایک سال کی نیکیاں اس کے نامہ اعمال میں درج کی جاتی ہیں جنت میں اس کا خاص مسکن بنایا جاتا ہے جو شخص ایک مہینہ متواتر مسجد میں روشنی انتظام کرے اس کے لئے جنت کے تمام دروازے کھل جاتے ہیں جس دروازے سے چاہے داخل ہو جائے۔ دنیا سے رخصت ہونے سے قبل وہ جنت میں اپنی جگہ دیکھ لیتا ہے اور وہ جنت میں حضور علیہ السلام کا ہمسایہ ہوگا۔ (ہشت بہشت صفحہ 52)

ثُربت منور ہوگی :-

رمضان شریف میں مولائے کائنات حضرت علی رضی اللہ تعالیٰ عنہ نے مسجد کو چراغوں سے روشن فرماتے ہوتے دیکھا تو یہ دعا فرمائی۔ اللہ تعالیٰ حضرت سیدنا عمر رضی اللہ تعالیٰ عنہ کی قبر کو روشن فرمائے جیسا کہ وہ ہماری مساجد کو روشن کرتا ہے۔ (ریاض النضرہ جلد دوم صفحہ 114)

مذکورہ بالا روایات سے مسجد میں چراغ جلانا اس کی تعمیر اور آبادی کی کوشش کی اہمیت واضح ہوئی۔ یاد رہے مسجد کی تعمیر و ترقی میں حصہ لینا اور خدمت کرنا یہ مسجد پر کوئی احسان نہیں۔ بلکہ یہ ہماری خوش قسمتی ہے کہ اللہ عزوجل نے ہمیں اپنے پاک گھر کی خدمت کرنے کو ہماری نجات کا بہترین ذریعہ بنا دیا ہے کیونکہ یہ جنت کا باغ ہے ورنہ کسی بد مذہب کی کیا طاقت کہ وہ خانہ خدا کو چھو بھی سکے جیسا کہ قرآن پاک اعلان فرما رہا ہے۔ اے ایمان والو! مشرک ناپاک ہیں وہ مسجد حرام کے قریب نہ آنے پائیں۔ (سورہ توبہ آیت 27)

مشرکین کو نہیں کہ وہ اللہ کی مسجدیں آباد کریں۔ (توبہ آیت 16)

امام المتقین ابوسعید حضرت خواجہ حسن بصری رحمۃ اللہ علیہ

یہ مقالہ اگست 2003ء میں ماہنامہ السعید ملتان میں شائع ہوا ضرورتاً ترمیم

کیا تھ پیش خدمت ہے۔

آں پروردہ گہوارہ نبوت ماہتاب آسمان حقیقت امام المتقین ابوسعید حضرت
 اجہ حسن بصری رحمۃ اللہ علیہ ۲۱ ہجری میں مدینہ منورہ میں پیدا ہوئے۔ باپ کا نام موسیٰ راعی
 ۔ جو حضرت خواجہ اولیس قرنی رضی اللہ تعالیٰ عنہ کے فرزند تھے۔ حضرت موسیٰ راعی ۲ ہجری
 خلیفۃ الرسول تاجدار صداقت رفیق رسول کریم صلی اللہ تعالیٰ علیہ وسلم حضرت سیدنا
 ربق اکبر رضی اللہ تعالیٰ عنہ کے ہاتھ پر مسلمان ہوئے۔ (مرآة الاسرار صفحہ ۲۲۸)
 جب آپ پیدا ہوئے تو آپ کو امام العادلین امیر المؤمنین حضرت سیدنا فاروق اعظم
 اللہ تعالیٰ عنہ کی خدمت میں لایا گیا۔ فاروق اعظم رضی اللہ تعالیٰ عنہ نے غور سے دیکھ کر
 آیا اس کا نام حسن رکھو یہ خوش شکل ہے۔ (شمیم ولایت صفحہ 73)

رضان ام المؤمنین: چونکہ آپ بچپن میں محبوب خدا علیہ تجیہ والثناء کے گھر
 تھے۔ ایک دن آپ کی والدہ کسی کام میں مصروف تھیں۔ آپ دودھ کیلئے رو پڑے۔
 نرت ام المؤمنین سلمہ رضی اللہ تعالیٰ عنہا نے شفقت سے چھاتی سے لگایا فرط محبت سے
 دھ بھی اتر آیا جو آپ نے نوش فرمایا۔ (مرآة الاسرار صفحہ ۲۳۰، شمیم ولایت صفحہ ۷۳،
 کرة الاولیاء صفحہ ۱۷) یہ اس دودھ کی برکت ہے کہ اللہ تعالیٰ نے ہزار ہا برکات و کرامات
 کے سینے میں رکھ دیں۔

حضرت ام سلمہ رضی اللہ تعالیٰ عنہا دعا فرمایا کرتی تھیں یا اللہ عزوجل اس کو خلقت کا

راہبر بنا۔ چنانچہ اسی طرح ہوا آپ نے ایک سوتیں (۱۳۰) صحابہ کرام علیہم الرضوان سے فیض حاصل کیا۔ اور پیشوائے خلق ہوئے۔ (مرآة الاسرار صفحہ ۲۳۰)

صاحب تحفۃ الابرار فرماتے ہیں آپ نے تین سو صحابہ کرام کی زیارت کی ہے اور فیض پایا۔ (تحفۃ الابرار صفحہ ۳۴)

شیخ فرید الدین عطار علیہ الرحمۃ فرماتے ہیں۔ ستر سال آپ ہمہ وقت با وضو رہے۔ (تذکرۃ الاولیاء صفحہ ۱۸)

طریقہ تبلیغ: شمعون نامی ایک آتش پرست آپ کا پڑوسی تھا جب اس کی موت کے وقت قریب آیا تو آپ نے اس کے گھر جا کر دیکھا کہ اس کا جسم آگ کے دھوئیں سے سیا ہو گیا ہے۔ آپ نے اسے ارشاد فرمایا کہ آگ کی پوجا چھوڑ دے اور مسلمان ہو جا۔ اللہ تعالیٰ تجھ پر رحم فرمائے گا۔ اس نے عرض کی میں تین چیزوں کی وجہ سے اسلام سے دور ہوں۔ نمبر ایہ کہ جب تم لوگوں (مراد عام مسلمان ہیں) کے عقیدے میں دینا بری شے ہے تو پھر تم لوگ اس کی جستجو کیوں کرتے ہو۔ نمبر دوم: یہ کہ موت کو یقینی تصور کرتے ہو تو پھر اس کی تیاری کیوں نہیں کرتے۔ نمبر سوم: کہ جب تم اپنے قول کے مطابق دیدار خداوندی کو بہت عمدہ چیز تصور کرتے ہو تو پھر دنیا میں رضائے الہی کے خلاف کام کیوں کرتے ہو۔ آپ نے فرمایا یہ تو مسلمان کے کردار ہیں لیکن تم آتش پرستی میں وقت ضائع کیوں کرتے ہو۔ تمہیں کیا مفاد ہے۔ مومن خواہ کچھ بھی ہو کم از کم اللہ رب العزت کی وحدانیت کو تسلیم کرتا ہے مگر تم نے 70 سال آگ کی پوجا کی ہے اور حال یہ ہے کہ اگر ہم دونوں آگ میں گر پڑیں تو آگ ہم دونوں کو برابر جلانے گی۔ تجھے بھی نہیں چھوڑے گی۔ لیکن میرے مولا میں طاقت ہے کہ اگر وہ چاہے تو آگ مجھے ذرہ بھر بھی نقصان نہیں دے سکتی۔ یہ کہہ کر آپ۔

اپنے ہاتھ کو آگ میں ڈالا تو آگ نے کوئی اثر نہ کیا۔ آپ کی یہ زندہ تابندہ کرامت دیکھ کر مجوسی کہنے لگا ایک شرط پر مسلمان ہوتا ہوں کہ آپ مجھے ضمانت نامہ لکھ دیں کہ میرے مسلمان ہونے کے بعد اللہ عزوجل میرے تمام گناہ معاف فرمادے گا۔ اور میری قبر کو آگ سے محفوظ رکھے گا۔ چنانچہ آپ نے اسی مضمون کا ضمانت نامہ اسے لکھ کر دیدیا۔ اس نے کہا کہ اس اشٹام پر بصرے کے شریف لوگوں کی گواہی بھی لکھوادیں۔ آپ نے شہادتیں بھی تحریر کروادیں تو شمعون صدق دل سے مشرف بہ اسلام ہو گیا اور کہنے لگا حضور میری ایک وصیت ہے اگر آپ پوری فرمادیں آپ نے فرمایا بیان کرو کہنے لگا حضور میرے مرنے کے بعد مجھے غسل بھی آپ دینا اور کفن بھی۔ اور جب کفن پہنا دو تو میرے کفن کے اندر یہ اشٹام رکھ دینا۔ آپ نے فرمایا ٹھیک ہے۔ شمعون کلمہ شہادت پڑھتا ہوا راہی ملک بقا ہو گیا۔ آپ نے حسب وعدہ کفن کے اندر وہ عہد نامہ رکھ دیا۔ دفن کے بعد پہلی رات ہی آپ نے اسے خواب میں دیکھا بہت قیمتی لباس سونے کا تاج پہنے ہوئے جنت کی سیر کر رہا ہے۔ آپ نے شمعون سے سوال کیا کیا گزری؟ تو اس نے عرض کیا حضور اللہ پاک نے بخش دیا ہے۔ اور جو انعامات مجھ پر کئے ہیں وہ ناقابل بیان ہیں۔ آپ اپنا وہ اشٹام لے لیں۔ اور جب آپ صبح کو جاگے تو وہ ضمانت نامہ آپ کے ہاتھ میں تھا۔ آپ نے اللہ کا شکر ادا کیا۔ (تذکرۃ الاولیاء صفحہ ۲۳)

قارئین! اس واقعہ سے روز روشن کی طرح ثابت ہو گیا کہ ولی اللہ تعالیٰ سے جنت لے کر دیتے ہیں۔ اس مجوسی کو آپ کے وسیلے سے ہی جنت تک رسائی نصیب ہوئی۔

پھر یہ ہنسنا کیسا: حضرت سیدنا حسن بصری رحمۃ اللہ علیہ نے ایک شخص کو دیکھا کہ وہ ہنس رہا ہے فرمایا۔ اے نوجوان! کیا تو پل صراط سے گزر چکا ہے؟ عرض کی نہیں

پھر فرمایا، کیا یہ جانتا ہے کہ تو جنت میں جائے گا، یا دوزخ میں؟ عرض کی نہیں فرمایا: فَمَا هَذَا الضَّحْكَ؟ یعنی پھر تیرا یہ ہنسنا کیسا ہے؟ گویا جب ایسی مشکلات تیرے سامنے ہیں اور تجھے اپنی نجات کا بھی علم نہیں تو پھر کس خوشی پر ہنس رہا ہے؟ اس کے بعد وہ شخص اس قدر سنجیدہ ہو گیا کہ کسی نے کبھی بھی اس کو ہنستے نہیں دیکھا۔ (اخلاق الصالحین صفحہ ۳۳ مطبوعہ کراچی)

حکایت: حضرت سیدنا امام محمد بن ابوبکر العصفوری رحمۃ اللہ علیہ اپنی کتاب ”المواعظ العصفوریہ“ مطبوعہ کراچی صفحہ 62 پر لکھتے ہیں کہ حضرت حسن بصری رحمۃ اللہ علیہ سے منقول ہے کہ وہ اپنے گھر کے دروازہ پر بیٹھے ہوئے تھے اچانک ایک آدمی کا جنازہ گزرا اور اس کے پیچھے بہت سے لوگ تھے۔ اور جنازہ کے پیچھے ایک چھوٹی سی لڑکی دوڑ رہی تھی۔ اور اس کے سر کے بال بکھرے ہوئے تھے۔ اور وہ رو رہی تھی۔ حضرت حسن بصری رحمۃ اللہ علیہ اٹھے اور جنازہ کے پیچھے چل دیئے۔ اس لڑکی نے کہا اے بابا جان! میری عمر میں میرے اس دن کی مانند کبھی کوئی دن نہ آئے گا۔ حضرت بصری رحمۃ اللہ علیہ نے لڑکی سے فرمایا تیرے باپ کیلئے اس دن کی مانند کوئی دن نہ آئے گا۔ حضرت بصری رحمۃ اللہ علیہ نے جنازہ کی نماز پڑھی اور پلٹ آئے۔ جب دوسرا دن آیا اور حضرت حسن بصری رحمۃ اللہ علیہ نے صبح کی نماز پڑھ لی اور سورج طلوع ہو گیا اور آپ اپنے دروازے پر بیٹھے تو آپ نے اسی لڑکی کو دیکھا کہ وہ روتی ہوئی اپنے باپ کی قبر کی طرف اس کی زیارت کیلئے جا رہی ہے۔ حضرت حسن بصری رحمۃ اللہ علیہ نے فرمایا یہ لڑکی دانا ہے۔ میں اس کے پیچھے جاؤں گا ممکن ہے کوئی بات ایسی بولے جو مجھے نفع دے۔ حضرت حسن بصری رحمۃ اللہ علیہ اس لڑکی کے پیچھے چل دیئے۔ جب وہ اپنے باپ کی قبر پر پہنچ گئی تو حضرت حسن بصری رحمۃ اللہ علیہ اس کی نظروں سے اوجھل رہنے کیلئے کانٹے دار درخت کے پیچھے چھپ گئے۔ اور وہ لڑکی اپنے باپ کی قبر سے لپٹ گئی اور اپنے

رخساروں کو مٹی پر رکھ دیا اور کہنے لگی اے باباجان اندھیری قبر میں بغیر چراغ اور بغیر عنخوار کے کیسے رات گزاری۔ اے باباجان کل رات کو میں نے تمہارے لئے چراغ روشن کیا تھا۔ آج رات کس نے تمہارے لئے چراغ روشن کیا ہوگا؟ اے باباجان کل رات تمہارے لئے بستر بچھایا تھا آج رات کس نے تمہارے لئے بستر بچھایا ہوگا۔ اے باباجان! کل رات تو میں نے تمہارے ہاتھ پاؤں دبائے آج رات کس نے دبائے ہوں گے؟ اے باباجان! کل رات تو میں نے تمہیں پانی پلایا تھا آج رات کس نے تمہیں پانی پلایا ہوگا؟ اے باباجان! کل رات تو میں نے تمہارے پہلو بدلے تھے آج رات کس نے بدلے ہوں گے؟ اے باباجان! کل رات تو میں نے تمہارے جسم پر کپڑا ڈالا تھا جب کہ وہ اتر جاتا تھا آج رات کس نے کپڑا ٹھیک کیا ہوگا؟ اے باباجان کل رات میں تمہارے چہرے سے پسینہ صاف کرتی رہی ہوں آج رات کس نے کیا ہوگا؟ اے باباجان! کل رات تو تم مجھے پکارتے تھے تو میں آجاتی تھی۔ آج رات تم نے کسے پکارا ہوگا اور کون آیا ہوگا؟ اے باباجان! کل رات تو میں نے تمہارے لئے کھانا پکایا جب تمہیں کھانے کی شکایت ہوئی تھی۔ تو آج رات جب کھانے کی خواہش ہوئی ہوگی تو کس نے کھانا تیار کیا ہوگا؟ اے باباجان! میں کل تک تمہارے لئے قسم قسم کے کھانے پکاتی رہی ہوں آج رات تمہارے لئے کس نے پکایا ہوگا؟ حضرت حسن بصری رحمۃ اللہ علیہ یہ سن کر رونے لگے اور اس لڑکی پر خود کو ظاہر کر دیا۔ اور اس کے قریب آ کر فرمایا اے بیٹی! ان چیزوں کا نام نہ لو۔ بلکہ یہ کہو کہ میں نے تمہارا منہ قبلہ رخ کیا تھا اور اسی حالت میں تم رہے ہو یا دوسری طرف پھر آیا ہے۔ اے باباجان! میں نے تمہیں اچھا کفن پہنایا تھا کیا تم اسی کفن میں ہو یا اسے تم سے اتار لیا گیا ہے؟ اے باباجان! میں نے تم کو قبر میں صحیح و سالم بدن کے ساتھ رکھا ہے کیا تم اسی حال میں باقی ہو یا کیڑوں نے اسے کھا لیا ہے؟ اے باباجان!

علماء فرماتے ہیں کہ بندے سے ایمان کے بارے میں سوال ہوگا تو کوئی جواب دے گا اور کوئی مایوس رہے گا۔ تو کیا تم نے ایمان کے سوال کا جواب دیا ہے یا تم جواب سے مایوس رہے ہو؟ اے باباجان! علماء فرماتے تھے کہ بعض مردوں پر قبر کشادگی کرتی ہے اور بعض پر تنگی تو کیا قبر نے تم پر تنگی کی ہے یا کشادگی؟ اے باباجان! علماء بتاتے تھے کہ کسی میت کے کفن کو جنت کے کفن سے بدل دیا جاتا ہے اور کسی کو جہنم کی آگ کے کفن سے بدل دیا جاتا ہے تو تمہارے لئے آگ سے بدلا گیا یا جنت سے؟ اے باباجان! علماء فرماتے ہیں کہ قبر کسی سے شفیق والدہ کے گلے ملانے کی مانند گلے ملتی ہے اور کسی پر وہ غضب کے ساتھ ملتی ہے۔ یہاں تک کہ پسلیاں ایک دوسرے سے پیوست ہو جاتی ہیں۔ تو قبر تمہارے ساتھ محبت کے ساتھ ملی ہے یا غیظ و غضب کیساتھ؟ اے باباجان! علماء فرماتے ہیں کہ ہر میت کو جب قبر میں اتارا جاتا ہے تو وہ شرمندہ ہوتا ہے۔ اگر وہ متقی ہے تو اس پر کہ اس نے نیکیاں زیادہ کیوں نہ کیں۔ اور اگر وہ عاصی ہے تو اس پر کہ معاصی کا ارتکاب کیوں کیا وہ اس پر شرمندہ ہوتا ہے۔ تو اے باباجان! تم اپنے معاصی پر شرمندہ ہوئے ہو یا نیکیوں کی کمی پر؟ اے باباجان! جب میں تمہیں پکارتی تھی تو تم مجھے جواب دیتے اور میں کتنی بدنصیب ہوں کہ آج میں تمہاری قبر کے سرہانے کھڑے ہو کر تمہیں پکارتی ہوں تو کیا وجہ ہے کہ تمہاری آواز نہیں سنتی؟ اے باباجان! تم ایسے روپوش ہوئے ہو کہ قیامت تک تم مجھ سے نہیں مل سکتے۔ اے خدا قیامت کے دن ان کی ملاقات سے محروم نہ کرنا۔ یہ سن کر اس لڑکی نے کہا۔ اے حسن آپ نے کتنا اچھا اپنے باپ پر نوحہ کرنے کا طریقہ بتایا ہے اور کتنی اچھی نصیحت کی۔ خوب باتیں آپ نے سکھائی ہیں۔ اور غافلوں کی نیند سے خوب آپ نے مجھے بیدار کیا ہے۔ اس کے بعد وہ روتی ہوئی حضرت حسن بصری رحمۃ اللہ علیہ کیساتھ لوٹ آئی۔

جنوں کو تبلیغ: ایک بزرگ رحمۃ اللہ علیہ فرماتے ہیں کہ میں نماز فجر پڑھنے کیلئے امام اولیاء حضرت خواجہ حسن بصری رحمۃ اللہ علیہ کی مسجد میں گیا تو مسجد کا دروازہ اندر سے بند تھا۔ اور خواجہ حسن بصری رحمۃ اللہ علیہ دعا مانگ رہے تھے اور کچھ لوگوں کے آمین کہنے کی آواز بھی آ رہی تھی۔ چنانچہ میں باہر ہی ٹھہر گیا اور سمجھا کہ شاید آپ کے مرید ہونگے۔ اور جب صبح کو دروازہ کھلا تو میں نے اندر جا کر دیکھا تو آپ تنہا تھے۔ چنانچہ نماز کے بعد میں نے صورت حال دریافت کی تو فرمانے لگے پہلے وعدہ کر کہ میرے وصال تک یہ بات کسی کو بتائے گا نہیں۔ میں نے وعدہ کیا تو فرمانے لگے۔ یہاں جنات وغیرہ آ کر تعلیم حاصل کرتے ہیں میں انہیں سبق پڑھا کر دعا مانگ رہا تھا۔ جس پر وہ آمین، آمین کہہ رہے تھے۔ (تذکرۃ الاولیاء صفحہ ۲۲)

آپ کی وفات: حضرت شیخ عبدالرحمن چشتی علیہ الرحمۃ فرماتے ہیں کہ ہشام بن عبدالملک بن مروان کے عہد حکومت میں یکم رجب المرجب ہجری 110 بمصر 89 سال آپ کا وصال ہوا۔ ایک بزرگ علیہ الرحمۃ نے اسی رات خواب دیکھا کہ آسمان کے دروازے کھل گئے ہیں اور یہ آواز سنائی دے رہی ہے کہ حسن بصری رحمۃ اللہ علیہ خدائے بزرگ تک پہنچ چکا ہے۔ اور خدا اس سے خوش ہے آپ کا روضہ مبارک بصرہ سے تین کوس کے فاصلے پر واقع ہے۔ (اقتباس الانوار صفحہ ۲۲۲)

شیخ محمد اکرم قدوسی رحمۃ اللہ علیہ نے آپ کے پانچ خلفاء کا ذکر کیا ہے۔ حضرت خواجہ عبدالواحد بن زید رحمۃ اللہ علیہ، حضرت شیخ ابن زرین رحمۃ اللہ علیہ۔ حضرت خواجہ حبیب عجمی رحمۃ اللہ علیہ، حضرت شیخ عقبہ ابن علام رحمۃ اللہ علیہ اور حضرت شیخ محمد واسع رحمۃ اللہ علیہ۔

حضور شیخ الاسلام فرید الدین مسعود گنج شکر رحمۃ اللہ علیہ

یہ مقالہ جولائی 1995 ماہنامہ انوارِ لاٹانی (لاہور) میں شائع ہوا اور اب قدرے اضافے کے ساتھ پیش خدمت ہے۔

صاحب رازدار حضرت قطب اکبر شیخ فرید الدین گنج شکر رحمۃ اللہ علیہ واصلان حق کے راہنما تھے۔ تمام مشائخ آپ کے کمال عشق عرفان و احوال پر متفق ہیں۔ جس قدر ریاضات و مجاہدات، ترک و تجرید فقر و شوق جیسے کمالات ظاہری باطنی آپ کو حاصل تھے۔ اہل طریق میں سے کسی شخص واحد کو مجموعی طور پر میسر نہ تھے آپ کشف و کرامات و جدو و حال اور ہمت و شجاعت میں بے نظیر وقت تھے۔

ولادت باسعادت:

حضور بابا صاحب رحمۃ اللہ علیہ کی ولادت 571 ہجری بمطابق 1175 کھتوال کے قصبہ میں ہوئی۔ آپ قاضی جمال الدین سلیمان رحمۃ اللہ علیہ کے دوسرے صاحبزادے تھے۔ بڑے صاحبزادے کا نام شیخ عزیز الدین محمود اور چھوٹے کا اسم گرامی شیخ نجیب الدین محمود متوکل تھا۔ آپ کی ولادت مبارک پر صاحب اسرار الاولیاء ایک عجیب واقعہ نقل کرتے ہیں۔

مادر زاد ولی اللہ:

جس سے بخوبی اندازہ ہوتا ہے کہ جس سال حضور بابا صاحب رحمۃ اللہ علیہ کی ولادت ہوئی، شعبان کی انتیس تاریخ تھی آسمان پر گہرے بادل چھائے ہوئے تھے شہر کے مسلمان آپ کے والد ماجد حضرت قاضی جمال الدین سلیمان علیہ الرحمت الرحمن کی

خدمت اقدس میں حاضر ہو کر عرض کرنے لگے کہ چاند تو نظر نہیں آیا اب ہم کل روزہ رکھیں یا نہ رکھیں آپ کے والد گرامی قدر نے فرمایا شک والے دن روزہ رکھنا مکروہ ہے اس لئے روزہ کا حکم کیسے دیا جاسکتا ہے۔ اسی قصہ کھتوال میں ایک بزرگ مجذوب صفت رہا کرتے تھے عام خیال کیا جاتا تھا کہ یہ ابدالوں میں سے ہیں لوگ ان کی خدمت میں گئے اور عرض حال کی حضرت موصوف نے فرمایا واہ جی واہ ڈھنڈورا شہر میں لڑکا بغل میں آج رات قاضی صاحب کے ہاں ایک لڑکا (بابا فرید) پیدا ہو گا وہ قطب ہے پس اگر وہ کل دودھ پیئے گا تو سمجھ لینا چاند طلوع نہیں ہوا۔ اور اگر نہ پیئے تو سمجھ لینا کہ آج رمضان شریف کا چاند نظر آ گیا ہے۔ پس یہی ہوا کہ اسی رات کو آپ کی ولادت ہوئی اور صبح کو آپ نے دودھ نہیں پیا اور پورے ماہ رمضان کے روزوں میں آپ کی یہی صورت رہی کہ پورا دن دودھ نہ پیتے اور وقت افطاری نوش فرماتے۔ حضور بابا صاحب رحمۃ اللہ علیہ کے مادر زاد ولی ہونے کا ایک اور واقعہ صاحب اسرار الاولیاء نے درج فرمایا ہے کہ جب آپ اپنی مادر مشفقہ کے بطن سعید میں تھے۔ تو آپ کی والدہ ماجدہ کو بیروں کی رغبت ہوئی پڑوس میں ایک ہمسایہ کے ہاں بیری کا درخت تھا انہوں نے مالک کی اجازت کے بغیر دو چار بیر اس درخت سے توڑ کر کھانا چاہے ہی تھے کہ آپ نے (حضور بابا صاحب) پیٹ کے اندر سے اس بے قراری کا اظہار کیا کہ وہ بیر ان کے ہاتھ سے گر پڑے۔ اس طرح وہ بیر کھانے کی خواہش پوری نہ کر سکیں۔ جب حضور بابا صاحب سن تمیز کو پہنچے تو والدہ صاحب نے فرمایا فرید ہم نے آپ کے حمل کے زمانے میں کبھی کسی مشکوک شے کی جانب ہاتھ نہیں بڑھایا آپ نے مسکرا کر فرمایا امی حضور ایک دفعہ آپ پڑوسی کی اجازت کے بغیر بیر کھانا چاہتی تھیں۔ میں نے بے قراری کر کے آپ کی اس خواہش کو پورا نہ ہونے دیا یاد کر لیجئے۔ یہ سن کر حضرت بی بی صاحبہ بہت متعجب

ہوئیں کہ میں نے اس کا ذکر بھی کسی سے نہیں کیا تھا۔ اسے کیسے معلوم ہو گیا اور فرید کہتا بھی بالکل سچ ہے آپ کی والدہ صاحبہ کو یقین ہو گیا میرا ہونہار بیٹا پیدا ہوتے ہی ولی اللہ ہے۔

تعلیم و تربیت: حضور بابا صاحب رحمۃ اللہ علیہ نے ابتدائی تعلیم قصبہ کھتوال

میں حاصل کی قرآن پاک حفظ کیا۔ اور ابتدائی درسی کتابیں پڑھیں والدہ صاحبہ کے دامن

تربیت نے آپ کا دل یاد خدا میں لگا دیا چنانچہ بچپن میں ہی قصبہ کھتوال کے باشندے آپ

کی جذب و مستی دیکھ کر آپ کو (قاضی بچہ دیوانہ) کے نام سے پکارا کرتے تھے۔ اسی زمانہ

میں شیخ جلال الدین تبریزی کا گزر کھتوال کے قصبہ میں سے ہوا۔ حضرت موصوف نے

لوگوں سے پوچھا کہ اس بستی میں کوئی اللہ والا ہے لوگوں نے کہا نہیں قاضی جمال الدین

سلیمان رحمۃ اللہ علیہ کا لڑکا فرید الدین قاضی ہے جس کو لوگ عام طور پر مجنوں ہی سمجھتے ہیں

مگر وہ یاد الہی اور زہد و عبادت میں ہر وقت مشغول رہتا ہے شیخ جلال الدین تبریزی رحمۃ اللہ

علیہ حضور بابا صاحب رحمۃ اللہ علیہ کی زیارت کو آئے۔ آپ کے پاس ایک انار تھا آپ نے

وہ انار حضور بابا صاحب رحمۃ اللہ علیہ کی خدمت میں بطور نذر پیش کیا حضور بابا صاحب نے

روزہ دار ہونے کی وجہ سے معذرت کی حضرت شیخ کچھ دیر بیٹھ کر روانہ ہو گئے انار کا ایک دانہ

زمین پر گر پڑا حضور بابا صاحب رحمۃ اللہ علیہ نے اس کو اٹھا کر دستار کے پلو میں باندھ لیا

شام کو افطاری کے وقت اس دانہ کو کھایا تو دل میں مزید نور کے دیے جل گئے۔ آپ کو افسوس

ہوا کہ میں نے وہ پورا انار کیوں نہ کھالیا مگر جب بعد میں حضرت قطب الاقطاب بختیار کا کی

رحمۃ اللہ علیہ کی بارگاہ میں بابا صاحب رحمۃ اللہ علیہ نے یہ واقعہ سنایا تو آپ نے فرمایا فرید

تمام برکتیں اس ایک دانے میں تھیں۔ جو قدرت نے آپ ہی کو کھلا دیا۔ قصبہ کھتوال میں

ابتدائی تعلیم مکمل کرنے کے بعد آپ مزید حصول تعلیم کیلئے اور اکتساب فیض کے لئے ملتان

شریف لے گئے۔ اس وقت آپ کی عمر شریف 18 سال تھی۔ ملتان شریف علماء و فضلاء کا مرکز تھا۔ آپ سرائے حلوائی کے قریب مولانا منہاج الدین ترمذی کے مدرسہ میں تکمیل لوم و فنون میں مشغول ہو گئے۔ علوم ظاہری کی تکمیل علوم باطنی کی تحصیل کا وسیلہ ہے جس دل کے اندر خدا کی محبت کی روشنی ازل سے بھردی گئی تھی۔ اس وسیلے سے اس منزل و مقصود کی تلاش کر رہا تھا۔ جہاں انسان کو قرب و اختصاص کی خلعت فاخرہ سے سرفراز فرما کر رشد و رایت کے سجادہ پر رونق افروز کیا جاتا ہے لیکن تحصیل علوم باطنی کے لئے تکمیل علوم ظاہری کی کافی نہیں یہ چراغ راہ تو ہے لیکن منزل مقصود تک رسائی کے لئے کسی کامل کے آستانے کی بوسہ زنی ہی شرط لازم ہے چنانچہ حضور بابا صاحب رحمۃ اللہ علیہ کا بھی طلب علم کے ساتھ اس مرد حق کا انتظار فرما رہے تھے۔ جس کی شرف نسبت سے انہیں شہباز طریقت بننا تھا۔

بقول مراد آبادی ان کا حال یوں تھا

آ میری جان انتظار آ میرے آفتاب شوق

تیرے بغیر زندگی کب سے ہے شام بے سحر

غلامی شیخ: مسجد کے صحن میں بیٹھے ہوئے اس بے سحر زندگی کے بے کیف لمحات کو کتاب (نافع) کی ورق گردانی میں گزار رہے تھے کہ دروازے سے ایک مسیحا نفس نے داخل ہو کر حضور بابا صاحب رحمۃ اللہ علیہ کے دل سے یہ آواز نکالی۔

جب نگاہیں اٹھ گئیں اللہ رے معراج شوق

دیکھتا کیا ہوں وہ جان انتظار آ ہی گیا

یہ مسیحا نفس یہ جان انتظار قطب دوراں شیخ المشائخ حضرت خواجہ قطب الدین بختیار کا کی اوشی رحمۃ اللہ علیہ تھے جو اپنے مرشد خواجہ غریب نواز سلطان الہند سید معین الدین چشتی

اجمیری رحمۃ اللہ علیہ کی زیارت کے لئے اجمیر شریف کے ارادے سے ملتان شریف تشریف آور ہوئے تھے۔ حضور بابا صاحب رحمۃ اللہ علیہ پر ایک نظر کرم فرمائی اور مسجد کے اندر توحیۃ المسبح کے نفل پڑھنے میں مشغول ہو گئے ادھر بابا صاحب رحمۃ اللہ علیہ تعظیم کے لئے کھڑے ہوئے تھے مگر دل کا یہ عالم تھا۔

ان کی وہ آمد آمد اپنا یہاں یہ عالم

اک رنگ آرہا ہے اک رنگ جا رہا ہے

آخر قطب عالم کے قریب جا بیٹھے نماز سے فارغ ہو کر آپ نے پوچھا مسعود

پڑھ رہے تھے۔ آپ نے عرض کیا۔ حضور (کتاب نافع) پڑھ رہا تھا۔ حضرت نے فرمایا

انشاء اللہ نافع ہی ہوگی حضور بابا صاحب رحمۃ اللہ علیہ نے سر قطب الاقطاب کے قدموں

میں رکھ دیا حضرت قطب الدین نے بابا صاحب رحمۃ اللہ کا سر اٹھایا اور سینے سے لگا

بیعت سے مشرف فرمایا اور دعاؤں سے نوازا اور حضرت قطب دہلی روانہ ہو گئے۔

گنج شکر کی وجہ تسمیہ: شکر گنج کے نام سے مُلقب ہونے کی

روایات صوفیاء نے بیان فرمائیں ہیں جن میں سے صرف ایک پر اکتفا کرتا ہوں حضرت

عبدالحق محدث دہلوی رحمۃ اللہ علیہ آپ کے گنج شکر ہونے کی وجہ تسمیہ بیان فرماتے ہیں

ایک سوداگر اونٹوں پر شکر لادے ملتان سے دہلی جا رہا تھا۔ جب اجودھن (پاک پتن شریف

پہنچا تو راستے میں حضرت بابا صاحب رحمۃ اللہ علیہ کھڑے تھے آپ نے سوداگر سے پوچھا

اونٹوں پر کیا لدا ہوا ہے اس کم فہم نے آپ کو منگتا سمجھ کر کہا بابا نمک لدا ہوا ہے۔ آپ

فرمایا اچھا نمک ہی ہوگا۔ سوداگر نے دہلی پہنچ کر بوریوں کو کھولا تو ان میں شکر کی بجائے نمک

بھرا ہوا تھا۔ یہ دیکھ کر اس کے ہوش اڑ گئے کیونکہ اس نے اپنے ہاتھوں بوریوں میں شکر بھرا

تھی خیر اس کو فوراً یاد آ گیا کہ اجودھن میں اس نے جس فقیر سے جھوٹ بولا تھا یہ اس کی زبان کی تاثیر ہے وہ اسی وقت روانہ ہوا۔ اور حضرت بابا صاحب رحمۃ اللہ علیہ کی بارگاہ میں اعتراف جرم کیا اور اپنی غلط بیانی پر نادم ہوا آپ نے فرمایا جھوٹ بولنا بہت برا ہے آئندہ جھوٹ بولنے سے توبہ کر اور دل کو بدگمانی کے گناہ سے بھی بچا سوداگر نے عرض کیا حضور میں غریب آدمی مارا گیا ہوں خدا ررحم فرمائیے۔ آپ کے لبہائے مبارک کو جنبش ہوئی اور پھول جھڑنے لگے۔ اور الفاظ کچھ یوں ترتیب پائے اچھا بھائی جاؤ وہ شکر تھی تو شکر ہی ہوگی سوداگر تائب ہو کر واپس اپنے سامان کے پاس پہنچا اور بوریوں کو کھولا تو ان میں شکر بھری تھی۔ یہاں سے آپ گنج شکر یعنی شکر کا خزانہ مشہور ہو گئے۔

سرکار غوث اعظم رحمۃ اللہ علیہ سے عقیدت:

محترم و مکرم سید احمد رضا بخاری رقم طراز ہیں کہ حضرت بابا صاحب قبلہ دیار حبیب سے واپسی پر بغداد شریف تشریف لائے۔ ان دنوں قطب الاقطاب غوث الاعیاض فرد الافراد حضور سیدنا شہنشاہ بغداد رضی اللہ تعالیٰ عنہ کا روضہ شریف تعمیر ہو رہا تھا۔ آپ دن بھر مزدوروں کے ساتھ کام کرتے ہوئے اس کی تعمیر میں حصہ لیتے اور شام کو اجرت لئے بغیر چلے جاتے حضور غوث اعظم رضی اللہ عنہ کے صاحبزادے سیدنا عبدالرزاق رحمۃ اللہ علیہ اس پر متعجب ہوئے تو خواب میں سرکار بغداد رضی اللہ تعالیٰ عنہ نے آگاہ فرمایا۔ بیٹا یہ کوئی مزدور نہیں بلکہ فرید الدین گنج شکر رحمۃ اللہ علیہ ہے۔ جو حصول برکت کے لئے یہاں کی مزدوری کرتا ہے۔ اس کے بعد صاحبزادہ غوث الوری نے آپ کو تبرکات عطا فرمائے۔

(ماہنامہ مہر منیر اپریل 1999 صفحہ 27)

کرامت: صاحب مرآة الاسرار لکھتے ہیں کہ حضرت سلطان المشائخ خواجہ نظام الدین

اولیاء رحمۃ اللہ علیہ فرماتے ہیں ایک دفعہ حضور بابا صاحب رحمۃ اللہ علیہ کی داڑھی کا بال اکھڑ کر گر گیا۔ میں نے عرض کیا کہ اجازت ہو تو اس بال کو تعویذ بنا کر اپنے پاس رکھ لوں۔ آپ نے فرمایا رکھ لو۔ چنانچہ جب میں دہلی آیا تو کوئی بیمار شخص میرے پاس تعویذ لینے کے لئے آتا میں وہی بال مبارک اسے اس شرط پر دیتا تھا۔ کہ کام ہو جانے کے بعد واپس دینا ہوگا۔ چنانچہ اس بال مبارک سے بہت سے لوگوں نے فوائد و شفاء حاصل کئے تھے۔ مزید فرماتے ہیں کہ جب کوئی کام ایسا آتا جو ہونے کے قابل نہ ہوتا تو بال مبارک مجھے ملتا ہی نہ تھا پس میں سمجھ جاتا تھا کہ یہ مرض لا علاج ہے۔ اس سے ظاہر ہے کہ جس کے ایک بال کی اس قدر عظمت اور کرامت ہے تو اس بال والے کی کیا کرامت ہوگی۔

وفات:- پاکپتن شریف میں 93 سال ظاہری عمر گزارنے کے بعد آخریہ چراغ چشت 5 محرم الحرام 664 ہجری بمطابق 14 اکتوبر 1265ء بعد از نماز عشاء اپنے خالق و مالک کے دربار میں پہنچے انا للہ وانا الیہ راجعون۔ آپ کا مزار پر انوار آج پاکپتن شریف میں ہر خاص و عام کو فیض فریدی لٹا رہا ہے۔

میری قسمت سے الہی پائیں یہ رنگ قبول
پھول کچھ میں نے چنے ہیں ان کے دامن کے لئے

حضور شیخ الاسلام خواجہ محمد قمر الدین سیالوی رحمۃ اللہ علیہ ارشاد فرماتے ہیں
کہ فقیر کے عقیدے میں مذہب کی بنیاد عشق رسول صلی اللہ علیہ وسلم پر ہے
اور عشق کی بنیاد ادب پر ہے

حضرت شاہ خواجہ فخر الدین دہلوی رحمۃ اللہ علیہ

یہ مقالہ 10 مارچ 2006ء بروز جمعۃ المبارک روزنامہ گراؤنڈ

(چنیوٹ) میں شائع ہوا جو من و عن پیش خدمت ہے۔

جن دنوں سکھوں اور مرہٹوں نے دہلی کے گلی کوچوں اور بازاروں میں لوٹ مار کا بازار گرم کر رکھا تھا۔ اجمیری دروازہ کے مدرسہ میں ایک نوجوان علم و عرفان کی شمعیں روشن کئے ہوئے تھا۔ جب لوگ مدرسے کے اندر قدم رکھتے تو اپنے سب دکھ درد بھول جاتے۔ طمانیت ان کے خون میں گردش کرنے لگتی۔ اللہ عزوجل اور اس کے محبوب صلی اللہ تعالیٰ علیہ وسلم کا ذکر ان کو نئے حوصلے عطا کرتا۔ روحوں کو گرمادیتا۔ اس عالم باعمل کی شخصیت اس قدر پرکشش تھی اور انداز بیان اس قدر مسحور کن تھا کہ جو بھی آتا اسی کا ہو جاتا۔ اس برگزیدہ ہستی کا نام نامی اسم گرامی شیخ المشائخ قطب العارفين سراج السالکین فخر الاولین الاخرین محبت النبی حضرت خواجہ شاہ فخر الدین دہلوی علیہ الرحمۃ اللہ تھا۔

ولادت مبارک اور تعلیم:

حضرت خواجہ فخر جہاں دہلوی علیہ الرحمۃ کی ولادت 1126 ہجری بمطابق 1717ء کو اورنگ آباد میں ہوئی۔ آپ کے والد گرامی کا نام حضرت شاہ نظام الدین اورنگ آبادی تھا۔ جو وقت کے بہت بڑے ولی تھے۔ انہوں نے آپ کا نام فخر الدین رکھا۔ اور واقعی آپ دین کے فخر بنے۔ لہذا باپ نے آپ کی تعلیم کا انتظام بڑے اعلیٰ پیمانے پر کیا۔ خود بھی بڑے ذی علم اور صاحب ولایت تھے۔ وقت کے مشہور و قابل علماء سے آپ کی تعلیم کی تکمیل کروائی۔ ظاہری علم کیساتھ باپ نے آپ کے باطن کی اصلاح پر

بھی خصوصی توجہ دی۔ بچپن میں ہی آپ کو اپنا مرید کر لیا تھا۔ جب والد کے وصال کا وقت قریب آیا تو اپنے بیٹے کو بلا بھیجا۔ اس وقت آپ کی عمر 16 برس تھی۔ باپ نے بیٹے کو سینے سے چمٹا لیا اور اپنی تمام باطنی نعمتیں بیٹے کے سینے میں منتقل کر کے سینہ کو مدینہ بنا دیا۔ اسی حالت میں باپ کی روح قفس عنصری سے پرواز کر کے عالم بالا کے سفر پر روانہ ہو گئی۔ (تاریخ مشائخ چشت صفحہ 189)

محب النبی صلی اللہ علیہ وسلم:

فخر المشائخ خواجہ فخر الدین علیہ الرحمۃ نے ایک مرتبہ عالم خواب میں دیکھا کہ عطاء رسول، ہند الولی خواجہ خواجگان غریب نواز خواجہ معین الدین چشتی علیہ الرحمۃ اور چراغ چشتیاں حضرت خواجہ نصیر الدین چراغ دہلوی علیہ الرحمۃ آپ کو محبت النبی صلی اللہ علیہ وسلم کے مبارک نام سے مخاطب کر رہے ہیں۔ اسی دن سے آپ اس لقب سے مشہور ہو گئے۔ (بزرگ صفحہ ۳۳۷)

اخلاق: حضرت شاہ فخر علیہ الرحمۃ کی شخصیت کا ممتاز پہلو آپ کا اخلاق حسنہ ہے۔ ہر چھوٹے بڑے سے انتہائی خندہ پیشانی سے ملتے تھے۔ کسی کو پریشان دیکھتے تو جب تک اس کی مدد نہ کر لیتے بے چین رہتے۔ پروفیسر خلیق احمد نظامی صاحب لکھتے ہیں کہ ایک بار آپ حج کے ارادہ سے روانہ ہوئے۔ جب بحری جہاز پر سوار ہونے لگے تو ایک بڑھیا آگے بڑھی اور عرض کیا، میں نے لڑکی کی شادی کرنی ہے اور حال یہ ہے کہ گھر میں فاتے ہوتے ہیں، یعنی غربت حد درجے کی ہے۔ کس طرح بچی کی شادی کروں۔ آپ نے فوراً اپنا سامان حج جہاز سے اتار لیا اور جو کچھ زاد راہ تھا بڑھیا کے حوالے کر دیا اور خود واپس چلے آئے۔ آپ کے اخلاق سے دشمن تک متاثر ہوتے تھے۔ چنانچہ اعلیٰ حضرت شمس العارفین

تصور پیر سیال لچپال خواجہ محمد شمس الدین سیالوی علیہ الرحمۃ فرماتے ہیں کہ ایک دفعہ خواجہ فخر
 یہاں علیہ الرحمۃ پاکی میں بیٹھ کر بازار سے گزر رہے تھے۔ رمضان کا مہینہ تھا آپ روزے
 سے تھے۔ ایک ہندو لڑکے نے انتہائی محبت کیساتھ مٹھائی پیش کی اور عرض کی کہ حضور آپ
 سے کھائیں گے تو میرا دل خوش ہوگا۔ آپ نے تھوڑی سی مٹھائی کھالی۔ بعض لوگوں نے بد
 عقادی کی وجہ سے اعتراض کیا کہ آپ نے ماہ صیام کا روزہ بلا وجہ توڑ دیا ہے۔ آپ نے
 رمایا جان بوجھ کر روزہ توڑنے کے تین کفارے ہوتے ہیں۔ کوئی ایک ادا کرنا ہوتا ہے۔ ۱۔
 ملام آزاد کرنا 2۔ ساٹھ مسکینوں کو دو وقت کا کھانا کھلانا۔ 3۔ ساٹھ مسلسل روزے رکھنا میں
 یہ تینوں کفارے ادا کروں گا۔ لوگوں نے کہا اتنی کون سی مجبوری تھی کہ آپ روزہ ہی نہ توڑتے
 رمایا روزہ نہ توڑتا تو اس کا دل ٹوٹ جاتا۔ (مرآت العاشقین صفحہ ۱۳۵)

آپ کا اخلاق حسنہ دیکھ کر بہت سے بد مذہب تائب ہوئے اور حلقہ مریدین میں
 شامل ہوئے۔ بادشاہ فوج کے سردار، صاحب اقتدار، افراد، امراء، رؤساء، بیگمات مشاہیر
 زمانہ اور غریب نادار بے شمار لوگ آپ کے مرید بن گئے۔ بہادر شاہ ظفر نے کئی جگہ اپنے
 دیوان میں آپ کی منقبت بیان کی ہے لکھتے ہیں۔

ظفر رکھتے نہیں مطلب جہاں کے نکتہ دانوں سے
 ہمیں فخر جہاں کا ایک نکتہ سو برابر ہے
 ظفر دشوار ہے ہر چند اہل معرفت ہونا
 مگر صدقہ سے فخر الدین ہو سکتا تو سب کچھ ہے
 کہتا ہے ظفر جو کچھ آپ جوش محبت میں
 اے فخر جہاں سب وہ تیری ہی عنایت ہے

جس کو حضرت نے کہا الفقر و فخری اے ظفر
 فخر دین، فخر جہاں پر وہ فقیری ختم ہے
 قارئین محترم! اندازہ فرمائیں بہادر شاہ ظفر آپ سے کتنی عقیدت رکھتا ہے، لکھتا ہے
 جو ہاتھ آئے ظفر خاک پائے فخر الدین
 تو میں رکھوں اسے آنکھوں کی تو تیا کیلئے

تبلیغ اسلام کے نرالے انداز:

حضرت شیخ الاسلام والمسلمین خواجہ محمد قمر الدین سیالوی رحمۃ اللہ علیہ فرماتے ہیں
 کہ ایک دفعہ فخر الاولیاء نے ایک طوائف کو کہلا بھیجا کہ میں رات کو تیرے پاس آؤں گا۔
 اس نے خوب سجاوٹ کا انتظام کیا اور آپ کے انتظار میں تھی۔ جب آپ تشریف لائے
 اس نے اپنے فعل کا ارادہ کیا۔ آپ نے فرمایا پہلے وضو کر لے اس کے بعد فرمایا دو رکعت
 نماز نفل پڑھ لے۔ اور یہ چادر اوڑھ لے جب وہ کنجری مصلیٰ پر کھڑی ہو گئی تو آپ نے
 بارگاہ رب العزت میں دعا مانگی، یا اللہ عزوجل یہاں تک لانا میرا کام تھا ہدایت دینا تیرا
 کام ہے مولا میں نے اپنا کام پورا کر دیا تو بھی مہربانی فرما۔ طوائف توبہ کر کے اللہ تعالیٰ کی
 نیک بندی بن گئی۔ (انوارِ قمریہ صفحہ 218)

ایک دفعہ خواجہ فخر الدین چند غلاموں کے ساتھ باہر تشریف لے گئے۔ چند ہندو
 برہمن حماموں پر بیٹھے تھے۔ ان میں سے ایک علیحدہ پریشان بیٹھا تھا۔ آپ نے
 ساتھیوں سے فرمایا تم ٹھہرو میں اس برہمن سے مل کر آتا ہوں۔ چنانچہ وہاں کھڑے کھڑے
 آپ کا لباس تبدیل ہو گیا اور شکل بھی بظاہر ہندو جیسی نظر آنے لگی، جنجو بھی پہنا ہوا ظاہر ہو
 گیا۔ اس اکیلے برہمن کے پاس جا کر فرمایا مجھے اشنان کر طریقہ سمجھا دیں وہ سمجھا کہ ہمارا اپنا

ہی کوئی ہندو مجھ سے اٹھان سمجھنے آیا ہے۔ اس نے طریقہ عرض کیا وہاں سے اٹھتے وقت آپ نے پانچ روپے اس کو دیئے۔ اس غریب کے پاس گاہک کم آتے تھے وہ بہت خوش ہوا۔ دوسروں سے اس کی آمدن زیادہ ہوگئی اسی طرح آپ دوسرے دن بھی تشریف لے گئے۔ اور اٹھتے وقت دس روپے دیئے، تیسرے دن جب پندرہ روپے دے کر اٹھے تو ہندو سمجھ گیا کہ یہ کوئی حکمت ہے۔ وہ آپ کے پیچھے چل پڑا جب آپ اپنے ساتھیوں کے پاس پہنچے لباس و شکل خواجہ فخر جہاں والی ہوگئی۔ یہ دیکھ کر ہندو قدموں پر گر پڑا۔ اور عرض کرنے لگا، حضور جو مجھے یاد تھا میں نے عرض کر دیا جو آپ چھپائے پھرتے ہیں مجھے بھی سکھا دیں۔

یعنی کلمہ پڑھا کر اپنا غلام بنا لیں کیونکہ

تیریاں تک کے اداواں میں مرید ہو گئی

پوروں کو دیکھا ولی کر دیا:

ایک مرتبہ کسی علاقے کا ابدال فوت ہو گیا۔ حضرت شاہ فخر علیہ الرحمۃ کی خدمت میں عرض کیا گیا، غریب نواز فلاں علاقے کا ابدال وصال فرما گیا ہے۔ اس کی جگہ کسی ابدال کی ڈیوٹی لگائیں۔ چونکہ آپ وقت کے غوث تھے تو فوت شدہ ابدال کی جگہ دوسرے ابدال کی ڈیوٹی لگانا غوث کا ہی کام ہوتا ہے اور ابدال کو ابدال کہتے بھی اس لئے ہی کہ اس کے جنازہ سے پہلے اس کا بدل مقرر کر دیا جاتا ہے۔ چنانچہ آپ فوت شدہ ابدال کے جنازہ کیلئے تشریف لے چلے راستے میں ایک حمام تھا جس میں کوئی غسل کھڑا تھا۔ آپ نے حمام کے باہر کھڑے ہو کر آواز دی اندر کون نہا رہا ہے۔ نہانے والا ایک ہندو لڑکا تھا، اس نے عرض کیا میں فلاں ہوں آپ نے حکم دیا ادھر آؤ اس نے عرض کیا میرے پاس چادر نہیں ہے۔ (یعنی شلوار نہیں) آپ نے اسے اپنی چادر عطا کر کے اپنے ساتھ لے لیا

وہ بھی چل پڑا۔ جب جنازے کے پاس پہنچے تو آپ کی خدمت میں عرض کی گئی، غریب نواز اس ابدال کی جگہ کوئی مقرر فرمایا ہے۔ آپ نے اس ہندو پر ہاتھ رکھ کر فرمایا ایک لے تو آیا ہوں لوگوں نے عرض کیا حضور یہ مشرک ہے۔ آپ نے اس کے کندھے کو پکڑ کر دو تین مرتبہ ہلایا اور فرمایا اب تو ٹھیک ہو جا، اللہ عزوجل کی عطا کی ہوئی طاقت سے اسے کلمہ پڑھا کے ولی بنا کر ابدالوں میں شامل کر دیا۔ (انوار قمریہ جلد اول صفحہ ۲۱۹)

اسی لئے بہادر شاہ ظفر نے عرض کی تھی۔

ظفر دشوار ہے ہر چند اہل معرفت ہونا
مگر صدقہ سے فخر الدین ہو سکتا تو سب کچھ ہے

کون کھتا ہے ولی مرگنے:

فخر العارفین سند الواصلین خواجہ فخر جہاں نے اپنا جنازہ بھی آپ پڑھایا۔ چنانچہ منقول ہے آپ کے ایک غلام بدیع الدین نے پوچھا کہ شہداء کے سر قلم ہو جاتے ہیں، اولیاء کے وصال کے بعد ان کے جسموں پر مٹی ڈال دی جاتی ہے، پھر وہ زندہ کیسے ہوتے ہیں؟ مسئلہ سمجھ میں نہیں آتا، آپ نے فرمایا کہ جب میرا جنازہ تیار ہوگا، صفیں بن جائی مگر مصلی امامت خالی ہوگا، اس وقت ایک اونٹ سوار پہاڑ کی طرف سے آئے گا وہی میرا جنازہ پڑھائے گا۔ جب وہ واپس جانے لگے تو اس سے یہ مسئلہ دریافت کر لینا۔ وہ تمہیں عین الیقین کے درجہ پر پہنچا دے گا۔ چنانچہ جب ۲۷ جمادی الآخر ہجری 1199 بمطابق 1784ء میں 73 سال کی عمر میں آپ کا وصال پر ملال ہوا، غسل و کفن دیکر جنازہ کے لئے لائے صفیں بن گئیں۔ تو حسب فرمان پہاڑ کی طرف سے ایک اونٹ سوار آ گیا۔ اپنے چہرے کو چھپائے ہوئے تھا۔ خاموشی سے امامت کرائی لوگ پہلے ہی انتظار میں تھے۔

سب نے اقتدا کی نماز جنازہ کی دعا سے فارغ ہو کر وہ امام صاحب پہاڑ کی طرف چل پڑے۔ بدیع الدین بھی پیچھے چل دیئے۔ تو عرض کی امام صاحب میں اپنے شیخ صاحب کے فرمان کے مطابق آپ سے ایک مسئلہ پوچھنا چاہتا ہوں۔ میں نے خواجہ فخر جہاں رحمۃ اللہ علیہ سے پوچھا تھا انہوں نے آپ کا بتایا تھا۔ امام صاحب متوجہ ہوئے تو وہی سوال کیا کہ شہداء اور اولیاء انتقال کے بعد زندہ ہوتے ہیں، یا نہیں۔ امام صاحب نے چہرے سے پردہ اٹھایا تو بدیع الدین کے پاؤں سے زمین نکل گئی کیونکہ وہ خواجہ فخر جہاں ہی تو تھے۔ جن کا جنازہ پڑھا گیا تھا۔ بدیع الدین قدموں پر گر پڑھے۔ وہاں پر بے تکلفانہ باتیں بھی کرتے رہے۔ اس لئے تو عارف کھڑی رحمۃ اللہ علیہ نے فرمایا کہ:

ولی اللہ دے مردے ناہیں اوہ تے کردے پردہ پوشی
کی ہو یا جے دنیا اتوں ٹر گئے لال خاموشی
اللہ عزوجل اولیائے کاملین کی محبت والفت نصیب فرمائے انہی کے مسلک پر
زندگی کا خاتمہ ہو جائے۔ (آمین ثم آمین)

مجاہد اعظم حضور ثالث غریب نواز خواجہ محمد ضیاء الدین سیالوی علیہ رحمۃ فرماتے ہیں۔ جو شخص بزرگوں کے ارشادات پر عمل نہیں کرتا ان کے فیض سے محروم رہتا ہے اور جو پیر کے بتائے ہوئے وظائف ادا نہیں کرتا وہ گویا اپنے پیر کو بھول جاتا ہے اور پھر پیر اسے کھلا دیتا ہے۔

حضور قبلہ عالم رحمۃ اللہ علیہ

یہ مقالہ 16 اپریل 2006ء ۷ ربیع الاول ۱۴۲۷ھ بروز اتوار روزنامہ چھاپہ (فیصل آباد) میں شائع ہوا جو من و عن کتابی شکل میں آپ کے ہاتھوں میں ہے

قدوة السالکین زبدۃ العارفین، عمدۃ الواصلین، امیر السالکین، سند الواصلین، فخر العارفین، فخر الاولیاء، شیخ الاتقیاء، امام الاصفیاء، آفتاب ملک ولایت، خورشید برج ہدایت، وارث ملک نبوت، شہنشاہ اقلیم غوثیت قطب، مدار عالم منبع انوار الصمد مظہر اسرار احد حضور قبلہ عالم خواجہ نور محمد مہاروی علیہ رحمت الباری حضرت شاہ فخر علیہ الرحمۃ کے محبوب ترین خلفاء میں سے تھے۔ پروفیسر خلیق احمد نظامی صاحب لکھتے ہیں کہ حضرت خواجہ فخر الدین دہلوی رحمۃ اللہ علیہ کی جو عنایت بے غایت اور الطاف بے قیاس ان پر تھا۔ اپنے خلفاء میں سے کسی پر نہ تھا۔ پنجاب میں سلسلہ چشتیہ نظامیہ کی تبلیغ و ترویج حضور قبلہ عالم علیہ الرحمۃ ہی کی پر خلوص کوششوں کا نتیجہ ہے۔ حضرت شیخ الاسلام بابا فرید الدین گنج شکر رحمۃ اللہ علیہ کے بعد پنجاب میں چشتیہ سلسلہ کے کسی بزرگ نے ترویج سلسلہ میں اس قدر کوشش نہیں کی۔ جتنی اٹھارویں صدی میں خواجہ نور محمد مہاروی رحمۃ اللہ علیہ نے کی تھی۔ تونسہ شریف سیال شریف احمد پور شریف چاچڑاں شریف گوڑہ شریف جلال پور شریف وغیرہ مقامات کی خانقاہوں کے چراغ ان ہی کے ذریعے روشن ہوئے۔

روحانی اشارات و بشارتیں: حضرت مخدوم جہانیاں جہاں گشت رحمۃ اللہ

علیہ کا شمار اوج شریف کے نامور مشائخ میں ہوتا ہے۔ ان کے خلفاء میں سے ایک معروف

خلیفہ حضرت شیخ عبداللہ جہانیاں علیہ الرحمۃ تھے۔ شیخ عبداللہ علیہ الرحمۃ کی اولاد میں حضرت

شیخ فتح محمد نیوکارہ صاحب کشف و کرامت بزرگ تھے۔ حضور قبلہ عالم خواجہ نور محمد مہاروی رحمۃ اللہ علیہ کی والدہ ماجدہ عاقل بی بی رحمۃ اللہ علیہا بھی اوائل عمر میں تھیں کہ حضرت شیخ فتح محمد نیوکارہ نے انہیں دیکھ کر فرمایا اللہ رب العزت عزوجل نے مجھے بتایا ہے کہ عاقل بی بی رحمۃ اللہ علیہا کے شکم مبارک سے غوث زمانہ پیدا ہوگا۔ جس کے فیض سے سارا جہاں سیراب ہوگا۔ حضرت شیخ دودی والا رحمۃ اللہ علیہ سلسلہ قادریہ کے ایک عظیم بزرگ گزرے ہیں۔ حضور قبلہ عالم علیہ الرحمۃ کی والدہ محترمہ ان کی زیارت کے لئے جاتیں تو وہ فوراً کھڑے ہو جاتے ایک دن آپ کی والدہ صاحبہ نے پوچھا یا حضرت آپ مجھے دیکھ کر کھڑے کیوں ہو جاتے ہیں۔ اور میری اتنی تعظیم کیوں کرتے ہیں؟ فرمایا میں تمہاری تعظیم نہیں کرتا۔ اصل بات یہ ہے کہ تمہاری پیشانی میں غوث زمانہ کا نور خورشید کی طرح چمکتا ہے میں اس کی تعظیم کے لئے کھڑا ہو جانا ہوں۔

مادر زاد ولی: حضور قبلہ عالم علیہ الرحمۃ کی ولادت باسعادت سے قبل آپ کی دادی صاحبہ نے خواب میں دیکھا کہ ایسا چراغ انکے گھر میں روشن ہو گیا ہے۔ جس کی روشنی آسمان سے زمین تک جلوہ فگن ہے تمام روئے زمین کا احاطہ کئے ہوئے ہے۔ اور تمام گھر میں چاروں طرف ایک خاص قسم کی خوشبو پھیل گئی ہے۔ جب بیدار ہوئیں تو حضرت شیخ دودی والا رحمۃ اللہ علیہ کی خدمت میں حاضر ہوئیں اور اپنا خواب سنایا حضرت شیخ نے فرمایا آپ کے گھر میں ایک ایسا چراغ ہوگا جس کے نور سے تمام جہاں منور ہوگا (حضور قبلہ عالم صفحہ 105)

ولادت باسعادت: حضور قبلہ عالم خواجہ نور محمد مہاروی رحمۃ اللہ علیہ ۱۲ رمضان المبارک ۱۱۴۲ھ 12 اپریل 1730 سنو مواری کی شب اس دنیا میں تشریف لائے۔ آپ قوم کے کھریل تھے۔ آپ کے والد کا نام ہندال تھا۔ اس قوم میں پہلے بھی بڑے بڑے عاشقان

باوقار ہوئے ہیں۔ (تاریخ مشائخ چشت صفحہ 253)

تعلیم: جب آپ کی عمر شریف پانچ سال کی ہوئی تو آپ نے تعلیم کا آغاز فرمایا۔ پہلے قرآن حکیم حفظ کیا۔ پھر مہار سدا بہار میں رہ کر ہی عقلی اور نقلی علم سیکھتے رہے بعد ازاں ڈیرہ غازی خان میں جا کر درسی کتابیں پڑھی۔ پاکپتن شریف کے نواح میں ایک شخص شیخ احمد کھوکھر سے بھی کچھ تعلیم پائی پھر حضرت خواجہ محکم دین علیہ الرحمۃ کے ہمراہ لاہور آ کر تحصیل علم میں مصروف رہے وہاں سے دہلی میں فخر المشائخ خواجہ محمد فخر الدین دہلوی کی خدمت میں حاضر ہوئے اور دینی تشنگی بجھاتے رہے ایک دن فخر الاولیاء خواجہ فخر الدین رحمۃ اللہ علیہ نے آپ کی باطنی صلاحیتوں کو دیکھ کر فرمایا جو پڑھ لیا ہے تمہارے لئے کافی ہے۔ اب اس علم کی طرف متوجہ ہو جس کے لئے تمہیں بھیجا گیا ہے۔ (تذکرہ اولیائے پاکستان صفحہ 308)

بیعت و خلافت: چنانچہ ۱۱۶۵ ہجری میں حضور قبلہ عالم علیہ الرحمۃ نے شاہ فخر الدین دہلوی رحمۃ اللہ علیہ کے دست حق پرست پر سلسلہ چشتیہ نظامیہ میں بیعت کی اور وہ نعمت جو سینہ بسینہ حضرت مولائے کائنات کرم اللہ وجہہ الکریم سے لے کر ایک دوسرے کو حضرات چشت میں پہنچتی رہی تھی۔ آپ کو بھی حاصل ہوئی (تحفۃ الابرار صفحہ 288)

بیعت ہونے کے کچھ عرصہ بعد حضرت خواجہ فخر علیہ الرحمۃ نے پاکپتن شریف میں حاضری دینے کا ارادہ کیا اس سفر میں حضور قبلہ عالم علیہ الرحمۃ آپ کے ہمراہ تھے۔ پاکپتن شریف حاضری کے بعد حضرت شاہ فخر رحمۃ اللہ علیہ نے فرمایا، کہ نور محمد مہار شریف جا کر اپنی والدہ کی قدم بوسی کرو۔ اپنے شیخ کے ارشاد کی تعمیل کرتے ہوئے اپنے وطن پہنچے تو پہلے ہی آپ کی آمد کا شہرہ ہو چکا تھا۔ کہ دہلی سے ایک مزدقلند آ رہا ہے۔ آپ کی والدہ کو بھی اطلاع دی گئی سعادت مند بیٹے نے دوڑ کر ماں کے قدم چوم لئے آٹھ دن اپنے وطن میں

قیام کرنے کے بعد پاکپتن شریف اپنے شیخ کامل کی خدمت میں حاضر ہوئے حضرت بابا گنج شکر رحمۃ اللہ علیہ کا عرس ختم ہونے کے بعد شاہ فخر علیہ الرحمۃ اللہ نے فرمایا کہ میں ابھی یہاں دو مہینے اور رہوں گا۔ تم پھر اپنی والدہ سے مل آؤ آپ پھر حسب حکم مہار سدا بہار آ گئے۔ دو ماہ بعد آپ پھر مہار شریف سے پاکپتن شریف واپس ہوئے اور اپنے شیخ کے ساتھ دہلی تشریف لے گئے سفر سے واپسی کے بعد ایک دن حضرت فخر المشائخ خواجہ فخر الدین دہلوی نے فرمایا۔ اے نور محمد آپ کے کندھوں پر مخلوق خدا کا بوجھ پڑھنے والا ہے یہ سن کر حضور قبلہ عالم نے بڑی عاجزی اور انکساری سے عرض کی حضور میں ایک پنجابی کسی کے کیا کام آسکوں گا۔ فخر الاولیاء خاموش رہے اور کچھ دنوں کے بعد خواجہ نور محمد مہاروی کو خرقہ خلافت عطا فرما کر حکم دیا کہ وہ اپنے وطن مہار سدا بہار میں رہ کر رشد و ہدایت کا چراغ روشن کریں۔ آپ حکم کی تعمیل کرتے ہوئے روانہ ہوئے مہار شریف میں تشریف لانے کے بعد حضور قبلہ عالم نے ارشاد و ہدایت کی وہ شمع روشن کی کہ تمام خطہ ہند اس کی روشنی سے جگمگا اٹھا۔ اور دور دور سے طالبان حق آپ کے گرد جمع ہونے لگے۔ (تذکرہ اولیائے پاکستان صفحہ 310)

کرامات: آپ بڑے صاحب کرامت بزرگ تھے۔ آپ پر اللہ عز و جل کی بے شمار عنایات تھی۔ زبان مبارک سے جو نکلا وہ پورا ہو جاتا آپ کی بے شمار کرامتوں میں سے حصول برکت کے لئے صرف دو کرامات کا ذکر کیا جاتا ہے۔ پروفیسر افتخار احمد چشتی صابری سلیمانی صاحب نے اپنی تصنیف حضور قبلہ عالم کے صفحہ 230 پر نقل کیا ہے۔ فرماتے ہیں ایک عورت آپ کی بھینسوں کو چرایا کرتی تھی۔ ایک دن حضور قبلہ عالم کی خدمت میں عرض کرنے لگی حضور مجھے محبوب خدا علیہ التحیۃ والثناء کی زیارت کروائے۔ آپ نے فرمایا وقت پر موقوف ہے۔ ذرا صبر کر چند روز کے بعد وہ پھر عرض کرنے لگی۔

پھر وہی جواب ملا۔ اسی طرح اس عورت نے چند بار سوال کیا اور یہی جواب پایا آخر بد اعتقاد ہو کر پاک پتن شریف کو روانہ ہوگی۔ راستے میں ایک شخص میاں محمد اعظم رہتا تھا۔ جو قوم کا جٹ تھا۔ اور صرف ایک سال خواجہ نور محمد کو وضو کرایا تھا۔ اور حضرت قبلہ عالم کا با اعتقاد مرید تھا۔ اس عورت کی راستے میں میاں اعظم سے ملاقات ہو گئی۔ میاں صاحب پوچھنے لگے، کہاں جا رہی ہو کہنے لگی فلاں درویش کے پاس اور بات یہ ہے کہ میں بڑی مدت سے فخر الاولین والآخرین علیہ الصلوٰۃ والتسلیم کی زیارت کے لئے خواجہ نور محمد مہاروی کی خدمت کرتی رہی اور ان کی بھینسیں چراتی رہی ہوں میاں اعظم نے کہا کہ اتنا بڑا دروازہ چھوڑ کر جا رہی ہو یہ کام تو قبلہ عالم کے غلام کرا لیتے ہیں۔ اور فرمایا کہ اس لکڑی (گادھی) پر بیٹھ جا جہاں بیٹھ کر میں بیلوں کو ہانکتا ہوں میرے بیلوں کو ہانک اور چہرے پر کپڑا ڈال دے۔ اس عورت نے ایسا ہی کیا اور ہوا یہ کہ وہ صاحب التاج والمعراج کی محفل نور بار میں داخل ہو گئی۔ نبی الانبیا صلی اللہ علیہ وسلم کی زیارت نصیب ہو گئی۔

یہ حال ہے خدمت گاروں کا سرکار کا عالم کیا ہو گا یہ شخص محمد اعظم صرف ایک سال قبلہ عالم کا لوٹا بھرتا رہا اور آپ کو وضو کراتا رہا بعد ازاں قبلہ عالم کی اجازت سے ایک کنویں پر رہتا تھا۔ کھیتی باڑی کرتا تھا۔ رب کعبہ نے اسے قبلہ عالم کی ایک سال خدمت کرنے کے بدلے میں اس مقام پر پہنچا دیا تھا۔ کہ لوگوں کو خطیب الانبیاء علیہ التتہ والثناء کی زیارت کراتا تھا۔ پھر ان کا کیا مقام ہوگا۔ جو سالہا سال خدمت میں رہتے ریاضت و مجاہدہ کرتے رہے اور آپ کی محبت میں رہ کر مرتبہ خلافت پر فائز ہوئے۔

جب ان کے گدا بھر دیتے ہیں شاہان زمانہ کی جھولیاں
محتاج کا جب یہ عالم ہے مختار صلی اللہ علیہ وسلم کا عالم کیا ہوگا

میں ہی تمہارا جنازہ پڑھاؤں گا:

میاں نور بخش مہاروی سے منقول ہے کہ کوٹ مٹھن کے قریب ایک قاضی صاحب نے حضرت قبلہ عالم سے عرض کیا کہ حضرت آپ سے ایک وعدہ چاہتا ہوں کہ جب میں فوت ہو جاؤں تو میرا جنازہ آپ پڑھائیں۔ فرمایا انشا اللہ عزوجل میں ہی تمہارا جنازہ پڑھاؤں گا۔ قاضی صاحب مذکور ابھی حیات تھے کہ حضرت قبلہ عالم کا وصال ہو گیا۔ قاضی صاحب کو فکر لاحق ہوئی کہ اب حضرت قبلہ عالم میری نماز جنازہ کی امامت کیسے فرمائیں گے۔ الغرض کچھ عرصہ بعد قاضی صاحب فوت ہو گئے جب ان کا جنازہ تیار کر کے صحرا کی طرف لے گئے تو کیا دیکھتے ہیں کہ ایک گھڑ سوار گھوڑا دوڑاتا ہوا آ رہا ہے اور چار پانچ آدمی پاپیادہ اس کے ساتھ دوڑتے آ رہے ہیں۔ جب قریب آئے تو ہر شخص نے پہچان لیا کہ حضرت قبلہ عالم ہیں سب نے قدم بوسی کی اور اس وقت سب کے دل سے یہ بات محو ہو گئی کہ حضرت قبلہ عالم تو فوت ہو گئے ہیں۔ آپ نے قاضی صاحب کی نماز جنازہ پڑھائی اور نظروں سے غائب ہو گئے۔ اس وقت لوگوں کو احساس ہوا کہ حضرت قبلہ عالم تو وفات فرما چکے ہیں۔ یہاں صرف ایفائے عہد کیلئے تشریف لائے تھے۔ (تذکرہ اولیائے پاکستان جلد اول صفحہ 315)

قبلہ عالم کے خلفاء: اس آفتاب جہاں تاب سے ہزاروں ذرے آفتاب کے مانند روشن ہوئے آپ کے خلفاء سے ایسا فیض جاری ہوا کہ کسی اور سے کم ہی جاری ہو گا۔ مہار شریف سے لے کر کوٹ مٹھن ملتان سینگھڑ، حاجی پور، کلاچی اور خراسان تک بلکہ اطراف عالم میں آپ کے خلفاء مجاز دور و نزدیک پھیل گئے۔ حضور قبلہ عالم کے بے شمار

مرید تھے اور بہت سے خلفاء بھی تھے۔ محترم المقام پروفیسر افتخار احمد چشتی صابری سلیمانی صاحب نے آپ کے 45 خلفاء کا ذکر کیا ہے جن میں سے قطب زمان خواجہ خواجگان حضرت شاہ سلیمان تونسوی رحمۃ اللہ علیہ نے روحانی دنیا میں اپنا لوہا منوایا ہے۔

انتقال پر ہلال: حضور قبلہ عالم رحمۃ اللہ علیہ کو اپنے پیرومرشد شاہ فخر علیہ الرحمۃ کی وفات کا بے حد صدمہ ہوا آخر کار کُلِّ نَفْسٍ ذَاقَةُ الْمَوْتِ کی گھڑی بھی آ پہنچی اور دوست دوست کے پاس پہنچ گئے۔

3 ذی الحجہ 1205 ہجری بمطابق 3 اگست 1791 بروز جمعرات سورج کے طلوع ہونے سے ایک گھنٹہ قبل آفتاب ولایت ہمیشہ ہمیشہ کے لئے چھپ گیا بوقت وصال آپ کی عمر 63 سال تھی۔

آپ کی نماز جنازہ حافظ محمد جمال ملتانی علیہ الرحمۃ کے خلیفہ وقائم مقام حضرت خواجہ خدا بخش خیر پوری نے پڑھائی۔

آئیے مہار شریف سے تو نسہ مقدسہ چلیں تاکہ آپ کے خلیفہ راشد حضرت پیر پٹھان کی جلوہ سامانیاں ملاحظہ کریں جس سے ایک جہاں روشن ہے اور جنہوں نے آپ کے مشن کو دور دور تک پھیلانے میں بڑا اہم کردار ادا فرمایا ہے۔

شاہ سلیمان تونسوی رحمۃ اللہ علیہ

یہ مقالہ جنوری 2002ء ماہنامہ انوار لاٹانی (لاہور) میں شائع ہوا اب مزید

اضافہ کے ساتھ حاضر خدمت ہے۔

پنجاب میں سند الاولیاء حضرت خواجہ شاہ فخر الدین صاحب رحمۃ اللہ علیہ کا فیض اور سلسلہ چشتیہ نظامیہ کا نام قبلہ عالم حضرت خواجہ نور محمد مہاروی رحمۃ اللہ علیہ کے ذریعے پہنچا۔ اور سرتاج اولیاء شاہ سلیمان تونسوی رحمۃ اللہ علیہ کے ذریعے اس کی تکمیل ہوئی۔ حضرت تونسوی بڑے پائے کے بزرگ تھے۔ پنجاب اور افغانستان کے ہزاروں گمراہان بادیہ ضلالت نے ان کے ارشاد و تلقین سے نہ صرف ہدایت پائی بلکہ ہادی بن گئے۔ ان کے خلفاء ملک کے گوشہ گوشہ میں پھیل گئے اور رشد و ہدایت کے وہ چراغ روشن کئے کہ تصوف میں از سر نو روح ڈال دی۔

پیدائش: شاہ سلیمان تونسوی رحمۃ اللہ علیہ کی ولادت باسعادت 1770ء میں بمقام تونسہ شریف ضلع ڈیرہ غازی خان ہوئی۔ والد کا اسم گرامی ذکریا بن عبدالوہاب بن عمر خان تھا اور والدہ کا نام زلیخا تھا۔ آپ کے والدین متقی اور پرہیزگار تھے۔ (تاریخ مشائخ چشت) **تعلیم:** شاہ سلیمان تونسوی رحمۃ اللہ علیہ کے والد کا انتقال ان کی شیرخوارگی کے زمانہ میں ہو گیا تھا۔ اس لئے آپ کی والدہ محترمہ نے بچے کی تعلیم و تربیت کا اہتمام کیا۔ ان کو اپنے بچے کے روشن مستقبل کا یقین ایک خواب سے ہو گیا تھا۔ ولادت سے پہلے انہوں نے خواب میں دیکھا تھا۔ کہ آفتاب آسمان سے اتر کر ان کی گود میں آ گیا ہے۔ اور تمام گھر منور ہو گیا اور سینکڑوں آدمی مبارک باد دے رہے ہیں۔

جب آپ کی عمر شریف چار سال کی ہوئی تو ان کی والدہ نے ان کو حفظ قرآن مجید کے لئے ایک ہم قوم حافظ ملا یوسف جعفر خانی کے سپرد کیا۔ پندرہ پارے حفظ کرنے کے بعد شاہ صاحب نے مندرجہ ذیل اساتذہ سے تمام ظاہری و باطنی علوم کی تکمیل کی۔ حضرت حافظ حاجی صاحب، میاں حسن علی صاحب، حضرت علامہ میاں ولی محمد صاحب، حضرت مولانا قاضی محمد عاقل چشتی صاحب، ان بزرگوں کی صحبت نے آپ کو ثریا کی بلندیوں تک پہنچا دیا۔ (تذکرہ اولیائے پاکستان)

بیعت:۔ امام اولیاء خواجہ فخر الدین صاحب رحمۃ اللہ علیہ نے قبلہ عالم خواجہ نور محمد مہاروی رحمۃ اللہ علیہ کو ایک شہباز کو مقید کرنے کی بشارت دی تھی۔ اور فرمایا تھا، اس سے سلسلہ چشتیہ نظامیہ کی تبلیغ و اشاعت میں چار چاند لگ جائیں گے۔ چنانچہ قبلہ عالم مہاروی رحمۃ اللہ علیہ ہر سال اوچ اور کوٹ مٹھن اس باز کی تلاش میں آتے تھے۔ آخری بار اوچ شریف آئے۔ تو اپنے ایک عزیز محمد حسین سے فرمانے لگے۔ اے محمد حسین آپ کو معلوم ہے کہ ہم ہر سال اس ملک میں کیوں آتے ہیں۔ عرض کیا، آپ خود ارشاد فرمائیں۔ اس پر قبلہ عالم مہاروی رحمۃ اللہ علیہ نے فرمایا کہ میں ایک شہباز کے شکار کیلئے آتا ہوں۔ اور مجھے میرے شیخ کا حکم ہے۔ جب خواجہ شاہ محمد سلیمان تونسوی رحمۃ اللہ علیہ قبلہ عالم خواجہ نور محمد مہاروی کی خدمت میں پہنچے تو ان کا عالم ہی بدل گیا، فوراً مرید ہونے کی درخواست کی خواجہ خواجگان نور محمد مہاروی رحمۃ اللہ علیہ نے انہیں حضرت سید جلال رحمۃ اللہ علیہ کے مزار کے سرہانے جا کر مرید کیا یہ شاہ سلیمان تونسوی رحمۃ اللہ علیہ کی نوعمری کا زمانہ تھا۔ لیکن وہ اپنے شیخ سے عقیدت اور ان کے احکام کی بجا آوری میں کہنہ سال مریدوں سے بازی لے گئے۔ (تاریخ مشائخ چشت)

شیخ سے محبت: حضرت تونسوی غریب نواز رحمۃ اللہ علیہ کو اپنے پیر و مرشد

سے جنون کی حد تک عشق تھا۔ ان سے جب جدا ہوتے پریشان اور بے چین رہتے۔ فرقت میں ذوق و شوق کا یہ عالم ہو جاتا تھا کہ اکثر پیدل ہی مہار شریف کو روانہ ہو جاتے اور راستے کی تمام صعوبتیں نہایت خوشی سے برداشت کرتے تھے۔ ایک مرتبہ میاں غلام حیدر اور میاں عیسیٰ جعفر کو ساتھ لے کر مہار شریف کو روانہ ہو گئے۔ راستہ میں پاؤں سے خون جاری ہو گیا۔ اور پاؤں کے دسوں ناخن انگلیوں سے جدا ہو گئے۔ (تذکرہ اولیائے پاکستان)

آفتاب تونسہ کی کرنیں ملک کے گوشہ گوشہ پر پڑیں ہزار سنگ ریزے لعل و ناب بن کر چمکے علم و عرفان کے چشمے جاری ہوئے۔ مناقب حافظیہ میں لکھا ہے کہ کم و بیش آپ کے خلفاء کی تعداد 70 ہے۔

زندہ رہنا ہوگا:۔ ان خلفاء میں سے ایک بزرگ حضرت شاہ حافظ محمد باراں رحمۃ اللہ علیہ ہوئے ہیں۔ آپ قوت عظیم اور تصرف قوی کے مالک تھے۔ ایک دفعہ حضرت شاہ سلیمان تونسوی رحمۃ اللہ علیہ سفر پر گئے تو فرمایا کہ ہم خانقاہ کے تمام لوگوں کو حافظ باراں رحمۃ اللہ علیہ کے حوالے کرتے ہیں۔ حضرت خواجہ شاہ محمد سلیمان تونسوی علیہ الرحمۃ الرحمن کی عدم موجودگی میں ایک درویش بیمار ہو گیا۔ اور چند دن بعد فوت ہو گیا۔ لوگ حضرت باراں رحمۃ اللہ علیہ کی خدمت میں حاضر ہوئے۔ تجھیز و تکفین کی اجازت طلب کی۔ آپ نے فرمایا۔ شاہ سلیمان تونسوی رحمۃ اللہ علیہ نے ان کو ہمارے سپرد کیا تھا۔ ان کے واپس آنے تک کوئی شخص نہیں مر سکتا۔ اور نہ ہی اسے دفنایا جاسکتا ہے۔ اسے آپ کی واپسی تک زندہ رہنا ہوگا۔ آپ کی واپسی پر خواہ سارے مرجانا ہمیں کوئی اعتراض نہ ہوگا۔ لوگوں نے پھر آکر اصرار کیا۔ آپ نے پھر وہی جواب دیا۔ لوگ بڑے حیران تھے۔ مضطرب بھی تھے، کیونکہ سجادہ نشین کی اجازت کے بغیر کسی کو دفنانا خلاف روایت تھا، کچھ عرصہ کے بعد دربار

کے چیدہ چیدہ علماء و زعماء نے حاضر خدمت ہو کے عرض کی کہ وہ بیچارہ کافی دیر سے فوت پڑا ہے۔ آپ اسے دفنانے کی اجازت نہیں دیتے۔ آپ نے غصے کے عالم میں گرج کر کہا ہم حضرت کی غیر موجودگی میں نہ کسی کو مرنے کی اجازت دیتے ہیں۔ نہ دفنانے کی۔ یہ کہہ کر اٹھے مُردے کے قریب آگئے۔ مُردے کا ہاتھ پکڑا اور اٹھایا فرمایا مرنے کی کوئی ضرورت نہیں۔ جب تک شاہ سلیمان رحمۃ اللہ علیہ واپس نہیں آجاتے تمہیں زندہ رہنا ہوگا۔ کیونکہ آپ کی واپسی تک خانقاہ کے سارے حضرات میری پناہ میں ہیں۔ جاؤ اپنا کاروبار کرو۔ وہ مُردہ زندہ ہو کر ہوش میں آ گیا اور زندگی کے معمولات میں حصہ لینے لگا، پھر عرصہ بعد شاہ سلیمان تو نسوی رحمۃ اللہ علیہ واپس تشریف لائے۔ لوگوں نے سارا واقعہ سنایا۔ آپ نے تبسم فرمایا۔ اس شخص کو طلب فرمایا۔ آپ نے اس کی پشت پر ہاتھ پھیرتے ہوئے تسلی دی اور اجازت دی جاؤ اللہ عزوجل تمہاری عاقبت درست کرے گا۔ رات وہ اپنے بستر پر مُردہ پایا گیا۔ (قصر عارفان صفحہ 264)

مُصلیٰ اٹھا کر فرمایا: حضور شیخ الاسلام خواجہ محمد قمر الدین سیالوی رحمۃ اللہ علیہ فرماتے ہیں کہ پیر پٹھان کی خدمت میں ایک شخص پارس (ایک پتھر جس کی نسبت مشہور ہے کہ دھات کو چھو کر سونا بنا دیتا ہے) لایا جس چیز کو لگائی جاوے وہ بھی سونا ہو جاوے۔ آپ نے ایک درویش کو دے کر فرمایا دریا میں پھینک آ۔ درویش بھی تابعدار فرمانبردار تھا۔ اسے لے جا کر دریا میں پھینک دیا۔

پارس دینے والا بھی درویش کے پیچھے پیچھے چلتا گیا تھا۔ تاکہ دیکھوں پھینکتا ہے یا نہیں۔ جب اپنی آنکھوں سے دیکھ لیا کہ اس نے تو دریا میں پھینک ہی دیا۔ تو بہت متأسف ہوا کہ میں نے اپنا بہترین سے بہترین مال پیش کیا تھا۔ وہ بھی آپ نے قبول نہ فرمایا اور

میرے ہاتھ سے بھی چلا گیا۔ نہایت افسوسناک حالت میں دوبارہ حاضر ہوا تو آپ نے اسے مخاطب ہو کر فرمایا کہ تو نے اس پارس کے ڈھیلے سے افسوس کیا ہے۔ اپنا مصلیٰ اٹھا کر فرمایا۔ یہاں سے جتنے پارس چاہتا ہے لے جا، مصلیٰ کے نیچے پارس کے کافی ڈھیلے موجود تھے۔ وہ غلام سمجھ گیا۔ ان لوگوں کو دنیا کی محبت نہیں ہے۔ نہ ہی دنیا سے تعلق چاہتے ہیں۔ جب چاہیں جس قدر چاہیں حاصل کر سکتے ہیں۔ یہ فقر اختیار ہی ہوتا ہے۔ حاصل ہو جاوے تو دنیا پیچھے پیچھے رہتی ہے۔ (انوارِ قمریہ جلد سوم صفحہ 142)

قارئین! یہ حال ہے خدمت گاروں کا۔ سرکار کا عالم کیا ہوگا۔

وصال:- ماہِ صفر 1850ء کا چاند دیکھ کر خواجہ صاحب علیہ الرحمۃ الرحمن نے فرمایا: ہمارے سفر کا مہینہ ہے۔ خدا خیر کرے۔ کچھ دن بعد زکام کی شکایت ہوئی اور 7 صفر کو جان جان آفریں کے سپرد کر دی۔ جب آپ کا وصال ہوا نہ ریڈیو تھا نہ اخبارات اور نہ ہی کوئی اعلان ہوا۔ مگر سو سو میل سے لوگ جنازے میں آئے۔ اور جس سے پوچھا تمہیں کس نے بتایا اسی نے یہی کہا کہ سوتے ہوئے کوئی کہہ رہا تھا۔ اگر نجات چاہتے ہو تو تو نسہ شریف جاؤ۔ بہر حال آپ کے جنازہ میں خلقِ خدا کا ہجوم تھا۔ نواب بہاولپور نے آج سے 156 سال پہلے 70 ہزار روپے سے سنگِ مرمر کا عالی شان روضہ تعمیر کروایا جو مرجعِ خلافت ہے۔

شمس الہدیٰ

یہ مقالہ مارچ 2002ء ماہنامہ انوار لائٹانی میں اور دس مارچ 2006ء روزنامہ گراؤنڈ (چنیوٹ) میں شائع ہوا کہ جو کچھ اضافہ کے ساتھ پیش خدمت ہے۔

حضرت خواجہ شمس الدین سیالوی پیر سیال لہجہ لعل علیہ الرحمۃ خواجہ تونسوی علیہ الرحمۃ کے محبوب ترین خلفاء میں سے تھے انہوں نے سلسلہ چشتیہ کی نشر و اشاعت میں جو مسلسل اور پر خلوص جدوجہد کی اسی کے نتیجے کے طور پر گولڑہ شریف، جلال پور شریف چاچہ شریف اور معظم آباد شریف کی خانقاہیں وجود میں آئیں۔

نسبی تعلق: آپ نسباً کھوکھر تھے آپ کے خاندان کے مورث اعلیٰ شیر کرم علیہ الرحمۃ ہیں جو آپ سے پانچ پشت پہلے ہوئے ہیں شیر کرم علی رحمۃ اللہ علیہ ریاضت و عبادت میں باکمال بزرگ تھے ان کا مقبرہ سیال شریف کے قریب مغربی جانب زیارت گاہ خاص و عام ہے آپ کے والد گرامی کا اسم پاک میاں محمد یار تھا والدہ کا نام جنت بی بی تھا جو قرآن کریم کی حافظہ تھیں اور بچیوں کو قرآن کریم کی تعلیم دیا کرتی تھیں۔ شمس العارفین خواجہ شمس الدین سیالوی رحمۃ اللہ علیہ کا شجرہ پچاس واسطوں سے علمدار کر بلا جگر گوشہ علی المرتضیٰ حضرت غازی عباس رضی اللہ عنہ سے ملتا ہے۔ (تاریخ مشائخ چشت)

ولادت: شمس الانوار خواجہ شمس الدین سیالوی علیہ الرحمۃ ہجری 1214 بمطابق 1799ء میں موضع سیال شریف ضلع سرگودھا میں پیدا ہوئے والدین نے آپ کا نام شمس الدین رکھا یہ وہ زمانہ تھا جب پنجاب میں سکھوں کی حکومت تھی ان کا رویہ بہت ظالمانہ تھا مسلمانوں پر

ان کا ظلم و ستم روز بروز بڑھتا جا رہا تھا خواجہ سیالوی علیہ الرحمۃ کے والد میاں محمد یار علیہ الرحمۃ اپنی حق گوئی اور حریت پسندی کے باعث سکھوں کے ہاتھوں گرفتار ہوئے اور ہو شربا مصائب برداشت کئے۔ (تذکرہ اولیائے پاکستان)

حسن و جمال:

حضرت تاجدار گولڑہ پیر مہر علی شاہ رحمۃ اللہ علیہ مرشد کی تلاش میں تھے انہوں نے اپنے طور پر یہ طے کیا کہ میں اس شیخ کے ہاتھ پر بیعت کروں گا جو چار اوصاف سے متصف ہوگا (1) جید عالم ہو (2) سید ہو (3) قادری ہو (4) خوبصورت ہو۔ تلاش کرتے کرتے جب درگاہ معالی سیال شریف حضور پیر سیال لہجہ خواجه شمس الدین سیالوی رضی اللہ تعالیٰ عنہ کی خدمت اقدس میں حاضر ہوئے تو مبہوت ہو کر رہ گئے کیونکہ حضرت سیالوی انتہائی خوبصورت اور حسین و جمیل تھے جسٹس پیر محمد کرم شاہ علیہ الرحمۃ اللہ نے مذکورہ واقعہ سنا کر بڑی کیفیت سے ارشاد فرمایا کہ حضور پیر سیال کے خانوادہ کی آنکھ تو آج بھی ساری دنیا سے نرالی ہے اسی لئے تو حضرت تاجدار گولڑہ پیر مہر علی شاہ رحمۃ اللہ علیہ فرماتے ہیں کہ آپ کو رب ذوالجلال نے ظاہری حسن و جمال سے کچھ اس طرح نوازا کہ جس کسی نے آپ کو ایک بار دیکھا اسے بار بار دیکھنے کی ہمیشہ حسرت رہی 1307 ہجری میں حج بیت اللہ کے موقع پر حاجی امداد اللہ مہاجر کی علیہ رحمۃ خود بخود میری طرف متوجہ ہوئے اور باطنی نعمت دینا چاہی لیکن میرے (پیر مہر علی شاہ کے) دل میں خیال گزرا کہ جو رخ انور ہم نے (سیال شریف میں) دیکھا ہے جہاں میں اور کہیں نظر نہیں آتا۔ (مہر منیر، مطبوعہ لاہور، صفحہ 101)

خلیفہ پیر سیال حضرت قاضی احمد الدین چکوالی علیہ الرحمۃ العالی متوفی 1929ء ایک روز بوقت اشراق مسجد کے صحن میں اور او دو وظائف میں مشغول تھے کہ کسی نے شمس الہدیٰ

حضرت خواجہ شمس العارفین سیالوی رحمۃ اللہ علیہ کے حسن و جمال اور کمالات کے متعلق دریافت کیا تو حضرت قاضی صاحب علیہ رحمۃ نے آبدیدہ ہو کر فرمایا کہ میرے شمس اس آسمانی شمس (سورج) سے زیادہ نورانی اور منور ہیں اور دیر تک آپ پر کیف و مستی کی حالت طاری رہی۔ (نوزالمقال، مطبوعہ لاہور، جلد اول، صفحہ 574)

تمہارے حسن کا کونین میں جواب نہیں
غروب ہوتا کہیں بھی یہ آفتاب نہیں

حصول علم: آپ کے والد نے قرآن مجید پڑھنے کے لئے انہیں قریبی مدرسے میں داخل کرایا تو آپ نے سات سال کی عمر میں قرآن مجید پڑھ لیا بعد ازاں اپنے ماموں احمد دین ساکن پنڈی گھپ حضرت علامہ مولانا علی محمد علیہ رحمۃ مکھڑی اور کابل کے معتبر عالم دین حافظ دراز صاحب سے علم حاصل کیا جب افغانستان سے سند مل گئی تو واپس سیدھے اپنے استاد مولانا علی محمد علیہ الرحمۃ کے پاس آ گئے یہ استاد محترم آپ پر اتنی شفقت فرماتے تھے کہ کھانے کے وقت دسترخوان پر اپنے ساتھ کھانا کھلاتے اور علمی مسائل پر گفتگو فرماتے ان علمی صحبتوں سے خواجہ صاحب علیہ الرحمۃ کے اندر چھپی ہوئی صلاحیتیں بیدار ہو گئیں مولانا علی محمد صاحب کے ہاں اولاد نہ تھی پیر سیال کو وہ اپنے بیٹے کی طرح رکھتے تھے چنانچہ انہوں نے اپنا سارا مال و متاع خواجہ سیالوی علیہ الرحمۃ کے نام کر دیا اور مدرسہ میں انہیں اپنا قائم مقام بنا دیا۔

خازن گنجینہ علم و عمل

عالم قرآن و سنت آپ ہیں

یاد بچپن میں کیا قرآن تمام

حفظ قرآن کی نہایت آپ ہیں

غلامی پیر پٹھان:

حضرت مولانا علی محمد صاحب علیہ الرحمۃ نے تونسہ مقدسہ کا سفر اختیار کیا اور اپنے اس تلمیذ ارشد کو ہمراہ لیا جب کشتی دائرہ دین پناہ کے مضافات میں پہنچی آپ اترے اور ملاحوں کو اجازت عطا فرمائی اور قبلہ عالم شہنشاہ اقلیم ولایت حضرت شاہ محمد سلیمان تونسوی رحمۃ اللہ علیہ کے در اقدس پر پہنچے۔ حضور نے اٹھ کر گلے سے لگایا اور بڑی عزت و تکریم کی رہائش کیلئے انہیں الگ حجرہ مرحمت فرمایا لیکن شمس الاقطاب حضرت پیر پٹھان کو دیکھتے ہی ہزار جان اور ہزار دل سے فریفتہ ہو گئے اور ان کے قدموں میں ایسی کشتش محسوس کی کہ پھر وہاں سے سر نہ اٹھایا۔ خواجہ صاحب نے دونوں کو مرید کر لیا کچھ عرصہ قیام کرنے کے بعد شاگرد اور استاد دونوں مکھڑ واپس آ گئے۔

عارف دوران سلیمان تونسوی

عارف دوران سے بیعت آپ ہیں

آپ کو مرشد نے کامل کر دیا

کاملوں کی اکملیت آپ ہیں

خدمت مرشد:

شمس معرفت خواجہ شمس الدین سیالوی علیہ الرحمۃ اپنے مرشد کی خدمت اور غلامی کو سعادت و برکت سمجھتے چودہ (14) مرتبہ شاہ تونسوی کی معیت میں تونسہ مقدسہ سے مہار سدا بہار کا سفر کیا اس شان سے کہ ایک تیز گھوڑی پر پیر پٹھان سوار ہوتے اور یہ پیکر صدق و وفا اپنے مرشد کا قرآن کریم مع رحل اور دیگر وظائف کی کتابیں سر پر رکھے پانی کا بھرا ہوا کوزہ دائیں ہاتھ میں حضور کا عصا اور مصلیٰ بغل میں لئے بادۂ محبت میں سرشار ہو کر

حضرت کی گھوڑی کے آگے آگے دوڑتے دیکھنے والا ایک نظر سے پہچان جاتا کہ یہ کس منزل کا مسافر ہے اور اس کی مخمور آنکھیں کس کے درد و محبت کی غمازی کرتی ہیں تو نہ مقدمہ سے مہار شریف ایک سو پچاس میل کی مسافت ہے اس زمانے میں تقریباً سارا علاقہ جنگل بیابان یا چٹیل میدان ریگستان تھا پانی نایاب آبادیاں خال خال سڑکوں کا تو نام و نشان تک نہ تھا۔ نوجوان سیالوی بڑے ذوق و شوق سے وجد کناں اپنی شیخ کی گھوڑی کے آگے آگے دوڑتے جا رہے تھے آپ کے پاؤں میں جوتے نہیں تھے۔ ریشم سے نرم و نازک پاؤں کے تلوؤں میں کانٹے چھبے آبلے بہتے رہے اور دھوپ قیامت خیز تھی۔ زمین تپ رہی تھی اس کے باوجود اس بلند اقبال نوجوان کے ذوق و شوق میں ذرا فرق نہیں آ رہا تھا۔ اچانک مرشد کامل نے مرید صادق کو اس حالت میں دیکھا تو کھڑا ہونے کا حکم دیا اور اپنی پاؤں مبارک اتار کر آپ کو دی کہ اسے پہن لو تا کہ گرم ریت راہ میں بکھرے ہوئے کانٹے اور سنگریزے نہ چھبیں۔ آپ نے اس تحفہ کو بصد شکر یہ قبول کیا اور چوم لیا لیکن پاؤں میں پہننے کی بجائے اپنے سر کا تاج بنا لیا۔ کچھ وقت گزرنے کے بعد پھر حضرت پیر پٹھان نے آپ کو حسب سابق ننگے پاؤں دیکھا اور پوچھا جوتے کہاں ہیں عرض کی جوان کا صحیح مقام تھا میں نے انہیں وہاں سجا لیا ہے۔ مرشد اس جذبہ نیاز مندی پر از حد مسرور ہوئے اپنی گھوڑی سے نیچے اترے اور اپنے جوان بخت مرید کو سینہ سے لگا لیا۔ اللہ تعالیٰ ہی بہتر جانتا ہے کہ اسرار و معارف کے کتنے دریا بہا دیئے ہوں گے۔ (تاریخ مشائخ چشت)

جو سر پہ رکھنے کو مل جائے نعل پاک حضور

تو پھر کہیں گے کہ ہاں تاجدار ہم بھی ہیں

فیضان نبوت:

ایک دفعہ آپ سیال شریف سے تونسہ مقدسہ زیارت شیخ کیلئے جا رہے تھے راستہ میں ایک جنگل سے گزر رہا وہاں ایک نورانی شکل بزرگ سے ملاقات ہوئی انہوں نے فرمایا درود کبریت احمر شریف پڑھا کرو آپ نے جواب دیا میرے پیر کا فرمان کافی ہے تونسہ شریف حاضر ہوئے تو مرشد کریم نے فرمایا راستہ میں تمہیں ایک آدمی ملا تھا اس نے جو وظیفہ بتایا ہے وہ پڑھا کرو۔ وہ حضرت پیران پیر غوث اعظم رضی اللہ تعالیٰ عنہ تھے یہ درود شریف اس سے پہلے سلسلہ چشتیہ کے وظائف میں شامل نہ تھا۔ حضرت پیر سیال لہجہ کے صدقے یہ نعمت عظمیٰ چشتیہ سلسلہ کو نصیب ہوئی۔

حضرت خواجہ شمس العارفین علیہ الرحمۃ پھر اس کی تلاوت پر مد اومت فرمایا کرتے اور آپ نے سیال شریف سے باہر مغرب کی طرف ایک جگہ (جہاں اب حضوری مسجد ہے) کو کبریت احمر شریف کی زکوٰۃ کیلئے مقرر فرمایا۔ حضرت خواجہ معظم الدین علیہ الرحمۃ فرماتے ہیں میری ڈیوٹی یہ تھی کہ میں اس خلوت میں کسی کو نخل نہ ہونے دوں۔ چنانچہ جس روز زکوٰۃ کا اختتام ہوا (یعنی چلہ مکمل ہو گیا) چاشت کا وقت تھا حضور پیر سیال تلاوت میں مصروف تھے میں کافی پیچھے ہٹ کر بیٹھا ہوا تھا کہ اچانک ایک اندھیرا سا ہوا جیسے صبح صادق کا وقت ہو اسی اثناء میں چند گھڑ سوار آسمان کی طرف سے اترے حضرت نے آگے بڑھ کر ایک شاہ سوار کی قدم بوسی کی یہ حضور نور مجسم صلی اللہ تعالیٰ علیہ وسلم کی ذات پاک تھی جان کائنات صلی اللہ تعالیٰ علیہ وسلم کے دست مبارک میں ایک دستار تھی جو آپ (خواجہ شمس العارفین) کے سر پر باندھی گئی اس عزت سے مشرف فرمانے کے بعد جان کائنات صلی اللہ تعالیٰ علیہ وسلم روپوش ہو گئے میں (خواجہ معظم الدین) حاضر خدمت ہوا۔ اس عزت افزائی پر مبارک باد پیش کی۔

اعلیٰ حضرت خواجہ شمس الدین سیالوی رحمۃ اللہ علیہ نے دریافت فرمایا کہ آپ نے بھی زیارت کی ہے؟ میں نے عرض کیا آپ کے صدقے مجھے بھی یہ عزت نصیب ہوئی ہے۔ حضرت نے مجھے تاکید کی میں اس واقعہ کا ذکر کسی کے سامنے نہ کروں جب تک پیر سیال خواجہ شمس العارفین اس جہاں فانی میں جلوہ افروز رہے مرید صادق نے اس راز کو افشاء نہیں کیا لیکن آپ کے وصال کے بعد آپ نے مناسب نہ سمجھا کہ اپنے مرشد کے اس کمال کو مخفی رکھیں اسلئے آپ نے احباب سے اس کا تذکرہ فرمایا۔ (ضیائے حرم شمس العارفین نمبر، صفحہ 104)

محبت شیخ:

ایک دفعہ شاہ محمد سلیمان تونسوی علیہ الرحمۃ تشریف فرما تھے مشتاقان دید کا ہجوم تھا اس اثناء میں ایک نورانی بزرگ تشریف لائے اور کچھ وقت حضرت تونسوی کے ساتھ محو گفتگو رہے اور رخصت ہو گئے تو حضرت تونسوی نے حاضرین سے فرمایا کہ جس شخص کے دل میں حضرت خضر علیہ السلام کی زیارت کا شوق ہو وہ جائے اور ان کی زیارت کر لے یہی خضر علیہ السلام تھے جو ابھی یہاں سے اٹھ کر گئے ہیں لوگ دیوانہ وار حضرت خضر علیہ السلام کی زیارت کیلئے دوڑے لیکن پیر سیال وہیں بیٹھے رہے۔ حضور نے فرمایا شمس کیا تمہیں خضر کی زیارت کرنے کا اشتیاق نہیں عرض کی میں تو اس کی زیارت کروں گا جس کی زیارت کے لئے خضر علیہ السلام تشریف لاتے ہیں۔ حضرت پیر پٹھان علیہ الرحمۃ خواجہ صاحب کی اس سعادت مندی اور خلوص پر بڑے خوش تھے اور دعا فرمائی ”اللہ سائیں میرے سیالوں رنگ لائیں“ اے پروردگار میرے اس مرید باصفا کو ابدی عزت و سعادت سے سرفراز فرما اس دعا کا یہ اثر ہوا کہ مشرق و مغرب سے لوگ کسب فیض کیلئے پروانہ وار سیال شریف آنے لگے۔ (حاشیہ جامع کرامات اولیاء)

راہ منزل دکھائی آپ نے، خضر منزل درحقیقت آپ ہیں
فیض کے دریا بہائے آپ نے، قلزم میدان وحدت آپ ہیں

فنائی الشیخ:

مؤلف مرآة العاشقین خواجہ سعید شاہ زنجانی علیہ الرحمۃ متوفی 1910ء نے عرض

کیا حضور فنائی الشیخ کیا ہے؟

تو حضرت خواجہ شمس العارفین رحمۃ اللہ نے ارشاد فرمایا اپنے شیخ کی ذات میں
اس طرح ڈوب جانا کہ وہ اپنی کسی بھی حرکت و سکون کو اپنا نہ سمجھے بلکہ پیر و مرید کی صورت بھی
ایک جیسی ہو۔ (مرآة العاشقین مطبوعہ اسلام آباد صفحہ 229)

اپنے تمام اخلاق و عادات اپنے پیر کے اخلاق و عادات سے بدل لئے جائیں
بلکہ فنا کا کمال یہ ہے کہ مرید کی سیرت و صورت عین پیر کی سیرت و صورت ہو جائے۔ سچ تو
یہ ہے کہ جب تک اپنے مرشد کے ساتھ اتنی والہانہ عقیدت نہ ہو افادہ اور استفادہ کا دروازہ
نہیں کھلتا طالب کو گوہر مقصود ہاتھ نہیں آتا اپنے شیخ سے کامل درجہ کی محبت نے باطن کو تو ہم
رنگ کر ہی دیا تھا ظاہری شکل و صورت میں بھی ایسی مماثلت پیدا ہو گئی تھی کہ حضرت خواجہ
شمس زمان کو دیکھنے والا یہ سمجھتا تھا کہ اس نے حضرت خواجہ تونسوی علیہ الرحمۃ کی زیارت کی
ہے۔ آپ اپنی زندگی کے آخری حصہ میں جب تونسہ شریف حاضر ہوئے تو آستانہ عالیہ
کے تالاب پر تشریف فرما تھے جس نے دیکھا یہی سمجھا کہ خود حضرت خواجہ تونسوی علیہ الرحمۃ
تشریف فرما ہیں۔ کسی خادم نے دوڑ کر حضرت خواجہ کریم الہٰ بخش تونسوی علیہ الرحمۃ کی
خدمت میں گزارش کی کہ قبلہ میں اپنی آنکھوں سے حضرت شاہ سلیمان تونسوی رحمۃ اللہ کو
تالاب پر بیٹھے دیکھ آیا ہوں۔ حضرت خواجہ الہٰ بخش تونسوی علیہ الرحمۃ نے سن کر فرمایا پتہ

چلتا ہے کہ مولوی صاحب سیالان والے آگئے ہیں۔ (فوذ المقال، جلد اول، صفحہ 35)

قطب مدار:

حضرت شیخ الاسلام خواجہ محمد قمر الدین سیالوی رحمۃ اللہ علیہ نے ایک دفعہ ارشاد فرمایا۔ آفاق عالم میں اس بات پر اتفاق ہے کہ حضور شمس العارفین علیہ الرحمۃ قطب مدار اور غوث الاغیاء ہیں۔ قطب مدار کی علامات میں سے ایک علامت یہ ہے کہ اس کا سایہ نہیں رہتا۔ حضرت خواجہ معظم الدین علیہ الرحمۃ معظم آباد شریف والے حلفیہ بیان فرماتے ہیں کہ آخری دس سال خواجہ شمس العارفین کا سایہ نہیں تھا۔ نہ رات کو اور نہ دھوپ میں۔ ایک چھتر ہوتا تھا (جس کی میں نے بھی زیارت کی ہے) بہت بڑا وہ حضور دن اور رات کو بھی سر پر رکھتے تھے یہ چھپانے کے لئے کہ کس کو عدم سایہ کے بارے معلوم نہ ہو فرماتے ”میں ضعیف آدمی ہوں اوس (شبم) پڑتی ہے اس سے بچنے کیلئے اسے ساتھ رکھتا ہوں۔

(ضیائے حرم شیخ الاسلام نمبر صفحہ نمبر 197)

کرامات:

حضرت خواجہ شمس العارفین رحمۃ اللہ علیہ کی کرامات سورج کی کرنوں کی طرح از خود صادر ہوا کرتی تھیں اور بے حد و حساب ان کے احاطہ کیلئے دفاتر بھی ناکافی ہیں۔ محترم و مکرم حاجی مرید احمد چشتی سیالوی اپنی لاجواب تصنیف فوذ المقال جلد اول صفحہ 62 پر برکات سیال کے حوالہ سے فرماتے ہیں کہ ایک روز دوپہر کے وقت شدت کی گرمی تھی کسی زمیندار نے آ کر دعا کیلئے عرض کیا اور انسانوں، حیوانوں کی ناگفتہ یہ حالت کی ترجمانی اس موثر اور درد انگیز لہجہ سے کی کہ آپ کے جسم میں لرزہ آ گیا اور با چشم نم اس سے فرمایا کہ باہر جا کر کسی اونچی جگہ کھڑے ہو کر دیکھو کہ کہیں آسمان کے کناروں پہ کوئی بادل کا

نکلڑا ہے اس نے واپس آ کر التماس کی کہیں نہیں آپ خاموش ہو رہے چند منٹ کے بعد حاضرین سے فرمانے لگے کہ میں اپنی چار پائی کمرے کے اندر لے جاتا ہوں۔ مجھے سردی محسوس ہو رہی ہے۔ فوراً آسمان دھواں دار ہو گیا اور کئی روز لگاتار بارش ہوئی کہ صبح اور بیابان میں ہر طرف پانی ہی پانی ہو گیا۔ وہی شخص پھر حاضر ہوا اور عرض کیا حضور اب تو ہمارے مکان بھی گرنے لگے دعا فرمائیے کہ بارش تھم جائے آپ مسکرائے اور اپنی چار پائی پھر باہر لے آئے مہر عالم تاب نے آنکھ کھولی اور بادلوں کی فوج منتشر ہو گئی۔

آئندہ نہ آنا:

شمس ولایت خواجہ شمس الدین سیالوی رحمۃ اللہ علیہ کی ذات بابرکات سے صد ہا کرامات اور خوارق عادات ہمیشہ رونمائی کرتی تھیں۔ میاں مراد علی قریشی ساکن بھور (میانوالی) نے بیان کیا کہ ایک مرتبہ دریائے جہلم میں ایسا سیلاب آیا کہ اونچی نیچی سب جگہوں پر پانی بھر گیا۔ لوگ بے گھر ہو گئے اور ایک زمیندار نے اپنی بھیتوں کے ریوڑ کو لیکر حضور پیر سیال کے دربار کے قریب ایک کنوئیں پر ڈیرہ لگا لیا۔ دو دن بعد حضور نے طلوع آفتاب کے وقت پینے کیلئے پانی مانگا تو یہ خاکسار (مراد علی قریشی) برتن اٹھا کر کنوئیں پر گیا وہاں اس زمیندار کی حالت دیکھ کر ترس آیا۔ زمیندار نے کہا کہ میں اپنے ریوڑ کو لیکر حضور پیر سیال کے دروازے پر آیا تھا لیکن آج رات ایک بھیت یا میری بھیت لے گیا۔ میں اسی فکر میں ہوں کہ اگر وہ بھیت یا روزانہ آتا رہا تو میری ساری بھیتیں ختم ہو جائیں گی۔ خواجہ صاحب سے عرض کرنا کہ میرے حق میں دعا فرمائیں تاکہ میں پرسکون ہو جاؤں۔ حضرت خواجہ شمس العارفین علیہ الرحمۃ نے سن کر کہا اس بگھیاڑوں خدا کی مار، ذرا باہر جا کر کہیں دیکھ تو سہی حسب فرمان ہم دو آدمی اس زمیندار کو ساتھ لے کر جنوب کی طرف گئے تو دیکھا کہ بھیت یا

اور بھیڑ ایک دوسرے کے ساتھ آرام سے بیٹھے ہیں۔ ہم میں سے ایک آدمی نے اسے پکڑا اور دربار شریف میں لے آیا۔ خواجہ صاحب نے فرمایا اس بھیڑیے کو چھوڑ دو اسے کہہ دو کہ آئندہ اس طرف نہ آنا حسب حکم اس کو باہر لا کر چھوڑ دیا گیا اور وہ ہرن کی طرح چھلانگیں لگاتا ہوا بھاگ گیا۔ اور ریوڑ والا تازندگی آپ کا غلام بنا رہا (تذکرہ اولیائے پاکستان)

پیر سیال باکمال:

حضور شیخ الاسلام والمسلمین خواجہ محمد قمر الدین سیالوی رحمۃ اللہ علیہ ارشاد فرماتے ہیں کہ ایک مرتبہ خواجہ شمس العارفین سخت بیمار ہوئے اور ہر ایک کو یقین ہو گیا کہ اب زندگی محال ہے کسی نے تو نسہ شریف حاضر ہو کر عرض کیا کہ غریب نواز سا ہیوال والے مولوی صاحب سخت بیمار ہیں ان کا آخری وقت ہے دعا فرمائیں۔ اتفاقاً اس وقت کسی نے پیر پٹھان کے سامنے چھینا (بہت باریک دانے ہوتے ہیں) پیش کیا تھا جو آپ کے پاس پڑا تھا آپ نے اس چھینے سے دونوں ہاتھوں کی ہتھیلیاں بھر کر علیحدہ رکھ دیا پھر دوبارہ اور پھر تیسری بار ایک بگ بھر کر فرمایا اتنے تو اس (خواجہ شمس العارفین) نے غوث اور قطب بنانے ہیں اور تو کہتا ہے کہ آخری وقت ہے۔ (انوار قمریہ، جلد اول، صفحہ 225)

وصال شریف:

جب تیرہ سو ہجری محرم الحرام کی پندرہ تاریخ آئی تو آپ نے صاحب زادہ حضرت ثانی غریب نواز خواجہ محمد دین سیالوی صاحب کو طلب فرمایا اور اپنے قرب وصال کی خبر دی اور فرمایا میں نے اللہ تعالیٰ سے دعا کی تھی کہ میری عمر حضرت خواجہ شاہ محمد سلیمان تونسوی رحمۃ اللہ علیہ کی عمر کے مطابق ہو اس سے زائد نہ ہو بالا آخر 18 صفر ہجری 1300 میں آپ کو عارضہ تپ لاحق ہوا چند روز بیمار رہنے کے بعد 24 صفر 1300 ہجری

بمطابق 1882ء میں یہ شمس الاولیاء غروب ہو گیا۔ حضرت خواجہ معظم الدین صاحب علیہ الرحمۃ نے نماز جنازہ پڑھائی اور اپنے عبادت خانے میں دفن کئے گئے۔ بعد میں وہاں خواجہ محمد دین سیالوی رحمۃ اللہ علیہ نے بہترین روضہ مبارک تعمیر کروایا آپ کا مزار شریف سیال شریف ضلع سرگودھا میں مرجع خلائق ہے۔

آپ کے صاحبزادے:

- 1- حضرت خواجہ محمد الدین سیالوی المعروف حضور ثانی غریب نواز جو آپ کے سچے اور سچے جانشین بنے آپ کی ولادت با سعادت 1253ھ 1837ء اور وصال 2 رجب 1327ھ 1909ء کو سیال شریف میں ہوا آپ بڑے صاحبزادے تھے۔
- 2- حضرت خواجہ محمد فضل الدین سیالوی پیدائش تخمیناً 1257ھ اور وصال 1903ء میں ہوا آپ حضرت خواجہ شمس الدین سیالوی علیہ الرحمۃ اللہ بخلفے صاحبزادے تھے۔
- 3- حضرت خواجہ محمد شعاع الدین سیالوی آپ کی پیدائش 1264ھ اور وصال 10 دسمبر 1904ء سیال شریف میں ہوا۔ آپ حضرت کے چھوٹے صاحبزادے تھے۔

دنیا میں جو قائم تیرے منکوں کا بھرم ہے
یا خواجہ شمس الدین تیری نسبت کا کرم ہے
دامن کو در غیر پہ پھیلاؤں تو مجرم
یا خواجہ شمس الدین تیری چوکھٹ کی قسم ہے

شمس العارفین حضرت خواجہ محمد شمس الدین سیالوی علیہ الرحمۃ ارشاد فرماتے ہیں کہ استاد

کا حق والدین کے حق سے زیادہ ہے اس لئے کہ والدین جسم کی پرورش کرتے ہیں اور استاد

روح کی تربیت کرتا ہے۔

حضور ثانی غریب نواز رحمۃ اللہ علیہ

یہ مقالہ 7 جولائی 2006ء روزنامہ گراؤنڈ (چنیوٹ) میں اور

اگست 2006ء ماہ نامہ کاروان قمر (کراچی) میں شائع ہوا جو کہ من و عن

پیش خدمت ہے۔

پیر سیال لہجہ خواجه شمس الدین سیالوی رحمۃ اللہ علیہ کے ممتاز خلیفہ بلکہ تمام خلفائے گرامی کے سردار خواجه دلنواز خواجه محمد الدین المعروف حضور ثانی غریب نواز رحمۃ اللہ علیہ آپ صورت اور سیرت میں شمس الہدیٰ کی تصویر تھے فصاحت اور بلاغت اور مروت میں بحر کرم علوم ظاہری اور باطنی میں با کمال حقائق و معارف میں بے مثال تھے۔

پیدائش:

آپ کی ولادت باسعادت 1253 ہجری 1837 عیسوی میں سیال شریف ضلع سرگودھا میں ہوئی آپ اپنے والد مکرم کا عکس جمیل تھے۔

تعلیم و تربیت:

ابتدائی تعلیم گھر پر ہی ہوئی اس کے بعد اعلیٰ حضرت خواجه شمس العارفین کے ارشاد کے مطابق موضع سلیمانہ ضلع جھنگ میں تحصیل علم کیلئے تشریف لے گئے وہاں حضرت مولانا فتح محمد صاحب کا درس تھا ان کے علاوہ دیگر علماء بھی وہاں تدریس کے فرائض انجام دیا کرتے تھے وہاں سے تکمیل علم کے بعد واپس تشریف لے آئے اور بعض کتب توحید و تصوف حضرت مولانا خواجه معظم الدین صاحب مرولوی خلیفہ شمس دوراں سے پڑھیں اور مقامات سلوک اپنے والد بزرگوار کی زیر تربیت طے فرمائے اور شمس زماں کی خصوصی توجہ

کے باعث عشق و محبت اور ذوق شوق کے اس اعلیٰ و ارفع مقام پر خیمہ زن ہوئے کہ جہاں کسی کو نگاہ اٹھا کر دیکھنے کی ہمت بھی نہیں ہوئی۔ حضرت خواجہ محمد الدین سیالوی رحمۃ اللہ علیہ خلاق عالیہ اور اوصاف حمیدہ کے مالک تھے۔ لنگر میں بڑی فراخ دلی سے خرچ کرتے متعلقین کی خبر گیری میں کوئی دقیقہ فرو گزاشت نہ کرتے احباب کے غم اور خوشی میں بہ نفس نفیس شریک ہوتے ایک شخص نے یہ باتیں آپ کی شان کے خلاف سمجھیں اور حضرت خواجہ اللہ بخش تونسوی رحمۃ اللہ علیہ کی خدمت میں عریضہ ارسال کر کے درخواست کی کہ آپ انہیں ان امور سے منع فرمائیں۔ حضرت خواجہ تونسوی رحمۃ اللہ علیہ نے جواب دیا۔ اللہ تعالیٰ تجھے ہدایت دے یہ کام تو اسلام اور سید الانام کی مطابقت ہے ایسے کاموں میں کسر شان نہیں بلکہ نہ کرنے میں نقصان ہے اب تجھے لازم ہے کہ اگر تو ان کے والد کا مرید ہے تو تجدید بیعت کر اور یہ خیال دل سے نکال دے۔ (تذکار بگویہ)

کرامات:

آپ کثیر الکرامات بزرگ تھے۔ صاحب انوار شمسیہ اور تذکار بگویہ کے مصنف نے آپ کی بہت ساری کرامات کا ذکر کیا ہے جن میں سے بطور نمونہ تین کرامتوں کا ذکر کیا جاتا ہے۔

کھانے میں برکت:

محقق اہل سنت مصنف کتب کثیرہ حضرت علامہ عبدالحکیم شرف قادری مدظلہ العالی ارقام فرماتے ہیں کہ ایک دفعہ پاکپتن شریف سے واپسی پر خدام کو کھانا پکانے کا حکم دیا اور آنے والے ہر قافلے کو کھانا کھلاتے رہے یہاں تک کہ تین سو افراد نے کھانا کھایا جبکہ اس وقت بیس کلو آٹا آٹھا آنے کا گھی اور ایک روپے کی شکر پاس تھی۔ (تذکرہ اکابر اہل سنت صفحہ 439)

پانی میٹھا ہو گیا:

ملک الہ داد بصدق زبان بیان کرتے ہیں کہ ایک دفعہ حضور ثانی غریب نواز خواجہ محمد الدین سیالوی رحمۃ اللہ علیہ تو نسہ شریف سے لوٹ کر چاچہ شریف تشریف لائے اور دریائی گزرگاہ پر جا کھڑے ہوئے تو اس خادم (الہ داد) نے گزارش کی کہ عالی جا بندہ نے کافی دولت اور محنت سے ایک کنواں کھدوایا ہے مگر شامت نفسانی سے اس کا پانی کڑوا ہے۔ دعا فرمائی جائے کہ پروردگار کی مہربانی سے اس کا پانی میٹھا اور مزیدار ہو جائے۔ آپ نے اسی وقت عنایت اور شفقت سے اس کنوئیں پر قدم رنجہ فرمایا اتفاق سے اس وقت آپ کے ہاتھ میں مٹی کا ڈھیلا تھا وہی مٹی کا ڈھیلا آپ نے کنوئیں میں ڈال دیا بس پھر کیا ہوا بفضل ربانی کنوئیں کا پانی میٹھا ہو گیا۔ (انوار شمسیہ)

تیرا علاج میں نہ کر دوں:

حضرت صاحبزادہ حافظ خواجہ بدرالدین سیالوی صاحب علیہ الرحمۃ فرماتے ہیں کہ ہم دونوں بھائی (خواجہ بدرالدین اور خواجہ قمرالدین) ایک ہی کمرے میں لیٹے ہوئے تھے اور حضرت شیخ الاسلام خواجہ محمد قمرالدین سیالوی سخت بیمار تھے اور بیماری اس حد تک پہنچ چکی تھی کہ آپ کی صحت یابی کے بظاہر کوئی آثار نظر نہیں آتے تھے رات گئے کوئی شخص ہمارے کمرے کی کھڑکی کے قریب آ کر باہر سے آواز دے کر پوچھتا ہے بیٹا قمرالدین کیا حال ہے آپ نے کہا سخت تکلیف اور پریشانی ہے ادھر سے آواز آئی پھر میں ہی نہ تیرا علاج کر دوں۔ شیخ الاسلام نے کہا اگر آپ نہیں کریں گے تو اور کون کرے گا۔ صبح ہوئی تو آپ کی طبیعت سنبھلی ہوئی تھی۔ اور بھوک بھی محسوس ہونے لگی تھی حالانکہ کافی دنوں سے آپ نے کھانا نہیں کھایا تھا۔ دوسری رات پھر وہی آواز آئی قمرالدین اب کیا حال ہے

پ نے کہا غریب نواز آپ کی دعا اور نظر کرم کا صدقہ ٹھیک ہوں صاحبزادہ بدرالدین حب کہتے ہیں کہ میں نے شیخ الاسلام سے پوچھا یہ کون شخص تھے جو رات کو کھڑکی سے پوچھتے تھے آپ نے ٹال مٹول سے کام لیا بالآخر جب بہت مجبور کیا تو فرمایا یہ حضور ثانی یب نواز خواجہ محمد الدین سیالوی رحمۃ اللہ علیہ تھے۔

پ کی علالت:

حضور شیخ الاسلام خواجہ محمد قمر الدین سیالوی رحمۃ اللہ علیہ بیان کرتے ہیں کہ حضور غریب نواز علیہ الرحمۃ بیمار ہوئے اتنے بیمار ہوئے کہ غلام اور اہل خاندان گھبرا گئے۔ ہا دنوں آپ کا ایک غلام بہاول بخش جلاپور شریف گیا اس وقت پیر حیدر علی شاہ جلاپوری الرحمۃ القوی مصلے پر بیٹھے تھے۔ بہاول بخش جاتے ہی مصلے پر گرا اور کہنے لگا تجھے پیر نے بہت نواز ہے اور آج حضور ثانی غریب نواز مرض شدید میں مبتلا ہیں دعا کرو تا کہ تعالیٰ کرم فرمائے پیر حیدر شاہ صاحب کھڑے ہو گئے سیال شریف کی جانب چند قدم دوسری بار پھر چند قدم اسی طرف چل کر مصلے پر پہنچتے ہی فرمایا کہ میری عمر کے جتنے دن تھے وہ میں نے اپنے شیخ کو نذرانہ دے دیئے ہیں جب بہاول بخش واپس سیال شریف تو حضور ثانی غریب نواز شفا یاب ہو گئے اور پیر حیدر علی شاہ صاحب کو اسی وقت بخار ہوا نیرے دن آپ وصال فرما گئے سبحان اللہ اولیاء کرام کی کیا شان اور کتنا اختیار ہے یاد ہے اپنی عمر میں سے دوسرے کو دے دینا انبیائے کرام کی سنت ہے۔ ملاحظہ ہو مشکوٰۃ الایمان بالقد: کہ حضرت آدم علیہ السلام نے اپنی عمر سے 40 سال حضرت داؤد علیہ ام کو دیئے اور جان کائنات کا ارشاد ہے۔ عُلَمَاءُ أُمَّتِي كَأَنْبِيَاءِ بَنِي إِسْرَائِيلِ۔ اور اصل علماء تو اولیائے کرام ہی ہیں

وصال پر ملال:

2 رجب المرجب 1327ھ 1909ء کو حضرت ثانی غریب نواز خواجہ محمد الدین

سیالوی رحمۃ اللہ علیہ کا وصال ہوا۔ اور اپنے والد گرامی حضرت خواجہ شمس العارفین سیالوی

علیہ الرحمۃ اللہ کے پہلو میں آرام فرما ہوئے آپ کے وصال شریف کے بعد صاحبزادہ

حضور مجاہد اعظم خواجہ محمد ضیاء الدین سیالوی رحمۃ اللہ علیہ مسند نشین ہوئے۔

آپ کے صاحبزادے:

1..... صاحبزادہ محمد امین سیالوی صاحب جنہوں نے آپ کے بعد جلد ہی 4 رمضان المبارک

ہجری 1330 کو انتقال فرمایا۔

2..... حضرت خواجہ محمد ضیاء الدین سیالوی جنہوں نے حضرت کے بعد مسند سجادگی کو زینت

بخشی اور 13 محرم الحرام ہجری 1348، 22 جون 1929ء کو وصال فرمایا۔

3..... حضرت صاحبزادہ حافظ محمد عبداللہ سیالوی صاحب 26 رمضان المبارک ہجری

1382 بروز جمعرات آپ کا وصال شریف ہوا۔

4..... حضرت صاحبزادہ محمد سعد اللہ صاحب آپ خواجہ شمس العارفین کا پرتو نظر آتے تھے۔

5..... صفر المظفر ہجری 1397 میں آپ کا انتقال ہوا۔

آیت من آیات اللہ

ابن ماجہ جلد دوم بات حرمة دم المؤمن وماله۔ الترغیب والترہیب جلد دوم صفحہ ۲۲۳ پر حدیث پاک ہے۔ حضرت سیدنا عبداللہ بن عمر رضی اللہ تعالیٰ عنہ سے روایت ہے کہ میں نے نبی کریم صلی اللہ تعالیٰ علیہ وسلم کو خانہ کعبہ شریف کا طواف کرتے دیکھا اور فرماتے سنا (اے کعبے) تو کتنا عمدہ ہے اور تیری خوشبو کتنی پیاری ہے تو کتنا عظیم المرتبت ہے لیکن قسم ہے اس کی وَالَّذِي نَفْسُ مُحَمَّدٍ بِيَدِهِ لِحَرَمَةِ الْمُؤْمِنِ اعْظَمَ عِنْدَ اللَّهِ جَسْمَ كَيْ دَسْتِ قَدْرَتِ فِي مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ كَيْ جَانِ هَيْ مِيرَى امْتِ كَيْ وَوَلِي كَيْ شَانِ عِنْدَ اللَّهِ تَجْهَّ سِي زِيَادِهِ هِي۔

برادران طریقت :- متذکرہ حدیث سے ثابت ہوا کہ ولی کی شان کعبے شریف سے بھی زیادہ ہے۔ تو کعبہ کون ہے؟ کعبہ وہ ہے کہ جسے دیکھنے سے دعائیں قبول ہوتی ہیں۔ کعبہ کون ہے؟ جسے دیکھتے ہی بندہ گناہوں سے ایسے پاک ہو جاتا ہے جیسے بوقت ولادت تھا۔ کعبہ کون ہے؟ جسے دیکھتے ہی مسلمان حاجی بن جاتا ہے۔ تو حضرات گرامی جب کعبہ شریف کی زیارت کرنے والے کو اتنے فوائد حاصل ہوتے ہیں تو اولیاء جو بیت اللہ سے بھی افضل ہیں۔ انہیں دیکھنا ان کی زیارت کرنا ان کے ملفوظات سننا ان کے ہاتھ پاؤں چومنا بلکہ ان کا ذکر کرنا کتنی برکتوں کا حامل ہوگا۔ اسی لئے فرمایا گیا کہ جہاں صالحین کا ذکر ہوتا ہے وہاں اللہ وحدہ لا شریک کی رحمتیں نازل ہوتی ہیں، ان اولیاء میں سے ایک ولی کامل بلکہ ولی گرسرتاج الاولیاء سند الاصفیاء قمر ولایت نیر تاباں خلیفہ حضرت تونسوی شیخ الاسلام والمسلمین الحاج الحافظ حضرت خواجہ محمد قمر الدین سیالوی رحمۃ اللہ علیہ کا ذکر کرتے ہیں۔

طلوع قمر: 15 جمادی الاول 1324ھ، 7 جولائی 1906ء کو دگاہِ معلیٰ سیال

شریف میں حضور شیخ الاسلام علیہ رحمۃ الرحمن کی ولادت باسعادت ہوئی۔ یہ حضور ثانی غریب نواز خواجہ محمد الدین سیالوی رحمۃ اللہ علیہ کے دورے خلافت کے آخری سال تھے۔

آپ کا بچپن: بچپن سے ہی آپ سے ایسے آثار رونما ہونے لگے جو آپ کی عظیم

شخصیت کی غمازی کر رہے تھے۔ ایک دفعہ جبکہ آپ کی عمر اڑھائی تین برس تھی۔ گھر میں جو

کپڑا ملتا اسے دستار کے طور سر پر باندھ لیتے۔ یہاں تک کہ اس ننھے سے سر پر کپڑوں کا انبار

لپیٹ لیا۔ کسی نے حضور ثانی غریب نواز رضی اللہ تعالیٰ عنہ کی خدمت میں آپ کی اس ادائے

دربائی کا تذکرہ کیا۔ محبت کے جذبات میں جوش آ گیا۔ اپنے پوتے (خواجہ قمر الدین) کو

پاس بلایا۔ تبرکات کا صندوق منگوایا اور جو دستاریں آپ کو اپنے پیرخانہ سے عطا ہوئی تھیں یا

حضرت خواجہ شمس العارفین رضی اللہ تعالیٰ عنہ کے جو عمامے بطور تبرک محفوظ تھے۔ سب کو نکالا

اور اپنے دست مبارک سے اس نو نہال کے سر پر باندھ دیئے۔ جب یہ نو نہال اپنے اسلاف

گرامی کے ان عماموں کو زیب سر کر کے اپنے دادا جان کی گود میں بیٹھا ہوگا۔ اللہ تعالیٰ

عز وجل ہی بہتر جانتا ہے کہ جدا مجد کی مسرتوں کا کیا عالم ہوگا۔ انہوں نے کن کن پاکیزہ

دعاؤں سے سرفراز کیا ہوگا اور مستقبل کی کونسی جھلکیاں دیکھی ہوگی۔ (انوارِ قمریہ جلد سوم صفحہ 334)

ایک دفعہ حضور شیخ الاسلام علیہ رحمۃ الرحمن نمازِ عشاء کے بعد آستان پاک پر رونق

افروز تھے۔ فرمانے لگے مجھے اس وقت کی باتیں بھی یاد ہیں جب میں گھٹنوں کے بل چلتا تھا

میرے دادا جان حضور ثانی غریب نواز رضی اللہ تعالیٰ عنہ کو لوگ مٹھی چا پی کرتے اور مکیاں

مارتے تو مجھے غصہ آتا کہ یہ لوگ میرے دادا جان کو کیوں مار رہے ہیں۔

فرمایا مجھے اس وقت کی باتیں بھی یاد ہیں جب اپنی والدہ ماجدہ کا دودھ پیتا تھا بلکہ

اس سے پہلے کی باتیں بھی یاد ہیں مگر میں بتلاتا نہیں ہوں۔

اسی دوران فرمایا کہ میں بالکل نو عمر تھا اور دیوان حافظ کا مطالعہ کر رہا تھا اور دوران مطالعہ میرے اندر سے بھنے ہوئے گوشت کی بو آتی تھی اور پھر نوبت یہاں تک پہنچی کہ صرف دیوان حافظ کا تصور آتا تو یہی کیفیت رونما ہونے لگتی۔ اسی دوران حضرت خواجہ شمس العارفین کے غلام حضرت مولانا محمد امین ٹکوچی علیہ رحمۃ نے کہا ابھی تمہارے دیوان حافظ پڑھنے کا وقت نہیں اس کا پڑھنا ترک کر دو۔ حالانکہ میں نے کسی کو بھی اپنے مطالعہ یا اس کیفیت کی اطلاع نہیں دی تھی۔ (ضیائے حرم شیخ الاسلام نمبر صفحہ 65-66)

سراپا مبارک: محترم المقام خورشید احمد شیخ آپ کا سراپا کچھ اس طرح بیان کرتے ہیں۔ روشن ابھری ہوئی کشادہ پیشانی، ابر سجدہ گاہ عارفاں، قامت نہایت موزوں نہ بلند نہ پست۔ میانہ مائل بہ بلندی، چہرہ مبارک آیات کبریا میں سے ایک آیت خندہ، کشادہ اور ابھرا ہوا۔ رنگ رخسار سفید و زرد، تجلیات حسن ازلی کی تفسیر، دل فریب نین، سینہ مبارک کنز مخفی اسرار عشق و حقائق و معارف تھا۔ لباً لعل گوں جو اکثر اظہار تبسم کے وقت برگ گل سے نازک تر ہوتے تھے۔ گفتگو میں آہستگی اور شیرینی تھی۔ رعب و جلال اتنا کہ خوش خلق و خوش مزاج موسلا دھار بارش کی طرح فیض رساں نرم خوش شفیق و مہربان کے ربخ زیبا کی طرف کسی زائر میں مسلسل دیکھنے کی ہمت نہ تھی۔ گھنی خوش وضع داڑھی۔ سر پر دستار یا سرخ باریک حاشیہ والی ٹوپی پہنتے تھے اور نیلے رنگ کا پھول دار رومال۔ سرچشمہ رشد و ہدایت کی نشانی تھی۔ کبھی کبھی شلواری لیکن اکثر اوقات ملتانی لنگی جسے عرف عام میں نیلا کہتے ہیں پہنتے تھے۔ کثرت اور ادو وظائف اور نوافل شب کا اثر ہمہ وقت بڑی بڑی سرخ خدا بین و خدامت آنکھوں سے عیاں ہوتا تھا۔ (ایضاً)

تعلیم و تربیت :- آپ کی عمر بمشکل تین چار سال ہوگی کہ حضور ثانی غریب نواز علیہ الرحمۃ کا وصال ہو گیا۔ اب اس شہبازِ طریقت کی تعلیم و تربیت کی ذمہ داری حضور ثالث غریب نواز خواجہ محمد ضیا الدین سیالوی رحمۃ اللہ علیہ نے سنبھالی جنہیں طریق شہبازی سکھانے کا خداداد ملکہ بخشا گیا تھا۔

جس دن آپ کی عمر چار سال چار ماہ دس دن ہوئی تو حفظِ قرآن حکیم کے لئے آپ کو سیال شریف سے تین میل دور پوہلانا می بستی میں حافظ کریم بخش علیہ الرحمۃ کے پاس بٹھایا گیا۔ نو برس کی عمر میں حضور شیخ الاسلام علیہ الرحمۃ نے قرآن پاک حفظ کر لیا۔ حفظ قرآن کے بعد علوم اسلامیہ کی تکمیل آپ نے دارالعلوم ضیاء شمس الاسلام سے کی، آپ کے عظیم المرتبت والد علیہ الرحمۃ نے اس زمانے میں اس عظیم درسگاہ کو مثالی انداز سے نواز رکھا تھا۔ اس عظیم درسگاہ میں آپ نے ان اساتذہ سے اکتسابِ فیض کیا۔ (1) حضور ثالث غریب نواز خواجہ محمد ضیا الدین سیالوی علیہ الرحمۃ۔ (2) حضرت علامہ مولانا محمد حسین صاحب (منظر گڑھ) (5) حضرت مولانا محمد مٹھا، ڈیرہ غازی خان (6) حضرت علامہ سلطان محمود صاحب (7) حضرت مولانا قمر الدین، میانوالی۔ (8) حضرت مولانا غلام مرتضیٰ میانوالی۔ (9) حضرت مولانا غلام محی الدین۔ (10) حضرت مولانا محمد دین۔ (11) حضرت علامہ مولانا سلطان اعظم رحمہم اللہ سیال شریف سے ظاہری علوم اسلامیہ کی تکمیل کے بعد آپ کو دارالعلوم معینیہ عثمانیہ اجمیر شریف بھیج دیا گیا۔ وہاں آپ نے غزالی دوراں بحرِ ذخارِ علوم حضرت علامہ مولانا معین الدین اجمیری علیہ الرحمۃ سے فنونِ عالیہ معقولات اور ریاضی کے علاوہ حدیثِ پاک کی تکمیل کی ہجری 1351ھ میں سندِ فراغت اور دستارِ فضیلت حاصل فرما کر سیال شریف کے مرکز روحانیت پر تشریف لائے۔

1365ھ میں حضور شیخ الاسلام علیہ الرحمۃ الرحمن نے فریضہ حج ادا کیا۔ دوران حج قاضی اُنڈلس شیخ ابوبکر بتانی اور شیخ الشیوخ عمرو حمدان، شیخ الحدیث مدرسہ صولیۃ مکہ مکرمہ سے صحبت رہی۔ ہر دو حضرات نے آپ کو سندات عطا کیں۔ (المصطفیٰ والمرتضیٰ صفحہ 570)

آیۃ من آیات اللہ: حضور شیخ الاسلام علیہ الرحمۃ جس وقت دارالعلوم معینیہ عثمانیہ اجمیر شریف پڑھتے تھے آپ کے استاد محترم نے مولانا معین الدین اجمیری علیہ الرحمۃ حضرت دیوان صاحب سجادہ نشین آستانہ عالیہ اجمیر شریف کو فرمایا حضرت صاحبزادہ قمر الدین سیالوی صاحب آیۃ من آیات اللہ: یعنی اللہ کی نشانیوں میں سے ایک نشانی ہیں۔

(ضیائے حرم شیخ الاسلام نمبر 74)

اقرار ولایت: حاجی محمد رفیق ساکن کھیوڑہ بیان کرتے ہیں کہ ایک دفعہ حضور شیخ الاسلام علیہ رحمۃ الرحمن ملتان جا رہے تھے راستے میں ایک مجذوب بیٹھا تھا جب آپ اس کے سامنے سے گزرے تو وہ زور زور سے کہنے لگا جس نے اللہ تعالیٰ کے ولی کی زیارت کرنی ہو یہ جا رہے ہیں، زیارت کر لو۔ (انوارِ قمریہ جلد سوم صفحہ 314)

مسند سجادگی پر تشریف آوری:

1929ء میں حضور ثالث غریب نواز مجاہد اعظم خواجہ محمد ضیاء الدین سیالوی رضی اللہ تعالیٰ عنہ کا وصال ہوا تو حضور شیخ الاسلام علیہ رحمۃ الرحمن مسند سجادگی پر متمکن ہوئے اس روح فرسالمیہ میں آپ کے وجود مسعود نے زخمی دلوں کی تسکین کیلئے بڑا اہم کردار ادا کیا۔ آستانہ عالیہ شریف کے اس فقید المثل سجادہ نشین نے جس جواں مردی سے ان گرانقدر ذمہ داریوں کو نبھایا ان کی داستان پڑھ کر انسان انگشت بندھاں رہ جاتا ہے۔ وابستگان آستانہ عالیہ کی تعداد حصر و شمار سے ماورا ہے، عقیدت مندوں کی آمد کا سلسلہ

شب و روز جاری رہتا، ان کی داستانِ غم سننا، ان کے زخمی دلوں پر مرہم لگانا، دینی اور دنیاوی معاملات میں ان کی اعانت فرمانا، ان کے قیام و طعام کا انتظام کرنا۔ دارالعلوم ضیاء شمس الاسلام کی سرپرستی فرمانا، تبلیغی اور اصلاحی دورے کرنا، ان سب معاملات کو جس شاندار انداز سے چلایا وہ انہی کا حصہ ہے۔

شیخ الاسلام کا خطاب:-

حضرت علامہ مولانا قاری غلام احمد علیہ رحمۃ سیالوی مفتی دارالافتاء آستانہ عالیہ سیال شریف رقم طراز ہیں کہ شیخ الاسلام کے منصبِ جلیلہ پر کسی ہمہ صفت موصوف عالم دین کو فائز کرنے کیلئے عام احساس پیدا ہوا، جمعیت علمائے پاکستان نے اس تحریک کو اپنے ہاتھ میں لے لیا اور اس مہم کو سر کرنے کا بیڑا اٹھایا پیر سیال خواجہ قمر الدین سیالوی عالی مقام علمی رفعت اور علوم فنون و عربیہ پر مہارت حلقہ درس و تعلیم میں ان کا امتیاز تفوق برتری نے بالآخر اس رائے پر علماء و قائدین جمعیت علماء پاکستان کو متفق و متحد کر دیا کہ اس دربار پر وقار کے سجادہ نشین جامع صفات ہیں اور شیخ الاسلام کے منصب کیلئے موزوں ترین شخصیت ہیں چنانچہ جمعیت علماء پاکستان نے آپ سے خط و کتابت کا آغاز کیا اور حوصلہ افزا جواب نہ پا کر خواجہ اعظم اجمیری نور اللہ کے سجادہ نشین سے رجوع اور سفارش کی درخواست کی، حضرت خواجہ اجمیری نے آپ سے ذکر کیا اور قبول منصب کیلئے سفارش فرمائی۔ آپ نے پے در پے عجز و انکسار کے عذر ہائے بارپیش کرنے شروع کر دیئے، حتیٰ کہ خواجہ اجمیری نے حکم صادر کر دیا کہ آپ کو یہ منصب قبول کرنا ہوگا۔ حکم سے سرتابی، شیوہ اربابِ طریقت کے خلاف تھی، آپ نے سر تسلیم خم کر دیا اس اطلاع کے ملتے ہی منجانب جمعیت حضرت علامہ ابوالحسنات علیہ رحمۃ آپ کو ساتھ لے کر شریک جلسہ ہوئے جو آرام باغ کراچی میں منعقد

ہورہا تھا۔ اور جس میں مشرقی و مغربی پاکستان کے دونوں حصوں سے علماء کرام و نمائندگان بکثرت شرکت کیلئے آئے تھے۔ کراچی کے علمائے دین و زعماء اور عرب و مصر وغیرہ ممالک اسلامیہ کے سفیر اور ایک ترکی وفد تزیل کراچی کے نمائندگان جلسہ میں شریک ہوئے۔ اور اس تحریک سے سرور اور اس انتخاب پر مطمئن تھے۔ جلسہ میں شیخ الاسلام کے عہدے کی اہمیت و ضرورت پر دھواں دھار تقریریں ہوئیں اور آپ بڑے جوش و خروش و نعرہ ہائے تکبیر و رسالت اور زندہ باد کی نغمہ بار صداؤں میں بالاتفاق شیخ الاسلام کے منصب جلیلہ کیلئے منتخب ہوئے اور اس پر فائز کر دیئے گئے۔ (انوارِ قمریہ جلد اول صفحہ 37)

عاجزی وانکساری: عظیم انسانوں میں اور خوبیوں کے علاوہ عاجزی وانکساری کا پایا جانا بھی ایک حقیقت ہے حضور جانِ کائنات صلی اللہ علیہ وسلم ارشاد فرماتے ہیں۔

إِنَّ اللَّهَ أَوْحَىٰ إِلَيَّ أَنْ تَوَافَعُوا! (الترغیب جلد دوم صفحہ 404) بے شک اللہ تعالیٰ نے میری طرف وحی بھیجی ہے کہ تو اضع اختیار کرو۔ حضور شیخ الاسلام خواجہ محمد قمر الدین سیالوی رحمۃ اللہ علیہ میں ہر کمال اور عظمت کے جملہ صفات میں یہ وصف بوجہ اکمل موجود تھا، کبھی بھی آپ سے کوئی بات یا کام سرزد نہ ہوا جس سے غرور تکبر کا شائبہ تک ہو، بلکہ جب بھی آپ کو دیکھا گیا تو تواضع اور عجز کا پیکر ہی نظر آئے، نماز پڑھ رہے ہیں تو ماتھا مٹی پر اور سر بسجود ہیں، آرام کیلئے دراز ہوئے تو زمین پر ہی لیٹ گئے اور زلفہائے سیمیں خاک آلود ہو گئیں، کسی عالم دین نے جوڑے سیدھے کئے تو اس کا ہاتھ پکڑ کر چوم لیا۔

عالم اجل حضرت صاحبزادہ عزیز احمد صاحب علیہ رحمۃ مکان شریف والے بیان فرماتے ہیں کہ میرا بچپن کا زمانہ تھا حضور شیخ الاسلام گرمی کے موسم میں مکان شریف تشریف لائے۔ رات کو آندھی آگئی خاک اڑنے لگی آپ نے چار پائی پر بیٹھ کر رخ انور آندھی کی طرف کر

دیا، میرے والد صاحب علیہ رحمۃ نے عرض کیا کچھ وقت کیلئے آپ بنگلہ میں تشریف رکھیں تاکہ آندھی کی گردوغبار سے بچ جائیں۔ حضور نے فرمایا میاں صاحب ہر طرف سے ہوا مٹی جمع کر کے لائی ہے اس امید پر سرنگے کئے بیٹھا ہوں کہ شاید کسی مقبول بارگاہ کے قدموں کی مٹی سر میں آپڑے جو میرے لئے باعث سعادت ہو۔

صاحبزادہ صاحب ہی بیان کرتے ہیں کہ دارالعلوم ضیاء شمس الاسلام سیال شریف کے سالانہ جلسہ میں ایک بار آپ تقریر فرمانے کیلئے اٹھے، راقم الحروف سٹیج سیکرٹری تھا آپ سے پہلے میں نے شرکاء جلسہ کو متوجہ کیا اور شیخ الاسلام کے حضور یہ شعر پڑھا۔

باز گو از نجد و از یاران نجد

تا درو دیوار را آری یوجد

تو آپ نے خطبہ مسنونہ کے بعد تقریر کے آغاز میں ازراہ عجزی و انکساری فرمایا کہ میں اپنے آپ کو نہ علماء میں شمار کرتا ہوں اور نہ اہل فضل سے ہوں، میں تو اپنے آپ کو طالب علموں میں شمار کرنا بھی جسارت سمجھتا ہوں، پھر یہ شعر پڑھا۔

نہ کلم نہ برگ سبزم نہ درخت سایہ دارم

ہمہ حیرتم کہ دہقاں بچہ کار کشت مارا

یہ سن کر اہل علم کی چیخیں نکل گئیں کہ مہر سہمہ، علم و عرفان اور یہ عاجزی میں نے آپ کی تقریر کے بعد شرکاء کا شکر یہ ادا کرنے سے پہلے حضور شیخ الاسلام کے مذکورہ شعر کے جواب میں جب یہ عرض کیا۔

تو گلی تو برگ سبزی تو درخت سایہ داری

ہمہ حیرتم کہ گفتی بچہ کار کشت مارا

تو ازراہ بندہ نوازی گلے لگا کر سرچوم لیا اور فرمایا کہ شعر دونوں درست مگر سچ میں نے کہا۔

(ضیائے حرم شیخ الاسلام نمبر صفحہ 53-54)

عمدۃ المحققین امام المناظرین حضرت شیخ الحدیث علامہ محمد اشرف سیالوی مدظلہ العالی جنہوں نے آپ کی حیات مبارکہ کا کئی برسوں مشاہدہ کیا۔ بیان فرماتے ہیں کہ ایک دفعہ آپ جامع رضویہ فیصل آباد تشریف لائے، حضرت محدث اعظم پاکستان مولانا سردار احمد رحمۃ اللہ علیہ دورہ حدیث پاک پڑھانے میں مصروف تھے دارالحدیث دوسری منزل پر تھا، شیخ الاسلام علیہ رحمۃ الرحمن نے مدرسہ کے صحن میں جوتے اتار دیئے اور اوپر جا کر طلباء کی جوتوں والی جگہ پر خاموشی سے بیٹھ گئے تاکہ میری وجہ سے درس حدیث میں خلل اندازی نہ ہونے پائے۔ حضرت محدث اعظم پاکستان علیہ رحمۃ دوران درس ادھر ادھر متوجہ نہیں ہوتے تھے اور نظروں میں جان کائنات صلی اللہ علیہ وسلم کی عظمت کا ایسا نقشہ جما ہوتا تھا کہ دورانِ درس کسی پر نظر پڑتی بھی تو پہچان نہ پاتے، جب بخاری شریف کا درس ختم ہوا تو طلباء کی نظر آپ پر پڑی۔ انہوں نے عرض کیا حضور شیخ الاسلام تشریف فرما ہیں تو محدث اعظم پاکستان فوراً اٹھے اور بڑھ کر استقبال کیا۔ اپنی مسند پر بٹھایا اور علمی گفتگو کا سلسلہ کافی دیر جاری رہا۔ طلباء کرام اور علماء حضرات دونوں مقدس ہستیوں کی اس نورانی محفل سے لطف اندوز ہوتے رہے۔ (ضیائے حرم شیخ الاسلام نمبر، صفحہ نمبر 73)

زوق مطالعہ: بد قسمتی سے آج کتب بنی کا شوق کم ہوتا جا رہا ہے جس کا نتیجہ یہ نکل رہا ہے کہ ہم علم و عمل کی دولت سے محروم اور شریعت و طریقت کی نجات دہندہ راہ سے دور ہوتے جا رہے ہیں لیکن میرے ممدوح حضور شیخ الاسلام علیہ رحمۃ الرحمن کو بچپن ہی میں مطالعہ اور کتب بنی کا اس قدر شوق تھا کہ فرماتے سردیوں میں نمازِ عشاء کے بعد مطالعہ

شروع کیا اور صبح کی اذان ہونے پر پتہ چلا کہ رات گزر گئی۔ اکثر ایسا بھی ہوا کرتا کہ مطالعہ میں محویت کی وجہ سے رات کا کھانا اور دودھ ویسے ہی پڑا رہ جاتا اور صبح ہو جاتی۔ صابزادہ عزیز احمد صاحب صدر مدرس بیان کرتے ہیں کہ سندات فراغت حاصل کرنے کے بعد سجادگی کی جملہ کٹھن ذمہ داریوں کے باوجود کتابوں کا اسی قدر مطالعہ کیا کہ دارالعلوم کے کتب خانہ میں کوئی ایسی کتاب نہیں جس پر آپ کا حاشیہ اور شرح و بیان کے جوہر نہ ہوں، فلسفہ منطق تفسیر و حدیث اور شروح کی اکثر کتابیں میری نظر سے گزری ہیں ان پر آپ کے اپنے ہاتھ سے لکھے ہوئے انمول گوہر تابدار دیکھ کر متاثر ہوئے بغیر نہ رہ سکا۔

پوری انجیل کا آپ نے مطالعہ کیا اور جملہ مذاہب کے لٹریچر کو گہری نظر سے پڑھا، رفض و خروج اور مرزائیت و نیچریت کے پورے خدو خال پر آپ نے اتنا عبور حاصل کیا کہ جس سے جملہ مذاہب باطلہ کا جواب دینا اور ان کے رد میں کتابیں لکھنا آپ کیلئے بڑا آسان ہو گیا۔

اپنے مسلک کی تائید اور مخالفین کے اعتراضات کا جواب آپ اکثر ان کی اپنی نوشتہ کتابوں سے دیا کرتے۔ اہل تشیع کے رد میں شہرہ آفاق کتاب (مذہب شیعہ) ہمارے سامنے ہے۔ اس میں سنت کی حقانیت اور معاندین پر زبردست تنقید کی ہے۔ شیعہ کی کتابوں کی عبارات کے علاوہ اور کسی کتاب کا سہارا نہیں لیا گیا۔ اس کتاب میں آپ نے اہل تشیع کا اتنا سختی سے تعاقب کیا ہے کہ جس کا توڑ اب تک سامنے نہیں آیا۔ آپ نے مختلف موضوعات پر سیر حاصل کتابیں خاصی تعداد میں لکھی ہیں جو آپ کی تحقیق اور وسعت مطالعہ کا عظیم شاہکار ہیں۔ (ضیائے حرم شیخ الاسلام نمبر صفحہ نمبر 48-49)

آپ کی علمی جلالت :- حضور شیخ الاسلام ہمہ صفت موصوف تھے جملہ علوم

عقلیہ و نقلیہ میں مکمل عبور اور میدان مناظرہ میں بھی یدِ طولیٰ حاصل تھا۔ مخالفین میں سے جو بھی ایک دفعہ آپ کا سامنا کرتا پھر کبھی بھی سامنے آنے کی جرأت نہ کر سکتا۔ آپ کے کئی مناظرے عیسائیوں، رافضیوں اور خارجیوں سے ہوئے ہر مقام پر مدِ مقابل کو شکست فاش دی۔ جب بھی کسی موضوع پر کلام فرماتے تو گفتگو اتنی مدلل اور محققانہ انداز میں فرماتے کہ جوابوں کے تو انبار ہی لگا دیتے۔ سننے والا حیران رہ جاتا جس کتاب کا بھی آپ حوالہ دیتے معلوم ہوتا کہ اس کتاب کے خود مصنف ہیں، ہر فن میں مہارت تامہ حاصل تھی۔ بلا تامل ہر فن میں محققانہ انداز میں کلام فرماتے کہ ہر طرح سے مطمئن فرما دیتے چند واقعات پیش خدمت ہیں۔

قاضی مدینہ سے گفتگو: آپ فرماتے کہ مدینہ شریف کی حاضری کے موقع پر مجھ پر اعتراض ہوا میں نے کہا کہ اپنے قاضی القضاة سے میری گفتگو کرائیں۔ محفل مکالمہ منعقد ہوئی گفتگو شروع ہوئی، قدرت کی بخشی ہوئی طرزِ گویائی اور زورِ استدلال نے قاضی القضاة کو مبہوت کر دیا۔ حکومت کو جملہ واقعات کی خبر ہوئی تو اس نے جملہ اراکین حکومت کو ہدایت کی کہ اس (حضور شیخ الاسلام) کے کسی معاملہ میں دخل دینا ہماری ذلت کا باعث ہوگا۔ (ضیائے حرم شیخ الاسلام نمبر، صفحہ نمبر 58)

عیسائی پادری سے گفتگو: ایک بار آپ تو نسہ شریف عرس مبارک پر تشریف لے گئے۔ وہاں آپ کو پتہ چلا کہ ایک عیسائی پادری برسربازار اسلام پر حملے کر رہا ہے، آپ فوراً موقع پر پہنچے اور عیسائی پادری کو ایسے مسکت جواب دیئے کہ وہ بھاگنے پر مجبور ہو گیا۔ اسی طرح ایک اور عیسائی پادری سلانوالی میں برسربازار قرآن و حدیث پر مختلف اعتراض کر کے لوگوں کو گمراہ کرنے کی کوشش کر رہا تھا۔ آپ کو جب پتہ چلا تو فوراً اس کی سرکوبی کیلئے سلانوالی پہنچے اور پادری براؤن کو مناظرے کی دعوت دی جو اس نے قبول کر لی۔

آپ نے بائبل کے موضوع پر اس قدر زور دار تقریر کی کہ پادری براؤن جو اب کی تاب نہ لا کر میدان چھوڑ کر بھاگ گیا۔ آپ تورات، انجیل اور زبور پر بھی دسترس رکھتے تھے۔ بے شمار عیسائیوں نے آپ کے دست حق پرست پر اسلام قبول کیا۔ (ضیائے حرم شیخ الاسلام نمبر صفحہ نمبر 30)

علم یعقوب علیہ السلام: ایک دفعہ ایک بد عقیدہ مولوی نے حضرت سیدنا

یعقوب علیہ السلام پر بڑا اعتراض کیا کہ اگر ان کو اپنے لخت جگر حضرت یوسف علیہ السلام کے

متعلق معلوم ہوتا کہ کنعان کے قریب کنوئیں میں پڑے ہیں تو نکال کیوں نہ لیتے۔ آپ نے

فرمایا مولوی صاحب! صرف اتنا ہی پتہ نہیں تھا کہ کنوئیں میں ہے بلکہ یہ بھی معلوم تھا کہ اس

کنوئیں کی تہہ سے اٹھ کر انہوں نے تخت مصر کی بلندی پر پہنچنا ہے اور وہاں کا حاکم و بادشاہ بننا

ہے تو وہ اپنے لخت جگر کو اس عظمت اور سر بلندی پر فائز ہونے سے کیوں روکتے۔ اگر تو اپنا بیٹا

لاہور کے مدرسہ میں داخل کرا کے آئے اور ظاہری بعد (دوری) کی وجہ سے یہاں رونے

لگے تو کوئی کم عقل شخص تجھے بھی کہے گا کہ وہاں سے اس کو واپس بلا لے تو خود اور سب لوگ

یہی کہیں گے کہ لڑکے کا بھلا اس میں ہے لہذا صبر سے کام لینا چاہیے پھر سورۃ یوسف کی دس

آیات مبارکہ پڑھ کر اس پر واضح کر دیا کہ یہ منصوص صریح حضرت یعقوب علیہ السلام کے علم

پر واضح دلالت کر رہی ہیں۔ لہذا اس عقلی توہم کی بنا پر پیغمبر خدا پر اعتراض کرنے کا کوئی جواز

نہیں ہے اور نہ ہی اس سے نفی علم کی کوئی معقول بنیاد، مولوی عبدالرؤف بوچھالوی کے ساتھ

مولانا نذیر احمد علوی صاحب مناظرہ کر رہے تھے۔ دوران گفتگو انہوں نے بخاری شریف کے

متعلق کہہ دیا کہ اس کو بچے پڑھتے ہیں، مولوی منظور صاحب نے اس جملہ کو خوب اچھالا اور کہا

دیکھئے بخاری شریف اصح الکتب بعد کتاب اللہ ہے، قرآن مجید کے بعد سب کتابوں سے صحیح

ترین کتاب ہے اور تم نے اس کے متعلق یہ لفظ کہہ دیئے ہیں حضور شیخ الاسلام علیہ رحمۃ الرحمن

نے فرمایا مولوی صاحب قرآن پاک کو بچے پڑھتے رہتے ہیں۔ اور اس کی شان میں کوئی کمی واقع نہیں ہوتی تو بخاری شریف جس کا درجہ کتاب اللہ کے بعد ہے اگر اس کو بچے پڑھیں تو اس کی شان میں کب کمی لازم آسکتی ہے۔ آپکا اتنا کہنا تھا کہ اس کی ساری تقریر اور جادو بیانی پر پانی پھر گیا۔ (ایضاً)

مولوی غلام حسین نے آپ سے بوسی مزار پر گفتگو کی، آپ نے کافی مستند حوالہ جات پیش فرمائے مولوی موصوف نے کہا ہاں یہ حوالے تو ہوں گے مگر رسول اللہ صلی اللہ علیہ وسلم کا کسی کے مزار شریف کو چومنا ثابت ہو جاتا تو البتہ کوئی بات ہوتی آپ نے فرمایا مولوی صاحب حضور علیہ السلام سے افضل ذات صرف اللہ کی ہے۔ جو حی قیوم ہے اور تو کوئی افضل ہے نہیں بلکہ مساوی اور مماثل بھی نہیں تو آپ علیہ السلام کس کی قبر کو بطور تعظیم و تبرک بوسہ دیتے۔ اللہ حی قیوم کا مزار تم دکھلا دو اور نبی کریم صلی اللہ علیہ وسلم کا بوسہ دینا میں دکھلا دوں گا۔ مولوی دم بخود رہ گئے۔ (ایضاً)

اتنا پیچیدہ مسئلہ ایک منٹ میں حل کر دیا۔

حضرت علامہ سید محمود احمد رضوی رحمۃ اللہ علیہ فرماتے ہیں کہ ایک مرتبہ میں آپ کے پاس حاضر تھا۔ دوران مجلس میں نے وحدۃ الوجود کے مسئلہ پر گفتگو کی تو آپ نے اتنے نفس انداز میں مختصر مگر مدلل اور جامع جواب دیا کہ میں حیران رہ گیا کہ اتنا بڑا پیچیدہ مسئلہ جسے ہر کوئی اتنا جلدی حل نہیں کر سکتا یہ شیخ الاسلام ہی کی شخصیت تھی کہ سوال کرنے پر ایک منٹ میں فوراً مدلل جواب دیکر مطمئن فرما دیا، علمیت اور قابلیت کا یہ عالم تھا کہ اپنے اور بیگانے سبھی آپ کی شخصیت کو مسلم تسلیم کرتے اور قدر کی نگاہ سے دیکھتے، ناظرین ذی احترام یہ آپ کے علم کی ایک جھلک تھی جو آپ کو دکھائی گئی۔ (ایضاً)

آپ کا عشق رسول صلی اللہ علیہ وسلم:-

حضرت انس رضی اللہ تعالیٰ عنہ سے روایت ہے کہ حضور جانِ کائنات صلی اللہ علیہ وسلم نے فرمایا تم میں سے کوئی شخص اس وقت تک مومن نہیں ہو سکتا جب تک میں اسے والدین، اولاد اور دنیا بھر کے تمام لوگوں سے زیادہ محبوب نہ ہوں۔ (بخاری کتاب الایمان) برادران طریقت! محبت رسول صلی اللہ علیہ وسلم وہ نعمت عظمیٰ سے جس کی سر بلندی کا کما حقہ اندازہ نہیں لگایا جا سکتا حضور جانِ کائنات صلی اللہ علیہ وسلم سے عشق محبت کی بدولت ہی ایمان کی تکمیل ممکن ہے اور اسی سعادت کے وسیلے سے ہی خوشنودی خداوندی کا حصول ہوتا ہے جیسا کہ فرمان باری تعالیٰ ہے۔ فَاتَّبِعُونِي يُحْبِبْكُمُ اللَّهُ .

اسلام کی ساڑھے چودہ سو سالہ تاریخ ان عشاقانِ سرمست کے جذبہ عقیدت سے منور ہے جنہوں نے اپنی کائنات ناموس رسالت پر تصدق کر کے ایمان کو سرخرو کیا صحابہ کرام علیہم الرضوان سے لے کر عصر حاضر کے مشائخ و صوفیاء تک بے شمار انسان ہیں ان کے لبوں پر یہی ہوتا ہے۔

مغزِ قرآن روحِ ایمان جانِ دین
ہستِ حُبِ رحمةٍ للعلمین

ان نفوسِ قدسیہ میں حضور شیخ الاسلام خواجہ محمد قمر الدین سیالوی رحمۃ اللہ علیہ کا نام بڑی اہمیت کا حامل ہے۔ آپ کی پوری زندگی عشق رسول صلی اللہ علیہ وسلم میں ڈوبی ہوئی ہے۔ غزالی دوراں امام المناظرین علامہ محمد اشرف صاحب سیالوی زیدہ مجددہ نقل کرتے ہیں کہ جب اذان ہوتی یا درود پاک پڑھا جاتا یا کسی جگہ حضور علیہ السلام کا نام نامی لکھا ہوا نظر آ جاتا تو بدن اقدس پر لرزہ طاری ہو جاتا اور سرِ ناز جھک جاتا چہرہ مبارک کا رنگ زرد ہو

جاتا اور حاضرین سے بالکل بے توجہ ہو جاتے اور یوں معلوم ہوتا کہ اب صرف جسدِ اقدس یہاں ہے دل و جان کسی دوسری جگہ روانہ ہو چکے ہیں۔

جان و دل ہوش خرد سب تو مدینے پہنچے

تم نہیں چلتے رضا سارا تو سامان گیا

جب مؤذن اشہدان محمد رسول اللہ کہتا تو انگوٹھے چوم کر آنکھوں پر لگاتے اور

درود شریف کے ساتھ یہ الفاظ بھی زبان اقدس سے جاری ہوتے۔ قُرَّةٌ عَيْنِي بتراب

قدام کلابک یا رسول اللہ۔ یا رسول اللہ صلی اللہ علیہ وسلم آپ کے مقدس شہر کے کتوں

کے قدموں سے مس ہونے والی مٹی میری آنکھوں کی ٹھنڈک ہے حالانکہ فقہاء کرام نے فقط

قرۃ عینی بک یا رسول اللہ پڑھنے کے متعلق فرمایا ہے مگر آپ کی محبت و عقیدت اور ادب

و نیاز کی نہایت و غایت دیکھئے کہ ان کتوں کے قدموں سے لگنے والی مٹی کو اپنی آنکھوں کی

ٹھنڈک قرار دیتے ہیں۔ (ضیائے حرم شیخ الاسلام نمبر صفحہ 72)

صدر مدرس صاحبزادہ عزیز احمد صاحب مکان شریف والے بیان فرماتے ہیں کہ

ضیاء منزل کٹھوائی کی مسجد میں سبزہ (گھاس) پیدا ہو گیا جوں ہی آپ مسجد میں داخل ہونے

لگے تو فرمایا یہ سبزہ بالکل کاٹ دو کسی نے عرض کیا حضور یہ سبزہ بھلا (خوبصورت) معلوم ہوتا

ہے فرمایا روضہ انور کا رنگ سبز ہے سبز چیز پر پاؤں رکھنا ادب کے خلاف ہے آپ نے پوری

عمر ایسا جوتا نہ پہنا اور نہ پسند کیا جس پر ذرا بھی سبز رنگ کا نشان موجود ہوتا (ایضاً)

حضور شیخ الاسلام و المسلمین علیہ الرحمۃ کو اللہ تعالیٰ اور سرورِ دو عالم صلی اللہ علیہ وسلم

سے اتنی محبت تھی کہ جس کمرے میں کوئی ایسا کیلنڈر لگا ہوتا جس پر کلمہ طیبہ، یا رسول اللہ صلی

اللہ علیہ وسلم اور یا اللہ لکھا ہوتا آپ اس کمرے میں داخل ہونے سے پہلے جوتا اتار دیتے

تھے اسی لئے وہ کسی کمرے میں داخل ہونے سے پہلے چاروں طرف دیکھ لیتے کہ کوئی کیلنڈر یا قطعہ تو آویزاں نہیں اگر ہے تو اس پر اللہ تعالیٰ یا رسول کریم صلی اللہ علیہ وسلم کا نام ہے تو جوتا باہر ہی اتار دیتے۔ حدیث کی کتاب دور سے نظر آتی تو جوتے اتار دیتے۔ (ایضاً)

صاحبزادہ غلام محی الدین صاحب خواجہ آباد شریف والے بیان کرتے ہیں کہ میں نے حضور شیخ الاسلام علیہ الرحمۃ الرحمن کی زبان مبارک سے سنا فرمایا ایک مرتبہ مجھے سخت بخار تھا صاحبزادگان نے علاج کے لئے سرگودھا لے جانے کا ارادہ کیا میں نے بخار کی اضطرابی حالت میں جان کائنات صلی اللہ علیہ وسلم کی بارگاہ بیکس پناہ میں نعت شریف کا تحفہ عرض کرنا شروع کر دیا جوں جوں میں نعت شریف پڑھتا گیا بخار کا اضطراب کم ہوتا گیا اور جب نعت شریف مکمل ہوئی تو بخار بالکل ختم ہو گیا اس نعت شریف کا مطلع یہ ہے

آں جملہ رسل ہادی برحق کہ گزشتند
بر فضل تو اے ختم رسل دادا گواہی

(انوارِ قمریہ، جلد سوم، ص 241)

میرے محترم دوست حضرت مولانا قاری عبدالحمید صاحب سیالوی ایم اے سابق مؤذن سیال شریف حال مقیم محلہ کرم آباد چنیوٹ بیان کرتے ہیں کہ 1971-72ء کی بات ہے حضور شیخ الاسلام علیہ رحمۃ الرحمن سیال شریف سے سرگودھا آ رہے تھے میں بھی ہم رکاب تھا، حضور نے مجھے فرمایا قاری صاحب مجھے نعت شریف سناؤ۔ میں نے آپ کے حکم پر راز نعت گو کی نعت شریف بڑے ترنم کے ساتھ سنائی جس کا مطلع کچھ یوں ہے۔

جام دیکھا نہ کبھی ساغر و مینا دیکھا
جب بڑھی پیاس تو ساقی مدینہ دیکھا

جب نعت شریف مکمل ہوئی تو آپ نے بڑی مسرت کا اظہار فرمایا اور بندہ نوازی فرماتے ہوئے ناچیز کو 100 روپیہ انعام دیا جو کہ آج سے 31-30 سال قبل بہت بڑا انعام تھا۔

قاری صاحب ماشاء اللہ بڑے خوش گلوہین کہتے کہ ایک مرتبہ میں نے اذان ختم کی تو آپ مجھے فرمانے لگے قاری صاحب میرا جی چاہتا ہے کہ آپ کا منہ چوم لوں آپ کتنے پیارے انداز میں میرے آقا علیہ السلام کا نام لیتے ہیں۔

جیسا کہ شاہ عبدالحق محدث دہلوی رحمۃ اللہ علیہ اپنی کتاب جذب القلوب مطبوعہ کراچی صفحہ 265 پر رقم طراز ہیں کہ حضرت محمد بن سعد رضی اللہ تعالیٰ عنہ سونے سے پہلے ایک مقررہ تعداد میں درود پاک پڑھا کرتے تھے، انہوں نے ایک رات مدنی کریم علیہ السلام کو خواب میں دیکھا کہ آپ نے میرے گھر کو منور فرمایا ہے اور مجھ سے فرما رہے ہیں کہ اپنا منہ قریب کر جس سے تو مجھ پر درود شریف پڑھا کرتا ہے تاکہ میں اسے بوسہ دوں، محمد بن سعد فرماتے ہیں مجھے بڑی شرم آئی کہ میں اپنا منہ سرکارِ دو عالم صلی اللہ علیہ وسلم کے قریب کیسے کروں لیکن الامر فوق الادب کے تحت میں اپنا رخسار آپ کے منہ مبارک کے قریب لے گیا آپ نے میرے رخسار پر بوسہ دیا جب میں بیدار ہوا تو میرا گھر مشک کی خوشبو سے مہک رہا تھا۔ اور آٹھ دن تک میرا گھر معطر رہا۔ نیز میرے رخسار سے بھی آٹھ روز تک خوشبو آتی رہی۔

تو حضرات گرامی! تذکرہ ہو رہا تھا خواجہ قمر الدین سیالوی علیہ رحمۃ کا شیخ القرآن و الحدیث ابوالحسنات علامہ محمد اشرف سیالوی مدظلہ العالی نقل فرماتے ہیں کہ آپ ایک گھوڑی پر سوار ہو کر آ رہے تھے۔ آپ کے ساتھ خواجہ غلام سدید الدین صاحب ^{معتظم} علیہ رحمۃ اور مولانا محمد بخش خضائی صاحب تھے تو ایک چرواہا ماہیا کہہ رہا تھا۔

جھبڈے آڈھولا کیڈیاں مدتاں لائیاں نیں

آپ فوراً گھوڑی سے اتر پڑے دوزانوں ہو کر بیٹھ گئے یہ دیکھتے ہی سارے ہمراہی سوار یوں سے اتر پڑے خواجہ سدید الدین فرماتے ہیں میں نے اتر کر اس انداز میں بیٹھنے کا سبب معلوم کر لیا۔ لہذا اس چرواہے کو روپے دینے شروع کر دیئے اور اسے کہا یہی مصرعہ دہراتا رہ چرواہا ماہیا پڑھتا رہا اور آپ پر جذب و کیف کی حالت طاری رہی کافی وقت گزر گیا مگر آپ بیٹھے رہے اور وہی مصرعہ سنتے رہے جب وہ چرواہا تھک گیا آپ اٹھے اور سوئے منزل چل دیئے اور خواجہ غلام سدید الدین کو علیحدگی میں فرمایا بتاؤ چرواہا کیا کہہ رہا تھا میں نے عرض کیا آپ بہتر جانتے ہیں تو آپ نے فرمایا جب حبیب کبریا علیہ السلام معراج کیلئے تشریف لے گئے اور فلک الافلاک سے نکل کر لامکاں میں پائے ناز رکھا تو عالم آب و گل پر موت کی کیفیت جاری ہو گئی تھی کیونکہ حضور علیہ السلام روح کائنات ہیں لہذا آپ کا لامکاں میں جلوہ فرما ہونا گویا اس عالم کی موت تھی اور یہ مردہ جسم پکار رہا تھا۔

جھبڈے آ ڈھولا کیڈیاں مدتاں لائیاں نیں

اور لمحہ کی جدائی بھی اس کو صدیوں کا فراق نظر آ رہا تھا۔ بہر حال چرواہے کا ذہن اور صاحب کلام کا ذہن بالفعل ادھر متوجہ ہونا تو درکنار ان کے وہم و خیال میں بھی یہ چیز کب آ سکتی تھی۔ اللہ اللہ حضور شیخ الاسلام علیہ رحمۃ الرحمن کی بارگاہ رسالت مآب علیہ الصلوٰۃ والتسلیمات سے عشق و محبت اور آپ کے ذکر کی تعظیم و تکریم اس واقعہ سے اظہر من الشمس ہے کہ ذکر مصطفیٰ ہو رہا ہو تو وہاں سے صرف نظر کر کے قدم آگے نہیں بڑھ سکتے۔ (ضیائے حرم شیخ الاسلام نمبر صفحہ نمبر 74)

مدینہ اور اہل مدینہ سے الفت و محبت:-

حضور شیخ الاسلام علیہ رحمۃ الرحمن فرماتے ہیں کہ جب مدینہ طیبہ سے بلاوا آیا تو

خیال آیا روضہ انور پر کیا نذر کروں لنگر شریف میں یا قوت ہیرا اور کئی قیمتی پتھر تھے وہ ساتھ لے گیا اور روضہ شریف پر نذرانہ پیش کیا۔

آپ فرماتے ہیں مسجد نبوی شریف میں ابو بکر نامی ایک بزرگ رہائش پذیر تھے، حضرت عثمان غنی رضی اللہ تعالیٰ عنہ کی اولاد پاک میں سے تھے ساری ساری رات عبادت میں مصروف رہتے اور کئی کئی دن فاقوں میں گزارتے مگر کسی سے سوال نہیں کرتے تھے جب ان کی خدمت میں نذرانہ لے کر حاضر ہوا تو پوچھا کہ صدقہ تو نہیں عرض کیا مسئلہ جانتا ہوں صدقہ نہیں بلکہ ہدیہ ہے۔ غالباً اسی خدمت کا صلہ تھا کہ کسی نامعلوم آدمی نے روضہ انور کی چلو بھر خاک مجھے بخشی اور غائب ہو گیا۔

مزید فرماتے ہیں کہ میں مدینہ شریف حاضر تھا بھوک لگی ایک ہوٹل پر اپنے احباب حضرت مروی ثانی علیہ رحمۃ اور دیگر احباب سمیت گیا۔ میں نے وہاں ایک لڑکے کو دیکھا جو کہ بدوی تھا پیٹ پر پتھر باندھے ہوئے ہے، میں نے اس سے پوچھا تو اس نے بتایا کہ بھوکا ہوں یہ منظر دیکھ کر میں نے قسم کھائی کہ جب تک اس کے سارے کنبہ کو پیٹ بھر کر نہ کھلاؤں گا ایک لقمہ بھی نہیں کھاؤں گا۔ میں نے ہوٹل والے کو کہا کتنا پکا سکتے ہو۔ اس نے کہا جتنا کہو میں نے کہا پکاؤ اس لڑکے کے نبہ پر چڑھ کر اہل خاندان کو آواز دی کہ سب آ جاؤ ایک آدمی ہم سب کو کھانا کھلائے گا چنانچہ وہاں بے شمار لوگ اس کے قبیلے کے جمع ہو گئے۔ ہوٹل والے نے بہت زیادہ کھانا تیار کر لیا۔ ان لوگوں نے پیٹ بھر کر کھانا کھا لیا۔ اس لڑکے نے جب خود کہا کہ ہمارے قبیلہ کے جملہ لوگوں نے کھانا کھا لیا ہے تب ہم نے کھانا کھایا اور آپ نے فرمایا کہ پورے سفر میں اتنا لطف نہ آیا جہاں ان بھوکوں کو کھانا کھلانے میں آیا۔ (ایضاً)

انت رجل عجیب:-

حضرت خواجہ ظہیر الدین سیالوی صاحب سے روایت ہے کہ جب شیخ الاسلام علیہ رحمۃ الرحمن حج پر تشریف لے گئے تو جب بذریعہ بس مکہ مکرمہ سے مدینہ منورہ پہنچے اور وہ بس مدینہ پاک سے باہر روک دی گئی وہاں اترنے پر بدوی لوگوں سے چند لڑکے حجاج کے پاس برائے سوال آئے ایک لڑکے کو شیخ الاسلام نے جب ایک ریال دیا تو وہ دوبارہ دوسری جانب سے پھر کر آ گیا دوبارہ آپ نے اسے ایک ریال دیا تو وہ تیسری بار آ گیا آپ نے پھر ایک ریال دیا تو وہ بار بار یعنی پانچ، سات بار آتا رہا اور آپ بغیر کسی توقف کے دیتے رہے اس لڑکے کو یقین ہو گیا کہ انہوں نے مجھے باوجود بار بار پہچان لینے کے عطا کرنے میں رکاوٹ نہیں کی بالآخر اس نے نہایت ہی خوش ہو کر آپ سے کہا۔

انت رجل عجیب۔ آپ بہت ہی اچھے انسان ہیں۔ (انوارِ قمریہ جلد سوم صفحہ 138)

حضرت شیخ الاسلام عشق مصطفیٰ میں اس قدر غرق ہو چکے تھے کہ عام معاملات میں بھی خیال رکھتے کہ تقاضا عشق رسول صلی اللہ علیہ وسلم کی توہین نہ ہو جائے۔ آپ کو مدینہ پاک کی سرزمین کے ساتھ ساتھ وہاں کے باشندوں اور زائرین سے بھی غیر معمولی عقیدت تھی اس ضمن میں حافظ سردار محمد مہاجر مدنی کی روایت نہایت ایمان آفرین ہے۔

حافظ صاحب حضور شیخ الاسلام کے مرید ہیں۔ اس لئے آپ پاکستان آتے تو سیال شریف ضرور حاضری دیتے ایک بار سیال شریف حاضر ہوئے تو جب شیخ الاسلام کے قریب پہنچے تو آپ فوراً حافظ صاحب کے قدموں پر گر پڑے اور فرمانے لگے سردار محمد فکرنہ کر میں نے تیرے پاؤں کو اس لئے چھوا ہے کہ یہ سرکارِ مدینہ صلی اللہ علیہ وسلم کی پیاری پیاری گلیوں سے مس ہوتے ہیں۔ (حیاتِ شیخ الاسلام صفحہ 45)

ناظرین محترم! کوئی اندازہ کر سکتا ہے آپ کی محبت رسول صلی اللہ علیہ وسلم کا کہ وقت کا شیخ الاسلام لیکن مرید کے قدموں کو فقط اس لئے چھو رہا ہے کہ وہ مدینہ پاک کی سرزمین کو چومتے ہیں۔ سچ کہا گیا ہے۔

ہر کہ عشق مصطفیٰ سامانِ اوست
بحر و بر در گوشہ دامانِ اوست

خواجہ قمر الدین سیالوی رحمۃ اللہ علیہ کو دیارِ حبیب سے کس قدر محبت تھی اس کا اندازہ باب مجیدی کے دربان جناب عبداللہ سہارا کے بیان سے ہوتا ہے جو کہ سیال شریف کے متوسلین میں سے ہیں۔ ایک بار شیخ الاسلام مدینہ منورہ حاضر ہوئے۔ تو عبداللہ صاحب سے فرمایا کہ عصر کے بعد چائے تمہارے پاس پیا کروں گا۔ چائے کا تو ایک بہانہ تھا۔ مقصد صرف یہ تھا کہ سرکارِ مدینہ صلی اللہ علیہ وسلم کے دربانوں کے ساتھ کچھ وقت گزر جائے ایک دن آپ نے عبداللہ صاحب سے فرمایا میرے لئے بازار سے کمبل خرید لانا وہ کمبل لے آئے تو آپ نے اسے باب مجیدی میں بچھا دیا اور اس پر سے زائرین کرام گزرتے رہے پھر بڑی احتیاط سے لپیٹ لیا کہ اس میں جو مقدس خاک لگ گئی ہے وہ اتر نہ جائے۔ (ایضاً)

دو عاشقانِ رسول صلی اللہ علیہ وسلم:-

محبت رسول صلی اللہ علیہ وسلم کی نہایت دیکھنے نہ صرف حضور بلکہ حضور علیہ السلام کے عاشقوں سے بھی حد درجہ کی عقیدت رکھتے تھے۔ اس ضمن میں آپ کی غازی حرمت رسول، غازی علم الدین شہید سے ملاقات کا تذکرہ کرنا چاہتا ہوں۔ غازی علم الدین شہید عشاقِ مصطفیٰ صلی اللہ علیہ وسلم کے قافلے کے سرکردہ رکن ہیں۔ حضرت شیخ الاسلام علیہ رحمۃ الرحمن کی غازی علم الدین شہید سے کس طور ملاقات ہوئی اس کی جھلک آپ کے برادرِ اصغر

حضرت خواجہ غلام فخر الدین سیالوی پیش فرماتے ہیں۔

جب راجپال خبیث نے کتاب رنگیلا رسول چھاپی تھی اس وقت مسلمانوں کے جو جذبات مشتعل تھے وہ کسی سے پوشیدہ نہیں تھے۔ میں نے قبلہ شیخ الاسلام سے اجازت چاہی کہ میرا بندوق کا نشانہ بہت اچھا ہے آپ مجھے اجازت دیں کہ میں اس خبیث راجپال کو جہنم رسید کروں آپ نے فرمایا بے شک جب تک وہ خبیث زندہ ہے ہمارا جینا حرام ہے لیکن اس خبیث کا کوئی اور کام تمام کر دے گا اور آپ سے اللہ تعالیٰ کوئی اور دین کی خدمت لے گا۔ بہر کیف انہی دنوں غازی علم الدین علیہ رحمۃ کو یہ سعادت نصیب ہوئی۔ یہ 1929ء کا واقعہ ہے کچھ دنوں بعد فقیر حضرت بھائی صاحب قبلہ کے ہمراہ تونسہ شریف کی حاضری کیلئے روانہ ہوا، میانوالی پہنچے ان دنوں غازی علم الدین شہید میانوالی جیل میں تھے۔ ان کی ملاقات سوائے خاندان کے بند تھی، ہم بھی غازی علم الدین کے بھائی بن گئے چونکہ نام بھی ملتے تھے ملاقات سے مشرف ہوئے چند منٹ کی ملاقات کا واقعہ ذکر کرنا مقصود ہے۔ لوگوں نے حضرت صاحب کا غازی شہید سے تعارف کروایا عجیب منظر تھا۔ دو عاشقان رسول صلی اللہ علیہ وسلم ایک جنگلہ کے اندر دوسرا باہر دونوں چاہتے ہیں کہ میں ہاتھ چومنے میں سبقت کروں آخر غازی صاحب علیہ رحمۃ نے زور سے شیخ الاسلام کا ہاتھ جنگلہ کے اندر کھینچ کر پہلے چوم لیا بعد میں قبلہ حضرت صاحب نے غازی صاحب کا ہاتھ باہر کھینچ کر چوما اور یہ شعر پڑھا۔

دار را معراج مے داند سرداران عشق

عشق کے ہر بو الہوس را بر سردار آورد

اس کا معنی اور مفہوم بھی بیان فرمایا مجھے آج تک اس بازوق ملاقات کا منظر

یاد ہے ہمیں بھی وہ مبارک ہاتھ چومنے کا شرف حاصل ہوا۔ (ایضاً)

احترام سادات: شیخ الاسلام نسبت رسول صلی اللہ علیہ وسلم کی وجہ سے سادات کرام کا بہت پاس اور ادب فرماتے کسی سیدزادے کو نیچے نہ بیٹھنے دیتے بلکہ چار پائی اور کرسی پر بیٹھاتے اور جب حاضرین مجلس میں ہر ایک کا تعارف نہ ہوتا اور خود چار پائی پر آرام فرما ہوتے تو فرماتے خدا کیلئے اگر کوئی سید ہو تو نیچے نہ بیٹھنا اور مجھے اس بے ادبی کی وجہ سے کفر میں مبتلا نہ کر دینا۔

حضرت علامہ محمد اشرف سیالوی صاحب فرماتے ہیں دارالعلوم ضیاء شمس الاسلام میں ایک سیدزادے مدرس مقرر ہو گئے جن کی طبیعت میں درشتی تھی اور بچوں پر سختی کرتے تھے جب ناظم اعلیٰ کے پاس شکایت پہنچی تو وہ انہیں فارغ کرنے پر تیار ہو جاتے۔ شاہ صاحب کو خود بھی ایسا خطرہ محسوس ہوتا تو دوڑتے دوڑتے حضرت شیخ الاسلام کی خدمت میں حاضر ہو جاتے اور عرض کرتے مجھے مدرسہ سے نکالا جا رہا ہے۔ اور میری سخت مخالفت ہو رہی ہے۔ آپ فرماتے شاہ جی مطمئن رہو اگر تمہیں دارالعلوم سے نکالا گیا تو میں بھی یہاں سے نکل جاؤں گا اور بفضلہ تعالیٰ سالہا سال سے وہ اب تک باقاعدہ مدرس چلے آ رہے ہیں۔ (ضیاء حرم)

کوئی جذبہ محبت میرے کام آگیا۔

عشق رسالت مآب صلی اللہ علیہ وسلم کی ان بلندیوں پر فائز ہو کر آپ کو اس طور انعامات ربانی سے نوازا گیا کہ آپ کو بارہا حضور علیہ السلام کے رُخ انور کی زیارت سے فیضیاب کیا گیا۔ حضرت شیخ الحدیث علامہ محمد اشرف سیالوی کے قلم سے زیارت احمد مجتبیٰ صلی اللہ علیہ وسلم کی داستان نذر قارئین ہے۔

آپ کے برادرِ اصغر خواجہ غلام فخر الدین سیالوی صاحب کی زبانی معلوم ہوا کہ حضور شیخ الاسلام کا زمانہ طالب علمی تھا کہ رسول کریم علیہ صلوٰۃ و التسلیم کا دیدار نصیب ہوا۔

عرض کیا یا رسول اللہ آپ کے ایک صحابی تھے جن کو شرح صدر حاصل نہیں تھا آپ نے ان کے سینہ پر ہاتھ پھیرا تو ان کو شرح صدر حاصل ہو گیا یہ عرض کرتے ہی، رحمتِ مجسم سر تا پا کرم صلی اللہ علیہ وسلم نے دستِ جو دو نوال دراز کیا اور آپ کے سینہ پر پھیرنا شروع کر دیا اور ساتھ ہی پوچھتے جا رہے تھے وہ صحابی ابو ہریرہ ہیں۔ وہ فلاں ہیں وہ فلاں ہیں، آپ عرض کرتے ہیں مجھے صحیح یاد نہیں اور معاملہ حدیث پاک کا ہے اپنے طور پر کہنا خلاف ادب ہے۔ بہر کیف ادھر سے التجازبان پر نہیں آئی تھی کہ نورِ مجسم صلی اللہ علیہ وسلم نے پورا فرما دیا۔ (حیاتِ شیخ الاسلام)

حضور شیخ الاسلام و المسلمین خواجہ قمر الحق والدین سیالوی رحمۃ اللہ علیہ فرماتے ہیں کہ چھوٹی عمر میں میری آنکھ خراب ہو گئی بہت علاج کرایا فرق نہ آیا اور شفا حاصل نہ ہوئی تو ایک رات اللہ تبارک و تعالیٰ کے فضل و کرم سے حضور علیہ الصلوٰۃ والسلام کی زیارت سے مشرف ہوا یعنی سیال شریف میں جانِ کائنات صلی اللہ علیہ وسلم کی ذات بابرکات جلوہ گر ہوئی۔ اور میں اس سعادت سے بہرہ ور ہوا تو جس جگہ آپ تشریف فرما ہوئے تھے۔ صبح کو اٹھ کر میں نے اس جگہ سے خاک اٹھا کر آنکھ میں ڈالی تو آنکھ فوراً نورِ علی نور ہو گئی۔ (انوارِ قمریہ حصہ دوم صفحہ 185)

شیخ الاسلام اور محبت شیخ:-

حضور شیخ الاسلام علیہ رحمۃ الرحمن نے 7 ربیع الاول شریف 1389ء کو فرمایا اعلیٰ حضرت خواجہ محمد شمس الحق والدین سیالوی رضی اللہ تعالیٰ عنہ نے دو بار زیارت بخشی ہے۔ پہلی بار اس حالت میں زیارت ہوئی۔ کہ ان کے پاس کتاب تو ضیح تلوح ایک پھٹی پر رکھ کر پڑھ رہا ہوں مجھے خیال آیا کہ اتنی بڑی بلند پایہ ہستی کے پاس تو ضیح تلوح پڑھ رہا ہوں ان سے تو زیادہ فیض حاصل کرنا چاہیے یہ کتاب تو دوسرے اساتذہ سے بھی پڑھی جاسکتی ہے۔ چنانچہ اسی خیال پر میں نے کتاب بند کر دی۔ خواجہ شمس العارفین رضی اللہ تعالیٰ عنہ نے استفسار

فرمایا کہ کتاب کیوں بند کی ہے۔ میں نے عرض کیا غریب نواز آپ زیادہ فیض بخشیں اور
تونسہ شریف کی راہ میں مروں۔ (انوارِ قمریہ جلد دوم صفحہ 193)

یارانِ طریقت مذکورہ واقعہ سے اچھی طرح اندازہ ہو سکتا ہے کہ آپ کو اپنے شیخ سے کتنی
عقیدت و محبت تھی جگر گوشہ شیخ الاسلام و المسلمین حضور امیر شریعت خواجہ محمد حمید الدین قمری
سیالوی زیب سجادہ آستانہ عالیہ سیال شریف فرماتے ہیں کہ میں نے شیخ الاسلام کے ڈرائیور
غلام حیدر سے پوچھا کہ بتاؤ کہ حضور مہینہ بھر میں کتنی بار تونسہ شریف حاضر ہوتے ہیں تو غلام
حیدر نے بتایا کہ یہ حضریاں گنتی میں تو نہیں آ سکتی البتہ اس بات سے اندازہ ہو سکتا ہے کہ
تونسہ شریف سے پہلے ایک ڈیرہ آتا ہے جب آپ تونسہ شریف حاضر ہوتے ہیں تو وہاں
وضو فرماتے ہیں جب ہم دوسری بار حاضر ہوتے تو گاڑی کے ویلوں کے نشان ابھی باقی
ہوتے تھے کہ ہم پھر حاضر ہو جاتے ناظرین اس واقعہ سے معلوم ہوتا ہے کہ ہفتہ پندرہ دن
بھی مشکل سے گزرتے ہوں گے کہ آپ پھر تونسہ پاک حاضر ہو جاتے۔ طفیل احمد فائق
خطیب کلیرہ ضلع جھنگ تحریر کرتے ہیں کہ ایک بار تونسہ شریف سے واپسی پر شیخ الاسلام اپنے
جھنگ والے مکان میں تشریف فرما تھے۔ فرمانے لگے تونسہ شریف جاتے ہوئے طبیعت
بہت مسرور تھی اور سفر نہایت آرام سے گزرا۔ لیکن واپسی پر سخت تھکاوٹ ہے بندہ نے عرض
کیا وہ شوق وصال تھا۔ یہ کلفتِ ہجر، حضور نے پکڑ کر بٹھالیا اور پھر کوئی گھنٹہ ڈیڑھ تک سلسلہ
کلام جاری رہا۔ فرمانے لگے تونسہ شریف بار بار حاضری کیلئے اللہ کریم موقع دے رہا ہے۔
ہر ہفتہ بلکہ بعض دفعہ ہفتہ میں دو دو تین تین بار یہ سعادت نصیب ہو رہی ہے۔ ایک بار تو وضو
کا پانی بھی خشک نہیں ہوا تھا کہ دوبارہ حاضری نصیب ہوئی۔ (ضیائے حرم)
لیجئے اب ذرا حاضری کی کیفیت ملاحظہ فرمائیے۔

صاحبزادہ عزیز احمد صاحب مکان شریف والے تحریر فرماتے ہیں کہ حضور شیخ الاسلام خواجہ محمد قمر الدین سیالوی رحمۃ اللہ علیہ نے اپنے شیخ غوث زماں قطب دوراں حضرت شاہ محمد سلیمان تونسوی علیہ رحمۃ اور ساکنان تونسہ شریف سے اظہارِ نیاز کا جو معیار قائم کیا ہے۔ اس کی مثال دنیاۓ عقیدت میں نہیں ملتی وقت کے شیخ الاسلام اپنے مرشد کے گلی کوچوں میں کبھی تو جھاڑو دے رہے ہیں اور کبھی کاسہ اٹھا کر خانوادہ پیر پٹھان کے دروازوں پر بھیک مانگنے جا رہے ہیں۔ اس عقیدت و نیاز کے اظہار میں انہیں منصب شیخ الاسلام اور سجادہ نشینی کا قطعاً خیال نہیں رہتا تھا۔ عشق و محبت اور روحانیت کی دنیا میں اس کسرِ نفسی نے حضور شیخ الاسلام کو ایسا منفرد مقام عطا کیا ہے جو عرصہ دراز تک شائد ہی کسی کے نصیب میں ہو۔ (ذکر عزیز صفحہ 103)

حضرت شیخ الحدیث کے نور بارِ قلم سے اس کیفیت سے آگاہی حاصل کیجئے ایک بار حضور شیخ الاسلام تونسہ پاک روضہ شریف پر حاضر ہوئے آپ کی دستار مبارک آپ کے گلے میں بطور سی ڈال کر حضرت خواجہ نصیر الدین مہاروی نے اپنے ہاتھ میں پکڑ رکھی تھی اور آگے آگے چل رہے تھے اور وقت کا شیخ الاسلام اور عظیم روحانی پیشوا اور لاکھوں مریدین کا مرکز عقیدت بارگاہِ سلیمانی میں اس انداز سے حاضر ہو رہا تھا۔

عجب ندامت ہے سر جھکانے کی

زمین خراب نہ ہو تیرے آستانے کی

جب حاضرین کی نظر آپ پر پڑی تو سب کی بے اختیار چہنیں نکل گئیں اور ہر ایک

زار و قطار رونے لگا، ان آہوں اور ہچکیوں کا سبب اس عظیم المرتبت شخصیت کا عجز و انکسار تھا۔

اور غایت تواضع اور انکسار سے حضرت تونسوی کی شانِ سلیمانی کا تصور و تخیل جو

صرف اس وقت کما حقہ حاضرین کے ذہنوں پر نقش ہوا یہ صرف ایک واقعہ نہیں بلکہ جب بھی حاضری ہوتی کسی نہ کسی پیرزادہ کو اس آزمائش سے دوچار ہونا پڑا کیونکہ نہ آپ حتی الامکان کسی وسیلہ کے بغیر روضہ اقدس میں حاضری دیتے اور نہ وہ حضرات ان کی اپیل کو نظر انداز کر سکتے لہذا جس انداز میں اندر لے جانے کیلئے ان کی خواہش ہوتی وہ حضرات چار و ناچار اس پر عمل پیرا ہوتے اور اس وقت ان کی حالت بھی عجیب و غریب ہوتی تھی اور ایک خاص کیفیت طاری ہوتی تھی۔ بہر حال کس کو معلوم کہ اپنے آپ کو مجرموں کی طرح بارگاہِ سلیمانی میں حاضر کرنے والا محمد قمر الدین بھی اپنے وقت کا آصف ہے۔ (ضیائے حرم شیخ الاسلام نمبر)

ایک عرس شریف کے موقع پر خانوادہ سلیمانی کے دو کمسن شہزادے بھی تشریف لائے جن کی عمریں پانچ، چھ سال سے متجاوز نہیں ہوں گی۔ آپ ان کو خوش رکھنے کے لئے ہر فرمائش پوری کر رہے تھے کہ انہوں نے کندھوں پر اٹھا کر بازار لے جانے کی فرمائش کر دی۔ حضور شیخ الاسلام نے بلا چون و چرا اس فرمان کو سعادت سمجھ کر پورا کر دیا جب بازار میں پہنچے تو انہوں نے دوڑنے کا حکم دیا۔ عرس مبارک کا موقع، مریدین اور معتقدین کا ازدحام ہے اور ادھر شیخ الاسلام اپنے شیخ طریقت کے ساتھ عشق و مستی کا انمٹ نقش حاضرین کے دلوں پر نقش کر رہے ہیں اور اپنی شخصیت اور خداداد عظمت کو ان نونہالوں کے تعمیل ارشاد میں رکاوٹ نہیں بننے دیتے، تو نسہ مقدسہ حاضری کے وقت سرائے میں قیام ہوتا خاص اہتمام سے آپ کو روٹی بھیجی جاتی لیکن شیخ الاسلام کو اس طرح معزز و مکرم مہمان بن کر بیٹھے رہنا کب پسند تھا۔ چپکے سے نکلتے اور شہزادگان تو نسویہ کے دروازوں پر حاضر ہوتے۔ دامن پھیلا کر کھڑے ہو جاتے اور جو خادمہ اندر جانے لگتی اس سے کہتے اندر جا کر عرض کرو۔ ایک سائل دامن پھیلائے دروازے پر کھڑا ہے۔ اس کو ٹکڑا دو اگر کوئی نوکرانی

واقف نہ ہوتی تو روکھی سوکھی ہاتھ میں لئے دامن میں ڈال دیتی آپ خوشی خوشی قیام گاہ پر آجاتے اور یوں معلوم ہوتا گویا کونین کی نعمتیں دامن میں سمیٹ رکھی ہیں۔ خاص لنگر کی بجائے وہ روٹی لگائی جاتی اور دوسروں کو بھی کھانے کی دعوت دی جاتی۔

ایک دفعہ آپ حضرت خواجہ نظام الدین تونسوی علیہ رحمۃ کے در دولت پر حاضر ہوئے اور اندر جاتی ہوئی خادمہ سے فرمایا اندر جا کر عرض کرو۔ بسائل در دولت پر دامن پھیلائے کھڑا ہے اس کو ٹکڑا ڈالو۔ وہ خادمہ آپ کو جانتی تھی۔ اندر جا کر حضرت تونسوی کو آپ کے الفاظ سنائے تو آپ کے رونگٹے کھڑے ہو گئے اور بدن پر لرزہ طاری ہو گیا۔ فوراً اپنے ہاتھوں سے خاص لنگر کا زردہ پلاؤ اور دیگر خوردنی اشیاء برتنوں میں ڈال کر اور اپنے دونوں صاحبزادگان خواجہ فخر الدین تونسوی اور خواجہ معین الدین تونسوی رحمۃ اللہ تعالیٰ علیہ کے سروں پر رکھوا کر لائے اور فرمایا آپ قیام گاہ پر چلیں یہ دونوں آپ کا کھانا لے کر وہاں حاضر ہو رہے ہیں۔ (ضیائے حرم شیخ الاسلام نمبر)

ایک دفعہ خواجہ نظام الدین تونسوی علیہ رحمۃ کا ایک قوال سیال شریف بموقعہ عرس مبارک حاضر ہوا۔ قوال حقہ نوشی کا عادی تھا۔ اور نظر بھی کمزور تھی آدھی رات کو اٹھ کر باہر پھر رہا تھا۔ اور نہ نہ ملنے کی وجہ سے سخت بے قرار تھا۔ حضرت شیخ الاسلام علیہ رحمۃ الرحمن گھر سے باہر تشریف لائے سردی کے موسم میں اس قوال کو باہر پھرتے ہوئے دیکھا سلام کے بعد باہر پھرنے کا بپوچھا قوال نے آپ سے نام و پتہ پوچھا آپ نے (صرف اسی وجہ سے کہ یہ میرے پیر نے سے آیا ہے) فرمایا، بس غلام ہوں فرمائیے حکم کیا ہے؟ اس نے (سمجھا کہ شاید یہ شریف کا کوئی خادم ہے کیونکہ نظر کمزور تھی) کہا بس تم لوگ غلام، غلام کا بولنا جانتے ہو حقہ نہ ملنے کی وجہ سے سخت پریشانی ہے اس کا انتظام کر دو تب سمجھوں گا تم غلام ہو۔

نازش دوراں حضرت خواجہ قمر الدین سیالوی رحمۃ اللہ علیہ وقتی طور پر سوچ میں پڑ گئے کہ اس وقت حقہ کہاں سے دستیاب ہو۔ دربار عالیہ پر تو اس کا نام و نشان نہیں مل سکتا۔ فوراً نیال آیا کسی کنوئیں (کھوہ) پر چلتے ہیں کسی سے مل جائے گا ایک کنوئیں پر گئے حقہ موجود پایا تب اس پر ہاتھ رکھا اس کا مالک دوڑتا ہوا آیا، حضور والا۔ آپ اور حقہ اور وہ بھی اس وقت، فرمایا ایک عزیز ترین مہمان ہے اور مجھے حقہ تیار کرنا آتا نہیں لہذا اس کا تمباکو وغیرہ درست کر دو اور تیار کر کے میرے حوالے کر دو اس نے تیار کر کے ہمراہ چلنے اور پہنچانے کیلئے ہر چند صبر کیا مگر آپ نہ مانے خود حقہ اٹھا کر اس قوال کے پاس لائے اس کو اپنی جگہ قالین پر بٹھایا اپنے ہاتھ سے حقہ پکڑ رکھا جب وہ دو چار کش لگا چکا اور ہوش و حواس بحال ہوئے تو شکر یہ ادا کرنے کے ساتھ ہی پتہ اور نام پوچھنے لگا آپ نے کافی پہلو تہی کی مگر جب اصرار حد سے بڑھا تو فرمایا مجھے قمر الدین کہتے ہیں۔ قوال بچار قدموں پر گر پڑا اور معذرت کرنے لگا جب ذلّت مقدسہ پہنچا تو حضرت خواجہ نظام الدین تو نسوی علیہ رحمۃ سے صورت حال عرض کی آپ نے اپنے مریدین اور متعلقین کو جمع کر کے فرمایا کہ لوگ پہلے زمانے کے مریدین کے قصے اور نیاز مندی و عقیدت کشی کے عجیب واقعات ذکر کرتے رہتے ہیں آؤ میں تمہیں اس دور کے مرید کی شان عقیدت اور نیاز مندی کا نمونہ بھی دکھلاؤں۔ (ایضاً)

کرامات: تقریباً 1998-99ء کی بات ہے کہ مرکزی جامع مسجد محمدی (ہر سہ شیخ) میں ایک شخص نماز ظہر کے لئے داخل ہوا (یہ شخص ہماری مسجد کے نمازی تھے ان کا نام کسی مصلحت کے تحت نہیں لکھا جا رہا) آتے ہی راقم الحروف کو بڑے جذبات میں آ کر کہنے لگا سیالوی صاحب دعا کرو میری بیگم میرے گھر آ جائے۔ (وہ کافی مہینوں بلکہ سالوں سے روٹھ کر بچوں سمیت اپنی والدہ کے ہاں رہ رہی تھی)۔

پہلے بھی تقریباً ہر نماز پر مذکورہ شخص مجھے دعا کے لئے کہا کرتا تھا لیکن آج اس نے اتنا اصرار کیا کہ ایک اور نمازی بھی مجھے کہنے لگا سیالوی صاحب آپ اس غریب کیلئے ضرور دعا کریں یہ بیچارہ بلا ناغہ دعا کے لئے کہتا ہے میں نے وعدہ کر دیا کہ صبح بوقت تہجد انشاء اللہ تمہارے لئے دعا کروں گا۔ نماز عشاء باجماعت ادا کر کے رات کو میں لیٹ گیا تو کیا دیکھتا ہوں کہ خواب میں حضور شیخ الاسلام خواجہ محمد قمر الدین سیالوی رحمۃ اللہ علیہ میرے غریب خانہ میں داخل ہو رہے ہیں سفید لباس سر مبارک پر سفید عمامہ شریف باندھا ہوا ہے۔ اس وقت خواب میں ہی میرے دو پیر بھائی میرے ساتھ کمرے میں موجود ہیں، میں انہیں کہتا ہوں وہ دیکھو میرے گھر پیر سیال آگئے ہیں۔ میرے غریب خانے میں ایک چار پائی ہے جس پر سفید رنگ کی چادر بچھی ہوئی ہے۔ حضور شیخ الاسلام اس چار پائی پر آ کر لیٹ جاتے ہیں، میں سامنے زمین پر حاضر ہوں۔ آپ کہنی کا سہارا لئے دراز ہیں۔ آپ کے قدموں کی طرف جو میرا دھیان گیا تو وہی آدمی جو ظہر کے وقت دعا کیلئے کہہ رہا تھا آپ کے قدموں میں چار پائی کا پایہ پکڑ کر زمین پر بیٹھا ہے۔ حضور شیخ الاسلام مجھے مخاطب ہو کر انگلی کا اشارہ اپنے قدموں میں بیٹھے ہوئے شخص کی طرف کر کے ارشاد فرماتے ہیں۔ مولوی صاحب کل ظہر کے وقت اس آدمی نے کیا کہا تھا، میں نے عرض کی حضور اس نے مجھے دعا کیلئے کہا تھا کہ میری بیگم گھر آ جائے۔ مولوی صاحب پھر آپ نے کیا کہا۔ حضور میں نے کہا تھا کہ رات تہجد کے بعد دعا کروں گا۔

آپ نے بڑی سنجیدگی سے فرمایا، مولوی صاحب میں تہجد سے پہلے اس لئے سیال شریف سے آیا ہوں کہ اس آدمی کیلئے دعا نہیں کرنی کیونکہ جس دن بھی اس کی منکوحہ نے اس کے گھر قدم رکھا یہ آدمی ایسی مصیبت میں گرفتار ہوگا جو ایک بہت بڑی مصیبت ہو

گی۔ بلکہ اسے کہو کہ اس عورت کا خیال دل سے نکال دے میں نے عرض کی حضور ٹھیک ہے۔ بس اتنی دیر تھی کہ وہ آدمی آپ کے پاؤں کی جانب سے غائب ہو گیا آپ نے فرمایا مولوی صاحب میں نے آج رات تمہارے گھر میں ہی رہنا ہے۔ آپ اسی چار پائی پر لیٹ جاتے ہیں، میرے دو ساتھی اور میں زمین پر سو جاتے ہیں۔ خواب میں ہی رات کے دو بجے کا وقت محسوس ہوتا ہے اور میں خیال کرتا ہوں کہ حضور شیخ الاسلام سے رضائی نہ اتر گئی ہو درست کرنے کی نیت سے حضرت کے قریب جاتا ہوں تو آپ تسبیح پر کچھ پڑھ رہے ہوتے ہیں اور مجھے مخاطب ہو کر فرماتے مولانا رضائی ان سے اترتی ہے جو سو جاتے ہیں ان کلمات کی سماعت کے بعد میری آنکھ کھل جاتی ہے گھڑی دیکھتا ہوں تو واقعی رات کے دو بج رہے ہوتے ہیں۔

میں نے اس آدمی کو..... سمجھایا لیکن وہ نہ مانا ہر وقت اس عورت کے گھر لانے کے خواب دیکھتا۔ ابھی گنتی کے ہی دن گزرے تھے کہ دوپہر کے وقت وہ شخص اپنے گھر بیٹھ کر ریفل صاف کر رہا تھا کہ اس کی بیگم، ساس اور سالی یک لخت اسکے گھر آئیں مذکورہ شخص نے نہ آؤ دیکھا نہ تاؤ۔ بندوق میں گولی بھری اور فائر کر دیا گولی سیدھی اس کی جواں سالہ مالی کو لگی جو موقع پر ہی مر گئی اس پر مقدمہ چلا اسے سزائے موت سنادی گئی ہے۔

برادران طریقت! دیکھو حضور شیخ الاسلام کا فرمان حرف بحرف پورا ہو گیا اور پتہ مل گیا کہ اولیاء اللہ عالم برزخ میں بھی ہوں تو عالم دنیا سے ان کا رابطہ رہتا ہے۔

بیارت امام اعظم:-

راقم الحروف کے استاد محترم اور حضور شیخ الاسلام علیہ رحمۃ الرحمن کے چہیتے مرید زئی ملت حضرت علامہ الحاج قاضی غلام رسول غازی سیالوی (متوفی 14 اگست 2000ء) نے اللہ علیہ نے مجھے دوران سفر ایک واقعہ سنایا تھا۔ جو قارئین کی ضیافت طبع کیلئے پیش

خدمت ہے۔ غازی صاحب علیہ رحمۃ نے بیان کیا کہ شیخوپورہ میں ایک جلسہ تھا جس کی صدارت حضور شیخ الاسلام علیہ رحمۃ الرحمن فرما رہے تھے ایک مولوی صاحب جو سلسلہ قادریہ سے منسلک تھے حاضر ہوئے اور عرض کی حضور مجھے امام الائمہ سراج الامہ حضرت سیدنا امام اعظم ابوحنیفہ رضی اللہ تعالیٰ عنہ کی زیارت کا اشتیاق ہے لیکن کامیابی حاصل نہیں ہو رہی۔ بندہ نوازی فرمائیں تاکہ مجھے گوہر مراد مل جائے۔

آپ نے اُن مولانا صاحب کو کوئی عمل بتایا اور فرمایا یہ عمل کرو انشاء اللہ تعالیٰ امام اعظم رضی اللہ تعالیٰ عنہ زیارت سے مشرف فرمائیں گے۔ موصوف نے حسب ارشاد عمل کیا تو کیا دیکھتا ہے کہ کوفہ کی جامع مسجد لوگوں سے کچھ کھچ بھری ہوئی ہے میں اس مسجد میں داخل ہو کر لوگوں سے پوچھتا ہوں کہ حضرت امام اعظم رضی اللہ تعالیٰ عنہ کہاں تشریف رکھتے ہیں۔ آواز آئی منبر پر۔ میں شوق زیارت میں منبر کی طرف بڑھتا ہوں تو دیکھ کر حیران رہ جاتا ہوں کہ منبر پر تو حضور شیخ الاسلام علیہ رحمۃ الرحمن جلوہ فرما ہیں۔ میں نے وہاں پر موجود لوگوں سے کہا بھائیو یہ تو کوئی اور بزرگ یعنی پیر سیال ہیں لوگوں نے بصدق و زبان کہا میاں نہیں یہ امام اعظم رضی اللہ تعالیٰ عنہ ہیں۔ خیر میں نے قدم بوسی بھی کی اور زیارت کی دولت بے بہا سے بھی مالا مال ہوا اور صبح ہی میں نے درگاہ معلیٰ سیال شریف کیلئے رخصت سفر باندھا جب سیال شریف حضور شیخ الاسلام علیہ رحمۃ الرحمن کی خدمت اقدس میں حاضر ہوا تو بیعت کی درخواست کی لیکن آپ نے یہ کہتے ہوئے بیعت سے انکار کر دیا کہ میاں تمہاری بیعت پہلے سلسلہ قادریہ میں ہے اب میں آپ کو بیعت نہیں کر سکتا۔ مولوی صاحب نے کافی اصرار کیا لیکن کامیابی نہ ارد۔ کیوں کہ آپ تکثیر مرید کی کوشش نہیں کرتے تھے بلکہ آپ ہمیشہ تکمیل مرید کی کوشش فرمایا کرتے تھے۔

تحریکات اور شیخ الاسلام:-

یوں تو حضور شیخ الاسلام علیہ رحمۃ الرحمن کی ساری زندگی ہی تحریک ہے جو پونی صدی پر پھیلی ہوئی ہے اور جو اپنے تنوع، رنگارنگی اور ہمہ گیری کی وجہ سے پورے ماحول پر چھائی ہوئی ہے لیکن حضور کی حیات میں جو تحریکات مسلمانوں نے برپا کی ہیں۔ تحریک پاکستان (اس پر ناچیز نے علیحدہ ایک مقالہ لکھا انیس اہلسنت کے شمارہ نمبر 8 جلد نمبر 20 میں چھپ چکا ہے) سنی کانفرنس منعقدہ بنارس تحریک نظام مصطفیٰ، تحریک ختم نبوت (جس کے بارے علامہ محمد صدیق ہزاروی اپنی کتاب تاریخ ساز شخصیات صفحہ 170 پر نقل کرتے ہیں کہ 1952ء میں علماء کا ایک کنونشن برکت علی اسلامیہ ہال میں ہوا جس میں آپ کو خصوصی طور پر مدعو کیا گیا۔ آپ نے اس کنونشن میں فرمایا کہ قادیانیوں کا مسئلہ باتوں سے حل نہیں ہوگا۔ آپ مجھے حکم دیں میں قادیانیوں سے نپٹ لوں گا۔ اور چند دنوں میں ربوہ کو صفحہ ہستی سے ناپید کر دوں گا) شوشلزم کے خلاف تحریک، ان تمام تحریکات میں صرف آپ نے حصہ ہی نہیں لیا بلکہ قیادت فرمائی ہے۔ آپ کے کارناموں سے ان تحریکوں کی تاریخ بھری پڑی ہے۔

ستارہ امتیاز:- آپ کی دینی علمی و ملی خدمات سے متاثر ہو کر یوم آزادی پاکستان 14 اگست 1981ء کے موقع پر مذکورہ خدمات کے اعتراف کے طور پر صدر پاکستان جنرل محمد ضیاء الحق صاحب نے تمغہ (ستارہ امتیاز) پیش کیا جو کہ 14 اگست 1981ء کو پاکستان گزٹ میں شائع ہوا یہ تمغہ 23 مارچ 1982ء کو جگر گوشہ شیخ الاسلام حضور امیر شریعت خواجہ محمد حمید الدین قمری سیالوی مدظلہ العالی سجادہ نشین سیال شریف نے وصول کیا۔ حضور شیخ الاسلام علیہ رحمۃ الرحمن کے وصال کے بعد اس تمغہ کا اعلان کیا گیا۔

(انوارِ قمریہ جلد اول صفحہ 42)

وصال پر ملال :- عظیم روحانی پیشوا۔ اسلام کے چہرے کی ضیاء، ممتاز عالم دین قمر ولایت اور تحریک پاکستان کے نامور مجاہد شیخ الاسلام والمسلمین خواجہ محمد قمر الدین سیالوی نے 20 جولائی 1981ء بمطابق 17 رمضان المبارک 1401ھ کو کبائٹل ملٹری ہسپتال لاہور میں انتقال فرمایا آپ کے وصال کی خبر پھول کی خوشبو کی طرح پھیل گئی۔ آپ کی وفات پر آپ کے صاحبزادے خواجہ غلام نصیر الدین سیالوی صاحب نے کہا تھا۔

یا رب غفور جاتا رہا
زندگی کا سرور جاتا رہا
ہر طرف چھا گئے اندھیرے ہیں
چشم عالم کا نور جاتا رہا
قمر ذیشان کے ڈوب جانے سے
روشنی کا غرور جاتا رہا
تیری فرقت نے کیا ستم ڈھائے
ہو کے دل چور چور جاتا رہا
ہے تو موجود دل میں تیرے نصیر
گو بظاہر وہ دور جاتا رہا

(8 شعبان 1427ھ بروز ہفتہ دوپہر سوا بارہ بجے)

شیخ الاسلام خواجہ قمر الدین سیالوی رحمۃ اللہ علیہ

اور تحریک پاکستان

یہ مقالہ اگست میں ماہنامہ انیس اہلسنت (فیصل آباد) ستمبر میں ماہنامہ اہلسنت (گجرات) اور نومبر 2006ء ماہنامہ کاروانِ قمر (کراچی) میں شائع ہوا۔

حضرت شیخ الاسلام و المسلمین حضور پیر سیال بچپال خواجہ محمد قمر الحق والدین سیالوی رحمۃ اللہ علیہ کی ولادت باسعادت عالم اسلام کے عظیم روحانی مرکز سیال شریف ضلع سرگودھا میں ہوئی اللہ تعالیٰ نے آپ کو جو ظاہری حسن عطا فرمایا تھا اس کی ہمیں تو کہیں نظیر نہیں ملتی۔ روشن چہرہ اونچی بنی چمکتی ہوئی غزالی آنکھیں جبین سعادت کی کشادگی داڑھی مبارک کا بانگین قلب و نظر کو اسیر کر لینے والی تابدار زلفیں جمال کی رعنائیوں کے باوجود جلال الہی کا ایسا پُر نور چہرہ پر صوفگن رہتا تھا کہ بارگاہ اقدس میں لب کشائی کی ہمت نہ ہوتی تھی آپ کی ہمہ صفت موصوف شخصیت کے کس پہلو کا ذکر کیا جائے اور کس کا ذکر نہ کرنے پر قناعت کی جائے۔ یہ مرحلہ بڑا صبر آزما ہے لیکن محترم المقام جناب قاسم وقار سیالوی صاحب کے حکم کے مطابق اس مختصر مقالے میں تحریک پاکستان کے حوالہ سے حضور شیخ الاسلام کا ذکر کرتے ہیں۔ حسن اتفاق دیکھیے کہ 1906ء میں ہی حضور شیخ الاسلام خواجہ محمد قمر الدین سیالوی علیہ الرحمۃ کی ولادت ہوئی اور 1906ء میں ہی مسلم لیگ قائم کی گئی گویا کہ ادھر مسلم لیگ بنی اور ادھر وہ آگئے جن کا عقیدہ تھا کہ۔

خون دل دے کے نکھاریں گے رخ برگ گلاب
ہم نے گلشن کے تحفظ کی قسم کھائی ہے

خیر بات کرنی ہے تحریک پاکستان کی وہ تحریک پاکستان کی جس نے اسلامیان برصغیر کو ایک علیحدہ وطن خداداد کی دولت عطا کی اس کی بنیاد 1857ء کی جنگ آزادی کے مسلم شہدائے اپنے خون سے رکھی تھی۔ علماء مشائخ نے اس آزمائش میں سرخروئی کی خاطر کسی بھی قربانی سے دریغ نہ کیا کس کس کا نام لیا جائے کتنے ہی اسمائے گرامی ہیں جو تاریخ کے زرنگار ایوانوں کی زینت بنے ہمیں عروس آزادی سے محبت کا پیغام دے رہے ہیں۔

سرفروشان اسلام نے اپنا خون جگر دے کر پھانسی کے تختوں پر چڑھ کر اور کالے پانی کی تکالیف برداشت کر کے آزادی کے جس چراغ کو روشن کیا تھا اس کی ضو پاشیوں سے غلامی کے ظلمت کدوں میں سفر کرنے والوں کو آزادی کی منزل جاں نواز کی جھلک دکھائی دی۔

فرنگی آمریت جنگ آزادی کو ناکامی سے ہمکنار ہوتے دیکھ کر ہمیشہ ہمیشہ کیلئے ہندوستان کی عوام کو پابند سلاسل بنانے کا منصوبہ بنا چکی تھی برصغیر کے کتنے ہی مسلم اکابرین تھے جو انگریزی اقتدار کو تقدیر خداوندی کا پرتو سمجھتے تھے ملک کا جاگیردار طبقہ تو پہلے ہی اپنی مصلحتوں کا اسیر تھا اب حریت پسندوں کے جذبہ آزادی کا مول لگانے کیلئے بڑھ چڑھ کر قیمت لگائی جا رہی تھی ایسے نامساعد حالات میں برصغیر کے جن عظیم فرزند ان حریت نے اپنے خون جگر سے کشت آزادی کو سیراب کیا اور اپنے جوش ایمانی سے جدوجہد آزادی کو کامیابی سے ہمکنار کیا، ان میں شیخ الاسلام و المسلمین حضرت خواجہ محمد قمر الدین سیالوی رحمۃ اللہ علیہ کا نام بصد آب و تاب جگمگاتا نظر آتا ہے۔

حضرت خواجہ محمد قمر الحق والدین سیالوی رحمۃ اللہ علیہ سجادہ نشینوں کے اس طبقہ خاص سے تعلق رکھتے تھے۔ جس نے ہر دور میں اسلامیان عالم کی رہنمائی کا حق ادا کیا تھا۔ سوادا عظیم سے تعلق رکھنے والے مشائخ اور علمائے حق 1857ء کی جنگ آزادی کی زندہ

و پائندہ روایت کو آگے بڑھانے کیلئے میدان عمل میں نکل آئے صدر الافاضل سید نعیم الدین مراد آبادی سید محمد شاہ محدث کچھو چھوی، علامہ امجد علی اعظمی، شیخ الاسلام خواجہ قمر الدین سیالوی، خواجہ عبدالرحمن محدث علی پوری، علامہ ابوالحسنات حضرت غزالی زماں سمیت بے شمار مشائخ و علماء کے اسمائے گرامی تحریک پاکستان کا اعزاز و افتخار ہیں۔ شیخ الاسلام خواجہ محمد قمر الدین سیالوی رحمۃ اللہ نے اسلامیان برصغیر کو تحریک پاکستان کے مضمرات سے آگاہ کرنے اور اس اسلامی مملکت کی برکات سے روشناس کروانے کیلئے اس طرح کام کیا کہ بہت جلد ان کا شمار عسا کر آزادی کے ہراول دستہ کے انتہائی بہادر اور جانناز مجاہدین میں ہونے لگا۔ خواجہ محمد قمر الدین سیالوی رحمۃ اللہ علیہ کو انگریز دشمنی اور حق و صداقت کی پاسداری کی دولت ورثہ میں ملی ہوئی تھی۔ ایک بار آپ کو رائفیل کے لائسنس کے حصول کے سلسلہ میں سرگودھا کے انگریز ڈپٹی کمشنر سے رابطہ قائم کرنا پڑ گیا انگریز ڈپٹی کمشنر نے خط لکھ کر آپ سے دریافت کیا کہ آپ اب تک انگریزی حکومت کی جو خدمات انجام دے چکے ہیں ان کا تذکرہ کریں تاکہ آپ کو لائسنس جاری کیا جائے اس صاحب ایمان و یقین خواجہ قمر الدین نے کمال استقامت ایمانی کے ساتھ ڈپٹی کمشنر کو لکھا کہ اگر مجھے لائسنس مل گیا تو رائفیل کی پہلی گولی انگریز بے ایمان کے سینے میں ماروں گا۔ خواجہ صاحب قبلہ فرماتے ہیں یہ جواب تو میں نے لکھ دیا کیونکہ یہ میرے ایمان کی پکار تھی مگر میں لائسنس سے مایوس ہو گیا تو خواب میں حضور مجاہد اعظم خواجہ محمد ضیاء الدین رحمۃ اللہ علیہ ملے اور فرمایا قمر الدین تم کیوں مایوس ہوتے ہو اور پھر ایک مکان کی طرف جس میں ہر قسم کی رائفلوں کا انبار تھا اشارہ کر کے فرمایا اس میں سے جو چاہو چن لو چند ہی روز گزرے تھے کہ انگریز ڈپٹی کمشنر نے خود لائسنس بنا کر بھیج دیا۔

تحریک آزادی کا کاروان آہستہ آہستہ پاکستان کی منزل کی جانب گامزن ہو چلا

تھا خواجہ قمر الدین سیالوی علیہ الرحمۃ صرف تحریک پاکستان کے مقصد کو عام کرنے کیلئے مذہبی پلیٹ فارم ہی استعمال نہیں کرتے تھے بلکہ آپ نے سیاسی مرکز پر بھی جرأت آزمائیوں کی نرالی داستان رقم کی آپ ضلع سرگودھا مسلم لیگ کے صدر منتخب ہو گئے تو پاکستان دشمن قوتیں اس بندہ مومن کی یلغار سے کانپ اٹھیں۔ آپ نے اپنے مریدین و متعلقین اور ملت اسلامیہ کے حریت پسندوں کے جذبہ آزادی کو نیارنگ و روپ بخشا اور اس علاقہ میں تحریک پاکستان کی یہ جدوجہد کفر اور اسلام کی آمیزش میں تبدیل ہو گئی آپ نے تحریک پاکستان کو ہمیشہ جنگ پاکستان سمجھا اور مجاہدانہ شان کے ساتھ باطل قوتوں کے مقابل صف آرا رہے۔ قیام پاکستان سے قبل مسلم لیگ کے شعبہ نشر و اشاعت نے ایک اشتہار شائع کیا جس کا عنوان تھا ”تحریک پاکستان اور صوفیائے کرام“

اس اشتہار میں شیخ الاسلام کا یہ مختصر مگر جامع پیغام درج تھا ہر مسلمان کا فرض ہے کہ جنگ پاکستان میں مسلم لیگ کا ساتھ دے۔ آپ تحریک پاکستان کے ہر نازک مرحلہ پر خود پیش پیش رہے۔ انگریز حکمران جو سیاست کی بساط پر شاطرانہ چالیں چلنے کے ماہر تھے، اب بخوبی جان چکے تھے کہ پنجاب کی اس روحانی گدی کا سجادہ نشین جس قدر با اثر اور صاحب جلالیت ہے۔ حضرت شیخ الاسلام کی جرأت مندانہ سے انہیں قصر استبداد ڈولتا ہوا محسوس ہوا۔ انہوں نے حرص و ہوس کا جال پھیلانا چاہا مراعات و القاب اور جاگیروں کا حربہ استعمال کر کے وہ نجانے کتنے شاہین صفت فرزند ان حریت کو زبردست لاپچھے تھے۔ حکومت پنجاب کی طرف سے برطانیہ کے ملکہ معظمہ سے استدا کی گئی کہ اس مرکز سیال شریف کی ہمدردیاں حاصل کرنے کیلئے آپ کو سرہولی نس کا خطاب دیا جائے یہ خطاب سلطنت برطانیہ کا سب سے بڑا مذہبی اعزاز تھا جو بہت کم مذہبی رہنماؤں کو دیا گیا تھا ملکہ معظمہ سے منظوری حاصل ہو گئی تو

ایک سرکاری چھٹی کے ذریعہ حضرت شیخ الاسلام کو اطلاع دی گئی کوئی اور ہوتا تو فرط مسرت سے اچھل پڑتا مگر یہاں تو انگریز کو حضرت خواجہ شمس العارفین رضی اللہ تعالیٰ عنہ کے خانوادہ روحانی کے چشم و چراغ سے سابقہ پڑا تھا۔ حضرت شیخ الاسلام کو جو نہی وہ چھٹی ملی تو آپ نے حضرت کعب بن مالک رضی اللہ تعالیٰ عنہ کی سنت پر عمل کرتے ہوئے اس کے پرزے پرزے کر کے نذر آتش کر دیا اور جلال کے عالم میں فرمایا۔

”حضور نبی کریم صلی اللہ تعالیٰ علیہ وسلم کی غلامی اور پیر پٹھان شاہ محمد سلیمان تو نسوی رحمۃ اللہ علیہ سے وابستگی میرے لئے سب سے بڑا اعزاز ہے اس اعزاز کے ہوتے ہوئے دنیا کا ہر اعزاز میری نظروں میں ہیچ ہے۔“

تخت سکندری پر وہ تھوکتے نہیں

بستر لگا ہوا ہے جن کا تیری گلی میں

سیاسی رشوت کے نام پر آپ کو درگاہ عالیہ کے لنگر شریف کیلئے کئی مربع اراضی کی پیش کش کی گئی اس کے علاوہ بھی کئی قسم کی مراعات کے خوش نما جاں پھیلانے گئے مگر رشد و ہدایت کی فضائے بسیط پر پرواز کرنے والا یہ شاہین اپنا مقدر فکری و نظری سر بلندیوں میں ڈھونڈتا رہا اور اس نے ذاتی منفعت اور دنیاوی اعزازات کی پستیوں کی طرف ایک لحظہ کیلئے بھی دیکھنا گوارا نہ کیا آپ مسلم لیگ کی مقبولیت اور دو قومی نظریہ اسلام کی ترویج کیلئے مسلسل کوشاں رہے۔ ضلع سرگودھا، جھنگ، فیصل آباد، میانوالی اور برصغیر کے دوسرے اضلاع میں روسا کی کثیر تعداد آستانہ عالیہ سیال شریف کی نیاز مند تھی ان روسا کے انگریزی حکومت سے گہرے مراسم تھے اور یہ فرنگی مراعات سے پوری طرح فائدہ اٹھا رہے تھے۔ جب شیخ الاسلام خواجہ محمد قمر الدین سیالوی علیہ الرحمۃ نے کھل کر پاکستان اور مسلم لیگ

کیلئے کام شروع کر دیا تو سیال شریف کے نیاز مند سیاست دان اور رئیس آزمائش میں مبتلا ہو گئے۔ یونینسٹ پارٹی جس میں ٹوانے اور نون پیش پیش تھے مسلم لیگ کی ناکامی کیلئے سر توڑ کوشش کر رہی تھی اس جماعت کے متعدد جاگیردار زمیندار اور نواب سیال شریف سے روحانی نسبت رکھتے تھے ان سب نے واسطے دے کر خواجہ صاحب سے استدعا کی کہ

”آپ چونکہ ہم سب کے مذہبی و روحانی پیشوا ہیں اس لئے آپ اس کش مکش میں غیر جانبدار ہیں اور مصلیٰ پر بیٹھ کر ہم سب کیلئے دعا کریں آپ نے ان کی ہر استدعا اور پیش کش کو ٹھکرا دیا جو آپ کو تحریک پاکستان سے روک سکتی تھی۔ آخری حربہ کے طور پر انگریز نواز رؤسا کی بیگمات کا ایک وفد آپ سے غیر جانبدار رہنے کی استدعا کرنے کیلئے سیال شریف حاضر ہوا کہ اگر ہماری امداد نہیں فرما سکتے تو برائے کرم مخالفت بھی نہ کریں مگر آپ نے اس موقع پر واشگاف انداز میں ان نظریات کا اظہار کرتے ہوئے فرمایا پاکستان کی جنگ اسلام کی بقا اور عظمت کی جنگ ہے میں اس جنگ سے کنارہ کش نہیں ہو سکتا بلکہ اپنی ہر چیز کو اس میں قربان کرنا اپنا فرض سمجھتا ہوں آپ لوگوں کی سعادت مندی اسی میں ہے کہ آپ لوگ میرے ساتھ مل کر اس جنگ میں شریک ہوں اگر آپ یہ چاہیں کہ میں پاکستان کا پرچم ہاتھ سے رکھ دوں تو یہ ناممکن ہے میں آپ کو چھوڑ سکتا ہوں لیکن جان کائنات صلی اللہ تعالیٰ علیہ وسلم کے دین کے جھنڈے کو سرنگوں ہوتا نہیں دیکھ سکتا۔

اسی طرح ایک بار خضر حکومت کے ایک وفد سے ملاقات کے بعد آپ نے تحریک پاکستان کیلئے اپنی وابستگی کا اظہار کرتے ہوئے یہ کہہ کر انکی ہر پیش کش کو ٹھکرا دیا کہ تحریک پاکستان دو قومی نظریہ پر ایمان کا نتیجہ ہے جس میں نہ صرف میری بلکہ حکومت کی بھی شمولیت ضروری ہے اگر حکومت تحریک پاکستان میں شامل نہیں ہوتی تو مجھ کو جملہ مسلمانوں سمیت

روک نہیں سکتی یہ چند مربع اراضی اور لاکھوں روپے تو کجا پوری کائنات کو بھی اٹھا کر میرے قدموں پر رکھ دیا جائے تو بھی میرے ایمان کو خرید نہیں جاسکتا۔

1946ء میں بنارس میں آل انڈیا سنی کانفرنس ہوئی اس کانفرنس نے قیام پاکستان کی منزل کو قریب سے قریب تر کر دیا۔ کانفرنس میں پانچ سو مشائخ سات ہزار علمائے کرام اور لاکھ سے زائد عوام اہلسنت نے شرکت کی۔ حضرت شیخ الاسلام خواجہ قمر الحق والدین سیالوی رحمۃ اللہ علیہ نے بنارس سنی کانفرنس کو کامیاب بنانے کیلئے ہر ممکن کوشش فرمائی ہزاروں عقیدت مندوں سمیت خود شرکت فرمائی، کانفرنس کے تمام اجلاس کی کارروائی کو موثر بنانے کیلئے شاندار کردار ادا کیا، کانفرنس کے اختتام پر اسلامی حکومت کیلئے لائحہ عمل مرتب کرنے کیلئے حسب ذیل حضرات کی ایک کمیٹی بنائی گئی۔

صدر الافاضل سید نعیم الدین مراد آبادی، صدر الشریعہ علامہ امجد علی اعظمی، مفتی اعظم ہند مولانا مصطفیٰ رضا خان، علامہ عبدالعلیم میرٹھی، علامہ عبدالحمید قادری، محدث کچھوچھوی، دیوان آل رسول اجمیر شریف سیدی ابوالبرکات قادری حضرت پیر عبدالرحمن بھر چونڈی شریف، پیر صاحب مانگی شریف، مصطفیٰ علی بخش، علامہ ابوالحسنات قادری اور شیخ الاسلام خواجہ محمد قمر الدین سیالوی رحمۃ اللہ علیہ، اس کانفرنس میں جو جماعتی موقف اختیار کیا گیا وہ یہ تھا کہ پاکستان ہماری زندگی ہے اس کا حاصل کرنا ضروری ہے اس سلسلہ میں (خدا نخواستہ) مسلم لیگ اگر مطالبہ پاکستان سے دستبردار بھی ہو جائے تو آل انڈیا سنی کانفرنس اس سے دستبردار نہ ہوگی۔

خواجہ قمر الدین سیالوی علیہ الرحمۃ نے رابطہ کمیٹی کے ایک رکن کی حیثیت سے سنی کانفرنس کی قراردادوں اور فیصلوں کو عملی جامہ پہنانے کی اس طور کوشش کی کہ حالات کے گرد آلود مطلع میں پاکستان کا حسین تصور بہت جلد اپنی آب و تاب کے ساتھ ابھرتا ہوا

محسوس ہونے لگا۔ ضلع سرگودھا مسلم لیگ کے صدر کی حیثیت سے آپ کی مساعی جمیل تحریک پاکستان کا اعزاز بن گئیں، خضر حکومت نے جب دیکھا کہ بڑے سے بڑے لالچ اور بڑی سے بڑی دھمکی سے بھی اس مرد مجاہد کے پائے استقامت میں لغزش پیدا نہیں ہو سکتی تو پھر سرگودھا شہر اور اس کے ملحقہ قصبات میں آپ کی تقاریر پر پابندی عائد کر دی گئی لیکن کاروان حریت کے اس سالار نے اگلے روز کمپنی باغ سرگودھا میں جلسہ عام کا اعلان کر دیا اس روز جلسہ گاہ میں تل دھرنے کی جگہ نہ تھی تا حد نظر آپ کے ارادتمندوں کا اجتماع عظیم تھا آپ نے تحریک پاکستان کی مخالفت کرنے والوں کو لکارتے ہوئے کہا اللہ تعالیٰ کے ننانوے نام ہیں لیکن ان میں خضر کا نام نہیں ہے پھر تو دھمکی کس منہ سے دیتا ہے پاکستان خدا اور رسول کریم صلی اللہ تعالیٰ علیہ وسلم کے نام پر حاصل ہو رہا ہے اور انشاء اللہ پاکستان وجود میں آ کر رہیگا۔ حضور ضیاء الامت مفسر قرآن جسٹس پیر محمد کرم شاہ الازہری علیہ الرحمۃ لکھتے ہیں اہل نظر جانتے ہیں کہ تحریک پاکستان میں آپ کی عملی شرکت اور مجاہدانہ کارناموں نے اس تحریک کو کتنا توانا اور طاقتور کر دیا۔ پنجاب، سرحد وغیرہ میں جہاں جہاں آپ کے عقیدت مندوں کے مضبوط حلقے تھے وہ اپنے تمام تعلقات کو پس پشت ڈالتے ہوئے اپنی مجبوریوں کو نظر انداز کرتے ہوئے اپنے مفادات کو پاؤں تلے روندتے ہوئے پاکستان زندہ باد کے فلک شگاف نعرے لگا کر میدان میں نکل آئے جب سول نافرمانی کی تحریک کا آغاز ہوا تو اس وقت ضلع سرگودھا مسلم لیگ کے آپ صدر تھے یہ ضلع جو انگریز کے ٹوڈیوں اور خوشامدیوں کا ضلع کہلاتا تھا اس میں سول نافرمانی کی تحریک کی کامیابی کے امکانات سیاستدانوں کو بہت کم نظر آتے تھے لیکن جب اس مرد مجاہد نے اللہ تعالیٰ کا نام لیکر اس تحریک کا آغاز کیا اور گرفتاری کیلئے اپنے آپ کو پیش کر دیا تو لوگوں کا منجمد خون گرم ہو گیا سوئے

ہوئے جذبات بیدار ہو گئے اور سرگودھا کی بڑی بڑی شاہراہوں کو خوب یاد ہے کہ پیر سیال کے پروانے کس جرأت کے ساتھ انگریزی پولیس کی لاکھوں کے سامنے سینے تانے کھڑے ہو گئے اور اپنے پاک خون سے ارض سرگودھا کو رنگین بنا دیا۔

تمام قائدین آپ کی تعظیم کرتے تھے۔

تحریک پاکستان کی کامیابی اور مسلم لیگ کے موقف کو عوام و خواص تک پہنچانے کے سلسلہ میں آپ کی مساعی کا اعتراف تمام قومی نوعیت کے مسلم اکابرین کو تھا قائد اعظم محمد علی جناح، لیاقت علی خان، سردار عبدالرب نشتر سمیت تمام مسلم قائدین آپ کی کوششوں کو تائید غیبی سمجھ کر آپ کی بہت زیادہ تعظیم کرتے تھے آپ کو اس مجاہدانہ کردار سے بازر کھنے کے لئے کہا گیا کہ آپ ایک عظیم روحانی گدی کے پیشوا ہیں جبکہ مسٹر جناح کلین شیو، جنٹلمین ہے پھر آپ ان کی قیادت میں کیوں کام کرتے ہیں آپ نے جواب میں ارشاد فرمایا ”پاکستان صرف قائد اعظم ہی کا نہیں بلکہ سب کی امیدوں کا محور ہے قائد اعظم محمد علی جناح ہمارے موقف کی ترجمانی بہترین انداز سے کر رہے ہیں اس لئے ہم ان کی کامیابی کے لئے کوشاں ہیں پاکستان کسی ایک شخص کا نہیں ہے بلکہ کروڑوں فرزند ان حریت کے دلوں کی آواز ہے“

اس سلسلہ میں روزنامہ نوائے وقت کے بانی جناب حمید نظامی کے حوالے سے ایک واقعہ کا ذکر دلچسپی سے خالی نہ ہوگا۔ 1944ء میں اخبار کے کالم ”سرراہ“ میں روزنامہ ڈان کی ایک خبر کا حوالہ دیکر حمید نظامی مرحوم لکھتے ہیں دروغ برگردن راوی، ڈان کے نامہ نگار نے یہ دلچسپ واقعہ لکھا ہے کہ وزیر اعلیٰ پنجاب نے خواجہ قمر الدین سیالوی سجادہ نشین سیال شریف کو خط لکھا کہ آپ مسلم لیگ کی مدد نہ کریں کیونکہ اس کے لیڈر مسٹر جناح شیعہ ہیں پیر صاحب نے وزیر اعلیٰ کو یہ جواب دیا کہ آپ کے لیڈر سر چھوٹو رام کون سے اہل سنت

ہیں نظامی صاحب نے مزید تبصرہ کیا کہ مسٹر جناح پر جمیعت علمائے ہند کے بعض بزرگوں کو یہ اعتراض ہے کہ وہ داڑھی نہیں رکھتے لیکن انہوں نے کبھی سوچا کہ ان کے شیخ الاسلام گاندھی کے چہرہ چھوڑ کر سر پر بھی کوئی بال نہیں۔

جب انگریز حکومت لالچ اور دھمکیوں سے خواجہ صاحب کو مرعوب نہ کر سکی تو آخری چارہ کار کے طور پر آپ کو گرفتار کر کے گوبر اور گندے پانی سے بھری ہوئی کوٹھری میں بند کر دیا جس میں نہ بیٹھا جاسکتا تھا اور نہ ہی نماز پڑھی جاسکتی تھی۔ پھر آپ کی ساڑھے گیارہ مربع اراضی ضبط کر لی جب اس پر بھی اس عظیم عاشق رسول اور تحریک پاکستان کے مجاہد کو ہراساں نہیں کیا جاسکا تو طرح طرح سے اذیتیں دی گئیں تاکہ آپ تحریک پاکستان سے کنارہ کش ہو جائیں لیکن اس صاحب اسرار خودی کا فقط یہی جواب تھا عزت صرف اللہ عزوجل کے اختیار میں ہے۔ اگر میں نے ایک لمحہ کیلئے بھی سوچا کہ مجھے اللہ کے سوا کوئی مٹا سکتا ہے تو میں مشرک ہو جاؤں گا۔

توحید تو یہ ہے خدا حشر میں کہہ دے

یہ بندہ دو عالم سے خفا میرے لئے ہے

تحریک پاکستان کے نامور کارکن حکیم آفتاب احمد قریشی رقمطراز ہیں:

مشائخ میں سیال شریف کے سجادہ نشین حضرت خواجہ محمد قمر الدین سیالوی علیہ الرحمۃ نے تحریک پاکستان کی بڑی سرگرم حمایت کی۔ سیال شریف کے عقیدت مند تمام ملک میں پھیلے ہوئے ہیں ٹوانے تو کئی پشتوں سے اس خاندان کے مرید چلے آ رہے ہیں۔ اور ان کے خواجہ صاحب سے بڑے گہرے مراسم ہیں۔ تحریک پاکستان کا دور آیا تو ٹوانے مسلم لیگ کے مخالف تھے۔ یونینسٹ میں شریک تھے۔ 1946ء کے انتخابات میں ٹوانے یونینسٹ

پارٹی کے ٹکٹ پر الیکشن لڑ رہے تھے۔ خواجہ صاحب کے ٹوانوں سے ذاتی مراسم تھے مگر آپ نے ان مراسم کی پرواہ نہ کی۔ آپ نے ان انتخاب میں مسلم لیگی امیدوار کی پر زور حمایت کی اور صوبہ بھر کا دورہ کیا۔ انہوں نے اپنے مریدوں کو ہدایت کی وہ مسلم لیگی امیدواروں کو ووٹ دیں۔ خواجہ صاحب کا ایثار محض قومی جذبہ اور اسلام دوستی کا مرہون منت تھا۔

پاکستان کے پیغام کو عام کرنے کیلئے آپ نے اپنی جد جہد کو صرف اپنے ضلع یا صوبہ پنجاب تک ہی محدود نہیں رکھا۔ بلکہ برصغیر کے تمام قابل ذکر شہروں اور قصبات کا دورہ کیا اور دیکھتے ہی دیکھتے پانسہ پاکستان اور مسلم لیگ کے حق میں پلٹ گیا۔ بالآخر 14 اگست 1947ء کو پاکستان اسلامیان برصغیر کی امنگوں اور آرزوں کا ترجمان بن کر صفحہ ہستی پر اس شان سے نمودار ہوا کہ ہلالی پرچم آفاق کی بلندیوں پر لہرانے لگا۔ یہ پاکستان مجاہد اعظم محمد ضیاء الدین سیالوی، شیخ الاسلام خواجہ محمد قمر الدین سیالوی اور بیٹا اولیائے کرام کی دعاؤں کا فیضان ہے۔ قائد اعظم محمد علی جناح نے حضرت شیخ الاسلام خواجہ قمر الدین علیہ الرحمۃ کی عظیم جدوجہد کو خراج عقیدت پیش کرتے ہوئے آپ کے نام مکتوب میں لکھا:

”پاکستان کی تحریک میں مشائخ عظام کی خدمات بڑی عظیم اور قابل قدر ہیں۔ آپ اطمینان رکھیں پاکستان میں یقینی طور پر اسلامی قانون نافذ ہوگا۔“

خواجہ عابد نظامی صاحب رقمطراز ہیں کہ:

”قائد اعظم کی وفات کے بعد لیاقت علی خان نے سرگودھا میں دو گھنٹے حضور شیخ الاسلام سے ملاقات کی۔ اس ملاقات میں آپ نے لیاقت علی کو مخاطب ہو کر فرمایا کہ اسلامی قوانین کے نفاذ میں..... سے کام لو گے تو مٹ جاؤ گے..... اس پر لیاقت علی خان نے جواب دیا۔ واقعی ہم اسلام کے بغیر زندہ نہیں رہ سکتے۔ اور مشرقی پاکستان کو تو صرف اسلامی قانون ہی کی

بدولت ہم اپنے ساتھ شامل رکھ سکتے ہیں۔ افسوس! تو اس بات کا ہے قائد اعظم اور لیاقت علی خان کا دن تو ہم مناتے ہیں لیکن جن سے ملنے لیاقت علی خان بھی سرگودھا آیا کرتے تھے اس شیخ الاسلام کا دن نہیں مناتے جو پورے برصغیر میں دن رات ایک کئے تحریک پاکستان کے راستے ہموار کرتا رہا۔ آج اس شیخ الاسلام کا دن ہم نہیں مناتے۔

قارئین ذی احترام! رات کے پونے چار ہو چکے ہیں اب ان الفاظ پر گفتگو کو ختم کرتے ہیں ورنہ شیخ الاسلام تو وہ ہیں جن کے تذکرہ سے مردہ دلوں کو زندگی پائندگی کی دولت میسر آئی۔

23 جولائی 2006ء بروز اتوار رات 3 بجکر 45 منٹ پر یہ الفاظ ترتیب دیئے۔

میرا پیشوا	میرا دلربا	میرے دل میں ہے جو بسا ہوا
وہ جو حسن سے بھی حسین ہے	میرا خواجہ قمر الدین ہے	میرے دل میں ہے جو بسا ہوا
جو مثال اپنی مثال ہے	وہی میرا پیر سیال ہے	میرے دل میں ہے جو بسا ہوا
جو محبتوں کا امین ہے	میرا خواجہ قمر الدین ہے	میرے دل میں ہے جو بسا ہوا
جو غلام تھا ایک پٹھان کا	یہی مرتبہ ہے ایمان کا	میرے دل میں ہے جو بسا ہوا
جو یقین کا بھی یقین ہے	میرا خواجہ قمر الدین ہے	میرے دل میں ہے جو بسا ہوا
جو گلاب عشق رسول ہے	یہ کمال حب بتول ہے	میرے دل میں ہے جو بسا ہوا
وہ جو خوشبووں کی زمین ہے	میرا خواجہ قمر الدین ہے	میرے دل میں ہے جو بسا ہوا
وہی مرتبے میں بلند ہے	میرے خواجہ کو جو پسند ہے	میرے دل میں ہے جو بسا ہوا
جو خضر کے دل میں مکین ہے	میرا خواجہ قمر الدین ہے	میرے دل میں ہے جو بسا ہوا

کیا آپ جانتے ہیں؟

یہ مقالہ فروری 2001ء ماہنامہ انوارِ لائٹانی میں شائع ہوا جو کہ مزید اضافہ کے

ساتھ پیش خدمت ہے۔

(1)..... لَا إِلَهَ إِلَّا اللَّهُ میں بارہ حرف ہیں۔ اسی طرح محمد رسول اللہ، ابو بکر الصدیق،

عمر ابن الخطاب، عثمان ابن عفان، علی بن ابی طالب میں بارہ حروف ہیں۔

(2)..... لفظ اللہ عزوجل میں بھی چار حروف ہیں اور لفظ محمد صلی اللہ علیک وسلم میں بھی، اللہ

بھی غیر منقوٹ ہے اور لفظ محمد صلی اللہ علیک وسلم بھی، جس طرح لَا إِلَهَ إِلَّا اللَّهُ میں کوئی نقطہ

نہیں اسی طرح محمد رسول اللہ صلی اللہ علیک وسلم میں بھی کوئی نقطہ نہیں۔

(3)..... مخبر صادق صلی اللہ علیک وسلم جس جانور پر سوار ہوتے جب تک سوار رہتے جانور

بول و براز نہ کرتا۔

(4)..... حضور صلی اللہ علیک وسلم کے غلام حضرت بشر حافی رحمۃ اللہ علیہ نے بھی جب تک

ظاہری وصال نہ فرمایا تھا۔ جانور آپ کے شہر کی گلیوں میں بول و براز نہ کرتے تھے۔

(انوارِ قمریہ جلد اول صفحہ 209)

(5)..... خطیب الانبیاء صلی اللہ علیک وسلم کے پاس تین تلواریں تھیں۔ ایک کا نام ذوالفقار

دوسری کا نام ماثر اور تیسری کا نام قبار تھا۔

(6)..... ایک فرشتہ ہے جس کے تین بازو ہیں۔ ایک مشرق میں ایک مغرب میں اور

ایک روضہ انور پر وہ اس لئے کہ جب کوئی بندہ درود شریف پڑھتا ہے تو وہ فرشتہ اس کا

اور اس کے باپ کا نام لیکر عرض کرتا ہے کہ یا رسول اللہ صلی اللہ علیک وسلم فلاں بن فلاں

نے درود بھیجا ہے۔ آپ صلی اللہ علیہ وسلم فرماتے ہیں کہ اس درود کو نور کے کاغذ پر لکھوا کر ہمیں پیش کرو۔ قیامت میں ہم اس کاغذ کو میزان میں رکھیں گے تاکہ وہ (درود پڑھنے والا) جنتی ہو جائے۔

(7)..... حضور صلی اللہ علیہ وسلم کے پردادا ہاشم کا اصل نام عمرو تھا۔

(8)..... نبی الانبیاء صلی اللہ علیہ وسلم کے چچا محترم حضرت عباس رضی اللہ تعالیٰ عنہ بن عبدالمطلب کی آواز آٹھ میل تک جاتی تھی۔ (روح البیان)

(9)..... ام المومنین حضرت عائشہ صدیقہ رضی اللہ تعالیٰ عنہا حضور صلی اللہ تعالیٰ علیہ وسلم کے ظاہری وصال شریف کے بعد 48 سال زندہ رہیں۔

(10)..... شہزادہ کونین امام حسین رضی اللہ تعالیٰ عنہ کی ظاہری عمر شریف بوقت شہادت 56 برس پانچ ماہ پانچ دن تھی۔

(11)..... خاتم الائمہ والخلفاء راشدین حضرت امام محمد مہدی رضی اللہ تعالیٰ عنہ سبط اکبر امام حسن رضی اللہ تعالیٰ عنہ کی اولاد پاک سے ہوں گے۔

(12)..... حضور صلی اللہ علیہ وسلم کے عم محترم سید الشہداء حضرت امیر حمزہ رضی اللہ تعالیٰ عنہ پر ستر (70) بار نماز جنازہ پڑھی گئی۔ کہ ہر شہید کے جنازے کے ساتھ ان پر نماز پڑھی، یاد رہے یہ آپ کی خصوصیت ہے۔

(13)..... کدو دوسری سبزیوں سے اس لئے افضل ہے کہ اس کے درخت کے نیچے حضرت یونس علیہ السلام نے مچھلی کے پیٹ سے باہر آنے پر آرام کیا تھا۔

(14)..... تفسیر کبیر میں ہے کہ صدقہ اور خیرات میں چھ فائدے ہیں، تین دنیا میں، تین آخرت میں۔ دنیا میں تو رزق میں برکت، مال میں زیادتی، گھر میں آبادی ہوتی ہے۔

اور آخرت میں صدقہ عیبوں کو چھپائے گا۔ قیامت کی دھوپ سے بچائے گا اور آگ سے آڑ بنے گا۔

(15)..... کسی بزرگ نے شیطان سے پوچھا کہ تو لوگوں کو کس طرح بہکاتا ہے۔ وہ بولا تین ذریعوں سے بخل، غصہ اور نشہ میں، غصہ و رآدمیوں کو ایسا گھماتا ہوں جیسے بچے گیند کو اور نشہ والے آدمی کو ایسے ہانکتا ہوں جیسے چرواہا بکریوں کو۔

(16)..... ووٹ ایک امانت ہے اسے ذاتی مفاد میں خرچ کر کے خیانت نہ کیجئے، امانت دار کو دیتے۔

یہ حق ہے۔ حقدار کو محروم کر کے غاصب نہ بنئے۔

یہ تلوار ہے۔ ظالم کے ہاتھ میں پکڑا کر ظالم کی مدد نہ کیجئے۔

یہ دودھ کا قطرہ ہے۔ سانپ کے منہ میں مت ڈالئے زہر بن جائے گا۔

یہ موتی ہے۔ یہ کسی جوہری کو ہی دیتے گا۔

کلیوں کو میں خونِ جگر دے کے چلا ہوں

صدیوں مجھے گلشن کی فضا یاد کرے گی

(غازی ملت قاضی غلام رسول غازی رحمۃ اللہ علیہ متوفی 14 اگست 2000)

بے نمازی ایک نظر میں

﴿1﴾..... فَوَيْلٌ لِّلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ

تو خرابی ہے ان نمازیوں کیلئے جو اپنی نماز سے غافل ہیں۔ (البیان)

حضرت علامہ عماد الدین ابن کثیر لکھتے ہیں کہ اس سے مراد وہ لوگ ہیں جو بالکل

نماز نہیں پڑھتے یا نماز قضاء کر کے پڑھتے ہیں۔ (تفسیر ابن کثیر)

مفسر قرآن فاضل اجل عارف کامل علامہ نبی بخش حلوانی رحمۃ اللہ علیہ متذکرہ

آیت مقدسہ کی تفسیر میں مولیٰ مشکل کشا تاجدار ہل اتی سیدنا علی المرتضیٰ رضی اللہ عنہ سے

روایت نقل فرماتے ہیں کہ جو شخص نماز میں سستی کرتا ہے اس کو پندرہ عذاب دیئے جائیں

گے۔ (استغفر اللہ) چھ عذاب دنیا میں دیئے جائیں گے اور نو آخرت میں ملیں گے۔ دنیا

کے عذاب یہ ہیں۔

(1)..... نیک لوگوں کے دفتر (لسٹ) سے اس کا نام خارج کر دیا جاتا ہے۔

(2)..... زندگی کا لطف اور مزہ اس سے چھین لیا جاتا ہے۔

(3)..... رزق کی ہوس بڑھ جاتی ہے۔

(4)..... رزق کی برکت ختم کر دی جاتی ہے۔

(5)..... دعا قبول نہیں ہوتی۔ اہل ایمان نیک لوگ جو تمام مسلم برادری کیلئے دعائیں

کرتے ہیں ان میں سے بھی اس کو کوئی حصہ نہیں ملتا۔

(6)..... اس کی نیکیاں نماز کی کمی سے پہنچائی جاتی ہیں۔ (تفسیر نبوی جلد 15 صفحہ 396)

مفسر قرآن ضیاء الامت جسٹس پیر محمد کرم شاہ رحمۃ اللہ علیہ مذکورہ آیت کے تحت لکھتے ہیں۔

اب ذرا ان منافقین کا حال بھی سنیے جنہوں نے بظاہر تو اپنے آپ کو مسلمانوں کے زمرے میں شامل کر رکھا ہے۔ لیکن ان کے دلوں میں قیامت پر ایمان نہیں اس لئے نماز کے بارے میں بڑی غفلت کا مظاہرہ کرتے ہیں یعنی نماز کی ان کے نزدیک کوئی اہمیت نہیں، نماز ادا ہوگئی تو کر لی۔ نہ ہوئی تو انہیں ذرا دکھ نہیں۔ اگر نماز پڑھتے ہیں تو کسی ثواب کے امیدوار نہیں ہوتے اگر نہیں پڑھتے تو کسی عذاب کا اندیشہ نہیں ہوتا۔ اگر لوگوں میں گھر گئے تو نماز پڑھ لی تنہا ہوئے تو ہضم کر گئے یا نماز پڑھتے تو ہیں لیکن صحیح وقت پر ادا نہیں کرتے۔ یونہی بیٹھے کہیں لگاتے رہتے ہیں اور جب وقت ختم ہونے کے قریب ہوتا ہے تو تیزی سے اٹھتے ہیں اور تین چار ٹھونگیں مار کر فارغ ہو جاتے ہیں۔ (ضیاء القرآن جلد پنجم صفحہ 670)

(2)..... قرآن مجید میں ہے کہ جب جنتی جہنمیوں سے پوچھیں گے کہ تمہیں کون سا عمل جہنم میں لے گیا تو وہ نہایت ہی حسرت و افسوس کے ساتھ جواب دیں گے۔

قَالُوا لَمْ نَكُ مِنَ الْمُصَلِّينَ (سورہ مدثر)

وہ کہیں گے ہم نماز نہ پڑھتے تھے۔

میرے بھائیو! مذکورہ بالا آیت مقدسہ سے معلوم ہوتا ہے کہ بے نمازی مستحق نار ہے۔ جیسا کہ حدیث پاک ہے۔

حضور جانہا کائنات صلی اللہ علیہ وسلم نے کچھ لوگوں کو بعض نمازوں میں حاضر نہ پایا تو ارشاد فرمایا: میں نے ارادہ کیا کہ کسی آدمی کو حکم دوں کہ وہ لوگوں کو نماز پڑھائے پھر میں خود ان لوگوں کی طرف جاؤں جو نماز میں حاضر نہیں ہوتے تو ان کیلئے حکم دوں کہ لکڑیوں کا ایک ڈھیر ان پر ڈال کر آگ لگا دی جائے۔ (الترغیب جلد اول صفحہ 186)

(3)..... فَخَلَفَ مِنْ مَّ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا السَّمْوَةَ

فَسَوْفَ يَلْقَوْنَ غَيًّا. (سورہ مریم)

تو ان کے بعد ان کی جگہ وہ ناخلف آئے جنہوں نے نمازیں ضائع کیں اور اپنی خواہشوں کے پیچھے لگے تو عنقریب وہ غی کے گڑھے میں پہنچیں گے۔ (البیان)

علامہ ابوالحسنات سید محمد احمد قادری علیہ الرحمۃ تفسیر حسنات میں اس آیت کے ماتحت لکھتے ہیں کہ قرآنی محاورہ میں غی جہنم کی ایک وادی کا نام ہے اور حضور صدر الشریعہ علامہ امجد علی اعظمی رحمۃ اللہ علیہ نقل فرماتے ہیں غی جہنم کی ایک خوفناک وادی کا نام ہے اس کی گہرائی سب سے زیادہ ہے اس میں ایک ہولناک کنواں ہے جس کا نام ہب ہب ہے جب جہنم کی آگ بجھنے پر آتی ہے اللہ تعالیٰ اس کنویں کو کھول دیتا ہے جس سے وہ بدستور بھڑکنے لگتی ہے یہ ہولناک کنواں بے نمازیوں، زانیوں، شرابیوں، سود خوروں اور ماں باپ کو ایذا دینے والوں کیلئے ہے۔

اس آیت کی تفسیر میں مولیٰ مشکل تاجدار صل ائی حضرت علی المرتضیٰ رضی اللہ عنہ فرماتے ہیں کہ ان سے وہ لوگ مراد ہیں جو بہترین بلڈنگیں بناتے اور اعلیٰ سوار یوں پر سوار ہوتے اور شہرت کا لباس پہنتے ہیں۔ (روح البیان)

اسی آیت کے ماتحت مفسر شہیر مفتی احمد یار خان رحمۃ اللہ علیہ نقل فرماتے ہیں کہ اس سے معلوم ہوا کہ نمازوں میں سستی تمام گناہوں کی جڑ ہے۔ اس سستی کی کئی صورتیں ہیں نماز نہ پڑھنا، بے وقت پڑھنا، بلاوجہ بغیر جماعت پڑھنا، کبھی پڑھنا کبھی نہ پڑھنا اور ریاکاری سے پڑھنا۔ (تفسیر نور العرفان)

مذکورہ آیت کی وضاحت اس حدیث پاک سے بھی ہوتی ہے جس کو حضرت بریدہ رضی اللہ تعالیٰ عنہ نے روایت کیا ہے کہ حضور جان کائنات صلی اللہ علیہ وسلم نے ارشاد فرمایا:

مَنْ تَرَكَ صَلَاةَ الْعَصْرِ فَقَدْ حَبِطَ عَمَلُهُ۔ (الترغیب جلد دوم صفحہ 204) بخاری رقم الحدیث 623۔

یعنی جس نے نماز عصر چھوڑ دی اس کے اعمال باطل ہو گئے۔

دوسری روایت جس کے راوی حضرت ابن عمر رضی اللہ تعالیٰ عنہ ہیں کے الفاظ

کچھ اس طرح ہیں۔

الَّذِي تَفَوَّتَهُ صَلَاةُ الْعَصْرِ فَكَانَ نَمًا وَتَرَ أَهْلَهُ وَمَالَهُ۔ (موطا امام مالک صفحہ 46 رقم الحدیث 21)

وہ شخص جس کی نماز عصر فوت ہو جاتی ہے وہ گویا اپنے اہل و عیال اور مال گنوا بیٹھا ہے۔

متذکرہ حدیث کے ماتحت علامہ عبدالحکیم اختر شاہ جہان پوری رحمۃ اللہ علیہ ارقام

فرماتے ہیں کہ اگر کسی کا سارا مال و اسباب چھن جائے اور سارے اہل و عیال ہلاک ہو

جائیں تو جتنا صدمہ اس شخص کو ہوگا ایسا ہی صدمہ صاحب ایمان کو نماز عصر کے فوت ہو جانے

پر ہوگا بلکہ اس سے زیادہ کیونکہ وہاں لٹا تو راحت جان کا ساز و سامان اور یہاں تلف ہوا۔

راحت ایمان کا سامان۔ اس کا صدمہ جان محسوس کرے گی کہ راحت و آرام میں فرق آ گیا

اور اس کا صدمہ ایمان محسوس کرے گا کہ کیا کیا ہے۔

مذکورہ بالا آیت کریمہ کے ماتحت حضور ضیاء الامت جسٹس پیر محمد کرم شاہ خامہ

فرسائی کرتے ہیں۔ ذرا اپنے ارد گرد نگاہ ڈالیے، بڑے بڑے اولیائے کاملین کی اولادیں

دین سے کس قدر دُور اور احکام شریعت کی پابندی سے کسی طرح آزاد ہے یہ روح فرسا منظر

دیکھ کر حساس دل تڑپ اٹھتا ہے اور آنکھیں خون کے آنسو بہاتی ہیں جن کے آباؤ اجداد کی

ساری عمریں اطاعت خدا اور اطاعت رسول میں گزریں جن کے دل جلال خداوندی سے

کانپتے ہوئے اور جن کی راتیں جمال الہی کی دید کے شوق میں ماہی بے آب کی طرح

تڑپتے ہوئے گزرتی تھیں جن کا ایک قدم بھی جادہ شریعت سے ہٹا ہوا نہ تھا۔ جن کا علم جن کا

عرفان، جن کا اثر و رسوخ اور جن کی دولت محض احیائے دین حنیف کیلئے وقف تھی، جن کی کتاب زندگی کا ہر ورق روحانیت کے انوار سے منور تھا ان کی اولاد ہونے کا دعویٰ کرنے والے فسق و فجور کی رنگینیوں میں کیوں کھو کے رہ گئے ہیں، صرف یہی نہیں بلکہ ان کی بد اعمالیوں سے ان عقائد حقہ کو زک پہنچ رہی ہے جو ان کے آباؤ اجداد کے عقائد تھے ان کی عملی بد کاریوں کے شور و شغب میں کوئی ان علمی دلائل پر غور کرنے کیلئے بھی آمادہ نہیں اس مسلسل بے راہ روی سے وہ صرف اپنی لٹیا ہی ڈبو نہیں رہے بلکہ ساری قوم کا بیڑا غرق کر رہے ہیں، خدا را اپنی اس غلط روش سے باز آ جاؤ۔ (ضیاء القرآن جلد سوم صفحہ 90)

نماز نہیں تو کچھ بھی نہیں:

حضرت خواجہ ضیاء اللہ نقشبندی رحمۃ اللہ علیہ فرماتے ہیں ایک عابد مرد کی نیکیاں اور خیراتیں بہت تھیں لیکن نماز نہیں پڑھتا تھا ایک رات اس کو دکھایا گیا کہ قیامت واقع ہو گئی ہے اور اس کو حساب دینے کے مقام پر لے گئے ہیں اور جب نامہ اعمال اس کے ہاتھ میں دیا گیا تو وہ کیا دیکھتا ہے اور سب حسنات و خیرات موجود ہیں مگر نماز نہیں ہے، فرمان جاری ہوا اس کی تمام نیکیاں اس کے منہ پر مارو کیونکہ یہ بے نماز تھا۔ چنانچہ اس کو ننگے سر جہنم کی طرف لے گئے، جب وہ خواب سے بیدار ہوا تو بہت شرمندہ ہوا اور اسی وقت توبہ کی اور باقی ماندہ عمر میں کبھی نماز قضا نہ کی۔ (مقاصد السالکین صفحہ 60)

28 ذوالحجہ کو جب امام العادلین امیر المؤمنین حضرت سیدنا فاروق اعظم رضی اللہ تعالیٰ عنہ پر قاتلانہ حملہ ہوا، چھکاری زخم ہو گئے حضرت فاروق اعظم رضی اللہ تعالیٰ عنہ کو اٹھا کر گھرایا گیا۔ ہوش میں آئے تو سب سے پہلی بات یہ کہ نماز کا وقت ہے؟

لوگوں نے کہا جی حضور تو امام العادلین فاروق اعظم رضی اللہ تعالیٰ عنہ نے فرمایا

مجھے قبلہ رخ کر دو! راسی حالت میں نماز ادا کی اور فرمایا اللہ تبارک و تعالیٰ کا شکر ہے کہ اس نے مجھے یہ فرض ادا کرنے کی توفیق عطا فرمائی بھلا نماز کے بغیر آدمی کس کام کا ہے۔

(کتاب الکبائر علامہ ذہبی رحمہ اللہ علیہ صفحہ 37)

اے عزیز! اس بات کو یقین دل سے سمجھ لے کہ سب بدنی عبادات کی سر تاج اور

قرب الہی کا ذریعہ یہی نماز ہے جس کو ہم بڑی بے دردی سے ضائع کر رہے ہیں یاد رکھو!
جان کائنات صلی اللہ علیہ وسلم ارشاد فرماتے ہیں قیامت کے دن سب سے پہلے نماز کا ہی حساب دینا ہے اور حساب لینے والی تیرے رب کی ذات ہوگی۔

امام اجمل امام اسمعیل ہقی علیہ الرحمۃ القوی نقل فرماتے ہیں کہ ایک شخص نے اپنے

بیٹے سے کہا کہ دن میں جتنی باتیں کسی سے سنو یا کرو تو ان کی رپورٹ مجھ تک پہنچاؤ اور اپنے

تمام اعمال کی ڈائری بھی مجھے سناؤ۔ لڑکے نے ایک دن تو تمام ڈائری سنائی لیکن دوسرے

دن والد سے معذرت کی اور عرض کی اباجی میں پہاڑ تو سر پر رکھ سکتا ہوں لیکن روزانہ آپ کو

اپنے اعمال اور نقل و حرکت کا حساب نہیں دے سکتا اور نہ ہی ایسی ڈائری بیان کر سکتا۔ ہوں

اس کے والد صاحب نے فرمایا میں بھی تجھے مجبور نہیں کرتا لیکن میری نصیحت یاد رکھنا کہ

آخری دم تک احتیاط سے کام لینا اور حساب و کتاب کی حاضری ہر وقت یاد رکھنا اور میرا

مقصد یہ تھا کہ جب تم میرے سامنے ایک دن کے حساب و کتاب کی طاقت نہیں رکھتے تو پھر

ساری زندگی کا بلکہ ایک ایک لمحے کا حساب و کتاب اس جبار و قہار کے سامنے کس طرح

دے سکو گے۔ (روح البیان جلد 15) بقول شخصے

روز محشر جب وہ پوچھیں گے بلا کے سامنے

تو کیا جواب دو گے تم خدا کے سامنے

بے نمازی پر اللہ غضب ناک ہوگا:

حضرت امام غزالی علیہ الرحمۃ العالی رقم طراز ہیں۔ حضرت ابن عباس رضی اللہ تعالیٰ عنہ سے مروی ہے کہ جب میری بینائی جاتی رہی تو طبیبوں نے کہا چند روز کیلئے نماز چھوڑ دیں ہم آپ کا علاج کرتے ہیں، میں نے کہا نہیں حضور جان کائنات صلی اللہ علیہ وسلم نے فرمایا ہے جس نے نماز چھوڑ دی وہ اللہ تعالیٰ کو اس حال میں ملے گا کہ وہ اس پر غضبناک ہوگا۔ (مکاشفۃ القلوب مطبوعہ لاہور صفحہ 368)

تارک نماز کیلئے پندرہ سزائیں:

حدیث پاک ہے کہ جس نے نماز میں سستی کی اللہ تعالیٰ اسے پندرہ سزائیں دے گا، چھ دنیا میں، تین موت کے وقت، تین قبر میں اور تین قیامت میں۔

دنیا کی سزائیں:

- (1)..... اس کی عمر سے برکت ختم ہوگی۔
- (2)..... اس کے چہرے سے نیک لوگوں جیسا نور ختم ہو جائے گا۔
- (3)..... جو بھی عمل کرے اس کو کچھ ثواب نہیں ملے گا۔
- (4)..... اس کی دعا درجہ قبولیت تک نہیں پہنچے گی۔
- (5)..... اللہ لوگوں کے سامنے اسے ذلیل و خوار کرے گا۔
- (6)..... نیک لوگوں کی دعاؤں میں اس کا کوئی حصہ نہ ہوگا۔

موت کے وقت کی سزائیں:

- (1)..... نماز چھوڑنے والا ذلیل ہو کر مرے گا۔
- (2)..... بھوک کی حالت میں مرے گا۔



(3)..... مرتے وقت اتنی پیاس لگے گی کہ سارے دریاؤں کا پانی بھی پلا دیا جائے تو پیاس ختم نہ ہوگی۔

قبر کی تین سزائیں:

(1)..... اس کی قبر اتنی تنگ کر دی جائے گی کہ پسلیاں ٹوٹ کر ایک دوسری میں پیوست ہو جائیں گی۔

(2)..... اس کی قبر میں آگ بھردی جائے گی اور صبح شام آگ میں جلتا رہے گا۔

(3)..... اس پر بہت بڑا سانپ شجاع الاقرع مسلط کر دیا جائے گا جو شدید زہریلا ہوتا ہے اس کی آنکھیں آگ کی ہوں گی اس کے ناخن لوہے کے ہوں ہر ناخن کی لمبائی ایک دن کا سفر ہوگی وہ بے نماز سے کلام کرے گا اور کہے گا میں گنجا سانپ ہوں اس کی آواز بجلی کی گرج کی طرح ہوگی اور وہ کہے گا مجھے میرے رب نے حکم دیا ہے کہ تجھے نماز فجر ضائع کرنے کے جرم میں صبح تا طلوع آفتاب نماز ظہر ضائع کرنے پر ظہر تا عصر، نماز عصر قضاء کرنے پر عصر تا مغرب نماز، مغرب قضاء کرنے پر مغرب تا عشاء اور نماز عشاء قضاء کرنے پر عشاء تا صبح ڈنگ مارتا رہوں گا اور جب وہ ایک ضرب لگائے گا تو مردہ ستر ہاتھ زمین میں دھنس جائے گا پھر وہ سانپ اپنے ناخن زمین میں گاڑ کر اس کو نکالے گا تو یہ عذاب اسے قیامت تک مسلسل ہوتا رہے گا۔

قیامت کے دن کی سزائیں:

(1)..... اللہ تعالیٰ بے نماز پر قیامت کے دن ایک فرشتہ مسلط کر دے گا جو بے نمازی کو جہنم کی طرف منہ کے بل گھسیٹتے ہوئے لے جائے گا۔

(2)..... اس پر حساب میں سختی ہوگی۔

(3).....رب تعالیٰ بے نمازی پر غضب ناک ہوگا۔

(قرۃ العیون صفحہ 18 مکاشفۃ القلوب صفحہ 379، کتاب الکبائر صفحہ 42)

ایک روایت میں ہے کہ وہ (بے نمازی) قیامت کے دن اس طرح آئے گا کہ اس کے چہرے پر تین سطروں میں لکھا ہوگا، پہلی سطر میں ہوگا، اے اللہ تعالیٰ کے حق کو ضائع کرنے والے، دوسری سطر میں لکھا ہوگا کہ اے غضب خداوندی کے ساتھ مخصوص شخص اور تیسری سطر میں لکھا ہوگا جس طرح تو نے دنیا میں اللہ تعالیٰ کے حق کو ضائع کیا اسی طرح آج تو اللہ تعالیٰ کی رحمت سے مایوس ہوگا۔ (کتاب الکبائر صفحہ 43)

جہنم جانے کا حکم:

حضرت سیدنا عبداللہ ابن عباس رضی اللہ تعالیٰ عنہ سے روایت ہے کہ قیامت کے دن ایک شخص کو اللہ کی بارگاہ میں کھڑا کیا جائے گا مالک الملک اسے جہنم میں جانے کا حکم فرمائے گا وہ عرض کرے گا یا اللہ مجھے کس جرم میں جہنم بھیجا جا رہا ہے ارشاد ہوگا نماز لیٹ پڑھنے کی وجہ سے۔ (مکاشفۃ القلوب صفحہ 380)

اے دوست! اپنے نرم و نازک وجود کا خیال کر اگر دیر سے نماز پڑھنے کی یہ سزا ہے تو بالکل ہی نہ پڑھنے کی سزا کتنی شدید ہوگی اور کیا تو برداشت کرے گا؟

بے نمازی کیلئے درد ناک عذاب:

نبی برحق صلی اللہ علیہ وسلم نے ارشاد فرمایا جہنم میں ایک وادی ہے جس کا نام لمنعم ہے جس میں اونٹ کی گردن کی طرح موٹے اور ایک ماہ کی مسافت کے برابر لمبے سانپ ہیں جو بے نمازی کو ڈسیں گے جب یہ سانپ بے نمازی کو ڈسے گا تو اس کا زہر اس کے جسم میں ستر سال تک جوش مارتا رہے گا اور جہنم کی ایک وادی کا نام جب الحزن ہے۔ اس

میں کالے خچر کی مانند بچھو ہیں ہر بچھو کے ستر ڈنگ ہیں اور ہر ڈنگ میں زہر کی ایک تھیلی ہے یہ بچھو بے نمازی کو ڈنگ ماریں گے اور اپنے زہر کو اس کے جسم میں پھیلا دیں گے اور بے نمازی ہزار سال تک اس زہر کی شدت اور حرارت سے تڑپتا رہے گا۔ اس کے بعد اس کی ہڈیوں سے گوشت جھڑ جاتا ہے اور اس کی شرم گاہ سے پیپ بہنے لگتی ہے اور تمام جہنمی اس پر لعنت کرتے ہیں۔ (قرۃ العیون صفحہ 23)

بے نمازی تیرا کیا بنے گا:

ایک دن امام الانبیاء علیہ التحیۃ والتہائم اپنے صحابہ کرام علیہم الرضوان کے ساتھ تشریف فرما تھے اچانک ایک عربی جوان مسجد کے دروازے کی طرف روتے ہوئے آیا۔ آقا علیہ السلام نے فرمایا: اے نوجوان! تجھے کس چیز نے رلایا؟

اس نوجوان نے عرض کی یا رسول اللہ صلی اللہ علیہ وسلم میرا باپ فوت ہو چکا ہے لیکن نہ ہی اس کے لئے کفن ہے اور نہ کوئی اسے غسل دینے والا ہے نبی کریم علیہ السلام نے حضرت ابو بکر اور حضرت عمر رضی اللہ تعالیٰ عنہم کو حکم فرمایا وہ دونوں اس میت کی طرف گئے جا کر دیکھتے ہیں کہ وہ سیاہ..... کی طرح بن چکا ہے (یعنی چہرہ بگڑ گیا ہے) وہ دونوں حضرات علیہم الرضوان جان کائنات صلی اللہ علیہ وسلم کے پاس حاضر ہوئے اور آ کر عرض کیا یا رسول اللہ صلی اللہ علیہ وسلم اس کا چہرہ بگڑ گیا ہے۔

جان کائنات صلی اللہ علیہ وسلم جنازہ کی طرف تشریف لے گئے۔ دعا فرمائی تو وہ میت پہلی صورت میں ہو گئی۔ جان کائنات صلی اللہ علیہ وسلم نے اس کی نماز جنازہ پڑھائی جب لوگوں نے اس کو دفن کرنے کا ارادہ کیا تو پھر اس کا چہرہ بگڑ گیا۔ جان کائنات صلی اللہ علیہ وسلم نے ارشاد فرمایا: اے نوجوان! تیرا باپ دنیا میں کونسا عمل کرتا

تھا؟ عرض کیا۔ یا رسول اللہ صلی اللہ علیہ وسلم میرا باپ بے نماز تھا، جانِ کائنات صلی اللہ علیہ وسلم نے ارشاد فرمایا: اے میرے صحابہ کرام! نماز کو چھوڑنے والے کا حال دیکھو یہ قیامت کے دن بھی اسی صورت میں آئے گا۔ (درۃ الناصحین جلد اول صفحہ 478)

حجتہ الاسلام امام غزالی رحمۃ اللہ علیہ نقل فرماتے ہیں کہ جانِ کائنات صلی اللہ علیہ وسلم نے فرمایا: جانتے ہو بد بخت اور رحمت سے محروم کون ہے۔ صحابہ کرام نے عرض کیا اللہ کے رسول وہ کون ہے، آپ نے فرمایا یا نماز چھوڑنے والا۔ (مکاشفۃ القلوب صفحہ 380)

جانِ کائنات صلی اللہ علیہ وسلم ارشاد فرماتے ہیں: بے نمازی پر ہر وقت لعنت برستی ہے اور جو شخص جان بوجھ کر ایک فرض نماز چھوڑ دیتا ہے تو جہنم کے دروازے پر اس کا نام لکھ دیا جاتا ہے کہ فلاں شخص جہنم میں ضرور داخل کیا جائے گا۔ (قرۃ العیون صفحہ 20)

حضرت ابو ہریرہ رضی اللہ تعالیٰ عنہ سے روایت ہے کہ جانِ کائنات صلی اللہ علیہ وسلم نے فرمایا:

- (1)..... جو شخص نماز فجر نہ پڑھے گا اس کے رزق میں برکت نہ ہوگی۔
- (2)..... جو شخص نماز ظہر ترک کرے گا اس کے قلب میں نور نہ ہوگا۔
- (3)..... جو شخص نماز عصر چھوڑے گا اس کے اعضاء کی قوت جاتی رہے گی۔
- (4)..... جو نماز مغرب سے غفلت کرے گا اس کے کھانے میں لذت نہ رہے گی۔
- (5)..... جو شخص نماز عشاء ادا نہ کرے گا دنیا و آخرت میں اسے ایمان نصیب نہ ہوگا۔

(تذکرۃ الواعظین صفحہ 57)

حضور جانِ کائنات صلی اللہ علیہ وسلم نے ارشاد فرمایا جو شخص جان بوجھ کر نماز چھوڑے گا اللہ تعالیٰ اس کو تین بلاؤں میں مبتلا کرے گا۔

(1)..... اس کے چہرے کا نور اٹھ جائے گا۔

(2)..... مرنے کے وقت اس کی زبان (کلمہ پڑھنے سے) لڑکھڑا جائے گی۔

(3)..... زبان پر کلمہ شہادت آئے بغیر خاتمہ ہوگا۔ یعنی بغیر ایمان کے مرے گا۔

عذاب قبر:۔ حجۃ الاسلام حضرت سیدنا امام غزالی رحمۃ اللہ علیہ لکھتے ہیں کہ ایک شخص کی بہن فوت ہوگئی جب اسے دفن کر کے لوٹے تو یاد آیا کہ رقم کی تھیلی قبر میں گر گئی ہے چنانچہ وہ اپنی بہن کی قبر پر آیا اور اس کو کھودا تا کہ تھیلی نکال لے اس نے دیکھا کہ بہن کی قبر میں آگ کے شعلے بھڑک رہے ہیں اور بہن سخت عذاب میں مبتلا ہے، چنانچہ اس نے فوراً قبر پر مٹی ڈالی اور غمگین روتا ہوا ماں کے پاس آیا اور پوچھا امی جان میری بہن کے اعمال کیسے تھے؟ وہ بولی بیٹا کیوں پوچھتے ہو؟ عرض کی میں نے اپنی بہن کی قبر میں جہنم کی آگ بھڑکتی ہوئی دیکھی ہے، یہ سن کر ماں بھی رونے لگی اور کہا افسوس تیری بہن نماز میں سستی کیا کرتی تھی اور نماز وقت گزار کر پڑھتی تھی۔ (مکاشفۃ القلوب صفحہ 381)

بے نمازی کی نحوست:

حضرت علامہ عبدالرحمن بن عبدالسلام صفوری شافعی رحمۃ اللہ علیہ نقل فرماتے ہیں ایک بزرگ دریائے شور میں سفر فرما رہے تھے کہ آپ نے یہ عجیب و غریب منظر دیکھا کہ مچھلیاں ایک دوسرے کو کھا رہی ہیں ان بزرگوں کو بڑا تعجب ہوا۔ غیب سے آواز آئی کہ دریائے شور میں سے ایک بے نمازی پانی پینا چاہتا تھا مگر کھارے پن کی وجہ سے اس نے منہ کا پانی (جو گھونٹ بھرا تھا) دوبارہ دریا میں اگل دیا تھا جس کے باعث مچھلیاں قحط میں مبتلا ہیں اور ایک دوسرے کو کھا رہی ہیں۔ (نزہۃ المجالس جلد اول صفحہ 493)

ایک بار سیدنا عیسیٰ روح اللہ علیہ السلام ایک سرسبز و شاداب بستی سے گزرے اس

بستی والوں نے آپ کی نہایت تعظیم و توقیر کے ساتھ خاطر مدارت کی تین سال کے بعد پھر سیدنا عیسیٰ علیہ السلام کا وہیں سے گزر ہوا تو دیکھا درخت خشک اور نہریں بند پڑی ہیں گاؤں اُجڑ چکا ہے۔ آپ بڑے حیران ہوئے تو اللہ عز و جل نے ارشاد فرمایا: اے عیسیٰ علیہ السلام اس بستی سے ایک بے نمازی کا گزر ہوا تھا اس نے ان چشموں سے منہ دھولیا تھا اس کی نحوست کے سبب ساری نہریں خشک ہو گئی ہیں درخت مرجھا گئے اور ساری بستی ویران ہو گئی۔ اے عیسیٰ علیہ السلام نماز نہ پڑھنا دین کی تباہی کا سبب ہے اور یہی دنیا کی تباہی کا بھی سبب بن گیا۔ (ایضاً)

اللہ تجھے ضائع کرے:

جان کائنات صلی اللہ علیہ وسلم نے ارشاد فرمایا:

جب بندہ شروع وقت میں (مستحب وقت میں) نماز پڑھتا ہے تو وہ نماز آسمان کی طرف جاتی ہے اور اس کیلئے نور ہوتا ہے حتیٰ کہ وہ عرش تک پہنچ جاتی ہے اور قیامت تک نماز پڑھنے والے کیلئے بخشش کی دعا مانگتی ہے وہ کہتی ہے اللہ تعالیٰ تیری حفاظت فرمائے جس طرح تو نے میری حفاظت کی اور جب بندہ وقت کے بعد نماز پڑھتا ہے تو وہ آسمان کی طرف اس طرح جاتی ہے کہ اس پر تاریکی چھائی ہوتی ہے تو وہ آسمان تک پہنچتی ہے تو وہ پرانے کپڑے کی طرح لٹی ہوئی ہوتی ہے اور اسے اس نمازی کے منہ پر مارا جاتا ہے اور وہ کہتی ہے اللہ تعالیٰ تجھے ضائع کرے جس طرح تو نے مجھے ضائع کیا۔ (کتاب الکبائر صفحہ 39)

زیادہ شر والا کون ہے؟

حضرت امام محمد بن احمد ذہبی رحمۃ اللہ علیہ ارقام فرماتے ہیں کہ بنی اسرائیل کی ایک عورت حضرت موسیٰ علیہ السلام کی خدمت میں حاضر ہوئی اور اس نے عرض کی: اے اللہ

رسول علیہ السلام مجھ سے بہت بڑا گناہ سرزد ہوا اور میں نے بارگاہ خداوندی میں اس سے توبہ کی ہے آپ اللہ تعالیٰ سے دعا مانگیں کہ وہ میرے گناہ بخش دے اور میری توبہ فرمائے حضرت موسیٰ علیہ السلام نے فرمایا تیرا گناہ کیا ہے؟ اس نے عرض کیا: اے اللہ نبی مجھ سے زنا سرزد ہوا جس سے میرے ہاں بچہ پیدا ہوا پس میں نے اسے قتل کر دیا ت موسیٰ علیہ السلام نے فرمایا اے فاسقہ فاجرہ عورت یہاں سے چلی جا، کہیں تیری ت کی وجہ سے آسمان سے آگ نازل ہو کر ہمیں بھی جلانہ دے چنانچہ وہ شکستہ دل ہو کر سے چلی گئی۔

اتنے میں حضرت جبرئیل علیہ السلام اترے اور فرمایا اے موسیٰ علیہ السلام اللہ تعالیٰ ہے اے موسیٰ! توبہ کرنے والی عورت کو آپ نے کیوں واپس کر دیا؟ کیا آپ نے سے زیادہ برائی والا نہیں دیکھا؟ حضرت موسیٰ علیہ السلام نے پوچھا جبرئیل! اس سے اور والا کون ہے؟ فرمایا: جو شخص جان بوجھ کر نماز چھوڑتا ہے۔

اسے مسلمان تدبیر بھی کیا تونے:

حضرت شیخ عثمان بن حسن احمد الشاکر رحمۃ اللہ علیہ رقمطراز ہیں کہ ایک آدمی جنگل رہا تھا اسی دوران شیطان بھی اس کے ساتھ ہولیا اور سارا دن شیطان اس کے ہمراہ آدمی نے دن بھر میں ایک بھی نماز نہ پڑھی یہاں تک کہ رات ہو گئی جب سونے کا را تو شیطان اس سے بھاگ گیا اس آدمی نے کہا تو مجھ سے کیوں بھاگتا ہے۔ یولا میں نے عمر بھر میں صرف ایک سجدے سے انکار کیا تو لعنتی بن گیا اور تونے آج نماز قضاء کر کے 96 سجدوں کا انکار کیا ہے مجھے خوف آ رہا ہے کہ کہیں تجھ پر قہر نازل ہو اور میں بھی اس میں نہ مارا جاؤں۔ (درۃ المناصحین جلد اول صفحہ 467)

امام العارفين حضرت سلطان باہو علیہ الرحمۃ نے اپنی کتاب عین الفقر مطبوعہ لاہور صفحہ 150 اور حضرت علامہ محمد جعفر قریشی حنفی رحمۃ اللہ علیہ نے اپنی مشہور زمانہ کتاب تذکرۃ الواعظین مطبوعہ لاہور صفحہ 57 پر حدیث پاک نقل کی ہے کہ مجھے جناب جبرائیل علیہ السلام نے آ کر کہا کہ مسلمان کہتا ہے کہ خدا تعالیٰ کا ہزار شکر ہے کہ اس نے مجھے مسلمان پیدا کیا یہودی پیدا نہیں کیا یہودی کہتا ہے کہ خدا تعالیٰ کا ہزار شکر کہ اس نے مجھے یہودی پیدا کیا عیسائی پیدا نہیں کیا عیسائی کہتا ہے خدائے تعالیٰ کا ہزار شکر کہ اس نے مجھے عیسائی پیدا کیا مجوسی پیدا نہیں کیا مجوسی کہتا ہے اللہ تعالیٰ کا ہزار شکر کہ اس نے مجھے مجوسی پیدا کیا منافق پیدا نہیں کیا منافق کہتا ہے یا اللہ عزوجل تیرا ہزار بار شکر کہ تو نے مجھے منافق پیدا کیا ہے مشرک پیدا نہیں کیا مشرک کہتا ہے خدا تعالیٰ تیرا ہزار بار شکر ہے کہ تو نے مجھے مشرک پیدا کیا ہے بے دین پیدا نہیں کیا بے دین کہتا ہے کہ خدا تعالیٰ کا ہزار بار شکر ہے کہ اس نے مجھے بے دین پیدا کیا کافر پیدا نہیں کیا کافر کہتا ہے خدائے پاک کا شکر ہے کہ جس نے مجھے کافر پیدا کیا ہے سگ (کتا) پیدا نہیں کیا (یعنی کم از کم انسان تو بنایا ہے) سگ کہتا ہے خدا تعالیٰ کا ہزار بار شکر ہے کہ اس نے مجھے سگ پیدا کیا سور پیدا نہیں کیا سور کہتا ہے خدائے پاک کا ہزار بار شکر ہے کہ مجھے سور پیدا کیا بے نماز بندہ پیدا نہیں کیا۔

اے عزیز! دیکھ لیا کہ بے نمازی کا کیا حشر ہوگا اور کیا ہو رہا ہے اس لئے اس بھی وقت ہے نماز کی طرف آتوبہ کر لے، توبہ کے دروازے کھلے ہیں اور سچا سچا نمازی بن ہم اللہ تعالیٰ سے دعا کرتے ہیں کہ ہمیں نماز کی حفاظت اور اس کے کمال اور اوقات دھیان رکھنے کی توفیق عطا فرمائے بے شک وہ سخی کریم، جواد مہربان اور رحم فرمانے والا ہے۔ (دقائق الاخبار صفحہ 111)



دعائے انس رضی اللہ تعالیٰ عنہ

حضرت انس رضی اللہ تعالیٰ عنہ سے روایت ہے کہ جو شخص یہ دعا پڑھ لیا کرے اللہ عزوجل اسے ہر ظلم اور آفت سے اپنی حفاظت میں رکھے گا۔ بعد نماز فجر سورج طلوع ہونے اور بعد نماز عصر سورج غروب ہونے تک سات بار پڑھنی چاہیے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ عَلٰی نَفْسِیْ وَدِیْنِیْ بِسْمِ اللّٰهِ عَلٰی اَهْلِیْ
وَمَا لِیْ وَوَلَدِیْ بِسْمِ اللّٰهِ عَلٰی مَا اَعْطٰنِیْ اللّٰهُ اللّٰهُ
رَبِّیْ لَا اَشْرِكُ بِهٖ شَیْئًا اللّٰهُ اَكْبَرُ اللّٰهُ اَكْبَرُ
اللّٰهُ اَكْبَرُ وَاَعَزُّ وَاَجَلُّ وَاَعْظَمُ مِمَّا اَخَافُ
وَاحْذَرُ عَزَّ جَارُكَ وَجَلَّ شَأْنُكَ وَلَا اِلٰهَ
غَیْرُكَ اَللّٰهُمَّ اِنِّیْ اَعُوْذُبِكَ مِنْ شَرِّ نَفْسِیْ وَمِنْ
كُلِّ شَیْطٰنٍ مَّرِیْدٍ وَمِنْ كُلِّ جَبّٰرٍ عَیْنِدٍ فَاِنْ
تَوَلَّوْا فَاَقْلُ حَسْبِیْ اللّٰهُ لَا اِلٰهَ اِلَّا هُوَ عَلَیْهِ تَوَكَّلْتُ
وَهُوَ رَبُّ الْعَرْشِ الْعَظِیْمِ اِنَّ وِلٰیَّ اللّٰهُ الَّذِیْ
نَزَّلَ الْكِتٰبَ وَهُوَ یَتَوَلّٰی الصّٰلِحِیْنَ ●

مکتوبات شیخ عبدالحق محدث دہلوی مطبوعہ کراچی

حزب الاسلام پرنٹرز مدینہ مارکیٹ امین پور بازار فیصل آباد: 2623726
0302-3425203